

جبل عليه السلام په لاس کي وي او ټوله فقهاء به دده تر بيرغ لاندي وي، او بيرغ د زاهدانو به د ابو ذر غفاري رضي الله عنه په لاس کي وي او ټوله زاهدان به دده تر بيرغ لاندي وي، او بيرغ د فقراؤ به د ابو درداء رضي الله عنه په لاس کي وي او ټوله فقيران به د هغه تر بيرغ لاندي وي، او بيرغ د قاريانو به د ابي بن کعب رضي الله عنه په لاس کي وي او ټوله قاريان يا مقریان به تر هغه بيرغ لاندي وي، او بيرغ د مؤذنانو به د بلال په لاس کي وي، او ټوله مؤذنان به تر هغه بيرغ لاندي وي، او بيرغ د مقتولينو ظلماً به د حسين بن علي رضي الله عنه په لاس کي وي، چي ټوله مقتولين ظلماً به د هغه تر بيرغ لاندي وي.

دروېش وايي: چي وهذا معنى قوله تعالى ﴿يوم ندع كل اناس بامامهم﴾ يعني مراد له امام خخه دغه بيرغ په لاس کي د صحابه کرامو رضي الله عنهم دی اجمعين. **فائده:** روحان د شهداؤ که خه هم په عليين کي دي لکن دغه روحان خپلو قبرو ته راځي په ورځ او شپه د جمعي ولهدا يستحب زيارة القبور يوم الجمعة او ليلتها.

دروېش وايي: چي د شهيد في سبيل الله دا خاصه ده چي جسد يې خاوري نه خوري او جسد يې کماکان في الحيوۃ مرطوب پروت وي او اعضاء يې سره کتېږي کما في زمن الحيوۃ، له طلحة بن عبد الله رضي الله عنه خخه روايت دی چي غابه ته تلم چي د يو ځای نوم دی خارج المدينة نو شپه راباندي راغله، نو زه ورغلم وقبر ته د عبد الله بن عمرو بن حرام رضي الله عنه يعني چي د يو شهيد في سبيل الله نوم دی، فسمعت قراءة من قبره چي مانه و اورېدلی قرائت ښه قرائت تر دغه چي له قبر خخه د عبد الله ما واورېدی، نو وروسته چي زه له غابه خخه راغلم و عليه الصلوة والسلام ته ورغلم او دا حال مي ورته بيان کړی، نو عليه الصلوة والسلام وويل چي دا قرائت د عبد الله و چي تا واورېدی، بيا عليه الصلوة والسلام ماته وويل چي ته نه يې خبر چي خداي جل جلاله چي روحان د شهداؤ قبض کړي نو يې وگرځوي په

قنديلانو کي د ياقوتو او زمردو، او بيا هغه قناديل وځروي په منځ کي د جنت، نو چي شپه راسي بيارد کړي ارواح ددوی وچسود ته ددوی چي په قبرو کي پراته وي، نو ارواح دلته وي چي سپېدی راوچوي بيرته روحان ددوی رد کړي وخیلو قنادیلو ته وبناء علی هذا القول یکتسب الشهید الطاعات و ثوابها بعد الموت ایضاً، بیهقي رحمۃ اللہ علیہ له جابر بن عبد اللہ رضی اللہ عنہ څخه روایت کړی دی چي څه وخت چي معاویه رضی اللہ عنہ یو لښتی تېراوه په هغه شپله کي چي د بعض شهداو د احد د هغې شپلې پر څنډه واقع وه، نو یې قزیبان د هغو شهداو خبر کړه چي راسی دا خپل شهداء د شپلې د څنډي څخه لېري کړی تاچه اوبه یې قبرونه ورونړوي، نو موږ شهداء له قبرو څخه راو کښل چي ومو لیدل بدنونه ددوی دغسي لاندې وه لکه په ژوند کي، او اعضاء یې داسي سره کتېدل لکه په ژوند کي د پلار د جابر رضی اللہ عنہ یعنی عبد اللہ رضی اللہ عنہ چي له شهداو څخه د احد و او په سینه په غشي ویشتل سوی و چي په قبر کي ښکاره سو لاس یې پر سینه باندي نیولی و یعنی پر تپ د غشي، موږ چي لاس ځنډي را ایسته کړی تر تپ یې وینه را ووتل او چي لاس مو بیرته پر سینه ور کښېښوی وینه ودرېدلې، جابر رضی اللہ عنہ وایي ما چي خپل پلار ته وکتل زما داسي خیال راغلی چي په خواږه خوب بیده دی، او هغه شری چي موږ دده د شهادت پر جامو سربیره اچولې وه هغه ثابته پر هواره وه، او د اذخر وانبه چي موږ پر پښو دده اچولي وه هغه هم کما کانت باقي وه، او سره ددې چي د شهادت د عبد اللہ رضی اللہ عنہ او تر دغه کشف د قبر ددوی شپږ څلوېښت (۴۶) کاله کېدل، او د واقعي د کشف القبور راویان وایي چي د قبر لڅونکو د یوه بېلچه د حضرت حمزه رضی اللہ عنہ له بدن مبارک څخه و منبتله دستي یې وینه را ویستل، ابو سعید الخدری رضی اللہ عنہ وایي چي وروسته تر دې واقعاتو هیڅ څوک له حیوة جسدی څخه د شهداو انکار نسي کولای، راوي وایي چي خلکو چي به شهید له

قبره ددغو شهداؤ راو کښى د مشکو بوى به يې ولاړېدى.

دروېش وايي: چي په مقدمه کي د بخاري شريف تصنيف د احمد علي سهارنپوري داسي حکايت راغلى دى چي امام بخاري رحمه الله عليه چي خه وخت وخت وقبر ته وسپارل سو د قبر د خاورو يې د مشکو بوى تلى خلگ به له لېري او نژدې ورته راتله او خاوره به يې بويوله او تعجب به يې ورته کاوه، سعدي شېرازي وايي

گلى ناچيز در حمام روزى
بدو گفتم که مشک يا عنبرى
بگفتا من گلى ناچيز بودم
جمال همنشين در من اثر کرد

رسيد زدست محبوبى بدستم
که از بوى دلاويزى تو مستم
وليکن مدتى با گل نشستم
و گر من همان خاکی که بودم

عِنْدَ رَبِّهِمْ

په نېزد خداى جل جلاله.

پوه سه: چي عنديه مكاني مع الله خو غير ممكن دى لعدم المكان لله، نو مراد دلته عنديه معنوية دى وهي الزلفى والقرب الى الله تعالى.

دروېش وايي: چي ومما الهمت في السدس الآخر من الليلة الاربعاء واخير شهر ربيع الاول سنة ١٤٢٧ هـ ق ان الحياة الروحانية كما هو المشهور والمذكور في هذه الآيات والمحكى عن رسول الله صلى الله عليه وسلم في الاحاديث الصحيحة تعم لجميع الشهداء في سبيل الله الى يوم القيامة لعدم المخصص لا في هذه الآيات ولا في الاحاديث النبوية، واما الحياة الجسدية كما مرت في الحكايات عن شهداء احد فلها مخصوصة بشهداء احد ولا يجد في الشهداء الاخر في سبيل الله وهذا سانح عزيز، وقد قال العلامة التفتازاني رحمه الله عليه في شرح العقائد النسفية الالهام حق ولكن لا يكون حجة على الغير فافهم.

يُرْزَقُونَ^{١٧٩}

رزق ور کول کېږي يعنې له مېوو څخه د جنت کما مر ان ارواحهم في حواصل طير خضر آه.

پوه سه: چي دا جمله تاکيد ده کونهم احياء لان الرزق يكون للحي.

فَرِحِينَ بِمَا آتَاهُمُ اللَّهُ مِنْ فَضْلِهِ^{١٨٠}

دوى خوشحاله وي په هغه څه چي دوى ته خداى جلّاله ورکړي وي له خپل فضل څخه.

پوښتنه: خداى جلّاله هغه څه چي ودوى ته يې ورکوي معلوم نه کړل، بلکې کلمه د "ما" ابهاميه يې راوړه؟

خواب: دا ابهام لپاره د تنبيه پر دې دى چي د هغه نعمتو تفصيلي بيان په عبارت کي نه ځاېږي او نه يې عقل تفصيلاً ادا رک کولای سي.

وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ^{١٨١}

او دوى خوشحاله دي په هغو مؤمنانو سره چي په دوى پوري نه دي ملحق سوي يعنې هنوز ژوندي دي، خوشحاله له دې سببه دي چي هغه ژوندي هم پر ايمان دي او هم پر طاعت دي او هم پر قصد د جهاد في سبيل الله دي.

پوه سه: چي سين له باب د استفعال په دې آيت کي د طلب لپاره نه دى بلکې په معنى د مجرد دى نحو استغنى الله.

فائده: يستبشرون "عطف دى پر "فرحين" باندي.

سوال: يستبشرون "خو فعل دى او "فرحين" خو اسم دى، نو څرنگه يې عطف صحيح کېداى سي؟

خواب: په تاويل د فعل واسم ته يې عطف صحيح دى کانه قيل "فرحين

ومتبشرين" **الْأَخَوْفُ عَلَيْهِمْ وَلَا هُمْ يَحْزَنُونَ^{١٨٢}**

پوه سه: چي "ان لا خوف" آه بدل اشمال دی من الذين لم يلحقوا آه لان الاستبشار ليس بذوات الذين لم يلحقوا بهم بل بحال من احوالهم وهو ان لا خوف آه.

پوه سه: چي "ان" مخفف له مثقل خخه دی، والضمير للشان محذوف. والباء مقدرة قبل ان والتقدير بانه ای الشان لا خوف آه والضمير في عليهم راجع الى الذين لم يلحقوا بهم آه، چي شان ددوی دادی چي دوی چي مره یا فی سبیل الله قتل کره سی یفوزون بحیاة چي نه به دوی لره خوف وی له راتلونکی شي خخه په مستقبل کی او نه به دوی لره غم وی پر تهر سوی شي په ماضي کی.

دروېش وایي: چي علماء د تفسیر وایي چي خوف بېره ده له راتلونکی شي خخه، مثلاً د یو سړي قریب مریض وی، نو دی بېرېږي چي مره نه سی، او حزن غم دی پر تهر سوی شي باندي مثلاً د سړي قریب مره سی او دی غم پر کوي.

پوښتنه: پر تقدیر د قتل فی سبیل الله خو ظاهره ده چي پر لم یلحقوا کسانو به خوف او حزن نه وی او پر تقدیر د موت به ولي خوف او حزن دوی لره نه وی؟

جواب: چونکه نیت د لم یلحقوا بهم راسخ و چي که فی سبیل الله جنگ پېښ سی، دوی به هم ځانونه قربان کړي، نو په سبب د نیت دوی ته خوف او حزن نسته وفي الحديث نية المؤمن خير من عمله، ای قد يكون نية المؤمن خير من عمله لان العمل قد يلحقه الرياء، والنية لا يلحقه الرياء لانها امر مبطن، فالحديث قضية مهمة في قوة الخيرية ولهذا قلنا قد يكون آه فتدبر.

يَسْتَبْشِرُونَ بِنِعْمَةٍ مِّنَ اللَّهِ وَفُضِّلُوا بِأَنَّ اللَّهَ لَا يُضِيعُ أَجْرَ الْمُؤْمِنِينَ ﴿١٧﴾

پوښتنه: دا بشارت خو دمخه هم تهر سو، نو په تکرار کی یې څه فائده ده؟

جواب: فائده یې تاکید د اول بشارت ده، او یا دا فائده ده چي اول بشارت و په دفع سره د ضرر او دا بشارت دی په جلب سره د نفع.

ترجمه: او دوی زېږی کوي من لم یلحقوا بهم ته په نعمت سره د

خدای جلّیلا ثواباً لا اعمالهم، او په فضل سره د خدای جلّیلا زیاده علی ثواب الاعمال قیل هو روية الله تعالى، وقيل مراتب قربه من الله تعالى.

پوه سه: فضل چي یې نکره راوړی لپاره د تعظیم د فضل الهي، او بل په دې سره چي خدای جلّیلا نه ضائع کوي ثواب د مؤمنانو.

له ابو هريرة رضي الله عنه خخه روایت دی چي عليه الصلوة والسلام وویل چي خدای پاک ضمانت کړی دی د هغه چا چي في سبيل الله ووحي يعني جنگ ته د کافرانو او له کوره نه وي ايستلي مگر جهاد في سبيل الله، يعني قصد د رياء او شهرت او د غنيمت يې نه وي، چي يا به يې جنت ته داخلوي يعني که شهيد سو، او يا به يې بيرته راوړي خپل کور ته چي دی خندي وتلی وي سره د هغه چي ده به پيدا کړي وي من اجر و غنيمه يعني که شهيد نه سو، او عليه الصلوة والسلام دا هم زیاته کړه چي زما دي قسم وي په هغه خدای جلّیلا چي زما روح د هغه په قدرت کي دی چي نه ټپي کبړي يو خوک في سبيل الله والله اعلم بمن يكلم في سبيله يعني نیت دده و خدای جلّیلا ته معلوم دی، الا جاء يوم القيامة وجرحه تبعث دماً اللون لون الدم والريح ريح المسك رواه البغوي رحمته الله عليه.

فائده: دا آیت په عموم د لفظ "المؤمنين" چي خدای پاک نه ضائع کوي ثواب د نفس مؤمن که شهيد وي او که غير شهيد وي او شهداء په حال د ټولو مؤمنانو زېږی ورکوي، ولي چي جمله د "وان الله لا يضيع آه" واقع ده لاندي تر جملې د "ويستبشرون" او هغه جمله قول دی د شهداؤ.

مسئله: د څلورو مذاهبو د علماؤ اتفاق دی چي شهيد ته به غسل نه ورکوي، ولي چي شهداؤ ته د احد غسل نه دی ورکړل سوی او عليه الصلوة والسلام امر کړی چي وسپني او پوستينونه چي پر شهداؤ وي هغه دي خندي لېږي کړي نور دې د کالو او وینو سره دفن کړي، رواه ابو داؤد وابن ماجه عن ابن عباس رضي الله عنه وهكذا حكم علماء المذاهب الاربعة.

مسئله: د شهداؤ د جنازې په لمانځه کي اختلاف دی، امام شافعي رحمته الله عليه وایي لمونځ دي نه ورکوي، او امام اعظم او امام مالک رحمهما الله وایي لمونځ دي ورکوي، وعن احمد رحمته الله عليه روايتان، زموږ دليل دادی چي لمونځ د ميت به يا لپاره د مغفرت د گنهو وي او يا به لپاره د تکریم د ميت وي د شهداؤ، که څه هم په سبب د شهادت ټوله گنهونه بخښل سوي لکن حق د تکریم خو لري، او که په ترک د صلوٰة الجنائزۃ تکریم وایي نو رسول الله صلی الله علیه و آله اولی په تکریم ووقد صلی علیه اجماعاً.

الَّذِينَ اسْتَجَابُوا لِلَّهِ وَالرَّسُولِ

او هغه کسان چي دوی قبلونه وکړه د خدای جل جلاله په وتلو کي له مدینې څخه لپاره د جنگ د ابوسفیان و اصحابه چي هغو اراده کړې وه د اشغال د اهل مدینې.

مِنْ بَعْدِ مَا أَصَابَهُمُ الْقَرْحُ

وروسته تر دې چي دوی ته ټپونه رسېدلي وه په احد کي.

لِلَّذِينَ أَحْسَنُوا مِنْهُمْ

د هغو کسانو لپاره چي ښه کارونه کوي له دوی څخه.

پوه سه: چي په لفظ کي د "احسنوا" ټوله عبادات من الفرائض والواجبات والسنن داخل سوه. **وَاتَّقُوا**

او له خدای جل جلاله څخه بېرېزي په دې کي ټوله ترک د منهياتو دينيه وو داخل سوه.

أَجْرٌ عَظِيمٌ

ثواب دی لوی.

اعراب: اجر عظیم مبتداء ده "لذین احسنوا" یې خبر مقدم دی او ټوله جمله په محل کي د رفع ده خبر د "الذین استجابوا" ده.

شان نزول: پوه سه چي ابوسفیان او ملگري دده چي له احد څخه ستانه سوه او روحا ته ورسېدل چي نوم د یوحای دی په منع کي د مدینې او

مکي، دوی پښېمانه سوه چي موږ غلبه پر مسلمانانو پيدا کړه او سر کرده خلگ مو مړه نه کړه يعنون محمد ﷺ و ابوبکر او عمر وغيرهم رضي الله عنهم، نو يې بيرته اراده وکړه چي پر مدينې يرغل وکړي او باقیمانده مسلمانان يې ټوله مړه کي او بشخي ځنډي بوزي او مالونه يې تاراج کړي، نو جبرائيل عليه السلام خبر د رجوع د ابوسفیان و اصحابه و عليه الصلوة والسلام ته راوړساره، نو عليه الصلوة والسلام و خلگو ته دعوت ورکړی چي موږ بايد له مدينې څخه په طلب د ابوسفیان و اصحابه ورووځو، او عليه الصلوة والسلام دا اعلان هم وکړی چي له موږ سره به وځي مگر هغه کسان چي پروند زموږ سره حاضر وه يعنې في غزوة احد.

دروېش وايي: چي له بيان څخه دا معلومه سوه چي لفظ "منهم" لپاره د تبعيض نه دی، ولي هغه کسان چي دا اجابت يې وکړی هغه ټوله محسنين او متقين وه لايعضهم فقط بلکې ذکر د احسنوا و اتقوا لپاره د مدح ددوی دی، نو کلمه د منهم لپاره د بيان د جنس ده، نو که څه هم مسلمانان د احد د جنگ ټوله ټپيان وه بشمول د آنحضرت صلی الله علیه و آله چي سري يې ټپي و او له رباعي غابو څخه يې يومات سوی و، کما مر في تفصيل غزوة احد في هذا التفسير باكمل وجه و اتم بيان، خو بيا هم مسلمانانو مشقت پر ځان يووړی او دعوت د عليه الصلوة والسلام يې د خروج لپاره قبول کړی، نو چي عليه الصلوة والسلام سره د همراهانو و حمراء الاسد ته ورسېدل چي د يو ځای نوم دی چي له مدينې څخه اته ميله لېري واقع دی، د ابوسفیان په زړه کي خدای جل جلاله رعب ورواچونی، نو بيرته يې قصد د رجوع و مدينې ته فسخ کړی او د مکې پر خوا روان سو.

پوه سه: چي سبب د رعب د ابوسفیان دا و چي دی او اصحاب دده د مدينې پر خوا روان وه لپاره د استيصال د مسلمانانو د مدينې منورې، د مېعد په نامه يو سړی د مدينې له خوا را روان و که څه هم کافرو، نو ابو

سفيان ورته وويل چي تر شادي خه شي وليدل يعني د مدينې پر خوا،
مبعد ورته وويل چي محمد مي وليدي چي خپل اصحاب او نور هغه
کسان چي د احد په جنگ کي نه وه حاضر سوي هم ورسره وه چي ماته
اوسه پوري د ونډه لوی لښکر نه وليدلی او ستاسي په طلب پسي را روان
وه، ابو سفيان ورته وويل ويلک ما تقول، مبعد ورته وويل چي ته يو خه
پېش قدمي وکړه چي نواصي الخيل به وويني، ابو سفيان ورته وويل چي
موږ په قصد د استيصال د مسلمانانو د مکې له خوا خه مدينې ته
رجوع کړې ده، مبعد ورته وويل چي زه تا منع کوم له دې قصد خه ستا
چي د لوی شکست سره به مخامخ سي، نو هغه و چي ابو سفيان وپېرېدی
او ژر يې خپل لښکر د مکې پر خوا روان کړی چي د عليه الصلوة
والسلام د طلب او د لښکر بېرته يې په زړه کي وه.

دروېش وايي: چي په کتابو کي د مغازي وو ودي ته غزوة حمراء الاسد
وايي چي متصله په احد پوري وه.

دروېش وايي: چي صاحب د روح المعاني او صاحب د روح البيان او
تفسير مظهري ټوله وايي چي دا وروسته آيتونه يعني "الذين قال لهم
الناس الخ" په باره کي د غزوة بدر الصغرى نازل سوي دي او بد الصغرى
د موقتي بازار نوم دی د بني کنانه وو چي دوی او نور عرب به پکښي جمعه
کېدل اته ورځي د ذو القعدې او په هغه بازار کي به خريد او فروخت کېدی.
فائده: پوه سه چي عكرمة، قتادة او مجاهد رحمهم الله تعالى وايي چي
دا آيت د بدر الصغرى په واقعه کي نازل دی، او مظهري رحمه الله عليه په اول کي
ويلي دي خلافاً لاكثر المفسرين او وروسته يې ويلي دي، والظاهر عندي
ان هذه الآية نزل في غزوة بدر الصغرى آه، نوزه وايم چي هغه اکثره
مفسرين نو څوک دي چي دا آيت په بدر الصغرى کي نازل نه بولي،
بيضاوي يې هم په بدر الصغرى کي نازل بولي.

په هر صورت تفصيل د غزوة البدر الصغرى داسي دى چي ابو سفيان چي په ورځ د احد سره د فتح او ظفر د مكې وخوا ته روانېدى نو يې عليه الصلوة والسلام ته داسي اعلان وكړى "يا محمد موعد ما بيننا وبينك موسم البدر الصغرى القابل" يعنې هورې به بيا جنگ سره كوو ان شئت، نو عليه الصلوة والسلام ورته وويل ذالك بيننا وبينك ان شاء الله تعالى، نو چي د ابل كال موسم د بدر الصغرى رانژدې سو ابو سفيان له مكې څخه دوه زره (٢٠٠٠) كسه راويستله د مكې له قريشو او پنځوس آسان ورسره وه، نو په مجنة چي په ناحيه كي د مر الظهران واقع دى وايې ږول، خداى جلّ و علا دده په زړه كي رعب او بیره پيدا كړه، نو يې قصد د رجوع بيرته ومكې ته وكړى، نو په هم دغه ځاى كي يې نعيم بن مسعود الاشجعي چي مكې ته راغلى و د عمرې لپاره او اوس بيرته مدينې ته روان و، او بعض مفسران وايي چي د ابو سفيان په مخه يوه قافله ورغله د بني عبد قيس د قبيلې چي هغه مدينې ته تله د خوراكي موادو د راوړلو لپاره، نو ابو سفيان وهغو ته وويل چي زه د اوبن يو بار اوڅكي تاسي ته دركوم كه تاسي محمد منع كړى له راوتلو څخه د بدر الصغرى لكه چي ما وعده ورسره كړې وه كمامر عن قريب، نو پر تقدير ددې چي ابو سفيان د نعيم بن مسعود اشجعي سره ملاقي سوى وي، نو ابو سفيان وده ته وويل يا نعيم اني وعدت محمداً واصحابه ان تلتقي ببدر الصغرى، او ابو سفيان خپل عذر داسي ورته بيان كړى چي سړ كال د بارانو كاڅتي ده او موږ لره پكار دى داسي كال چي نرعى فيه الشجر ونشرب فيه اللبن او زما اراده ده چي سړ كال بدر الصغرى ته سفر نه وكړم او دا هم ډېره گرانه راته تمامېږي چي محمد او اصحاب دده بدر صغرى ته راسي او زه نه سم وړ، ولي چي په دې سره د مسلمانانو جرائت ډېر لوړېږي، نو چي دوى نه سي را او خلف الوعد ددوى له خوا وسي ډېره به ښه وي تر دې چي زه خلف الوعد كوم، نو ابو

سفيان نعيم ته وويل چي ته ورسه مدينې ته او مسلمانان وپېروه چي ابو
 سفيان د ډېر درانه لښکر سره بدر الصغری ته را روان و او تاسي جنگ نه
 سئ ورسره کولای، او که تا دا وظیفه پر خای کره زه تاته لس اوبنان درکوم
 چي دا اوبنان به زه اوس في الحال وسهيل بن عمر ته ودروم او سهيل يې هم
 ضمانت وکړی، نو نعيم چي مدينې ته راغلی او وه يې ليدل چي مسلمانان
 د بدر الصغری تياري کوي لپاره د ابو سفيان د جنگ، نو نعيم ورته وويل
 چي څه کوي دوی ورته وويل چي موږ د ابو سفيان د جنگ تياري کوو په
 بدر صغری کي، نو نعيم ورته وويل بئس الراي داسي فکر ستاسي غلط
 دی، ولي چي تاسي ته بايد چي تجربه حاصله سوی وای يعني له جنگ
 څخه د احد چي ابو سفيان ستاسي وطن ته راغلی و او اويا کسه شهيدان
 يې تاسي ته درپرېښول او تپيان يې بېخي ډېر کړلاست، اوس تاسي بدر
 الصغری ته ورځی ابو سفيان په هغه سي يعني لکه په احد کي په درانه
 لښکر بدر صغری ته را روان دی، نو که تاسي بدر الصغری ته ورسئ يو به
 هم ژوندي رانه سي، نو د عليه الصلوة والسلام د بعضو اصحابو دا فکر
 پيدا سو چي بايد موږ بدر صغری ته ولاړ نه سو، نو منافقان او يهودان
 خوشحاله سول او دوی وويل چي دا وار به محمد او اصحاب دده يو لاهم
 ژوندي رانه سي، او دا خبره و عليه الصلوة والسلام ته ورسېدله او پر دې
 وپېرېدی چي بدر صغری ته به زما سره هيڅ څوک هم ولاړ نه سي، نو په
 دې دوران کي ابوبکر رضي الله عنه او عمر فاروق رضي الله عنه و عليه الصلوة والسلام ته
 راغله او د نعيم خبري او د مسلمانانو خوف و دوی ته معلوم سوی و، نو
 دوی وويل يا رسول الله صلى الله عليه وسلم خدای پاک "مظهر دينه و معز نبیه" او موږ له
 ابو سفيان سره وعده د بدر صغری هم کړې ده، نو زموږ دا خوښه نه ده چي
 موږ خلف وکړو، نو عليه الصلوة والسلام د ابوبکر او عمر په خبرو سره
 ډېر خوشحاله سو فقال رسول الله صلى الله عليه وسلم والذي نفسي بيده لا اخرجن ولو

وحدی، نو علیه الصلوة والسلام او صحابه کرامو رضی اللہ عنہم دا عبارت ووايه چي قرآن هم په هغه نازل سو يعني «حسبنا الله ونعم الوكيل» نو علیه الصلوة والسلام او صحابه کرام د بدر صغرى وخواته روان وه او مشرکان چي به په مخه ورغله نو علیه الصلوة والسلام او اصحابو به د ابو سفیان او د قریشو پوښتنه ځنډي کوله، هغو مشرکانو به ورته وويل چي ابو سفیان او لوی عدد د قریشو بدر صغرى ته رانژدې سوي دي لپاره ددې چي مسلمانان وپيروي د بدر صغرى له ورتلو څخه لکن مسلمانانو به ويل «حسبنا الله ونعم الوكيل» حتی چي علیه الصلوة والسلام سره د مسلمانانو و بدر صغرى ته ورسېدل، او علیه الصلوة والسلام د ابو سفیان انتظار کاوه، او ابو سفیان دمخه لا مکې ته ولاړی او علیه الصلوة والسلام هيڅ څوک هم د مشرکانو ونه ليدل، او د بدر صغرى په بازار کي يې خريد و فروخت وکړی چي يو درهم يې دوه وگرځېدله، او اته ورځي وروسته مدينې ته راستانه سوه سالمين غانمين.

دروېش وايي: چي مظهری رحمة الله عليه سره ددې چي دمخه يې وويل والظاهر عندي آه او قصه د بدر صغرى يې ټوله وڅېړله لکن په پای کي وايي والصحيح هو القول الاول يعني ان الآية المذكورة نزلت في غزوة احد ثم استدل عليه بما لا يفهم من دليله شئ صحة كون الآية في غزوة احد والله اعلم بالصواب وبمراده في الكتاب يعني القرآن والارجح عندي ان الآية المذكورة كما سيأتي نزلت في واقعة البدر الصغرى.

فائده: غزوة بدر الصغرى تر احد يو کال وروسته پېښه سوي ده، والآية المنزلة هذا.

الَّذِينَ قَالَ لَهُمُ النَّاسُ

پوه سه: چي "الذين آه" يا منصوب دی علی المدح ای امدح الذين آه او يا خبر د مبتداء محذوف دی ای هم الذين آه، او يا مبتداء د خبره فانقلبوا آه.

پوه سه: چي مراد له "الناس" څخه دي هغه قافله وي د عبد القيس د

قبيلي چي عليه الصلوة والسلام او دده اصحابو ته يې خبر د ابو سفيان راوړى ددوى د بېرولو لپاره، فاطلاق الناس ظاهر، او مجاهد او عكرمه وايي چي مراد له "الناس" خخه نعيم بن مسعود اشجعي دى چي مدينې ته يې خبر د ابو سفيان لپاره د بېرولو د اصحابو د عليه الصلوة والسلام راوړى، نو مراد له "الناس" خخه جنس دى لكه په دې محاوره كي "فلان يركب الخيل وماله الا فرس واحد" فالمراد جنس الخيل، او يا له دې سببه يې اطلاق د "الناس" پر وكړى چي د نعيم مذكور سره منافقين د مدينې او يهودان د مدينې هم ملگري سوه په اشاعت كي د خبر د ابو سفيان.

پوه سه: چي امام رازي په تفسير كبر كي وايي مدح الله تعالى المؤمنين على غزوتين يعرف احدهما بغزوة حمراء الاسد وهي المذكورة في الآية المتقدمة والثانية بغزوة البدر الصغرى وهي المذكورة في هذه الآية.

دروېش وايي: چي قول د امام كبر په خپل تفسير كي هم رد د قول د مظهري كوي چي دى وايي والصحيح هو الاول كما مر سابقاً.

إِنَّ النَّاسَ قَدْ جَمَعُوا لَكُمْ فَاخْشَوْهُمْ

مراد له "الناس" خخه دلته ابو سفيان وغيره من مشركي مكة. ژباړه: چي وويل و دوى ته خلكو چي ابو سفيان وغيره من المشركين جمع كړي دي ډېر خلك او ډېر آلات د جنگ ستاسي لپاره يعني ستاسي د جنگ لپاره نو له دوى خخه و بېرېږئ او بدر الصغرى ته مه ځئ.

مراد له "الناس" خخه دلته ابو سفيان وغيره دي من مشركي مكة.

فَزَادَهُمْ إِيمَانًا

نو دې قول زيات كړى و دوى ته ايمان يعني دوى و دې قول ته التفات ونه كړى بلكې لايې په زړو كي ايمان يعني التوكل على الله زيات سو، نو پر دې تقدير ضمير مستتر د "فزادهم" و و قول ته راجع دى، او يا ضمير

مستتر و خدای جَلَّالَه ته راجع دی یعنی خدای جَلَّالَه ددوی ایمان قوي کړی، او یا ضمیر مستتر راجع وقابل ته د قال دی که له قائل څخه مراد نعیم یوازي وي یعنی د نعیم و خبره ته، چي ابو سفیان و تاسي ته لویه اجتماع کړې ده دوی یې ضعیفه نه کړه بلکه دوی غیرت اسلامي ښکاره کړی په دې سبب دوی خدای ته قرب پیدا کړی او ایمان یې زیات سو بزیاده مدارج القرب.

وَقَالُوا حَسْبُنَا اللَّهُ وَنِعْمَ الْوَكِيلُ

او دوی وویل موږ لره کافي او بس دی خدای جَلَّالَه په دفع کي د دښمن یعنی ابو سفیان او ښه وکیل دی خدای جَلَّالَه.

پوه سه: چي چونکه حسب مصدر دی او حمل یې پر لفظ "الله" نه دی صحیح نو ځکه مفسران وایي چي مصدر په معنی د فاعل دی ای کافینا الله من احسبه اذا كفاه، او د وکیل معنی داده چي سړی خپل کارونه وبل چا ته وسپاري.

فائده: په وکیل کي دا شرط دی چي یو به تر موکل وکیل ښه په کار پوه وي، او بل به پر موکل رحم لري، دواړه کاره په خدای جَلَّالَه کي تر هر چا تم او اکمل دي، ولي چي خدای جَلَّالَه دی چي تر هر چا د بنده په نفع او ضرر خبر دی، او خدای جَلَّالَه دی ارحم الراحمين، نو باید بنده خپل کارونه و خدای جَلَّالَه ته وسپاري و بس.

فائده: نجات وایي چي افعال والذم چي "نعم" له هغو څخه یو دی لپاره د انشاء د مدح او ذم دی.

سوال: نو حسبنا الله، خو جمله خبریه ده نو څرنگه عطف د انشاء پر صحیح دی؟

جواب: مولوي خیالي په حاشیه کي د شرح العقائد وایي چي عطف په کلام کي حاکی دی په محکي عنه کي عطف نه و یعنی محکي عنه حسبنا الله نعیم الوکیل و نو حاکی چي ددوی قول حکایت کاوه، نو واو عاطفه یې ورسره زیات کړی، فالمعنی قالوا حسبنا الله، وقالوا نعم الوکیل، ای

قالوا هذا القول وهذا القول، نو اصل عطف په منع كي د قالوا وقالو دي وهما جملتان خبريتان البتة متعلق يعني مفعول د يوي جملې انشاء چي نعم الوكيل دي، وهذا لا يضر في العطف او فاضل سيالكوتي وايي چي دا قول حسبنا الله كناية ده اعتقدنا على الله، او نعيم الوكيل كناية د عن قولهم وكلنا امورنا الى الله، والمعنا الكنايي في كلتا الجملتين خبرية فيصح العطف باعتبار المعنى الكنايي، او هغه حُواب چي مظهري مرجع الله راوړي دي چي هغه جملې چي محل د اعراب نه لري بعض پر بعض عطف كېداي سي من غير مبالاة باختلاف خبرية وانشاء انتهى.

دروېش وايي: چي دا حُواب په آيت شريف كي نه دي صحيح لان الجملتان هـ لهما محل من الاعراب يعني هما مفعولا لقالوا فهما منصوبان محلاً، وما استشهد به المظهري فلا محل للاعراب فيه مطالع تفسيره والله اعلم بالصواب.

فَانْقَلَبُوا بِنِعْمَةٍ مِّنَ اللَّهِ

نو عليه الصلوة والسلام راوگرځېدي سره د اصحابو رضي الله عنهم له بدر صغري څخه په نعمت د خدای جل جلاله له خوا چي ددوی سره و حين ذهبوا من المدينة من الايمان والعافية والاموال. **وَفَضِّلْ**

او زيادت د عقيدې پر خدای جل جلاله او زيادت ثواب د خدای جل جلاله له خوا او زيادت په اموالو كي په تجارت سره په بدر صغري كي او زيات والي په عزت كي، ولي دوی خو لپاره د جنگ د ابو سفیان له مدينې څخه وتلي وه، ابو سفیان چي مرعوب سو او بدر صغري ته نه راغلی نو د عليه الصلوة والسلام او د مسلمانانو عزت نور زيات سو.

لَمْ يَسْسَهُمْ سُوٌّ

پوه سه: چي دا جمله حال ده له فاعل څخه د "فانقلبوا" يعني دوی ته نه

ورسېدی کوم تکلیف یا جراحت یا قتل یا نهب الاموال و غیر ذالک.

وَاتَّبِعُوا رِضْوَانَ اللَّهِ

او دوی په تلو کې د بدر صغری متابعت د رضا د خدای جلاله وکړی چې هغه مناط د فوز د دارینو دی.

پوښتنه: د بدر صغری تگ خو غزاء نه وه، ولي د بنمن یعني ابو سفیان حاضر نه سو؟

جواب: هو! جنگ خو ونه سو لکن علیه الصلوة والسلام خو په نیت د جنگ ورو تلی و، نو خدای جلاله و دوی ته ثواب د غزاء ورکړی او خندي راضي سو.

وَاللَّهُ ذُو فَضْلٍ عَظِيمٍ

او خدای جلاله مالک د لوی فضل دی چې پر لږ عمل په اخلاص او محبت سره لوی لوی ثوابونه مسلمانانو ته ورکوي.

إِنَّمَا ذَلِكُمُ الشَّيْطَانُ

یعني نعیم یا ابو سفیان شیطان دی.

پوه سه: چې "ذالکم" مبتداء ده او شیطان یې خبر دی، او وروسته جمله بیان د شیطان د هغه شیطان دی، او داسي هم ممکنه ده چې شیطان دي صفت د "ذالکم" وي او "يخوف" دي خبر وي، او دا احتمال هم بعض مفسرانو ذکر کړی دی چې "ذالکم" دي مبتداء وي او شیطان دي خبر وي، او جمله د "يخوف" دي صفت د شیطان وي.

سوال: شیطان خو معرفه دی او نحات وایي چې جمله په حکم کې د نکرې ده، نو څرنگه جمله صفت د معرفې کېدای سي؟

جواب: په یوه شعر کې داسي راغلي دي

فمضت ثمة وقلت لا يعتی

لقد امر علی الليم یسبني

نو نحات وایي چې جمله د یسبني صفت ده الیم ده، او د مذکوره سوال

په جواب کي دوی داسي وايي چي الف لام په اليم کي لپاره د عهد ذهني دی ای ليم من اليام فلا يفيدان التعريف، نو دلته هم الف ولام د الشيطان لپاره د عهد ذهني دی ای شيطاناً من الشياطين سواء كان نعيم او غيره، کابو سفيان او منافقان، او يهودان فلا يفيد ذالك اللام تعريفاً فيصح وقوع الجملة صفة له فافهم.

يُخَوِّفُ أَوْلِيَاءَهُ

پوه سه: چي د "يخوف" ضمير راجع دی وشيطان ته، او له اولياؤ څخه د شيطان منافقان مراد دي چي دوی د عليه الصلوة والسلام سره بدر صغري ته نه ولاړه خوفاً من ابى سفيان و حزبه، والمعنى چي تخويف د شيطان محصور دی پر خپل حزب چي منافقان دي، او تاسي اي مؤمنانو تجاوز نه سئ کولای، ولي چي تاسي خو حزب الله او اولياء الله ياست، او بعض مفسران وايي چي "اوليائه" منصوب په نزع د خافض وي او مفعول دي محذوف وي، والتقدير يخوفكم باوليائه يعني ابو سفيان و حزبه ويدل عليه قراءة ابي بن كعب رضي الله عنه يخوفكم باوليائه.

فَلَا تَخَافُوهُمْ

نو تاسي مه بېرېرئ له اولياء الشيطان څخه چي ابو سفيان و اتباعه دي لانه لا قوة لاحد الا بالله.

وَخَافُونَ

او له ما څخه بېرېرئ چي زه کفار غالب نه وگرځوم پر تاسي کما جعلت يوم احد، او غلبه پر دښمن زما د خواده، نو زما له امر او نهی څخه مخالفت مه کوئ او د رسول له امر او نهی څخه هم مخالفت مه کوئ کما ظهر تلك المخالفة في احد بترك المركز.

پوه سه: چي کسره د نون عوض دی له ياء محذوف څخه او اصل يې "ياخافوني" و، او ابو عمر قاري صرف په وصل کي ياء باقي پرېردي نه په وقف کي.

إِنْ كُنْتُمْ مُؤْمِنِينَ ﴿٧٥﴾

که تاسي په رشتيا مسلمانان ياست، ولي چي مقتضي د ايمان هم داده چي مسلمان ته لازمه ده چي له خپل معبود حقيقي څخه وېرېږي، او که څوک له خدای څخه وېرېږي، مخلوق د خدای جلّاله به له هغه څخه وېرېږي لکه د بدر صغری په موضوع کي چي ابو سفیان سره د لوی توانائي او فوج خدای جلّاله د بېخي لږو مسلمانانو څخه په زړه کي رعب او وېره ور پيدا کړه کما مر.

وَلَا يَحْزُنُكَ الَّذِينَ يُسَارِعُونَ فِي الْكُفْرِ

او تادي غمجن نه کړي هغه کسان چي په تلوار تلوار په کفر کي ځانونه واقع کوي، په اتفاق د مفسرينو له "الذين آه" څخه مراد منافقان دي چي نه په غزاء کي د احد شامل سوه کما مر او د بدر صغری له شرکت يې هم ډډه وکړه، نو يوماً فيوماً ددوی کفر مبطن ښکاره کړی او سعی ددوی په اطفاء کي نور الله چي اسلام دی معاونه للکفار.

إِنَّهُمْ لَنْ يَضُرُّوا اللَّهَ شَيْئًا

جمله معلله لما قبلها، ولي چي دوی تاوان نه سي رسولای و خدای جلّاله ته يعنې و اولياؤ ته د خدای جلّاله او دين ته د اسلام هيڅ شی بلکې تاوان و خپلو ځانو ته رسوي چي ځانونه د ابدي دوږخ مستحق گرځوي.

يُرِيدُ اللَّهُ أَلَّا يَجْعَلَ لَهُمْ حِزًّا فِي الْآخِرَةِ وَلَهُمْ عَذَابٌ عَظِيمٌ ﴿٧٦﴾

خدای جلّاله اراده کړې ده يعنې په سبب د شومو اعمالو ددوی چي ورنه کړي و ددوی ته يوه مطلقه برخه په ثواب کي د آخرت، او دوی سره ددې چي له ثواب څخه خو محروم دي لوی عذاب د دوږخ هم ورته سته.

إِنَّ الَّذِينَ اشْتَرُوا الْكُفْرَ بِالْإِيمَانِ لَنْ يَضُرُّوا اللَّهَ شَيْئًا وَلَهُمْ عَذَابٌ أَلِيمٌ ﴿٧٧﴾

په تحقيق هغه کسان چي بدلوی کفر په ايمان سره يعنې ايمان چي په دوی کي فطري استعداد و هغه يې پر منزله د ثمن د کفر و گرځاوه.

پوه سه: چي اطلاق د شراء پر دغه استبدال مجازاً او استعاره دى او په "اشتروا" كې استعاره تبعيه ده و قد مر تحقيق هذه الاستعاره والمجاز في سورة البقرة.

پوه سه: چي مراد له "الذين اشتروا الكفر آه" ثخه اهل كتاب دي خصوصاً اليهود منهم، ولي چي دوى ايمان پر محمد ﷺ درلودى حتى په جنگ د مشركانو كې به دوى ويل اللهم بحرمة النبي اخير الزمان موږ ته فتح راكړې پر دغو مشركانو، لکن چي عليه الصلوة والسلام و دوى ته راتگ وكړى په معجزاتو ظاهراتو سره او په دلائلو واضحاتو سره نو دوى كفر مختاره كړى حباً للدینار والدرهم والرياسة على غربائهم وذاك من قبل علمائهم لعنهم الله تعالى.

وَلَا يَحْسِبَنَّ الَّذِينَ كَفَرُوا

او گمان دي نه كوي هغه كسان چي د كفر لار يې خپله كړې ده.

پوه سه: چي حمزه القاري رحمه الله عليه دا كلمه په تاء الخطاب وايي او خطاب دى ونبي ﷺ ته لپاره د تعريض پر الذين كفروا، ولي خو دوى حاسبان دي دون النبي ﷺ، او يا خطاب دى وهر چاته چي دا حاسبان كوي، او باقي قراء يې په ياء د غيبت وايي وتوجيه ظاهر.

أَنَّمَا نُمَلِّ لَهُمْ خَيْرٌ لِّأَنفُسِهِمْ

په تحقيق چي موږ مهلت ورکوو دوى ته يعنې فوراً عذاب نه پر نازلوو خير دى ددوى د حانو لپاره.

پوه سه: چي "انما نملي لهم" مفعول دى د "لا يحسبن" او قائم مقام د المفعولين ده.

پوه سه: چي املاء مهلت ورکولو ته وايي، يعنې باطالة العمر وتخليتهم وشانهم اى الكفر والمعاصي.

إِنَّمَا نَمْلِي لَهُمْ لِيَزْدَادُوا إِثْمًا

مور: ملهت ورکوو ددی لپاره چي ددوی گنهونه نور هم ډېر سي.

پوه سه: چي "انما نملي لهم" مستانفه ده ما تقدم من الحكم.

پوه سه: چي لام په "ليزدادوا" کي د ارادې دى په نېزد اهل السنة والجماعة اى اراد الله زياده اثمهم، ولي چي په نېزد اهل السنة والجماعة فاعل او مرید د خير او شر خداى جل جلاله دى، ولي چي املاء يعنى اطالت د عمر لاشک انه من افعاله تعالى اوسره ددې چي دا املاء خو خير ددوی نه ده لانهم يتوسلون به الى الاثم والطغيان، نو چون خداى تعالى پخپله اراده سره عمر ورزيات کړى او دوى سره د اطالت د عمر کفر او طغيان او عصيان وکړى کان الله خالقاً لتلك الآثام ايضاً کما انه مرید وخالق لاسبابها وليست اللام للتعليل لان افعال الله ليست معللة بالاغراض، والعلل عندنا، او معتزله چي اصلح د بنده پر خداى جل جلاله واجبه بولي او اراده د شر او گناه پر خداى جل جلاله محاله بولي، نو دوى دا لام دعا فیت بولي نحو لدوا للموت وابنوا للخراب.

دروېش وايي: چي تفصيل ددې مذاهبو او دلائل او جوابات په شرح العقائد او شرح المقاصد کي چي دواړه تصنيفه د علامه تفتازاني رحمه الله عليه دي مطالعه کړي وغيرهما من کتب علم الکلام نحو کتاب الملل والنحل لعبد الكريم الشهرستاني وحواشي الفاضل اللاهوري على حاشية الخيالي.

وَلَهُمْ عَذَابٌ مُّهِينٌ

او دوى لره عذاب دى د اهانت او سپکاوي.

فائده: مقاتل رحمه الله عليه وايي چي دا آيت په مشرکانو کي د مکې نازل دى، او عطاء رحمه الله عليه وايي چي بني قريظه او نضير کي نازل دى، وري احمد والترمذي والدارمي عن ابي بکر رضي الله عنه انه سئل رسول الله صلى الله عليه وسلم اى الناس خير قال من طال عمره وحسن عمله، قيل فای الناس شر قال من طال عمره وساء عمله.

پوه سه: چي عذاب د كفار و يې مقيد په "مهين" سره كړي احترازاً عن عذاب عصاة المؤمنين فانه للطهارة عن الذنوب لا للاهانة، د مثال په توگه خلك لركي سوخي د ډوډي د پخلي لپاره يا د ډېگ د پخولو لپاره الى غير ذالك په دې كې دلرگو اهانت دي په نېز د خلكو، او بعض خلك خپل سره زر يا سپين زر چي خيرون سوي وي زرگر ته يې وروړي او هغه يې پر كوره د اور كنبېږدي نه د سپكاوي لپاره بلكې له خيرو خخه پاكېدو لپاره، وعلى هذا القياس تعذيب الكفار بالنار وتعذيب عصاة المؤمنين.

مَا كَانَ اللَّهُ لِيَذَرَ الْمُؤْمِنِينَ عَلَى مَا أَنْتُمْ عَلَيْهِ

نه دی خدای جلّالہ چي پرېږدي مؤمنان چي مخلصان وي يا منافقان پر داسي ډول چي تاسي ياست يعني چي مخلص مؤمن او منافق سره گډوډ وي کما في عصر النبي ﷺ فالخطاب لعامة المؤمنين والمنافقين.

حَتَّى يُمِيزَ الْخَيْثُ مِنَ الطَّيِّبِ

تر هغو پوري چي جلا کوي به خدای جلّالہ خبيث يعني المنافق من الطيب له مخلص مؤمن خخه، او دا جلا کېدل به يا په وحی سره وي د عليه الصلوة والسلام کما قال الله تعالى ﴿يحذر المنافقين ان تنزل عليهم﴾ اي في حقهم "سورة تنبههم بما في قلوبهم" چي هغه سورت دي آگاه کړي په هغه خخه چي په زړو کي د منافقينو سته من النفاق والخداع، او يادي دا تميز وکړي په تجربه د غزواتو لکه په واقعه کي د احد منافقانو ځانونه جلا کړه او خپل نفاق يې ظاهر کړی او دغه رنگه په واقعه کي د بدر الصغرى دوى ځانونه خوندي وساتل.

وَمَا كَانَ اللَّهُ لِيُظْلِعَكُمْ عَلَى الْغَيْبِ وَلَكِنَّ اللَّهَ يَجْتَبِيْ مِنْ رُّسُلِهِ مَنْ يَّشَاءُ

او نه دى خداى جلالة چي تاسي دي خبر كړي پر پتو شيانو، نو چي تاسي په ذريعه د علم غيب مؤمن صادق او منافق سره وپېژنئ د مخه تر پېژندگلوۍ د خداى جلالة له خوا څخه.

لكن خداى جلالة مختاره كوي بعض رسولان چي د خداى جلالة اراده وسي من علم بعض المغيبات كما اطلع الله تعالى نبيه محمد ﷺ په حالاتو د بعضو منافقانو په نور د فراسته.

فَامِنُوا بِاللَّهِ وَرُسُلِهِ ۚ وَاِنْ تُوْمِنُوْا وَتَتَّقُوْا فَلَكُمْ اَجْرٌ عَظِيْمٌ ﴿٨٩﴾

نو ايمان راوړي پر خداى جلالة په توحيد او خالقيت او عظيم قدرت، او علم مخلوق ذره ذره الى غير ذالك من صفاته الجمالية والجلالية، او پر رسولانو د خداى جلالة په صدق او اخلاص سره لا كالمنافقين.

فوائد شتى: تنفع في هذا المقام.

(١) سلطان العارفين بايزيد بسطامي رحمه الله عليه وروسته تر وفات يوه مخلص په خوب وليدى، نو يې پوښتنه ځنډي وکړه چي د منکر او نکیر سره دي څه حال و چي درته وه يې ويل من ربک ومن نبيک وما دينک؟ ده ورته وويل ما منکر او نکیر ته وويل چي تاسي له خداى جلالة څخه پوښتنه وکړئ چي بايزيد ستا بنده و که نه؟ نو که خداى جلالة وويل چي زما بنده و یکفې، والا که زه ډېر و ارونه ووايم چي زه په حقه سره د خداى جلالة بنده يم فائده نه کوي بلا قبوله تعالى، فذهبت الملائكة ورجعت نو ملکو وويل چي خداى جلالة ستا عبوديت قبول کړى، نو ما ورته وويل فاقول ان ربي الله ونبي محمد ﷺ ودينى الاسلام.

(٢) وری ان ذالك الشيخ يعنى ابا يزید رحمه الله عليه دخل في اخير عمره المحراب او داسي يې وويل يا خدايه زه نه ذکر کوم خپل لمونځونه، او نه

روژي او نه پرته له هغه څخه نور عبادات، بلکې وایم چي ما خپل عمر ټول په ضلالت او گمراهي کي تېر کړی دی، او دا اوس مي زنار د ضلالت له غاړي وکښی او راغلم ستا دروازي ته بالاستسلام وهو الاسلام. محققين وايي چي دغه دی انصاف د کاملانو، شيخ سعدي رحمة الله عليه په حال کي د خپل شيخ سهروردي رحمة الله عليه وایي:

شبی دائم از هول دوزخ نخفت بگوش صبحگاهی درآمد که گفت چه بودی که دوزخ زمن پر شدی مگر د یگران را زهائی بدی نو عاقل سری هغه دی چي د ځان تزکیه نه کوي او ځان محل د کرامت د خدای جل جلاله نه بولي بل يتواضع لله بحيث يرى اعماله السيئة اضعافاً مضاعفة لحسناته اللهم ارزقني حقيقة الايمان فانك على كل شيء قدير.

فائده: دا آیت یعني «انما نملي لهم ليزدادوا اثماً» پر دې دلالت کوي چي دراز والی د عمر د کافر یا فاسق، او کامیابي دده په مراداتو کي د دنیا لیس بخیر له بل هي نعمة في الصورة ونقمة في الحقيقة مثال ددې دادی چي یو سری وبل چاته بڼه چربه مهماني جوړه کړي مگر زهر قاتل په گډ کړي، نو دغه چربه ډوډۍ خو ظاهراً نعمت دی او په حقیقت کي چونکه د مېلمه مفضي و هلاکت ته گرځي نقمة دی، نو سړي لره پکار ده چي په طول عمر یا په کثرة الاموال والاولاد غره نه سي، قال السعدي الشيرازي رحمة الله عليه

غره مشو بآنکه جهانت عزيز کرد
ای بس عزيز را که جهان کرد زود خوار
مار است این جهان و جهان جوی مار گیر
وز ما ر گیر مار بر آرد گهی دمار

في الحديث قال الله تعالى لرسول الله ﷺ ليلة المعراج «ان من نعمتي على امتك اني قصرت» ما ور کوتاه کړي دي عمرونه ددوی «کیلا تکثر ذنوبهم»

لياره ددي چي ډېر نه سي گنهونه ددوي «واخرت زمانهم كيلا يطول في القبور حبسهم» او ما وروسته کړې زمانه د امت ستا تاچي په قبرو کي ددوي حبس ډېر نه سي «واقللت اموالهم كيلا يشدد في القيامة حسابهم» او مالر کړي دي مالونه ددوي تاچي په قيامت کي يې حساب سخت نه سي.

فائده: د نفس مثال د شتر مرغ دی چي ډېر خوراک کوي، او چي څوک بار ور پشا کړي نه الوزي، او که څوک ورته ووايي چي والوزه دی ورته وایي چي زه خو اوبن یم زما اوږدو پښو ته وگوره، او که د اوبن بار باندي کښېږدي وایي چي زه خو مرغ یم دامی وزرونه دي.

په صحيح حديث کي راغلي دي چي سيدتنا عائشة رضي الله عنها و عليه الصلوة والسلام ته وويل «الا تستطعم الله فيطعمك» ته طلب د خداي جل جلاله څخه د ښه خوراکي شيانو نه کوي چي خداي جل جلاله تاته طعام درکړي «قالت وبكيت لما رئيت به من الجوع وشد الحجر على بطنه من السغب» عائشه رضي الله عنها وایي چي ما وژړل چي ما په عليه الصلوة والسلام کي لوږه محسوسه کړه، او پر نس مبارک يې ډېره تړلې وه په سبب د لوږي «فقال يا عائشة والذي نفسي بيده لو سألت ربي ان يجري معي جبال الدنيا ذهباً لاجراها حيث شئت من الارض» عليه الصلوة والسلام وويل چي اې عائشي زما دي قسم په هغه ذات وي چي زما روح د هغه په قدرت کي دی، که زه له خدايه څخه وغواړم چي روان دي وي زما سره غرونه د دنيا سره زر خداي جل جلاله به جاري کړي وای هر خای چي زما زړه غوښتلای «لکنی اخترت جوع الدنيا على شبعها وفقر الدنيا على غناها وحزن الدنيا على فرحها» لکن ما مختاره کړې ده لوږه د دنيا پر مورتيا د دنيا او مسکنت د دنيا پر غني د دنيا او غم په دنيا کي تر خوشحالي په دنيا کي «يا عائشة ان الدنيا لا تنبغي لمحمد ولا لآل محمد» اې عائشي دنيا نه ښايي محمد لره او نه آل د محمد عليه السلام لره.

وَلَا يَحْسَبَنَّ الَّذِينَ يَبْخُلُونَ بِأَمْثَلِهِمُ اللَّهُ مِنْ فَضْلِهِ هُوَ خَيْرٌ أَلَمْ يَكُنْ

او گمان دي نه کوي هغه کسان چي بخل کوي په هغه مال سره يعني زکوة نه ورکوي چي خداى جلالة دوى ته ورکړى دى له خپله فضله څخه چي دا بخل ددوى لپاره خیر دى.

پوه سه: چي حمزه رحمه الله عليه دا لفظ په تاء الخطاب وايي نو هغه مفسر چي وای چي مخاطب عليه الصلوة والسلام دى هغه بعيد دى، ولي چي داسي گمان کول له شان څخه د عليه الصلوة والسلام لېري دى، نو بڼه تفسير د خطاب دادى چي مخاطب کل من يحسب ذالك، او باقي قراء يې په ياد غيبت وايي کما في المصاحف المطبوعة، او عجب ده هغه مفسر لره چي پر تقدير د غيبت يې هم وايي چي ضمير راجع و عليه الصلوة والسلام ته دى بلکې پر تقدير د غيبت ضمير راجع وکل من يحسب ذالك ته دى فمال القراتين واحد.

پوه سه: چي الذين آه مفعول اول په حذف د مضاف اى بخل الذين آه، او هو ضمير فصل دى خيراً لهم مفعول ثاني د يحسب دى.

بَلْ هُوَ شَرٌّ لَهُمْ

بلکې دا بخل او منع د زکوة شر دى ددوى لپاره.

سَيُطَوَّقُونَ مَا بَخَلُوا بِهِ يَوْمَ الْقِيَامَةِ

ژر دى چي طوق به وگرځول سي د غاړي هغه مال چي دوى يې بخل په زکوة کي د هغه کړي دى په ورځ د قيامت.

پوه سه: چي دا آيت په مانعينو کي د زکوة نازل سوى دى کذا قال ابن

مسعود وابن عباس و ابو وائل والشعبي والسدي رضي الله عنهم، له ابو هريره رضي الله عنه

څخه روايت دى چي رسول الله صلى الله عليه وسلم وويل چي خداى جلالة چاته مال ورکړي يعني من الاموال التي فيها الزکوة. نو دى زکوة د هغه مال ورنه کړي هغه

مال به په ورځ د قيامت په صورت د پک مار وگرځي، چي د پک مار زهره ډېر قوي دي "له زيبستان" پر شا به دوي ليکي لري او دده په غاړه کي به طوق سي په ورځ کي د قيامت او دا مار به دغه سړي ټينگ کړي په دوو کنجانو کي د خولې او خپل زهر به پکښي تويوي، او دا مار به دغه سړي ته وايي يعني دغه سړي به د زهرو له سببه بېقراري کوي "انا مالک انا کترک" يعني بېقراري مه کوه زه خو ستا محبوب مال يم "ثم تلي" بيا عليه الصلوة والسلام تلاوت ددي آيت وکړي "ولا يحسبن الذين آه" رواه البخاري.

او ابو ذر رضي الله عنه د نبي عليه السلام څخه داسي روايت کړي دي "قال ما من رجل يكون له ابل او بقر او غنم لا يؤدي حقها يعني زکوتها الا اوتي بها يوم القيامة اعظم ما يكون واسمته تطائه باخفائها وتنطحه بقرونها كلما جاءت اخرها ردت عليه اولها حتى يقضى بين الناس" رواه البخاري ومسلم. او عطيه له ابن عباس رضي الله عنه څخه روايت کړي دي چي دا آيت په احبارو کي د يهودانو نازل سوي دی چي دوي به صفت د عليه الصلوة والسلام پتاهه. نو پر دې تقدير له بخل څخه مراد بخل بالعلم دی، او له "سيطوفون ما بخلوا به" څخه مراد حمل د گنهو ددوي دی.

وَاللَّهُ مِيرَاثُ السَّمَوَاتِ وَالْأَرْضِ

او خداي جل جلاله لره دی ميراث د اسمانو او محکو يعني خداي جل جلاله به باقي وي بعد فناء الخلق، او دوي به مري او مالونه به يې پاتېږي، نو اموال ددوي خداي جل جلاله وهغه چاته ورکوي چي خوښه يې وي من ورثتهم ومن غير الورثة او حسرت او غم به يې پر دوي پاته وي، نو دوي ولي بخل په زکواتو سره کوي او في سبيل الله يې نه نفقه کوي.

وَاللَّهُ بِمَا تَعْمَلُونَ خَبِيرٌ

او خداي جل جلاله په هغو کارو چي تاسي يې کوي خبر دی، يعني جزاء د عملو به درکړي.

پوه سه: چي محمد بن اسحاق او ابن جرير او ابن حاتم له ابن عباس رضي الله عنه څخه داسي روايت كړي. دى چي عليه الصلوة والسلام يو خط نوشته كړى يعنې په يو كاتب، ولي چي عليه الصلوة والسلام خو پخپله كاتب نه و، او د ابوبكر رضي الله عنه صديق په لاس يې وركړى و يهودانو ته د بني قينقاع چي و اسلام ته دعوت پكښې و، او د پنځو لمونځو دعوت هم پكښې شامل و او د زكوة وركړه هم پكښې وه او بل دا پكښې نوشته وه "ان تقرضوا الله قرضاً حسناً" نو ابوبكر رضي الله عنه ددوى مدرسې ته ورغلى، نو ابوبكر رضي الله عنه وليدل چي ډېر خلگ د يهودو سره جمع وه او د يو سړي خبري يې اورېدلې چي نوم يې فخاص بن عازورا و او د يهودانو له ملايانو څخه و، او يو بل ملا ددوى چي نوم يې ارشيع و هم هلته موجود و. نو ابوبكر رضي الله عنه فخاص بن عازورا ته وويل "اتق الله واسلم، فوالله انك ان محمداً رسول الله قد جاءكم بالحق من عند الله تجدونه مكتوباً عندكم في التورة" نو ايمان راوړه او تصديق دده د نبوت وكړه، او خداى جل جلاله ته قرض حسن وركړه چي خداى پاك به دي داخل كړي و جنت ته او څو چنده ثوابونه به دركړي، نو فخاص و ابوبكر رضي الله عنه ته وويل چي ته وايي چي خداى جل جلاله قرض غواړي ستاسي له مالونو، او قرض خو نه غواړي مگر فقير من الغني نو كه ستا خبره اى ابوبكره رشتيا وي نو خداى جل جلاله فقير دى او موږ غنيان يو، او بل يې دا ورته وويل چي خداى له سود څخه خلگ منع كړي دي او موږ ته سود راكوي، نو كه چېرې خداى غني واى. نو موږ ته يې ويل سود راكاوه مقصود اللعين هغه ثوابونه اضعاف مضاعفه وه، نو ابوبكر رضي الله عنه ته ډېر درد ورغلى نو فخاص يې يوه ډېره سخته چپلاخه پر دامخ وواهه، او ورته وه يې ويل كه نه واى عهد او امان زموږ او ستاسي تر منع لضربت عنقك يا عدو الله، نو فخاص و عليه الصلوة والسلام ته ورغلى او د ابوبكر رضي الله عنه شكايت يې ورته وكړى فقال

رسول الله ﷺ يعني ابوبكر ته يې وويل چي ولي دي دا فخاص په چيلاخه پر مخ واهه، نو ابوبكر رضي الله عنه و عليه الصلوة والسلام ته وويل چي دې فخاص لعين يوه ډېره سخته خبره وكړه او وه يې ويل چي خداى جلالة فقير دى او موږ اغنيا يو، نو ماته پر دې خبره درد راغلى او په چيلاخه مي وواهه، فخاص د ابوبكر رضي الله عنه خبره رد كړه او وه يې ويل چي ما داسي نه دي ويلي، فانزل الله رداً على فخاص وتصديقاً لابي بكر هذه الآية.

لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ وَنَحْنُ أَغْنِيَاءُ سَنَكْتُبُ مَا قَالُوا

پوه سه: چي لام موطنه د قسم دى، والله په تحقيق وارېدله خداى جلالة قول او خبره دهغه كسانو چي وه يې ويل په تحقيق خداى جلالة فقير او موږ اغنيا يو.
پوه سه: چي سين د "سنكتب" لپاره د استقبال نه دى بلکې په معنا د مجرد دى، او "سنكتب" که څه هم متکلم مع الغير دى لکن مراد دلته کتابت د خداى نه دى بلکې امر په کتابت سر وکړى وکاتبانو ته د اعمالو د بندگانو، کما في قوله تعالى "وانا له کاتبون" يعني قول ددوى به کاتبان نوشته کړي.

وَقَتْلَهُمُ الْأَنْبِيَاءَ بِغَيْرِ حَقٍّ

او وژل ددوى انبيا وو لره په ناحقه سره.

پوښتنه: دا موجوده يهودو په عصر نبوي کي خو کوم نبی نه و وژلى بلکې قتل د انبياؤ خو اسلافو ددوى کړى و، نو اسناد د قتل و دوى ته څرنگه وسو؟

جواب: موجوده يهودانو قتل د اسلافو ددوى انبياؤ لره پر حای او حق باله.

پوښتنه: قتل د نبی خو وي ناحقه، ولي پر حق وژل خو يا له سببه څخه د ارتداد عن الدين وي او يا قتل قصاصاً وي او يا زنا بعد الاحسان وي وهذه الوجوه لا تتصور في الانبياء عليهم السلام فما الفائدة في التقييد بقوله بغير حق؟

جواب: چي قتل د انبياؤ لکه په واقع کي چي ناحق دى دلتته مراد داوى چي دوى يې هم حقيقت ددي د انبياؤ نه سواى بيانولاي، نو دا قتل صرف او صرف په سبب د خواهشاتو د دوى د نفسو و، لان الانبياء کانوا يامرونهم باوامر خلاف ماتشهي انفسهم وينهوهم عما يشتهون من الکفر والمعاصي فبهذا السبب کانوا يقتلونهم قتلاً ذريعاً.

پوښتنه: په شان نزول سابق کي خو يوازي فحاص بن عازورا دغه خبره کړې وه چي ان الله فقير ونحن اغنياء، او په آيت شريف کي "الذين قالوا الخ" په صيغه د جمع راغلي؟

جواب: چونکه حاضران د مجلس د فحاص المذکور په جواب د فحاص لعين وه ابوبکر رضي الله عنه ته راضي او خوشحاله، نو حکم په آيت کي د جمع لفظ استعمال سو. **وَنَقُولُ ذُقُوا عَذَابَ الْحَرِيقِ** (١٨)

او موږ به ووايو دوى ته يعني على لسان الملائكة چي تاسي حکم يعني وړئ عذاب د سونکي اور چي دوږخ دى جزاء لما قالوا وما فعلوا. **پوه سه:** چي حريق چي وزن يې فعيل دى په معنا د محرق دى.

پوښتنه: حريق خو له بابۀ د مجرد دى او محرق خو اسم فاعل له بابۀ د افعال دى، نو څرنگه يې ترجمه په روا ده، او دا سوال په عذاب اليم کي هم وارد دى چي بعض مفسران يې ترجمه په "مولم" سره کوي؟

جواب: فعيل په معنا د مفعول په بعض اشعارو کي د قدیم شعراؤ راغلي کما في قوله.

امن ريحانة الداعي السميع وآخره يورقني واصحابي هجوع

پوه سه: چي ريحانه ددي شاعر خور وه او يو چا ځنډي تښتولي وه، نو دغه شاعر سرد څو نورو کسانو په طلب کي د هغې روان وه ماښام چي يې يو ځای شپه سوه، نو همراهان د شاعر ټوله بیده سوه او شاعر ته د

ريحاني له سببه خوب نه ورتلی، نو يې دا شعر ووايه چي ترجمه يې داده
آيا د رېحاني له خوا خخه زما شوک خبري اوري، چي بېخوابه کړی يې يم
زه او زما انډيوالان ټوله بیده دي.

پوه سه: چي ذوق خو اصلاً په ادارک کي مطعوم دی لکن مجازاً په
ادارک کي د محسوساتو مستعملېږي.

ذٰلِكَ بِمَا قَدَّمْتُمْ اَيْدِيَكُمْ

او دا عذاب په سبب د هغو معاصي و او قتل د انبياء چي ستاسي لاسو
يې په دنيا کي کسب کړی و.

پوښتنه: کفر په لاس نه دی؟

جواب: هو! لکن له "ايدیکم" خخه مراد انفسکم دی ووجه التعبير
بالايدي ان اکثر الاعمال المحسوسة يصدر عن الايدي، نو تغليباً يې ټولو
اعمالو که د خولې وي او که د زړه تعبیر په ماقدمت ايدیکم سره وکړی.

وَ اِنَّ اللّٰهَ لَيَسَّ بِظُلَامٍ لِّلْعَبِيدِ

او نه دی خدای جلّاله ظلم کاره پر بندگانو.

پوه سه: چي بعض مفسران وايي چي صيغه د مبالغې "ظلام" په دې
خای کي په معنی ده ذي ظلم ده له دې سببه چي که پر مبالغه پاته سي
توهم به ددې وي چي خدای جلّاله ډېر ظلم نه کوي بلکې لږ کوي، تعالی عن
ذالک علواً کبيراً.

فائده: ظلم پر بندگانو دا دی چي بېله گناه او کفره يې دوږخ ته واچوي.

پوه سه: ان "نفي د ظلم مستلزم دی عدل لره چي هغه مقتضی دی ثواب
ورکولو لره د مطيع او عقاب ورکولو لره ده عاصي.

سوال: نفي د ظلم خو لازم دی د ذات سره د خدای جلّاله ولي چي ظلم خو
بد کار دی او د خدای جلّاله له بدو کارو خخه تنزيه واجبه ده، واذا کان نفي

الظلم اذا كان مستلزماً للعدل چي هغه بيا مستلزم دى لاصابة المحسن وعذاب العاصي يلزم وجوب الاثابة والمعاقبة، او دا خو مذهب دى د معتزله وو خلافا لاهل السنة والجماعة من انه لا وجوب على الله سبحانه بشى؟
جواب: روح البيان وايي چي تعذيب بلا ذنبه كه خه هم په خداى جلاله كي ظلم نه دى لانه تعالى مالك على الاطلاق يتصرف في ملكه ما يشاء لكن عبر عن ذالك بالظلم لبيان كمال نزاهته تعالى عن ذالك بتصويره بصورة المستحيل صدوره عنه تعالى من الظلم، وصيغة المبالغة اعني ظلام لتاكيد هذا المعنى بابرار ما ذكر من التعذيب بغير ذنب في صورة المبالغة فى الظلم انتهى ما قال صاحب روح البيان.

درويش وايي: چي محقق آلوسي رحمته الله عليه په روح المعاني كي ددې خبري لوى مفصل بيان كړى چي تر اذهانو د اكثره كسانو ډېر لوړ دى فلها دروېش له راوړلو څخه ډډه وكړه، او مظهري د حواشي او شروح څخه د بيضاوي يو طويل بيان را نقل كړى دى ان شئت فارجع الى تفسيره.

پوه سه: چي روح البيان، روح المعاني، مظهري وغيرها وايي په روايت د كلبي چي يوه ورځ كعب بن الاشرف او مالك بن الضيف او وهب بن يهودا او زيد بن تابوت او فحاص بن عازورا او يحيى بن الاخطب چي د يهودو ملايان يا مشران وه و نبي عليه السلام ته راغله او دوى ويل يا محمد ته وايي چي زه خداى جلاله را استولى يم رسول وتاسي ته او پر ما يې كتاب يعنى القرآن نازل كړى دى، او موږ ته خداى جلاله په تورات كي دا وصيت كړى دى ان لامؤمن لرسول چي هغه وايي چي زه له طرفه څخه د خداى را استول سوى يم تر هغه وخت پوري موږ ته د قربان معجزه نه كي را ښكاره، نو كه ته رسول يې موږ ته د قربان معجزه را ښكاره كړه.

پوه سه: چي قربان هر عمل صالح او صدقه وغيرهما ته وايي چي بنده و خداى جلاله ته په نژدې كېږي، وزن يې فعلا ن دى له قربت څخه مشتق

دی، دا خو معنا لغوي وه وروسته قربان په اصطلاح کي نوم وگرځېدی د هغه مذهبو چي دوی به تقرب و خدای جلّ جلاله ته په کاوه، او په شریعت کي د بني اسرائیلو غنیمتونه یا د خیراتو خوړل یا نفع پر اخستل دوی ته نه وه روا بلکې دوی چي به غنیمتونه یا سره جمع کړه او یا به یې دا خیراتونه وکړه، نو که عندالله قبول وای نو له اسمانه به سپین اور بېله دوده نازل سو او هغه ټوله به یې وسوځل، او که به نه وه قبول نو به هغه خپل پر حال پاته وه یعنې اور به نه سوځل، بعض علماء وایي چي په تورات کي خو داغه وصیت رشتیا موجود و، لکن په تورات کي عیسی او محمد علیهما السلام ځنډي مستثنی کړي وه او لیکلي یې وه چي ددغو دوو نبیانو په دعوه کي د رسالت و معجزې ته د قربان ضرورت نسته بلکې په نورو معجزاتو کفایت کېږي، فانزل الله تعالی هذه الآية.

الَّذِينَ قَالُوا إِنَّ اللَّهَ عٰهَدَ الْبِنَا

یعنې امرنا و اوصانا في التوراة.

الآنُؤْمِنَ لِرَسُولٍ

یعنې چي موږ به ایمان نه راوړو او تصدیق به نه کوو د هغه چا چي دعوه د رسالت کوي. حَتَّى يَأْتِيَنَا بِقُرْبَانٍ تَأْكُلُهُ النَّارُ
تر هغو پوري چي هغه مدعي د نبوت به موږ ته راوړي یعنې ظاهروي به معجزه د قربان چي اور یې و خوري یعنې وه یې سوځي کما مر في تفسير القرآن عن قريب.

قُلْ قَدْ جَاءَكُمْ رَسُولٌ مِّن قَبْلِي بِالْبَيِّنَاتِ وَبِالَّذِي قُلْتُمْ

ته اې محمد ووايه یعنې فوق الذکر یهودانو ته چي په تحقیق تاسي ته یا معشر اليهود راغلي وه رسولان تر ما دمخه په ښکاره معجزاتو سره یعنې علاوه تر قربان او په هغه معجزه سره چي تاسي وایاست یعنې

القربان لکه زکریاء او یحی او نور نبیان علیهم السلام چي د یهودانو د اسلافو له خوا په قتل رسېدلي دي.

فَلَمْ تَقْتُلُوهُمْ إِنْ كُنْتُمْ صَادِقِينَ ﴿١٣١﴾

نو ولي تاسي هغه نبیان وژل؟ که تاسي رشتیا وایاست.

پوه سه: چي "ان کنتم" شرط دی او جزاء یې محذوفه ده، یعنې که تاسي رشتیا وایاست چي زموږ امتناع ستا له ایمان راوړو څخه په سبب د وصیت د تورات دی د قربان په معجزه سره، نو تاسي ولي ایمان پر زکریاء او یحی و امثالها باندي نه راوړئ حتی چي اخیر الامر مو قتل کړه که څه یې معجزه د قربان هم درښکاره کړې وه، نو چي پر هغو انبیاوو مو ایمان نه راوړی، نو د اښکاره سوه چي ستاسي امتناع د ایمان پر ما باندي په سبب د قربان نه ده بلکې عناداً او تعصّباً ده.

پوښتنه: مخاطب د قرآن مبارک خو معاصرین یهودان د عصر نبوي دي، او دې یهودانو خو هیڅ نبی نه و قتل کړی بلکې قتل د انبیاؤ خو ددوی اسلافو کړی و، نو ددغه قتل نسبت و معاصرینو ته څرنگه وسو؟

جواب: معاصرین یهود د خپلو اسلافو په قتل د انبیاء راضي وه او دا قتل د اسلافو یې پر حق باله، فیصح النسبة اليهم لان الرضاء بالكفر كفر، مثلاً لکه رضا د تغلب د امریکایانو پر عراق او افغانستان باندي، بعض خلگ یې پر حق بولي او په راضي دي، والی الله المشتکی من امثال هؤلاء حیث رجحوا ریاست الکافرین علی المؤمنین من ریاسة المؤمنین علی المؤمنین وما ذالك الا لبذل الکافرین الاموال والنقود علیهم.

پوه سه: چي د علیه الصلوة والسلام د تسلی لپاره خدای جلّ و علاه دا آیت نازل کړی.

فَإِنْ كَذَّبُوكَ

که دوی یعنې یهودان فیمانحن فيه او نور مشرکان ستا اې محمده تکذیب کوي یعنې چي رسول نه یې بلکې درواغ وایي.

پوه سه: چي ددې شرط جزاء محذوفه ده يعنې فلا تحزن.

فَقَدْ كَذَّبَ رُسُلًا مِّنْ قَبْلِكَ

نو په تحقيق تكذيب كړه سوى د رسولانو تر تادمخه دا دليل دى د هغې محذوفې جزاء او د هغې جزاء قائم مقام هم دى.
پوښتنه: تكذيب د نورو رسولانو ولي دليل د عدم الحزن د عليه الصلوة والسلام دى؟

خواب: يو خو په دې چي تكذيب الرسل عادت الهي قديم دى، نو سړى بايد خوا بده نه كړي، او بل دا چي خلك وايي د عالم سره غم نه غم دى، او عرب وايي البلية اذا عمت هانت.

جَاءُوا بِالْبَيِّنَاتِ وَالزُّبُرِ وَالْكِتَابِ الْمُنِيرِ ﴿٨٤﴾

چي هغو رسولانو به راتگ كړي و په معجزاتو ظاهراتو سره او په زبور سره.
پوه سه: چي "زبر" جمع د زبور ده مراد دلته خندي صحيفې دي كصحف ابراهيم وغيره او په روښانه كتاب سره لكه تورات د موسى او انجيل د عيسى عليهما السلام.

فائده: د دنيا محبت او حرص او د حلال او حرام فرق نه كول سبب د عذاب الهي گرځي.

حكايت: راوي وايي چي يو وخت عيسى عليه السلام چي حوارين هم ورسره وه پر يوه قريه او وطن ورغله، چي خلك د هغې قريې ټوله مړه پراته وه په لارو، كڅو او سرايو كي، نو عيسى عليه السلام و حوارينو ته وويل چي دا خلك په يوه وار په عذاب الهي مړه سوي دي، ولي كه يو يو مړ كېداى نو دفن كولاي به يې، نو حوارينو عيسى عليه السلام ته وويل يا روح الله زموږ داسي تمنى ده چي موږ ددې خلكو په حال خبر سو، نو عيسى عليه السلام له خداى جل جلاله څخه د حال ماجرى وغوښتله، وحي ورته راغلي چي ماښام سي

ته نعره وکړه پر دغو مرو يو څوک به جواب درکړي او ماجري به درته بيان کړي، نو چي ماښام سو عيسى عليه السلام نعره وکړه يا اهل القرية، نو يوه سړي جواب ورکړي ليک يا روح الله، نو عيسى عليه السلام ورته وويل چي ستاسي څه حال او قصه وه؟ هغه ورته وويل چي موږ د شپې بیده سوو په عافيت سره او سهار مو کړی په هلاکت سره، نو عيسى عليه السلام ورته وويل چي دا نو ولي داسي پېښه سوه؟ هغه ورته وويل چي محبت مو د دنيا درلودی او اطاعت مو د اهل عصيان کاوه، عيسى عليه السلام ورته وويل چي څه اندازه و محبت ستاسي د دينا سره؟ هغه ورته وويل لکه حال د صبي رضيع د شيدو سره يعني چي دنيا به پيدا سوه موږ به خوشحاله وو او چي دنيا به نه وه موږ به غمجن وو، نو عيسى عليه السلام ورته وويل چي ولي تا يوازي جواب راکړی نورو نه کړی را، هغه ورته وويل چي د نورو په خلو کي واگي دي د اور په لاسو د ملائکه وو چي غلاظ او شداد دي، بيا عيسى عليه السلام ورته وويل چي تا نو څرنگه جواب راکړی هغه ورته وويل چي زه په دې قريه کي وم او پر عمل د اهل قريه نه وم ولهدا لم يلجموني بلجام النار، او زه پر غاړه د دوږخ ولاړ يم نه پوهېږم چي نجات به پيدا کړم او که په دوږخ ته ولوېږم، کذا في روح البيان.

كُلُّ نَفْسٍ ذَائِقَةُ الْمَوْتِ

هر نفس که مؤمن وي او که کافر وي خوند کتونکی دی د مرگ.
دروېش وايي: چي ذائقة الموت يې له دې کبله ووايه چي انسان خو عبارت دی له بدن مخصوص څخه چي ژوند يې په روح حيواني دی چي په غالبه حيواناتو کي متعلق په وينه پوري دی، او له روح انساني څخه چي جوهر دی قائم بنفسه دی او د بدن سره تعلق د تدبير او تصرف لري کما هو المشهور، او بعض علماء وايي چي روح انساني جسم لطيف دی

چي حال په جسم انساني کي دی، په هر صورت په نېز د مرگ روح حیواني معدوم کېږي، او روح انساني که د مؤمن وي او که د کافر پاتېږي، نو دا موت صرف یو خوند دی د عدم او موت او پوره عدم نه دی، ولي چي روح انساني خو باقي دی، نو که نفس مؤمن و نو په نېز د جلا کېدو له بدن څخه د اسمانو دروازي ورته خلاصېږي او دا روح وعلین ته چي مقر د ارواحو د مؤمنانو دی رسېږي، او که روح د کافر و قال الله تعالى ﴿لا تفتح لهم ابواب السماء﴾ نو چي ملکي یې د اسمانو پر خوا پورته کړي دروازي د اسمان ورته بندي سي او روح د کافر وسجين ته رد کړي چي مقر د ارواحو د کفارو دی تحت الارض السفلی.

پوه سه: چي اصلي معذب یا منعم خو روح انساني دی لکن په منع کي د ميت في القبر او دده د روح علاقه سته کما ان الشمس في السماء ونوره على الارض، نو په سبب ددې علاقي ميت ته هم خوشحالي یا عذاب رسېږي. ولهذا ورد في الحديث الصحيح القبر روضة من رياض الجنة او حفرة من حفر النيران، وهذا هو تنعيم الميت في القبر او تعذيبه فيه، ولهذا ورد في كتب عقائد اهل السنة والجماعة عذاب القبر حق وانكره المعتزلة، ولهذا شرع زيارة القبور والدعاء للاموات عند زيارة قبورهم والاستمداد من ارواح الصالحين عند زيارة قبورهم خلافاً للسلفية والوهابية.

دروېش وايي: چي دا و تحقيق د "كل نفس ذائقة الموت" مع الاختصار بقدر الوسع والطاقة.

فائده: بعض روحان د عصاة المؤمنين معلق پاته وي فيما بين السماء والارض يعني نه عليين ته رسېږي په سبب د عصيان او نه سجين ته ردېږي په سبب د ايمان، لکن اخير الامر په سبب د دعاگانو د ژوندو قريبانو او يا د صدقاتو د هغو او يا په سبب د صدقه جاريه د مېري د هغه روح هم وعلين ته لار پيدا کړي والله الحمد.

وَأَنبَأْتُوْكَمُ يَوْمَ الْقِيَامَةِ

او تاسي ته چي کامل در کره کبری جزاء د عملو د خیر او یا د شر په ورځ د قیامت.

پوه سه: چي په لفظ کي د توفیه اشاره ودي ته ده چي بعض ثوابونه یا عذابونه قبل یوم القيامة هم ورکول کبړي کما مر من الحديث الذي رواه ابو سعيد الخدري رضي الله عنه کما رواه الترمذي القبر روضة الخ.

فائده: په دې آیت کي هم تسلي ده و عليه الصلوة والسلام ته په دې معنا چي ستا دښمنان به مري او ستا د عداوت او دښمنۍ بدله به پوره وويني په ورځ د قیامت.

فائده: بغوي رحمة الله عليه وايي چي حديث شريف کي راغلي دي چي د آدم عليه السلام د تصوير لپاره چي د محکي له سره هر قسم خاوره جمعه سوه، نو محکي و خداي پاک ته شکايت وکړي په سبب د ما اخذ منها، نو خداي جل جلاله وعده ورسره وکړه چي بيرته به رد کړي ما اخذ منك اليک، نو د هر چا يو جزء د خاورو چي له يوه حايه اخسته سوی وي هورې په هغه سړی دفن کبړي.

دروېش وايي: چي دا په اعتبار د اغلب ده فلا یرد ما یتوهم فافهم.

فَمَنْ زُحِرَ عَنِ النَّارِ وَأُدْخِلَ الْجَنَّةَ فَقَدْ فَازَ

که څوک لري کره سو له اور څخه يعني يا په سبب عادي د عمل او يا په شفاعت نبوي صلی الله علیه و آله او يا په رحمت الهي جنت ته داخل کره سو، نو هغه سړی کامیابه سو او کامل مطلوب حقيقي ته ورسېدی اللهم جعلنا منهم.

وَمَا الْحَيَاةُ الدُّنْيَا إِلَّا مَتَاعُ الْغُرُورِ

او نه دی ژوند د دنیا يعني د معیشت د دنیا اسباب من الاموال والامتعة والقصور والملبوسات الفاخرة والمطعومات الشهية وغير ذلك مما

يتمتع بها في الدنيا مگر متاع د غرور يعني غولېدو او خطاوتو.
 پوه سه: چي خداي جل جلاله مشابه کړه لذات د دنيا کما ذکر ت قريباً په هغه
 مبيعه سره چي عيب باطن پکښې وي او بائع يې عيب د هغې له مشتري
 څخه پټ ساتي تاچي مشتري په و غولوي او ځنډي را يې نسي، لکن متاع
 الغرور د هغه چا لپاره ده چي دنيا يې پر آخرت مختاره کړې وي، يعني
 دنيا يې صرف او صرف د لذاتو شهويه وو ذريعه گرځولې وي، نه يې
 زکوة وي او نه يې خير او خيرات، او که چا دنيا په طور د مرزعة الآخرة
 گرځولې وه يعني زکوة يې ورکاوه او صدقات يې کولې، نو دنيا د هغه
 لپاره متاع د رسولو ده ونعمتو ته د آخرت، نو له دې سببه خداي جل جلاله دنيا
 خير بللې ده «وانه لحب الخير لشديد» قال السعدي الشيرازي رحمه الله عليه.

ترا دنيا همی گوید شب وروز که هان از صحبتم پرهیز و پرهیز
 مده خود را فریب از انگ و بویم که هست این خنده من گریه امیز
 او رحمان بابا رحمه الله عليه په قسم ثاني کي وايي

ښه ده ښه ده دا دنيا چي توبنه ده د عقبی

که فقیر و ته يې ورکړې فقیر درومي په خدا

فائده: متاع ما یمتع به ته وايي، او "غرور" يا مصدر دی د غریغر غروراً
 فهو مغرور، و غره جاء بمعنی خدعه و اطعمه بالباطل، او يا غرور جمع د غار
 ده يعني خطاء ايستونکې، نو خداي جل جلاله په دې آيت کي لذات دنيويه
 مشابه کړه د متاع الغرور سره، ولي چي د لذاتو سره د دنيا مکاره هم
 ملگري دي او سره د هغه بقا هم نه لري لکه سړي چي خوب وويني او په دې
 خوب کي په ډېر عيش او عشرت کي وي چي راوېښ سي هيڅ شی نه وي،
 وقال قتاده رحمه الله الغرور الباطل، او حسن بصري رحمه الله وايي چي نعيم د دنيا
 لکه شنه و اښه يا ناو کياني د نجونو چي هيڅ حاصل نه لري، له ابو هريره رضي الله عنه
 څخه روايت دی چي رسول الله ﷺ وويل چي خداي پاک وايي «اعدت

لعبادي الصالحين مالا عين رئت ولا اذن سمعت ولا خطر على قلب بشر
اقرئوا ان شئتم، فلا تعلم نفس ما اخفى لهم من قرة اعين جزاء بما كانوا
يعملون، وان في الجنة لشجرة يسير الراكب في ظلها مائة عام لا يقطعها
واقارئوا ان شئتم وظل ممدود ولموضع سوط في الجنة خير من الدنيا وما
فيها واقارئوا ان شئتم فمن زحزح من النار وادخل الجنة فقد فاز وما الحياة
الدنيا الا متاع الغرور، دا روايت بغوي رحمة الله عليه په خپل سند سره راوړی دی.

لَتُبْلَوْنَ فِيْ اَمْوَالِكُمْ وَاَنْفُسِكُمْ

هر آينه ستاسي څخه به امتحان واخستل سي په مالو كي ستاسي او په
ځانو كي ستاسي يعني بالاوامر التكاليفه، من الزكوة والصدقات والصوم
والصلوة والحج والجهاد في سبيل الله وبالمصائب يعني په ناجوړيو د
بدنو او په امراضو د مالو او په تاوان د تجاراتو وموت الاقارب والاحباب
وظلم الاعداء والظالمين.

وَلَتَسْمَعَنَّ مِنَ الَّذِينَ اُوتُوا الْكِتَابَ مِنْ قَبْلِكُمْ وَمِنَ الَّذِينَ اَشْرَكُوا اَذًى كَثِيْرًا

او هر آينه تاسي به اورئ له هغو كسانو څخه چي وهغو ته كتاب ور كړه سوي
تر تاسي دمخه يعني اليهود والنصارى چي كتاب يې تورات او انجيل دي، او
داغه رنگه به تاسي اورئ له هغو كسانو څخه چي مشركين دي، ډېر ازار.

دروېش وايي: چي يوه واقعه د ازار د يهودانو خو هغه وه چي عليه
الصلوة والسلام ابوبكر صديق رضي الله عنه سره له يوه خطه فخاص بن عازورا
چي رئيس د بني قنقاع و د كومك لپاره استولى و چي په تفسير كي د
هغه آيت "ان الله فقير ونحن اغنياء الآية" نژدې تېره سوه، او دوهم ازار
د مشركانو د مكې خو بېخي ډېر و چي عليه الصلوة والسلام به يې د
كاين، شاعر او ساحر په نامه ياداوه، او نور قسم قسم ازارونه به يې
مسلمانانو او عليه الصلوة والسلام ته رسول چي په احاديثو شريفه وو

کي مذکور او مشهور دي، او دريم ازار د کعب بن اشرف يهودي و چي کعب بن اشرف به عیبونه د نبی ﷺ بیانول او مسلمانانو ته به یې پوچ او بنکنخل کول، او مشرکان د مکې به یې و علیه الصلوة والسلام او مسلمانانو ته پر جنگ اماده کول په خپلو اشعارو کي، او د مسلمانانو د ماینو بیان به یې په مجالسو کي کاوه چي د فلاني داسي غوره بنائسته ماینه ده وهکذا، او هم دغه کعب بن اشرف وروسته تر واقعي د بدر چي د اسلام غلبه یې ولیدله او په بدر کي یې اویا کسه رئیسان د مکې مردار سوي ولیدل، نو کعب بن اشرف سره د خلو پښتو کسانو مکې ته ولاړی او قریش یې د علیه الصلوة والسلام سره پر جنگ باعته کوله، نو قریشو د مکې وده ته وویل چي زموږ دین ښه بولې او که د محمد؟ کعب ورته وویل چي ستاسي دین پر ښه دی، نو کفارو د مکې کعب ته وویل چي موږ ستا په قول باور نه کوو چي ترڅو ته زموږ بتانو ته سجده ونه کړې، نو کعب که څه هم بت پرستي خو د يهودانو په دین کي ناروا وه لکن پر عناد او ضد د مسلمانانو یې د مشرکینو وبتانو ته سجده وکړه، حاصل دا چي علیه الصلوة والسلام دونه د کعب بن الاشرف په عداوت و چي یوه ورځ یې وویل من لي بکعب بن الاشرف فانه قد اذى الله ورسوله مراد یې دا و چي څوک به له مسلمانانو څخه کعب بن الاشرف قتل کړي، نو محمد بن سلمة الانصاري رضي الله عنه ورته وویل "انا لک يا رسول الله هو خالي انا اقتله" يعنې زه یې ذمه وار یم، دی یعنې کعب زما مامادی زه یې قتلوم، نو علیه الصلوة والسلام ورته وویل "افعل ان قدرت على ذالك" نو محمد بن سلمه رضي الله عنه ولاړی او درې ورځي او شپې یې هیڅ خوراک او اوبه ونه څښلې چي ډېر به مجبوره نه سو، نو علیه الصلوة والسلام چي په دې موضوع د محمد ﷺ خبر سو، نو یې هغه ته وویل "لم ترک الطعام

والشراب" نو محمد بن سلمه رضي الله عنه وويل "قلت قولاً لا ادرى افي به ام لا"
 چي ما يوه خبره وکړه يعنې چي زه يې قتل کوم، زه نه پوهېږم چي زه به
 وفا په هغه خبره وکړم او که نه، نو له دې وجهي مي ډوډۍ او اوبو ته
 چي ډېر مجبوره نه سم اشتها نه کېږي، نو عليه الصلوة والسلام ورته
 وويل "انما عليك الجهد پر تا صرف کوشش لازم دی نه دا چي ته بې
 خامخا قتل کوي، او عليه الصلوة والسلام ورته زياته کړه چي ته د
 سعد بن معاذ رضي الله عنه سره هم په دې باب کي مشوره وکړه، نو سعد بن
 معاذ رضي الله عنه ورته وويل چي ته کعب بن الاشرف ته ورسه او شکايت د
 مسکنت ورته وکړه او ورته ووايه چي موږ ته څه خوراكي مواد په پور
 راکړه، نو محمد بن مسلمه رضي الله عنه او عباد بن بشر او ابو نائل او سلکان بن
 سلامة چي د کعب بن الاشرف د رضاع ورور و، او حارث بن عبس او
 حارث بن اوس بن معاذ او ابو عبس بن جبیر رضي الله عنه نو دا ټوله و عليه
 الصلوة والسلام ته ورغله او ورته وه يې ويل يا رسول الله موږ خو يې
 وژنو لکن موږ خو به تاسو کي يو څه وکعب ته وايو، عليه الصلوة
 والسلام ورته وويل قولوا ما بدالکم وانتم في حل من ذالک چي وياست
 زما په باره کي هرڅه چي تاسي ته ظاهر سي يعنې دا خبري به موږ ته
 فائده وکړي په وژلو کي د کعب تاسي ته زما له خوا روا دي هغه خبري،
 نو دوی اول ابو نائله ور واستاوه، نو له کعب سره يې يو گړی خبري
 وکړې، نو کعب غزلي ورته شروع کړې، او ابو نائله هم يو گړی غزلي
 ورسره وويلې، وروسته ابو نائله ورته وويل "ويحک يا ابن الاشرف اني
 قد جئتک لحاجة" زه د يو کار لپاره راغلی يم او ته غزلي راته وايي لکن
 دغه زما کار به پټ ساتې، ابن الاشرف ورته وويل ښه دی پټ يې ساتم،
 ابو نائله ورته وويل چي راتگ ددغه سړي يعني عليه الصلوة والسلام
 يې مراد و، زموږ وطن ته چي راغلی بلا سول زموږ څخه ټوله عرب

ناراض سول او ٿول په يوه غشي ولي وانقطعت السبل دده په سبب پر موږ لاري بندي سوي حتى جاعت العيال وجهدت الانفس كعب بن الاشرف ورته وويل چي ما تاته دمخه لا دا خبره كړې وه چي ددې سړي له راتگ څخه به دا خبري پېښېږي، نو ابو نائله ورته وويل چي زما سره نور نفر هم راسره دي موږ راغلي يو چي ته پر موږ غنم خرڅ كړې په وعده د يو څو مياشتو، او موږ به تاته گرو دركړو او ستا به ډېر احسان وي زموږ سره، نو كعب بن الاشرف ورته وويل چي زامن به په گرو راكوي، ابو نائله او ملگرو ورته وويل چي دا خو زموږ د زامنو ټوله عمر پېغور دي، خلك به ورته وايي چي ته په يوه وسق يا په دوه وسق غنمو پلار په گرو وركړی وې، كعب بن الاشرف ورته وويل چي ماینې په گرو راكړئ، نو هغو ورته وويل چي څرنگه ماینې په گرو دركړو او ته خو بنائسته د عربو يې او موږ پر تا باور نه لرو چي زموږ ماینې وطي كړې، ولي چي كومه ښځه به وي چي كه ته دعوت د جماعو وركړې او هغه به ستا څخه خپل ځان وسپموي، ولي خو ته ډېر بنائسته يې د هري ښځي ستا وجماعو ته شوق كېږي، لکن موږ په گرو دركوو سلاح زموږ او ته پوهېږې چي موږ همېشه وسلاح ته ضرورت لرو، نو كعب بن الاشرف نعم في السلاح وفاء يعني چي د چا سلاح گرو وي خوامخا هغه سړی د پور په وركولو كي كوشش كوي.

د ابو نائله غرض په دې كي دا و چي كه موږ مسلح وده ته راسو دی به انكار زموږ له ملاقات څخه نه كوي د بېري په سبب بلکې دوی به دا گمان وکړي چي دا سلاح ددوی سره د گروي لپاره ده، نو موږ به دده پر قتل باندي قادر سو، ابو نائله ورته وويل چي موږ سبا شپه سلاح درته راوړو د ورځي د سلاح په گروي شرمېږو كعب بن الاشرف دا خبره ومنله، نو ابو نائله وخیلو ملگرو ته ورغلی دوی ته يې ټوله ماجری بيان كړه، نو اتفاق

يې پر دې وکړي چي سبا مابنډام به موږ سره د سلاح ورځو وروسته ابو نائله او ملگري دده و عليه الصلوة والسلام ته ورغلل، او حالات يې ټوله ورته بيان کړي، او عليه الصلوة والسلام سبا شپه له کوره ددوی سره ولاړي تر بقیع الغرقد پوري چي اوس يې جنت باقیه بولي، باره يې دوی رخصت کړه او و يې ويل اللهم اعنهم خدايه ته کومک ورسره وکړې. او عليه الصلوة والسلام بيرته خپل کور ته راغلی او شپه هم د سپوږمۍ په سبب ډېره روښانه وه، او شپه د خورلسمي د سپوږمۍ وه د ربيع الاول د مياشتي، نو ابو نائله او ملگري دده د کعب بن الاشرف پر خوا ور روان سوه، نو ابو نائله و ملگرو ته وويل چي کعب بن الاشرف خو همېشه د شپې سر په عطر و غوړوي، نو زه به ورته ووايم چي زه به دا ستا سر بوی کړم چي تاسي زه وليدم چي ما دده خونې ښې ټينگي کړې بس تاسي به يې په توري ووهئ، نو مابنډام چي ابو نائله ورغلی کعب بن الاشرف ته يې ور نعره کړه چي موږ داده سلاح راوه، او کعب يوه نوې ماینه کړې وه او د هغې سره په ځای کي پروت و، نو چابک يې چادر پر ځان واچاوه د راوتلو لپاره ماینې تر پټو ټينگ کړي چي څه کوي تو خو محارب بدي داره سړی يې او اهل حرب او بدي داره خلگ خو د شپې چاته نه وروځي، ماینې يې ورته وويل چي دا داسي درنه نعره وه چي ويني تر څخېدلې.

دروېش وايي: چي وگورئ فراست ته ددې ښځي، نو ماینې يې ورته وويل چي له بامه خبري ورسره وکړه کعب بن الاشرف ورته وويل چي زما ددوی سره دغه وخت وعده وه او دوی سلاح د گروي لپاره راوړې ده او د خطر خلگ هم نه دي يو زما د خور زوی دی محمد بن مسلمه او بل زما رضعي ورور ابو نائله دی، او دا دوه کسان پر ما داسي مشفق دي که زه بیده یم له خوبه څخه مي نه باسي، او ابن اشرف و ماینې ته دا هم وويل چي کریم سړي ته که څوک دعوت ورکړي د شپې چي په نېزه دي وهم

لاهم بايد ور ووزي، خير خو ابن الاشرف له كوره را ووتی او پتو یی پر
خان پېچلی و چي د بنو عطرو بوی یی ولاړېدی، نو ابو نائله او محمد
بن مسلمه ورته وویل چي یا ابن الاشرف خوبنه دي ده چي تر شعب
العجوز به سره ولاړ سو هورې به خبري سره وکړو.

دروېش وايي: چي شعب العجوز د يو حای نوم دی چي د ابن الاشرف له
کور څخه یی يو څه فاصله درلوده، نو به هورې ښه خبري سره وکړو ابن
الاشرف ورته وویل چي ستاسي خوبنه ده، نو سېره روان سوه، نو يو گړی
چي یی تگ وکړی او ابن الاشرف یی له کوره څخه لېري کړی، نو ابو نائله
ورته وویل چي ستا د د څنو څه ښه خوشبويي ولاړېږي؟ ابن الاشرف ورته
وویل چي فلانی زما ماینه خورا ښه عطر جوړوي د ټولو عربو په عطر
جوړولو کي اول نمبر ده، نو ابو نائله رضي الله عنه ورته وویل چي ماته اجازه ده چي
زه ستا خونې بوی کړم ابن الاشرف ورته وویل بوی یی کړه، نو ابو
نائله رضي الله عنه خپل گوتي په وېښتانو د ابن الاشرف کرار چڅ کړې او بیا یی
خپلې گوتي بوی کړې ابو نائله ورته وویل مارئیت کاللیله طیباً قط او
کعب به سر په مشکو سره چي په اوبو کي خشته او عنبر یی هم په گډه
کړه، نو د سر وېښتان به یی په پرېوله چي ودې ته په عربي کي تلبيد
وايي او د ابن الاشرف وېښتان پېچلي وه او ډېر ښه خوند یی کاوه،
وروسته بیا یو گړی روان وه، بیا ابو نائله ورته وویل چي زه به یوه پلا بیا
ستا وېښتان بوی کړم ابن الاشرف ورته وویل بوی یی کړه.

دروېش وايي: چي اول وار چي ابو نائله رضي الله عنه دده خونې بویولې کرار
یې گوتي په وېښتانو کي ننه یستلې چي شک وانه خلي او ونه حغلي، دا
دوهم وار یی نو ښه گوتي په وېښتانو ورننه یستلې او ښه یی سر تینګ
کړی، نو ابو نائله وملگرو ته وویل اضرېبوا عدو الله، نو چي په نورو یی
وواهه د مرگ تاثیر یی پر ونه کړی او ابن الاشرف چغې کړې له دې چغو

خخه دده پر شاوخوا كلاوو پر بامو اور بل كره سو، نو محمد بن
 مسلمة رضي الله عنه وائي چي زما پياد سوه زما يوه نري چاره لكه خنجر چي تر
 كالو لاندي مي په ملا كي وهلي وه هغه مي را وكنبل او د ابن الاشرف د
 شاله خوا په خالي گاه مي ورچخ كره حتى چي تر سپوڅسه يې ووتل، نو
 د ابن الاشرف سر يې خندي پرې كړي، او په وچ تاخت مو خفاستل چي
 يهودان له كلاوو خخه راباندي را ووزي او حارث بن اوس چي سر يې ډېر
 تپي و او ويني خندي روانې وې پر ملگرو يې ږغ وكړي چي پر عليه
 الصلوة والسلام زما له خوا سلام وياست ملگري بيرته پر را وگرځېدل
 او په شا يې كړي، نو دوى چي بقيع الغرقد ته ورسېدل په اخير كي د
 شپې نو الله اكبر يې ووايه او عليه الصلوة والسلام د تهجد پر لمانځه
 ولاړ و، نو چي عليه الصلوة والسلام ددوى الله اكبر واورېدى په دې پوه
 سو چي لوى دښمن د خداى جل جلاله او د رسول په قتل رسېدلى دى يعنې
 كعب بن الاشرف، نو مجاهدين را خفاستل عليه الصلوة والسلام د
 مسجد په دروازه كي ورته ولاړ و "قال افلحت الوجوه؟ قالوا ووجهك يا
 رسول الله" دا دوه لفظه عرب د زېري په وخت كي وائي، لكه په پښتو
 كي چي موږ وايو سترگي دي روښانه، او د كعب بن الاشرف سر يې دده
 په پښو كي كښېښوى فحمد الله على قتله، بيا هغه تپي حارث ابو نائله
 او ملگرو و عليه الصلوة والسلام ته راوستى عليه الصلوة والسلام يې
 پر تپ ورتو كړه ويني يې ودرېدې او درد يې ارام سو، نو باره خلك
 وخپلو كورو ته ولاړه چي سحر سو نو عليه الصلوة والسلام امر كړي
 من ظفرتم به من رجال اليهود قاتلوه، نو محيصه رضي الله عنه وغورځېدى د
 يهودانو يو تجار چي شغنيه يې نوم و قتل يې كړي، راوي وائي چي د
 محيصه ورور چي خويصه يې نوم و چي تر محيصه مشر هم و او تر اوسه
 نه و مسلمان سوى، نو محيصه چي هغه يهودي تاجر مړ كړي، نو

خويصه پر محيصه باندي راواچول وهي يې او داسي يې ورته ويل چي ډېري وازگي ددغه تاجر چي موږ به شيان ځنډي رانيول ستا په نس کي به پرتې وي، محيصه ورته وويل چي هغه چاچي زه يې په وژلو ددې تاجر امر کړم که يې زه ستا يعني خويصه په وژلو امر کړي واي ته مي هم قتل کولې، خويصه ورته وويل ستا مراد دادي که محمد زه ستا په وژلو امر کړي واي ما ستا سر هم در پرېکاوه؟ محيصه ورته وويل هو! فقال خويصه ان دينا بلغ بك هذا لعجب فاسلم خويصه، راوي وايي چي په قتل د کعب الاشرف رئيسان د يهودو ډېر وېرېدل چي موږ به هم لکه کعب بن الاشرف داسي قتل کړي، نو رئيسان د کفارو راغله چي نامعلومو خلگو زموږ سردار کعب بن الاشرف د شپې له مخه را مړ کړي، نو عليه الصلوة والسلام د کعب بن الاشرف اعمال ورته بيان کړه چي ده به کفار د قریشو زموږ پر جنگ باعثه کول او زه به يې هم زيرولم يعني کعب بن الاشرف مستحق د قتل و، نو ځکه ما حکم د قتل دده ورکړي، نو بيا عليه الصلوة والسلام ودوي ته دعوت د صلح ورکړي او صلح نامه علي رضي الله عنه نوشته کړه او همدغه خط د علي رضي الله عنه سره و.

مسئله: امام شافعي رحمته الله عليه په دې قصه سره دليل وايي چي هر څوک چي له کفارو څخه و عليه الصلوة والسلام ته بنکنخل وکړي او يا يې نواقص بيانوي او يا ازار وررسوي که معاهد وي او که غير معاهد وي قتل يې روا دی، او ابو حنيفه رحمته الله عليه وايي چي قتل د معاهد په بنکنخلو د عليه الصلوة والسلام نه دی روا، ولي چي سب د عليه الصلوة والسلام خو کفر دی والكفر لا ينافي العهد، او امام اعظم ابو حنيفه رحمته الله عليه وايي چي کعب بن الاشرف خو عهد مات کړي او مکې ته ولاړي او قریش يې پر جنگ د عليه الصلوة والسلام باعثه کول کمامر بالتفصيل، او کعب بن الاشرف دمخه د عليه الصلوة والسلام سره

معاهده کړې وه چي زه به کومک نه کوم د چاسره ستا پر قتال وقد اعانه.
فائده: څوک دي دا نه وايي چي محمد بن مسلمه رضي الله عنه او ابو نائله رضي الله عنه
 خود کعب بن الاشرف سره غدر وکړی ولا يجوز ذالك في الشرع.
 غدر خو دادي چي محمد بن مسلمه او ابو نائله وده ته امن ورکړی وای
 او بيا يې وژلی وای او نوموړو کسانو او ملگرو ددوی خو کعب
 بن الاشرف ته د امن لاس نه و ورغځولی، بلکې دوی خود بيع
 الطعام او رهن په باره کي ورغلي وه.

فائده: په حضور کي د امير المؤمنين علي رضي الله عنه دا خبره د غدر يو چا
 وکړه، علي رضي الله عنه بالفور سر په توره ځندي غوڅ کړی.

وَإِنْ تَصْبِرُوا وَتَتَّقُوا فَإِنَّ ذَلِكَ مِنْ عَزْمِ الْأُمُورِ ﴿٨٧﴾

او که تاسي صبر وکړئ پر بلا ياو چي د خدای جل جلاله له خوا څخه پر تاسي
 مسلط سي، او له خدای جل جلاله څخه وېرېږئ يعنې امتثال د امر د خدای او
 امتناع له منهياتو څخه د خدای جل جلاله وکړئ، نو دغه ظفر او تقوی له عزم
 کارو څخه دی.

پوه سه: چي عزم مصدر دی په معناد مفعول دی ای من معزومات
 الامور يعنې بايد سړی عزم پر وکړي يعنې ټينگ قصد ورته وکړي، او
 عزم وکړي په نېز د مصيبت او پر خدای جل جلاله اعتراض ونه کړي.

فائده: صبر ددې سره منافي نه دی چي له کافرانو څخه چي دوی ازار
 ومسلمانونو ته رسوي انتقام نه اخلي کما يدل عليه قصة قتل کعب بن
 الاشرف کما مر عن قريب.

وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتُبَيِّنُنَّهُ لِلنَّاسِ وَلَا تَكُونُ

او په یاد کړه هغه وخت چي خدای جل جلاله واخستل ټينگه وعده له هغو
 کسانو څخه چي دوی کتاب ورکړی.

له كتاب خخه مراد تورات دی بدلالة سياق الكلام چي مراد خندي علماء د يهودانو دي، ولي چي بيان د مافي التوراة په دوی پوري اړه لري، وعده په دې سره چي تاسي به مافي التورات بيانوی و خلگو ته، او پتهوی به یې نه یعني د یو غرض فاسد لپاره لکه حفظ الرياسة على العوام في علماء اليهود.

فَنَبَذُوهُ وَرَاءَ ظُهُورِهِمْ

نو دوی وغورځاوه کتاب الله د شا وخوا ته.

پوه سه: چي مراد له غورځولو خخه ددوی کتاب الله وراء الظهر غورځول حسي نه دي لانه لم يفعلوا ذالك بلکې مراد خندي معنا کنایي ده، ای ترکوا العمل به او دوی پت کړه نعوت د محمد ﷺ چي په تورات کي موجود وه کما في هذه الآية من التوراة ينابئ مقربخ کاموغ الى وتسمعون الى اخير الآية.

وَأَشْتَرُوا بِهِ ثَمَنًا قَلِيلًا

او دوی یعني علماؤ ددوی رانیوی یعني حاصل یې کړی لږ ثمن.

پوه سه: چي د "شرا" د لفظ استعمال په بدو او رشوت اخستلو کي مجاز دی کما مر في سورة البقرة.

پوښتنه: ملايانو د يهودانو خو له عوامو خخه ډېر شی من النقود والصدقات والرشي تر لاسه کولې، نو ولي ثمن قليل وبلل سو؟

ځواب: په مقابل کي د هغه شي چي دوی له لاسه ورکړی من نعيم الجنة دا چي دوی اخستل اقل قليل وه او یا په دې سبب چي ما حصل لهم في الدنيا که څه ډېر شی وي خو بیا هم فاني شی دی ولا اعتبار للفاني بمقابلة الباقي.

فَبِئْسَ مَا يَشْتَرُونَ ﴿٨٧﴾

او بد دی هغه شی چي دوی رانیوی یعني مختاره یې کړی د خپلو ځانو لپاره.

قتاده رحمه الله عليه وايي چي دا میثاق له ټوله اهل علمه خخه اخستل سوی

دى، نو څو ڪ چي علم پر يو شي لري بايد نورو ته يې وروښيي، او پتول
د علم هلاکت دى د عالم لپاره، له ابو هريره رضي الله عنه څخه روايت دى که دغه
آيت نه وای «واذ اخذ الله ميثاق الذين اتوا الكتاب» ما به تاسي ته هيڅ
حديث نه بيانولای، دا خبره ابو هريره رضي الله عنه په جواب کي د هغو کسانو
وکره چي قد اکثر ابو هريره رضي الله عنه من التحديث عن النبي صلى الله عليه وسلم.

پوه سه: چي احمد او حاکم له ابو هريره رضي الله عنه څخه په صحيح سند سره
روایت کړی دی چي که له چا څخه سوال وکړه سو د يو علم چي دی په خبر
و په هغه سره او ده هغه علم پت کړی، نو دده په خوله کي به د اور واگي
واچوي د قيامت په ورځ، او امام بغوي رحمته الله عليه وايي چي حسن بن
عمار رحمته الله عليه وايي چي زه ور غلم زهري رحمته الله عليه ته په هغه وخت کي چي
زهري حديث ويل پري ايښي وه، نو زه دده ملاقي سوم په دروازه کي د
کور دده، نو ما ورته وويل که دي خوبنه وي ماته يو حديث ووايه، ده راته
وويل چي ته نه يې خبر چي ما خو حديث پرې ايښي دي، نو ما ورته وويل
چي يا به ته حديث راته وايي يا به يې زه درته وایم، نو زهري راته وويل
حدثني يعني ته حديث راته ووايه، نو ما ورته وويل حدثني الحكم ابن
عينه عن يحيى الحيزار قال سمعت علي بن ابي طالب رضي الله عنه ما اخذ الله
الميثاق عن اهل الجهل ان يتعلموا حتى اخذ من اهل العلم ان يعلموا

ژباړه: علي بن ابن طالب رضي الله عنه وويل چي خدای جل جلاله له اهل جهل څخه
وعدده د علم د زد کړي نه ده اخستې تر هغو چي له اهل علم څخه يې ميثاق
او وعدده د تعليم نه ده اخستې، والمعنى چي جاهلان هلته مکلف په تعلم
دي چي علماء تعليمونه شروع کړي، عمار رحمته الله عليه وايي چي وروسته زما
تر حديث زهري رحمته الله عليه ماته څلوېښت حديثه بيان کړه.

پوه سه: چي مراد له علم څخه علم دين دی چي کتمان يې گناه ده
کالتفسير القرآنية والاحاديث النبوية صلى الله عليه وسلم والعقائد السنية والفقه، وما

يتوقف فهم العلوم المذكورة عليه كاصول الفقه والنحو والصرف وعلم المعاني والبيان والبديع وعند بعضهم العروض وعلم اللغة، وبالجملة لا الحكمة الطبيعية والحكمة الرياضية والمنطق ايضاً عند بعضهم لان كتمانها احب من تعليمها بل واجب.

قال صاحب الكشف العلامة الزمخشري في تفسيره ما عبارته هذا وكفى به دليلاً على ان الواجب على العلماء ان يبينوا الحق للناس ولا يكتمونونه لغرض فاسد من تسهيل على الظلمة وتطييب نفوسهم واستجلاب لمسارهم او لجرم منفعة من حطام الدنيا لنفسه مما لا دليل عليه ولا مارة او بخل بالعلم لئلا ينسب الى غيره ذالك العلم انتهى بحذف، وغرضه ان هذا الميثاق ماخوذ على علماء المسلمين ايضاً قال الامام الرازي في تفسير الكبير فكل من لم يبين الحق وكتّم شيئاً من هذه الامور دخل تحت وعيد الآية، قال السعدي الشيرازي رحمته الله عليه

زيان ميکند مرد تفسير دان که علم وادب مي فروشد به زبان

بدین ای فرومایه دنی محز چو خر بانجیل عیسی محز

حکایت: ذو القرنين اکبر چي دتولي محکي سلطنت پر غارہ درلودی، پر یو قوم باندي ورغلی چي دنیا یی یک لخته پرې ایښې وه او د محکي په اوښو یی گزاره کول، او د مرو قبرونه یی پر دروازه باندي جوړ وه او شب وروز د خدای جل جلاله په طاعت به اخته وه، نو ذو القرنين ورئیس ته د هغه قوم سړی ورو استاوه چي ته راسه! د هغه وطن رئیس او مشر و قاصد ته وویل چي زما د ذو القرنين وملاقات ته هیڅ ضرورت نسته، نو ذو القرنين پخپله و هغه خای ته ورغلی او د هغه خای خلکو ته یی وویل چي څه سبب دی چي ستاسي په وطن کي سره او سپین زر ډېر لږ دي؟ هغه رئیس ورته وویل چي په موږ کي طالب د دنیا نسته، ولي چي دنیا د هیڅ چا سره وفاء نه ده کړې او نه څوک په موږ سوی دی، بیا ذو القرنين ورته

وويل چي مري مو ولي د کورو ومخ ته دفن کړي دي؟ هغه ورته وويل چي ددې لپاره چي زموږ مرگ هېر نه سي، وروسته هغه رئيس د قوم يوه د سر کوپړۍ ورته راواخستل او ورته وه يې ويل چي دا د سر کوپړۍ د يوه ملک عادل وه چي پر رعيتو باندي ډېر مشفق و، او هغه هم اخير الامر وفات سو واسکنه الله الجنة ورفع درجاته، بيا هغه رئيس د ذو القرنين پر سر لاس کښېښو او وه يې ويل چي نه ده معلومه چي ستا سر به له کوم قسم څخه وي، نو ذو القرنين ډېر وژړل او هغه رئيس ته يې وويل چي که ستا زما سره ملگرتيا خوښه وي، نو زه به خپله بادشاهي در سره نيمی کړم او خپل وزير اعظم به دي وگرځوم هغه رئيس ورته وويل هيها، يعنې دا کار ډېر لږي دی ذو القرنين ورته وويل چي ولي لږي دي، رئيس ورته وويل چي خلگ ټوله ستا دښمنان دي په سبب د مال او ملک او ټوله خلگ زما دوستان دي په سبب د قناعت چي ما کړی دی، سعدي شېرازي وايي.

نيرزد عسل جانمن زخم نيش قناعت نکو تر به دو شاب خویش
گدايي که بر خاطرش بند نيش به از بادشاهی که خور بند نيش
اگر بادشاه هست و گر پنبه دوز چو خفتند گردد شب هر دو روز

فائده: حجاج بن يوسف چي د لوی ظالم نوم دی چي پر عراق د والي په توگه د عبدالملک له خوا مقرر سو، نو يې حسن بصري رحمته الله عليه وروغوښتی او ورته وه يې ويل چي دا څه خبري دي چي ته يې زما په باره کي کوې؟ حسن بصري رحمته الله عليه ورته وويل چي داسي خو نه دی چي تاته رسېدلي خبري دي ټولې ما کړي وي، او داسي هم نه ده چي ټولې خبري چي ما کړي دي ستا په باره کي هغه به ټوله تاته رسېدلي وي حجاج ورته وويل چي دا خبره تا کړې ده چي نفاق په عراق کي مغلوب و او د حجاج په راتلو سره عام سو او توره يې وکښل؟ حسن بصري رحمته الله عليه ورته وويل هو دا خبره ما کړې ده، حجاج ورته وويل چي څه باعث و پر تاباندي چي دا خبره دي

کوله، او زما له داسي ناوړه خبرو څخه خورا بد کېږي، حسن بصري رحمۃ الله عليه ورته وويل لان الله تعالى اخذ ميثاق الذين اتوا الكتاب ليبيننه للناس ولا تكتُمونه، قتاده رحمۃ الله عليه وايي، مثال د هغه علم چي عالم يې چاته نه وربښي لکه يوه خزانه چي څوک مصرف نه ځنډي کوي، او مثال د هغه عالم چي په سينه کي يې حکمت وي لکن چاته يې نه ښکاره کوي لکه بت چي ولاړ وي نه خورک کوي او نه څښل، او قتاده رحمۃ الله عليه دا هم وويل طوبى لعالم ناطق ولمستمع داعي هذا اى العالم علم علماء اى زده يې کړئ علم او په ښوونه يې پيل وکړئ او مستمع خبري د عالم واورېدې او نوټ يې کړې او عمل يې په وکړی.

لَا تَحْسَبَنَّ الَّذِينَ يَفْرَحُونَ بِمَا آتَوْا وَيُحِبُّونَ أَنْ يُحْمَدُوا بِمَا لَمْ يَفْعَلُوا

او ته گمان مه کوه يعنې اى هر مخاطبه پر هغو کسانو چي دوى خوشحاله وي په هغه کار سره چي دوى يې کوي، يا اضلال د خلگو يا پتول د حق لکه علماو، د يهودانو چي کول او يا مطلق معاصي او دوى دا خوښه لري چي زموږ دي صفت وکړل سي په هغه شي سره چي دوى نه دی کړی، يعنې چي اظهار الحق مورد کړی دی او نه يې وي کړی او وفاء په ميثاق مو کړې ده او نه يې وي کړې، او يا د رشتيا خبرونه مو ويل دي او نه يې وي ويلی وغير ذالك من الحسنات.

پوه سه: چي مراد په دې آيت کي منافقان دي د عصر نبوي چي دوى به طاعت رياء گاوه او دا به يې خوښه وه چي زموږ دي حمد او ثناء وويل سي په دې سره چي دا کسان زاهدان دي او صادق مسلمانان دي.

فَلَا تَحْسَبَنَّاهُمْ بِمَفَازَةٍ مِنَ الْعَذَابِ وَهُمْ عَذَابٌ أَلِيمٌ ۝

پوه سه: چي "لا تحسبنهم" تاکيد دی د "لا تحسبن" الاول، نو فاعل او مخاطب النبي عليه السلام دی او مفعول اول د فعل اول هغه موصول دی يعنې "الذين يفرحون" او مفعول ثاني يې "مفازة" دی.

ژباړه: ته گمان مه کوه چي دوی به متلبس په خلاصون سره سي له عذاب څخه او دوی لره دردناکه عذاب دی.

دروېش وايي: چي د بخاري او مسلم په روايت له علقمه بن ابی وقاص رضي الله عنه څخه چي مروان بن الحكم چي آمر د وخت و و خپل دروازه وان ته يې وويل يا رافع اذهب الی ابن عباس رضي الله عنه او ورته ووايه چي که هر سړی زموږ معذب وي چي خوشحاله وي په ما، نو را يې وله، او دا يې محبت وي چي زما دي حمد و کړه سي په مالم يفعل سره نو خو موږ ټوله به معذب سو، ولي چي زموږ ټولو داغه کارونه خوښ دي، نو قاصد ته ابن عباس رضي الله عنه وويل چي تاسي مسلمانان په دې آيت څه کار لرئ، ددې آيت شان نزول خو داسي دی چي عليه الصلوة والسلام يهودان را وغوښتل، نو د يو شي پوښتنه يې ځنډي وکړه، نو دوی هغه اصل شی پت کړی په بل شي سره يې جواب ورکړی يعنې درواغ يې ورته وويل، او بيا دوی ولاړه او دوی د عليه الصلوة والسلام په خيال دا ورکړه چي موږ رشتيا درته وويل او له عليه الصلوة والسلام څخه يې غوښتل چي زموږ دي حمد ووايي او په دې خوشحاله وه چي موږ کتمان الحق له عليه الصلوة والسلام څخه وکړی، ثم قرء ابن عباس رضي الله عنه "واذ اخذ الله ميثاق الذين اتوا الكتاب الى قوله ويفرحون بما اتوا الى اخيره" او بخاري او مسلم له ابی سعيد الخدري رضي الله عنه څخه روايت کړی دی چي بعض له منافقانو څخه داسي وه چي عليه الصلوة والسلام به يوې غزاء ته وتی دغو منافقانو به ځانونه پت کړه او دوی به په دې سره خوشحاله وه چي نه ورسره ولاړو، نو چي عليه الصلوة والسلام به له غزاء څخه راغلی منافقين به ورته راغله او خپل عذرونه به يې بيانول، او دوی به قسمونه ورته اخستل او دا به يې هم خوښه وه چي عليه الصلوة والسلام دي زموږ د کاذبانه قسمونو تصديق وکړي او زموږ صفت دي هم وکړي او شاباسی دي راکړي، فنزلت هذه الآية في هؤلاء المنافقين.

دروېش وايي: چي ددې روايت او شان نزول چي دا آيت د منافقينو په باره كي نازل سوى دى، او ددمخه شان نزول چي دا آيت په باره كي د يهودانو نازل دى منافات نسته، ولي چي امكان لري چي په دواړو كي دي نازل وي، او قتاده او مقاتل^{رح} وايي چي يهودان د خيبر و نبي الله ﷺ ته راغله، نو دوى وويل چي موږ تا پېژنو يعنې چي نبي منعتو في التورات يې، او ستا د نبوت تصديق كوو او موږ به ستا پر رايه يو او موږ هر وخت ستا كومكيان يو، وليس ذالك في قلوبهم بل كې خوفاً من السيف يې دا خبري وكړې، نو مسلمانانو ورته وويل احسنتم هكذا فافعلوا نو مسلمانانو ددوى حمد ووايه او دعاء يې هم ورته وكړه، فنزلت هذه الآية السابقة والله اعلم بالصواب.

دروېش وايي: چي يو احتمال بعيد د تكرر د نزول ددې آيت سته كما قالوا في سورة الفاتحة فحينئذ يصح جميع الاقوال الواردة في شان نزول الآية المذكورة ويرفع التعارض بين الاقوال المذكورة ولا يحتاج الى توجيه الجمع بينها.

وَاللَّهُ مُلْكُ السَّمَوَاتِ وَالْأَرْضِ وَاللَّهُ عَلَى كُلِّ شَيْءٍ قَدِيرٌ^{٥٩}

او خداى جلالة لره پادشاهي يعنې التصرف د اسمانو او محكوسته، نو خداى جلالة چي له اسمانو څخه اوبه را اوروي او د محكي بڼه نباتات راشنه كوي، والمعنى ان الله تعالى يفعل في السموات والارض ما يشاء ويفعل ما يريد، او خداى جلالة پر هر شي چي اراده يې سي قدرت لري، فيقدر على ثواب المؤمنين بالجنة ونعيمها والعقاب للكفار بالنار واليها.

پوه سه: چي طبراني او ابن ابي حاتم^{رح} له ابن عباس^{رضي الله عنه} څخه روايت كړى دى چي قریش د مكې ويهودانو ته ورغله چي د موسى^{عليه السلام} څرنګه معجزې وې يهودانو ورته وويل چي لكړه به يې مار كېدله او يد بيضا او

نوري ورته معجزې، بيا نصارى وو ته ورغله وهغو ته يې وويل چي د عيسى عليه السلام څرنگه معجزې وي؟ هغو ورته وويل چي مور زاده ږوند په دعاء دده بينا كېدى، او د پيس مريض به په دعاء دده جوړېدى او مړي يې هم ژوندي كولاى سواى وامثال ذالك، نو قریش و عليه الصلوة والسلام ته راغله يعنې حال كونه عليه الصلوة والسلام بمكة او ورته وه يې ويل ادع لنا ربك ان يجعل الصفا ذهاباً فدعا ربه فنزلت هذه الآية، يعنې ته خواست وكړه ورب ته ستا چي د صفا غر موږ ته سره زر سي يعنې ته هم داسي يوه نادره معجزه موږ ته ښكاره كړه او عليه الصلوة والسلام خواست هم وكړى، نو دا آيت نازل سو.

إِنَّ فِي خَلْقِ السَّمُوتِ وَالْأَرْضِ وَاخْتِلَافِ اللَّيْلِ وَالنَّهَارِ لَآيَاتٍ لِأُولِي الْأَلْبَابِ

په تحقيق په پيدائښت كي د اسمانو او مخكي او په اختلاف كي د شپې او ورځي ډېر دلائل سته د قدرت الهي هغه كسانو لره چي خاوندان د عقل وي يعنې العقول السليمة من آفات تقليد الاباء وعقائد الشرك.

پوه سه: چي مفسران ددې داسي ترجمه كوي چي په تحقيق په خلق كي د اسمانو ومافيها من الشمس والقمر والنجوم، او په خلق كي د مخكي ومافيها من الجبال والبحار والاشجار والوحوش والطيور او په اختلاف كي د شپې او ورځي يعنې چي يو په بل پسي بلا فصل راځي، او بعض وايي په اختلاف د رنگ د شپې او د ورځي په رڼا او تاريخه سره، او بعض مفسران وايي چي مراد په اختلاف سره د شپې او ورځي اختلاف دى د اوږدوالي د هري يوې په سبب د نقصان د هغه بلي باختلاف قرب الشمس وبعدها بالنسبة اليها بحسب الازمنة لكه د پسرلي ورځ او شپه، يا د دوبي شپه او ورځ يا د مني شپه او ورځ يا د ژمي شپه او ورځ كما هو المعلوم لكل احد.

پوښتنه: شپه يې ولي تر ورځي مقدمه راوړه؟

ځواب: له دې سببه چي حساب د قمري مياشتو په نېز د عربو له شپې

څخه شروع کېږي، وهکذا حساب د ورځو د هفتې له شپو څخه شروع کېږي په نېزد عربو، او بله معقوله وجه يې دا هم ده چې شپه معراج المؤمنين ده او معراج ده د اولياؤ، ولهذا وقع معراج النبي ﷺ ليلاً او په زړه پوري بله وجه يې دا هم ده چې شپه نمونه د جنت ده او اورځ نمونه د دوبرخ ده، ولي چې د ورځي هر سړی پخپلو کسبو کې سره سرگردانه وي لکه په دوبرخ کې چې دوبرځيان سرگردانه وي، او په شپه کې هر سړی چې رنځور نه وي په آرام خوب سره بیده وي.

پوه سه: چې "الباب" جمع د لب ده، لب مغز ته وايي مثلاً مغز د بادام او مغز د جوز وغير ذالک، نو د انسان مغز عقل سليم دی او بدن يې قشر دی يعني پوست، او کالي يې قشر القشر دی.

دروېش وايي: چې په هغه حديث کې چې روايت يې ابن حبان کړی دی له عائشې رضي الله عنها څخه چې عليه الصلوة والسلام وويل چې ويل يعني افسوس دي وي هغه چالره چې دا آيت ووايي او فکر پکښي ونه کړي يعني په مضمون کې د آيت مذکوره، او مسلم له ابن عباس رضي الله عنهما څخه داسي روايت کړی دی چې زه د عليه الصلوة والسلام په حجره کې بیده وم چې يو وار عليه الصلوة والسلام راوېښ سو او مسواک يې وواهه اودس يې تازه کړی، او داسي يې وويل "ان في خلق السموات والارض" تر اخيره پوري د سورت، او بيا ولاړ سو دوه رکعته نفل يې وکړه په ډېره اوږده ولاړه او رکوع او سجده سره بيرته راغلی پر خای پرېوتی، او بیده سو چې ما يې خرکي واورېدی، يو گړی وروسته بيا راوېښ سو تر درو وارو پوري شپږ رکعته يې وکړه په هره پلا به يې مسواک واهه او اودس به يې هم تازه کاوه او هغه آيت مذکوره به يې هم وايه.

دروېش وايي چې دا صنيع د عليه الصلوة والسلام پر فضيلت ددې آيت دلالت کوي.

الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ

پوه سه: چي "الذين آه" صفت اول د "الوالباب" يعنى الو الباب هغه
 كسان دي چي ذكر د خداى جلالة حال كونه قياماً او قعوداً او چي پر اړخ وي.
پوه سه: چي بغوي رَحْمَةُ اللَّهِ عَلَيْهِ وايي چي علي، ابن عباس او قتاده رضي الله عنهما وايي
 چي له ذكر څخه مراد په دې آيت كي لمونځ دى يصلى قائماً فان لم
 يستطع فقاعداً فان لم يستطع فعلى اجنب.

دروېش وايي: چي دا حكم دى د فرضي لمونځو او نفلي لمونځونه سره
 د طاقت د ولاړي په ناسته هم روا دي، لکن ثواب يې على النصف دى، او
 په حديث كي د عمران بن حصين رضي الله عنه راغلي دي چي ما بواسر درلوده،
 يعنى خوني بواسير، نو ما سوال وكړى له عليه الصلوة والسلام څخه په
 باره كي د مريض د لمانځه، نو ده مبارك راته وويل "صل قائماً فان لم
 تستطع فقاعداً فان لم تستطع فعلى جنب" رواه البخاري واصحاب السنن
 الاربعة وزاد النسائي فان لم يستطع فمستلقياً، والدليل عليه قوله تعالى
 "لا يكلف الله نفساً الا وسعها" او له علي رضي الله عنه څخه روايت دى عن النبي صلى الله عليه وسلم
 قال يصلى المريض قائماً كه يې طاقت و، او كه يې د ولاړي طاقت نه و نو
 لمونځ دي په ناستي كوي، او كه يې د سجدې كولو طاقت نه درلودى، نو
 په اشاره دې كوي، او په سجده كي دي سر تر ركوع كېسته كوي، او كه يې
 داسي طاقت هم نه درلودى، نو پر راسته بغل دي پرېوزي مستقبل
 القبلة، او كه پر بغل نه سواى پرې وتلاى، نو ستنې ستخ دي پرېوزي
 پېنې دي د قبلې وخوا ته كړي او اشاره دي كوي بالراس.

پوه سه: چي امام اعظم ابو حنيفه رَحْمَةُ اللَّهِ عَلَيْهِ وايي چي دا آيت او هغه آيت
 چي په سورت النساء كي دى په باره كي د صلوة المريض نه دى بل
 المراد بها عند عامة المفسرين المداومة دى پر ذكر د خداى جلالة، ولي
 چي د انسان عمومي احوال دغه درې دي كما قال رسول الله صلى الله عليه وسلم من احب

ان يرتع في رياض الجنة فليكثر ذكر الله رواه ابن ابي شيبة.

وَيَتَفَكَّرُونَ فِي خَلْقِ السَّمَوَاتِ وَالْأَرْضِ

او فکر وهي په پیدائښت کې د اسمانو او محکو.

دروېش وايي: وانما قال في خلق السموات لان معرفته تعالى انما هو بالمصنوعات، او اسمانانو او محكه اعظم د مخلوقاتو دي في الحس الظاهر، او فکر په ذات کې د خدای جل جلاله نه دی روا، ولي چي خدای پاک منزله دی له دې څخه چي موصوف په صورت سره سي، ولهذا ورد في الحديث النبوي تفكروا في الا الله ولا تتفكروا في ذاته تعالى.

فائده: د فکر تعريف مظهري رحمة الله عليه موافق د مذهب سره د منطقينو کړی دی حيث قال الفكر ترتيب امور معلومة لتحصيل مجهول ای سواء کانت تصويرية او تصديقية.

دروېش وايي: چي تفکر په خلق کې د اسمانو او محکي لپاره د عمومي خلکو دی، او اهل الله تر دې په کم شي سره خدای پېژني کما قال الشبراوي رحمة الله عليه.

برگ درختان سبز در نظر هوشیار هر ورقی دفترست معرفت کردگار
په حديث مبارک کې په روايت د ابوهريره رضي الله عنه راغلي دي "بينما رجل مستلق على فراشه اذ رفع راسه فنظر الى السماء والنجوم فقال اشهد ان رباً وخالقاً اللهم اغفر لي فنظر الله اليه فغفر له يعني په نظر د رحمت ورته گوري، او گناه يې وروبځني، په حديث صحيح کې راغلي دي چي تفکر ساعة خير من عبادة ستين سنة.

دروېش وايي: چي علماؤ په تفصيل کې د "تفکر" دوې وجهي وي لي دي، اول چي تفکر سړی و خدای جل جلاله ته وصل کوي او عبادت سړی و ثواب ته د خدای جل جلاله رسوي ولا شک ان الاول افضل، او دوهمه وجه يې داده چي تفکر عمل او کار د زړه دی او عبادت عمل د جوارحو دی،

والقلب رئيس البدن وعمل الرئيس اولى واعلى كما لا يخفى.

رَبَّنَا مَا خَلَقْتَ هَذَا بَاطِلًا سُبْحَنَكَ فَقِنَا عَذَابَ النَّارِ (١٩١)

پوه سه: چي "ربنا" منادی ده په حذف د حرف نداء او دا جمله په محل کي د نصب ده، حال ده له فاعل څخه د "يتفكرون" بتاويل قائلين ربنا آه. **فائده:** هذا اشاره ده وخلق ته چي مراد عُندي مخلوق دی من السموات والارض، او يا اشاره ده وه "سموات والارض" ته او افراد او تذکیر يې په تاويل د مایتفکر فيه دی.

پوه سه: چي باطل ضد د حق دی، او د حق يوه معنا داده چي موجود بذاته وي او نه په ذات او نه په صفات کي او نه په افعالو کي وچاته محتاجه وي، وهذا المعنى محصور في الخالق سُبْحَانَ اللَّهِ، نو باطل پر دې تقدير ټوله ماسوی الله دي من المخلوقات لاحتياجها في ذواتها وصفاتها واعمالها ای الخالق عَلَيْهِ السَّلَام كما قال لبيد الشاعر الجاهلي.

الا كل شيء ما خلى الله باطل وكل نعيم الدنيا لامحالة زائل لكن په دې معنا په آيت کي په اتفاق د مفسرينو نه دی مراد، او بله معنا د باطل داده چي بي فائدي او بي مصلحته او لغوه وه "شيء" نو حق پر دې تقدير هغه شی دی چي مشتمل پر حکم او مصالح د عباد وي، او دغه هم په آيت کي مراد ده يعنې ربنا ما خلقت هذا باطلاً لغواً بلا فائدة ومصلحة بل خلقتهم لمصالح وفوائد وحکم دينية ودونيوية.

پوه سه: چي نصب د باطلاً بنا پر دې دی چي مفعول مطلق دی د خلقت بحذف الموصوف ای خلقاً باطلاً "سُبْحَنَكَ" پاكي ده تالره، مما لا يليق بشانك چي يو له هغو څخه دلته خلق ما لاحکمة فيه.

دروېش وايي: چي د "سبحانك" يا "سبحانه" په زړه پوري تحقيق په شرح کي د سلم للقباضي محمد مبارک او په حواشيو کي د هغه مطالعه کړه.

فائده: وجه د تفریع د "فقنا عذاب النار" پر ماقبل داده چي بندگان

عموماً خداي سبحانه ته وايي چي موب حق ستاد بندگي پر خاي ڪري حتى قلنا "ربنا ما خلقت هذا باطلاً سبحانه" نو ته هم حق د معبوديت خيل اداء ڪره چي موب وساته په ورخ د آخرت کي له اوره، يعني له دورخ خخه لانک غفور ڪريم تعطي على القليل من العباد الاجر الجزيل وهو الخلاص عن دخول النار والقرار في الجنة مع الابرار.

مسئله: په روح البيان کي وايي چي دا آيت دلالت لري پر جواز د ذکر د خداي جل جلاله په ولاړي، نو حڪم مشائخ وايي لابس ان يقوموا لپاره د ترويح د زړونو ددوي لکن شله يا اتني دي نه کوي، او حال د وجد او بي هوشيا چي په حقيقت کي دده سره نه وي نه ښکاره کوي، حاصل ددي مسئلي دادی چي ذکر الهي چي ادب پکښي مرعي وي وضع مخصوص نه لري يجوز قائماً وقاعداً ومضطجعاً لکن ورد في الاحاديث النبوية ما يدل على استيجاب الاخفاء لانه ابعد من السمعة والرياء.

دروېش وايي: چي د انما الاعمال بالنيات آه رواه البخاري حديث بايد په وخت کي د ذکر د خلگو په خيال کي وي تاچي عمل د ذکر الهي لغوه نه سي او شکر حظي يعني حظ النفس پکښي رانسي، والله الموفق للحق والصواب وهو اعلم بمراد العباد، قال الشاعر

بروی وریا خرقة سهلست دوخت وگر با خدا در فروشی نکوست

رَبَّنَا إِنَّكَ مَنْ تَدْخُلُ النَّارَ فَقَدْ أَخْزَيْتَهُ وَمَا لِلظَّالِمِينَ مِنْ أَنْصَارٍ ۝١٩١

ای زموږ خدايه که ته داخل ڪړې شوک دورخ ته په دې معنا چي خالد في النار وي وهم الكفار، نو تا هغه خوار او رسوا ڪړي، او نسته ظالمانو لره کومکيان.

فائده: د تکرار د نداء يعني "ربنا" لپاره د مزيد اظهار العجز والابتهال دی. **پوه سه:** چي که خه هم خاي خود ضمير و يعني "ومالهم من انصار" لکن

وضع يې كړى اسم ظاهر په حاي كي د مضمير لپاره د دلالت پر دې چي سبب د ادخال د ددوى په اور كي ظلم ددوى دى يعنې الظلم الاعظم وهو الكفر، وجه د نفي د انصار و داده چي نصرت خو خلاصول د چا دى په زور سره، ولا يتصور القهر في مقابلة القهار، والا يلزم عجزه تعالى عن ذلك علواً كبيراً. **پوښتنه:** بعض عصات المؤمنين په شفاعت سره له اوره خلاصېږي كما في حديث الشفاعة للرسول ﷺ؟

خواب: اول خو په شفاعت سره خلاصون د عاصي له اوره څخه په قهر او په زوره نه دى بلکې په عجز او زاريو دى، دوهم دا چي موږ وويل چي مراد له دخول څخه دخول ابدى دى وهو للكفار ومالههم من شافع لان شرط الشفاعة الايمان ليس الا كما ورد في الآية الاخرى چي كفار په ورځ د قيامت وايي "وما لنا من شافعين حين شفاعة المؤمنين"

پوښتنه: مظهري رحمه الله عليه په دې كي دا سوال كړى دى چي بعض عصاة المؤمنين خو د ورځ ته داخلېږي، او خداى جل جلاله دلتا وايي من تدخل النار فقد اخزيته او په بل آيت كي رايي "يوم لا يخزي الله النبي والذين آمنوا معه" فكيف التوفيق؟

بيا مظهري له خانه داسي خواب وركړى فقد اخزيته مادام في النار، او بل خواب يې دا وركړى دى چي مراد له "الذين آمنوا" څخه المؤمنون الكاملون دي، او عصات المؤمنين خود كامل ايمان خاوندان نه دي.

دروېش وايي: چي دې خوابو ته ضرورت نسته على ما قلنا، او نه د آيتو تر منځ تعارض سته حتى يحتاج الى التوفيق، ويدل على ما قلنا ما روى عن انس رضي الله عنه معناه من تخلده في النار فقد اخزيته وهم الكافرون، وقال سعيد بن منصور رحمه الله عليه هذه خاصة لمن لا يخرج منها يعني الكافرين.

رَبَّنَا إِنَّا أَسْمِعُكَ مُنَادِيًا

پوه سه: چي ابن مسعود، ابن عباس او گن شمېر نور صحابه رضي الله عنهم وايي

چي مراد له دې منادی څخه محمد مصطفی ﷺ دی.

يُنَادِي لِلْإِيمَانِ أَنْ آمِنُوا بِرَبِّكُمْ

چي نعرې وهلې لپاره د ايمان راوړلو.

پوه سه: چي "ان آمنوا" تفسير دی د ینادي لایمان.

فَأَمَّا رَبَّنَا فَأَغْفِرْ لَنَا ذُنُوبَنَا

نو موږ ايمان راوړی، اې خدایه نو موږ ته راوبخښې گنهونه زموږ.

پوه سه: چي کلمه د فالپاره د سببیت ده یعنې ايمان زموږ سبب دی د بخښي د گنهو اذ لا مغفرة بدون الايمان.

وَكَفِّرْ عَنَّا سَيِّئَاتِنَا

او ورژوي زموږ صفائر گنهونه.

پوه سه: چي په بخښه کي يې صفائر د تفعیل باب راوړی لان الصفائر کثيرة، نو له فاغفرلنا څخه مراد مغفرة دی د کبیره گنهو.

وَتَوْفِّئْنَا مَعَ الْآبِرَارِ

او موږ وفات کړه سره د نیکانو بنده گانو.

پوه سه: چي مراد د توفنا مع الابرار معية معنوي او رتبي دی یعنې د وفات په وخت د ابرارو په ډلو کي یعنې توفیق د نیکو کارو را کړي تر وخت د مرگ، معية زماني نه دی مراد یعنې موږ او ابرار په یوه زمانه کي وفات سو اول خو داسي وفات ممکن نه دی او بل په معیت زماني کي خو فائده نسته ولي د ابرارو سره په یوه زمانه کي خو کافران مړه کېږي.

سوال: دا خو خواست د مرگ او تمنا د مرگ ده او سره د دي چي عليه

الصلوة والسلام نهی کړي دي د تمنی څخه د مرگ او خواست د مرگ؟

خواب: نهی د تمنی د موت او دعاء د موت په حدیث کي چي راغلي ده که له جهت څخه د یو ضرر وي چي پر سړي نازل سي لکه اوږده ناجوړي او

يا شدت فقر او مسكنت يا كثرة الاعداء و امثالها او مطلقا تمنى د مرگ ممنوع نه ده، بل جواب دا دى چي مقصود د دوى خو تعجيل الموت نه دى بلكه مقصود د دوى دا دى چي بر او احسان زموږ دى خداى جل جلاله باقى پرېږدي تر وخت حلول الاجل والموت.

پوه سه: چي ابرار جمع د "بر" ده يا د "بار" چي معنى د بر صادق او كثير الخير او فراخي كونكي په احسان كي سره د عباد الله "مثال د دې هغه آيت دى" "ولا تموتن الا وانتم مسلمون" په دې آيت كي خوهم نهى له موت خخه نه ده فانه غير مقدور للبشر بل هو من جانب خالق القوي والقدر. بل المقصود من النهي المذكور النهي عن الموت على غير حالة الاسلام يعنى هميشه توب كوى پر اسلام تر وخت د اجل رسیده "ولا تردوا فتقلبوا خائبين"

مسئله: تمنى د موت او دعاء د موت لپاره د لقاء الله ممنوع نه ده، لانه قد ورد فى الحديث الصحيح ان من احب لقاء الله احب الله لقاءه.

حكايت: يو اهنگر و په يو خاى كي ده به اوسپنه د كورې په اور لكه اور داسي وگرځول يعنى چي يو شى بې خندي جوړ او نه نور آهنگران خو دغسي توده اوسپنه په امبر را واخلي او بيا يې ټكوي دې آهنگر په لاس هغه توده وسپنه را خستل او ټكول بې نو چي به چا پوښتنه خندي وكړه چي اوسپنه ولي ستا لاس نه سوخي ده به وويل چي زموږ په قريه كي د يو مسكين سړي ماینه وه ډېره بنائسته وه، نو ما ودې ښځي ته يوه سپين سړې د كلي ورو واستول چي ته زما سره زنا وكړه زه به تاته دونه روپي دركړم، دې وه سپين سړي ته ويلي وه چي زه مېړه لرم هغه نفقه برابروي نو نه زه ستا وزنا ته ضرورت لرم او نه ستا و مال ته، خو خير ددې ښځي مېړه مړ سو او كوچني يتيمان ورپاته سوه بيا ما هغه سپين سړې ورو واستول چي زما سره زنا وكړه زه به مال دركړم هغې ورته ويلي وه چي

اوس ماته د وطن والو د فقر کولو دروازي خلاصي دي زه خپل یتیمان په فقر او سوال ساتلای سم اخير الامر هره ورځ سوال قريه وال مجبوره کړه د هر چا کور ته چي به ورغله هغو به ورته وويل خداي دې درکړي يعنې شي به يې نه کړی ور، نو عيال پر سر سره واخستل نو هغه سپين سرې يې ور وغوښتل چي هغه آهنگر ته ووايه چي زما عيال ډېر وږی دی موږ ته څه نفقه راواستوه او سبا غرمه په پټه راسه زه به زنا در سره وکړم، سپين سري چي ماته دا وويل زه ډېر خوشحاله سوم او د ډېر عمر انتظار مي پای ته ورسېدی، چابک مي يو څه غوښتي او اوږه د سپين سري په لاس ورکړه او سبا غرمه په ډېره پټه د هغې کور ته ورغلم، نو چي په خونه کي سره يو ځای سو او د زنا وخت راغلی، نو ما دې ته وويل چي ژر کوه چي کار وکړو نه بايد چي خلگ له کوره د لمانځه لپاره راووځي، ما چي پرتوگانن ته لاس ور وړی، دا ښځه ډېره سخته ورپرېدل، ما ورته وويل ولي رېږدې؟ دې راته وويل اخاف الله العليم الخبير، زه له خدايه بېرېرم چي زما په حال هم عالم او خبر دی، ددې ښځي خبره چونکه د واقعي بېري د خداي جل جلاله له خوا صادره وه، نو پر ما يې هم تاثير وکړی، نو مي ښځي ته وويل چي ته پر مالکه خور داسي يې او د یتيمانو نفقه دي هم پر ماته تر هغه وخته چي دوی لوېږي، نو زه را ولاړېدم ښځي داسي راته وويل "انجاک الله من النار کما انجيتني من النار الزناء" نو آهينگر په اخير کي وويل چي له هغې ورځي څخه ما ځان تجربه کړی پر اور د دنيا نو دا اور مانه سوځي، وارجوا من الله ان لا تحرقني نار الاخرة انتهى الحکایت.

دروېش وايي: چي حکايت موعظت حسنه دی لپاره د هغې ارادې د گناه کبيري چي سړی يې وکړي او دا په زړه کي يقين ولري چي زه دا گناه په حضور کي د خداي جل جلاله کوم لانه تعالی علیم خبير اللهم ارزقنا خشيتک في السر والعلانية.

له ابن عباس رضي الله عنه ثخه روايت دى چي عليه الصلوة والسلام وويل "من
لزم الاستغفار جعل الله له من كل هم فرجا" كه چا هميشه توب و كړى پر
استغفار خداى جل جلاله به وگرځوي ده لره له هر هم ثخه يعنې چي دى يې
په غم كي اچولى وي خاى د خلاصون او له هري تنگي ثخه خاى د
وتلو "ورزقه من حيث لا يحتسب" او ده ته به رزق ور كړي له داسي خاى
ثخه چي دده به گمان نه كېږي، واما الدعاء فقد ورد هو مخ العباداة
يعنې دعاء مغز د عبادت ده، ولي مقصود د ټولو عباداتو اظهار د عجز
او تذلل دى، والدعاء اصل المقصود فيه التذلل والعجز په دنيا كي هم،
ولي چي په حديث صحيح كي راغلي دي "الدعاء ينفع مما نزل ومما
لا ينزل" يعنې دعاء نفع كوي په هغه مصيبت كي چي پر سري نازل سي
يعنې خداى جل جلاله به صبر ور كړي او د هغه مصيبت دفعه به خندي كړي
چي تر اوسه لا نه دى نازل، او په آخرت كي هم دعاء نفعه لري، ولي چي
خداى جل جلاله هدايا ورته استوي پر لاس د ملكو، او ملكي د خداى جل جلاله له
خوا ثخه وداعي ته په دنيا كي وايي هذا في مقابلة دعائك في الدنيا
حافظ شيرازي رحمته الله عليه وايي

هر كه خواهد گوياء و هر چه خواهد گوبگو

كبر و ناز حاجب و دربان درين درگاه نيست

سعدى وايي

از استان حضرت حق سر چرا كشم

دولت درين سر او كشايش درين در است

رَبَّنَا وَإِنَّا مَا وَعَدُتْنَا عَلَى رُسُلِكَ

اې زموږ خدايه! موږ ته راكړه هغه شى چي تايې وعده كړې وه.

پوه سه: چي په "على رسلك" كي خو احتمالات مفسرينو ذكر كړى دى،

يو احتمال دادى على تصديق رسلك يعنې چي څوك چي تصديق د

رسولانو وکي نو، زه فلانی شی ورکوم، او بل احتمال دادی ماوعدنا علی السنة رسلک" نو پر دې دوو احتمالاتو مضاف مقدر دی، یعنی لفظ "تصدیق" او یا "السنة" او بل احتمال دادی چي "علی" دي متعلق په محذوف پوري وي، والتقدير ما وعدتنا منزلاً علی رسلک

پوه سه: چي له "ماوعدتنا" څخه مراد ثواب بالجنة و رؤية الله تعالى فيها والرضاء ومراتب القرب والنصر علی الاعداء في الدنيا.

پوښتنه: خدای پاک خو خلف نه کوي، نو د سوال يې څه فائده ده چي ته موږ ته هغه شی راکړې چي تايي وعده کړې ده؟

جواب: بعض مفسرين وايي چي مراد له ضمير څخه د متکلم مع الغير مؤمنين صالحين دي، نو دا سوال مبني پر خلف الوعد د خدای ﷻ نه دی تعالی عن ذالک، بلکه دا سوال بناء پر دې دی چي خدا نخواستہ سائل له هغو کسانو څخه نه وي چي پر سوء العاقبة به مري نعوذ بالله من ذالک، او بعض مفسران وايي چي د خدای ﷻ صالح بندگان او اولياء الله ځانونه هر وخت قاصر بولي په طاعت کي د خدای ﷻ او د خپل ايمان پر ضعف معترف وي، نو له دې سببه يې سوال د "آتنا ما وعدتنا" وکړی، او عين ممکنه ده چي سوال دي مبني پر اظهار د عجز وي، ولي که څه هم خدای ﷻ خلاف د موعود نه کوي لکن بيا هم خدای پاک غالب دی علی امره يفعل مايشاء ويحكم مايريد، وقد قال لايسئل عما يفعل وهم يسئلون، او يو ضعيف تاويل دا هم دی چي بعض مفسرانو اشاره ورته کړې ده چي عبارت "وآتنا ما وعدتنا" لفظ د انشاء دی او په معنا کي اخبار دی، وبين المفسر المذكور التقدير هكذا "فغفرلنا ذنوبنا وكفر عنا سيئاتنا ولا تخزنا يوم القيامة ولتؤتنا ما وعدتنا علی رسولک" او ته موږ ته راکوي ماوعدتنا علی رسلک من الفضل والرحمة.

دروېش وايي: چي وجه د ضعف يې داده چي څرنگه په يوه آيت پييلې

عبارتونه چي ډېر يې انشاء دي او يو پکښي اخبار دى ټوله دي په معناد اخبار وي، وليس هذا الا كالتوجيهات العقلية في الكتب المصنفة للعباد ولا يسع في كتاب الله التوجيهات العقلية فافهم واحفظ تعظيم الآيات القرآنية.

وَلَا تُخْزِنَا يَوْمَ الْقِيَامَةِ إِنَّكَ لَا تُخْلِفُ الْمِيعَادَ ﴿١٩٢﴾

ته مه رسوا کوي موږ په ورځ د قيامت بان تدخلنا نار، او بعض مفسران د يوم القيامة ترجمه په يوم القيام من القبور سره کوي دفعة واحدة په دې معنا چي موږ وساتي في الحياة الدنيا مما يجب الخزي وتغفر لنا ذنوبنا دستر ما صدر عن الذنوب بكنف رحمتك، او په تحقيق ته اي خدايه مخالفت له وعدي څخه خپل نه کوي چي ثواب ورکول دي ومؤمن ته او دعاء قبولول دي د داعي اليک.

پوه سه: چي "ميعاد" اسم مصدر دى په په د وعد.

دروېش وايي: چي مؤمن لره پکار ده چي همېشه خپل عمر په طاعتو کي د خداى صرف کړي ليدخل في زمرة من وعدهم من المکرمات، وفي الحديث الصحيح بروایت جابر بن عبد الله رضي الله عنه دى وايي موږ په نېزد عليه الصلوة والسلام ناست و چي عليه الصلوة والسلام وويل ان في الجنة غرفاً، په جنت کي بالا خانې سته "يرى ظاهر من باطنها وباطنها من ظاهر" چي معلومېږي ظاهر د هغو غرفو له دننه څخه او معلومېږي دننه به له دباندې څخه، وفيها من اللذات مالا عين رئت ولا اذن سمعت ولا خطر على قلب بشر" چي په هغو بالا خانو کي داسي نعمتونه سته، چي نه د چا سترگو ليدلي نه د چا غوږو اورېدلي او نه د چا پر زړه ورگرځېدلي دي، جابر رضي الله عنه وايي ما ورته وويل چي دا عزت به د کومو خلکو وي يا رسول الله ﷺ ده راته وويل لمن افشى السلام واطعم الطعام وادام الصيام وصلى بالليل والناس ينام" دا د هغه چا لپاره دى چي سلام و خلگوته ډېر وايي

يعني كبر نه لري، او هر چاته سلام اچوي او ډوډي ورکوي يعني فقراء او مساकिनو ته يعني حسب الطاقة، او همپشه روژي نسي يعني نفلي روژي نسي او لمونځ کوي د شپې چي خلگ بیده وي يعني صلوة التهجد.

پوه سه: چي مراد له همپشه روژو څخه حقیقه همپشه توب نه دی، ولي د هغه څخه عليه الصلوة والسلام نهی کړي دي بلکې مراد کثرت د نفلي روژو دی، له ابوبکر وراق رضي الله عنه څخه روایت دی چي ما څلور شيان طلب کړه او په څلورو شيانو کي مې پیدا کړه.

(۱) موږ طلب د خدای جل جلاله درضی کاوه هغه مو په طاعت کي د خدای جل جلاله پیدا کړی.

(۲) د رزق د فراخی طلب مو کاوه د څانګه په لمانځ کي مو پیدا کړی.

دروېش وايي: چي مجربه طريقه د څانګه د لمانځه داده چي په اول رکعت کي دي وروسته تر الحمد لله سورة والشمس وضحها تر اخيره ووايي، او په دوهم رکعت کي دي "والليل اذا يغشى" تر اخيره پوري ووايي، او په دريم رکعت کي دي وروسته تر قعدة الاولى تر اخيره پوري لکه چي دغه طريقه د څلور رکعتيز لمانځ ده يعني قعدة اولی يې لکه قعدة اخري داسي ده سورة والضحی دي ووايي، او په څلورم رکعت کي دي سورة الم نشرح ووايي وذاك طريقة العاصي ايضاً.

(۳) وسلامة الدين في حفظ اللسان من الغيبة والبهتان، والنميمة، والكذب والفحش وغير ذلك.

دروېش وايي: چي د ژبي جرم که څه هم کوچنی دی لکن محسنات يې بېخي ډېر دي کال شهادتين والاذان والاقامة وتلاوة القرآن والصدق وغير ذلك من المحاسن او سيئات يې هم تر حد تېر دي کما ذکرنا من الغيبة آه.

(۴) او موږ پیدا کړی نور د قبر في صلوة الليل ای التهجد.

فَأَسْتَجَابَ لَهُمْ رَبُّهُمْ

نو قبلونه وکړه خدای جل جلاله ددوی ددغو خواستو، بیضاوي وايي چي

استيجاب او اجاب په يوه معنا دي.

أَنِّي لَا أُضِيقُ عَمَلَكُمْ مِنْكُمْ

الباء قبل الهمزة مقدرة اي باني چي په تحقيق زه نه ضائع كوم عمل د يو عمل كونكي ستاسي اي مؤمنانو والاحباط عدم الثواب.

مِّنْ ذَكَرٍ أَوْ أَنْتِ

که نروي او که بنځه.

پوه سه: چي ام سلمة رضي الله عنها زوجة النبي ﷺ و عليه الصلوة والسلام ته وويل چي خدای پاک د رجالو په قرآن کي ذکر کړی او د بنځو ذکر يې نه دی کړی فنزلت من ذکر وانتي.

بَعْضُكُمْ مِّنْ بَعْضٍ

والمعنى بعضكم متصل من بعض، كلبى رحمته عليه وايي چي په دين کي او په نصرت کي او په قرابت کي، او بعض مفسران وايي چي په نسبت کي او په انسانيت کي لان کلکم من آدم وحواء، والذکر من انثى من طلب ذکر فيثاب النساء على الطاعة كما يثاب الرجال.

پوه سه: چي دا جمله معترضه وه لپاره د شرکت د بنځو سره د نرو په ثواب کي د اعمالو د خير اي عمل کان، او مابعد آيت تفصيل دی د عمل د عاملانو لپاره د تعظيم د دوی.

فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي وَقَتْلُوا

نو هغه کسان چي هجرت يې کړی دی او ايستل سوي دي له خپلو کورو يعني کفارو دوی مجبوره کړي دي چي له خپلو کورو څخه ووځي، او دوی ته ازار رسېدلی دی زما په لاره کي يعني زما په دين او طاعت کي او بسبب ايمانهم او دوی جنگونه کړي دي يعني في سبيل الله او دوی دلاسه د کفارو وژل سوي دي کما في احد وغيره من الغزوات.

لَا كُفْرَانَ عَنْهُمْ سَيِّئَاتِهِمْ وَلَا دُخْلَ جَنَّتٍ تَجْرِي مِنْ تَحْتِهَا الْأَنْهَارُ
ثَوَابًا مِمَّنْ عِنْدَ اللَّهِ وَاللَّهُ عِنْدَهُ حُسْنُ الثَّوَابِ ۝

زه به ورژوم او پټ به کرم په سبب د بخښي ددوی گڼهونه او زه به خاماڅا
دوی داخل کرم وځنتو او باغو ته چي بهېږي به لاندي تر درختو د هغو جنتو
څلور ولي، اوبه، عسل، شیدې او شراب.

پوه سه: چي "ثواباً" حال دی له "جنات" څخه ای حال کون الجنات ثواباً.

پوه سه: چي جمله د "لا کفرن عنهم" سره د ما عطف عليها جواب د قسم
محذوف دی، ولي چي لام د لا کفرن په نيز د نحاتو لام موطنه لقسم محذوف
دی والقسم مع الجواب خبر دی د موصول، يعني فالذين هاجروا الخ.

پوه سه: بغوي رَحْمَةً عَلَيْهِ وَايِي چي مشرکين د مکې په فراخي کي د رزق وه، او
لپاره د تجارتو به يې سفرونه کول في البلاد فقال بعض المؤمنين ان اعداء
الله في عيش رشد وسعة ونحن في ضيق او سرمايه هم نه لرو چي تجارت په
وکړو، نو دا آيت خداي جلّال نازل کړی.

لَا يَغُرُّكَ تَقَلُّبُ الَّذِينَ كَفَرُوا فِي الْبِلَادِ ۝

تا دي خطانه باسي سفر د هغه کسانو چي کافران دي په ښارو يعني لپاره د
تجاراتو وغيره.

پوه سه: مخاطب خو ظاهراً عليه الصلوة والسلام دی والمقصود امته او يا
مخاطب هر هغه څوک دی چي د خطاب اهل وي.

پوه سه: چي که څه هم ظاهراً نهی دي د غرور په تقلب د کفار في البلاد لکن
اصل مقصود نهی دی له تغرر څخه په سعت العيش والتنعم د کافرانو لان
التقلب في البلاد للتجارات سبب لصحة العيش فاقیم السبب مقام المسبب،
روی عن ابي هريرة رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ لَا تَغْبُطُنْ تَهْ غِبْطُهُ مَهْ كَوْهْ فَاجِرْ أَهْ
يوه فاجر بد کار سره چي کافر وي فانک لا تدري ماهو لاق بعد موته، ولي چي

ته خبر نه يې چي د خه شي سره به ملاقي کېږي دغه فاجر پسله مرگه "له
عند الله قاتلاً لا يموت" يعني النار رواه البغوي في شرح السنة، ولي چي دغه
فاجر لږه په نېزد خدای جلّالہ یو وژنونکی شی سته چي هغه نه مري يعني اور.

مَتَاعٌ قَلِيلٌ

ولي چي دغه سعة العيش چي سبب يې تقلب في البلاد دی يو د منفعت شی
دی لږ، يعني از روی مقدار نظر ونعيم و جنت ته، او دغه رنگه از روی قلة
الزمان بالنبة الى خلود المؤمنين في نعيم الجنان، نو "متاع قليل" خبر د
مبتداء محذوفی دی ای ذالك متاع قليل، روی مسلم عن المسور بن
شداد رضي الله عنه قال قال رسول الله ﷺ ما الدنيا في الآخرة "نه ده دنيا نسبت و آخرت ته
يعني كما وكيفاً الا كمثل ما جعل احدكم اصبعه في اليم فلينظرهم يرجع، مگر
لکه مثال ددې چي يو سړی گوته په درياب کي چخ کړي، نو دی دا گوري چي
دې گوته له دريا به خونده اوبه را واخستې.

ثُمَّ مَأْوَاهُمْ جَهَنَّمُ وَبِئْسَ الْمِهَادُ ٩٧

ولي چي وروسته تر سعة العيش الدنيوي حای د بازگشت ددغه الذين كفروا
جهنم دوږخ او بد فراش دی يعني جهنم.

لَكِنَّ الَّذِينَ اتَّقَوْا رَبَّهُمْ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا

لکن هغو کسانو لږه چي له خدایه پېرېږي، يعني مؤمنين مطيعين وی دوی
لږه جنتونه دي چي بهېږي به لاندي تر درختو ددوی څلور ولې چي دمخه نژدې
ذکر سوې، او همېشه به وي دوی په دغو جنتو کي يعني بلا موت ولا المرض
ولا التكليف بالعبادات.

پوه سه: چي لکن دفع د يوه توهم د سړي چي د ماقبل له خبرو څخه پيدا
سي، او هغه توهم دادی چي متاع د کافرانو او تنعم ددوی په دنيا کي چي قليل
دی، نو متاع د متقي کسانو چي معرض له لذاتو څخه د دنيا وه هغه به نو اقل

قليل وي، فقال الله تعالى لدفع ذالك التوهم لكن الذين َ نو حاصل د دفع يي دادى چي متقينو د دنيا داسي شه تر لاسه كره يعنى الايمان والطاعة چي هغه واسطه وگر چيدل وغير متناهي نعمتو ته د آخرت، نو دوي له دنياوي ژوند څخه ډېر شي استفاده كړي.

فائده: په نېز د علماؤ د علم معاني لكن لپاره د رد د اعتقاد د مخاطب دى، ولي چي كافرانو به ويل چي موږ په دنيا كي ډېره تمتع حاصله كړې ده او متقين په خسران عظيم كي دي وجه الرد ظاهر.

نُزُلًا مِّنْ عِنْدِ اللَّهِ

هم دغه جنتونه او نعمتونه د جنتو مهماني ده له جانبه څخه د خداى جلّال.

پوه سه: چي "نزل" هغه ضيافت دى چي لپاره د ضيف نازل يي په كور كي مهيا كړي بقدر الوسع والطاقة، نو په نزل كي بيان دى د رفعت د شان د متقينو حيث جعلهم اضياف الله، او سړي دا قانون دى چي خير د ما عنده وما يقدر عليه ومېلمه ته اراسته كوي، فالله القادر المطلق يعد لاضيافة المتقين ما لا عين رئت ولا اذن سمعت ولا خطر على قلب البشر.

پوه سه: چي لفظ د "نزل" منصوب دى على الحالية من جنات والعامل فيه الظرف او بعض مفسران وايي چي لفظ د "نزلًا" مفعول ثاني د "جعل" محذوف دى، والتقدير جعل الله ذالك نزلاً.

وَمَا عِنْدَ اللَّهِ خَيْرٌ لِّلْأَبْرَارِ

او هغه شي چي په نېز د خداى جلّال دى من الثواب والجنة ودرجات القرب اليه تعالى والرضاء والرحمة بهتر دى تر نعيمو د دنيا بل من كل شئ لپاره د نېكانو بند گانو.

فائده: حاي خود د ضمير و يعنى خير لهم لكن اسم ظاهر يي په حاي كي د هغه ودر اوه للمدح والتعظيم بلفظ الابرار، بخاري او مسلم د عمر بن الخطاب رضيه الله عنه څخه روايت كړى دى چي زه يو وخت ور غلم وحضور نبوي ته، نو عليه الصلوة

والسلام په بالا خانه کي پر يو بوريا باندي پروت و چي د بوريا او دده د بدن مبارک تر منځ هيڅ شى يعنې کوربچه يا نالي نه وه، او تر سر لاندي يې د خرمني بالنبت و چي په ماليف د خرما و، او د پنبو مبارک کو سره يې يو څه بارک پراته وه، او د سر مبارک و خواته يې يو څو پوسته خرپدل، او ما وليدل چي د بوريا تارو دده په بدن مبارک کي نخبنې کړي وې، نو عمر رضي الله عنه وايي چي ما وژړل، نو رسول الله صلى الله عليه وسلم راته وويل "مايبيک يا عمر؟" څه شي ته وژړولي اې عمره، فقلت ان کسرى وقصر فيماهما فيه، ما ورته وويل چي کسرى يعنې ملک فارس او قصر ملک الروم په هغه نعمتو کي چي دوى پکښې دي "وانت رسول الله صلى الله عليه وسلم يې يعنې ستا داسي د ضيق ژوند دى، نو عليه الصلوة والسلام وويل چي دوى لره دنيا ده يعنې د دنيا جاه و جلال او نعمتونه دي، او موږ لره اخرت دى يعنې جاه و جلال او نعمتونه د جنت وي.

پوه سه: چي بغوي رحمته الله عليه له عبد الله بن عمر رضي الله عنه څخه روايت کړى دى چي عليه الصلوة والسلام وويل چي دنيا بندي خانه او کاختي د مؤمن ده، نو چي دى له دنيا څخه ووزي نو د بندي خانې او قحطه خلاص سو.

پوه سه: چي نسائي له انس رضي الله عنه څخه روايت کړى دى چي څه وخت چي خبره د مرگ د نجاشي صاحب و ملک الحبشه مدينې منورې ته را ورسېدى يعنې جبرائيل عليه السلام خبر راوړى، نو عليه الصلوة والسلام و خلگو ته وويل صلوا عليه لمونځ ورکړئ و نجاشي ته و مقصوده عليه الصلوة والسلام صلوة الجنازة، نو خلگو ورته وويل نصلي على عبد حبشي فانزل الله تعالى هذه الآية.

وَإِنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنْزِلَ إِلَيْكُمْ وَمَا أُنْزِلَ إِلَيْهِمْ خَشَعَيْنَ لِقَاءِ اللَّهِ لَا يَشْتَرُونَ بِآيَاتِ اللَّهِ ثَمَنًا قَلِيلًا أُولَٰئِكَ لَهُمْ أَجْرُهُمْ عِنْدَ رَبِّهِمْ إِنَّ اللَّهَ سَرِيعُ الْحِسَابِ ﴿١٩٩﴾

او په تحقيق بعض له اهل کتابو څخه چي مراد پر مذکوره شان نزول نجاشي

دی چي پر دين د نصاری و او بيا مسلمان سو، يعني په تبليغ د هغو مسلمانانو چي حبشي ته يې هجرت کړی و، هغه کسان دي چي ايمان يې راوړی دی پر خدای جلّالہ يعني صحيح ايمان چي خدای جلّالہ په توحيد مني او صفات د جلال او جمال ورته وايي، او عيسى عليه السلام ابن الله نه بولي بلکې عبد الله ورسوله يې بولي، او ايمان لري پر هغه کتاب چي تاسي ته نازل سوی دی يعني القرآن العزيز او پر هغو کتابو ايمان لري چي دوی ته نازل سوي دي من التوراة والانجيل والزبور، او دوی متواضعين او خاشعين دي وخدای جلّالہ ته.

پوه سه: چي خاشعين حال دی له فاعل څخه د "يؤمن"

سوال: فاعل د "يؤمن" خو مفرد دی او "خاشعين" جمع ده؟

خواب: جمعيت په اعتبار د معنی د من موصوله دی، او دوی نه رانسي په آیاتو سره د خدای جلّالہ چي ددوی په کتابو کي وه ثمناً قليل، لکه اخبار او ملايانو د يهودانو د عصر نبوي چي نعت د عليه الصلوة والسلام چي په تورات کي وه بدل يې کړه او له عوامو څخه يې ثمن قليل تر لاسه کاوه کما مراراً، نو دغو کسانو لره مزدوري ددوی يعني ثوابونه.

پوه سه: چي اهل کتاب چي ايمان پر عليه الصلوة والسلام راوړي دوی لره اجر مخصوص سته زائد پر هغه اجر چي له شرک څخه توبه وکاري او ايمان پر عليه الصلوة والسلام راوړي کما اشير اليه في قوله تعالى ﴿الذي نزل في مؤمني اهل الكتاب اولئك يؤتون اجرهم مرتين﴾ وکما يدل عليه الحديث المتفق عليه المروي عن ابي موسى الاشعري رضي الله عنه قال قال رسول الله ﷺ ثلاثة لهم اجران رجل من اهل الكتاب آمن بنبيه وآمن بمحمد الى اخير الحديث او په تحقيق سره خدای جلّالہ چابک يعني په ډېره لږه زمانه حساب کونکی د ټولو انسانانو سره، ولي چي خدای جلّالہ عالم دی د ټولو بندگانو په اعمالو سره او پر جزاء د عملو د خلکو هم علم لري، يعني من الجنة ومرتبتها والنار ودرکاتها، او خدای جلّالہ نه مشغوله کوي يو حساب له بل حساب، او خدای پاک و فکر

وهلو او تامل ته هم حاجت نه لري، په صحيح حديث كې راغلي دي چي
خداى جلّ و علا په اندازه كې د نصف نهار د دنيا د ټولو خلكو حساب ور خلاصوي،
او هر سړى و اجر او ثواب ته ژر رسوي او كافران هم وعذاب معين ته ددوى
لپاره ژر رسوي ان الله على كل شىء قدير.

دروېش وايي: چي د انس رضي الله عنه او د جابر رضي الله عنه رايه خو دا وه چي دا آيات په شان
كې د نجاشي نازل سوى دى او په مستدر كې له عبدالله بن الزبير رضي الله عنه څخه
منقول دى چي دا آيات په شان كې نجاشي نازل سوى دى، او بغوي رحمته الله عليه وايي
چي نجاشي چي په خپل ملك حبشه كې وفات سو، نو جبرائيل عليه السلام يې د
موت خبر په هغه ورځ و عليه الصلوة والسلام ته را ورساوه، نو عليه الصلوة
والسلام وصحابه و رضي الله عنه ته وويل در ووزي يعني صحراء ته، نو ستاسي يو
ورور يعني په اخوت اسلامي سره لمونځ د جنازې وركړو، ولي چي دى ستاسي
په محكه كې نه سو مړ يعني په محكه كې د غربت ستاسي څخه وفات سو، نو
عليه الصلوة والسلام و جنت البقيع ته ورغلى او خداى سبحانه و تعالي و عليه الصلوة
والسلام ته دومره كشف وركړى چي جنازه د اصحمة النجاشي يې په حبشه كې
په سترگو وليدله، نو لمونځ د جنازې يې په څلور تكبيره وركړى او بيا يې دعاء
د مغفرت ورته وكړه، او منافقانو به ويل وگورئ وده ته يعني عليه الصلوة
والسلام ته چي لمونځ د جنازې يې وركړى يو حبشي نصراني ته چي ده ليدلى
هم نه و او نه هم پر دين دده و، فانزل الله تعالى هذه الآية.

پوه سه: چي خصوص د شان نزول ددې آيتو د عموم سره د الفاظو د آيتو منافي
نه دى، زما مطلب دادى چي احكام د عباراتو ددې آيتو پر نورو ورته كسانو هم
جاري كېداى سي، او عطار رحمته الله عليه وايي چي دا آيتونه په شان كې د اهل نجران
نازل سوي دي چي ټوله نصارى وه او څلوېښت كسه وه چي دوو دېرش يې د
حبشي وه او اته نفره يې د روم وه، نو ټولو په يوه ورځ پر عليه الصلوة والسلام
باندي ايمان راوړى، او ابن جرير له ابن جريح څخه روايت كړى دى چي دا آيتونه

په باره كي د ايمان د عبد الله بن سلام واصحابه رضي الله عنهم نازل سوي دي، او مجاهد رحمة الله عليه وايي لکه عبارات ددغو آيتو چي عام دي دغسي په عمومي اهل كتابو كي نازل دي چي مشرفه په اسلام وگرځي والله اعلم بالصواب.

پوه سه: چي موز وويل چي عليه الصلوة والسلام جنازه د نجاشي آه، په دې سره هغه سوال دفع سو چي په فقه شريفه كي وايي چي غائب ته لمونځ نه دی روا، وجه الدفع ان جنازة النجاشي ليست بغائبة عن رسول الله ﷺ فتدبر.

دروېش وايي: چي په حديث شريف كي چي له انس رضي الله عنه څخه مروي دی داسي راغلي دي چي عليه الصلوة والسلام ويلي دي که چا درې واره وويل چي خدايه ما جنت ته داخل کړې جنت وايي اللهم ادخله الجنة، او که يې درې واره پناه له اوره وغوښتل اوروايي اللهم اجره من النار فنسئل الله ان يجرنا من النار، ويدخلنا الجنة مع الابرار ويوفقنا الله الاعمال الصالحة المنجية، ويجعلنا من الفرقة الناجية آمين برحمتك يا ارحم الراحمين، او له ابن عباس رضي الله عنه څخه روايت دی چي جبرائيل عليه السلام يوه ورځ و عليه الصلوة والسلام ته راغلی وقال ان ربك يقرئك السلام، ستا خداي وتاته سلام وايي ويقول مالي اراک مغموماً محزوناً څه سبب دی چي تا وينم غمناکه او خفه قال عليه الصلوة والسلام طال تفكري في امتي يوم القيامة، له ډېري زمانې څخه زه فکر وهم پر حال د امت خپل په ورځ د قيامت كي، جبرائيل عليه السلام ورته وويل چي په حال كي د اهل كفر يعني چي امت دعوت دی او که په حال كي د اهل اسلام يعني چي امت اجابت دی، عليه الصلوة والسلام ورته وويل في امر اهل لا اله الا الله محمد رسول الله، نو جبرائيل عليه السلام تر لاس ونيوی او مقبرې ته د بني سلمه يې وروستی، وروسته جبرائيل عليه السلام خپل رسته وزر پر يو قبر وواهه او وه يې ويل قم باذن الله، نو له قبره يو سړی راووتی تک سپين مخ يې ووهو يقول لا اله الا الله محمد رسول الله، فقال جبرائيل يعني مړه ته يې وويل چي بيرته خپل ځای يعني قبر ته ولاړ سه، بيا جبرائيل عليه السلام بل قبر په چپه

وزر وواهه او وه يې ويل قم باذن الله، نو له قبر څخه يو سړى راووتى تك تور
مخ يې و او دا نارې يې وهلې و احسرتاه و اندامتاه، جبرائيل عليه السلام ورته وويل
عد الى مكانك، نو جبرائيل ورته وويل يا رسول الله ﷺ پر دغه ډول ژوندي
كېږي خلك په ورځ د قيامت، نو ځكه عليه الصلوة والسلام وايي "تموتون
كما تعيشون وتبعثون كما تموتون" سعدي شېرازي وايي.

كنون بايد اى خفته بيدار بود چو مرگ اندر آرد ز خوابت چه سود
تو پاك آمدى پر حذر باش و پاك كه تنگست ناپاك رفتن بخاك

حكايت: ابراهيم بن ادهم رحمته الله عليه اراده وكړه چې حمام ته ورسې، نو د حمامي
چونكه فقير په خيال ورغلى، نو يې ورته وويل چې بېله اجرته حمام ته نسې
ورتلاى، نو ابراهيم بن ادهم رحمته الله عليه وژړل چې حمامي ماته اجازه نه راكوي چې
بيت الشياطين ته مفت ورسم، فكيف بالدخول الى بيت النبیین والصدیقین
والشهداء مجاناً يعنى مفت بېله عمل صالح.

يَا أَيُّهَا الَّذِينَ آمَنُوا اصْبِرُوا

اې هغو كسانو چې ايمان يې راوړى دى صبر كوي پر خپل اسلامي دين
باندي، او پر سختو كارونو باندي د تكليفات الهيې و لكه لمونځ او روژه
وغیرهما، او پر مخالفت د خواهشاتو نفسانيه وو، او پر محبت او طاعت د
خدای جلّال او عبادات د خدای جلّال مه پرېږدئ په شدت او رخا كي او صبر كوي
پر جهاد د اعداء الله واعدائكم او پر فقر او امراضو او پر بلا ياوو.

پوه سه: چې "صبر" چې متعدي په "على شئ" يعنى الصبر على شئ، نو ټوله
عبادات تر لاندي كېږي او چې متعدي په "عن" سي يعنى الصبر عن الشئ ټوله
منهيات تر لاندي كېږي، او چې متعدي په لفظ د "في" يعنى الصبر في الشئ، نو
ټوله مصائب غمونه فقر او مسكنت وغيرها تر لاندي كېږي، فالصبر كلمة جامعة
للدین كله فتامل في الامثلة التي ذكرناها فبعضها داخله في الصبر على الشئ
وبعضها داخله في الصبر عن الشئ وبعضها داخله في الصبر في الشئ.

وَصَابِرُوا

پوه سه: چي "صابروا" باب دی د مفاعلة او دلتہ په معناد مغالبه دی، والمعنى غالبوا اعداء الله في الصبر على شدايد الحرب فانهم ياء لمون كما تاء لمون وترجون من الله ما لا يرجون.

پوه سه: چي "صابروا" تخصیص دی بعد التعميم في اصبروا كما لا يخفى على من تأمل فيما ذكرنا آنفاً.

فائده: مصابره په جهاد اصغر کي چي جنگ د اعداء ظاهري و سره وي لکه چي ضروري دی، دغه رنگه ضروري دی په جهاد اکبر کي جنگ له نفس سره، ولي چي نفس په طلب کي د دنيا ډېر مصائب او شدايد پر ځان وړي او په شهواتو نفسانيه وو کي يې هم، نو بايد مسلمان په طلب کي د قرب الی الله د عقل سليم تر رياست لاندي تحمل د مشاقو د طاعات چي اعمال صالحه باقيه وي او ثواب په جنت او مرضاتو د الله تعالی سخت کوشش وکړي او پر نفس باندي ځان غالب وگرځوي.

وَرَابِطُوا

او تاسي بايد خپل ځانونه او خپل آسان په سرحدو کي چي ستاسي او د کفارو تر منځ دي ځانونه اماده باش وگرځوئ، دا خود جهاد اصغر لپاره، او داغه رنگه ځانونه او بدنونه په ذکر کي د خدای جل جلاله او په طاعاتو کي او صلوٰة بعد الصلوٰة په مساجدو کي لپاره د جهاد اکبر پر هيئت د اماده باش وساتئ تاچي تغور د جهاد اکبر وساتل سي.

پوه سه: چي "ربط" جمع کول دي د اسانو د سرحد په ساتنه کي، او مرابطة لپاره د مبالغې دی يعنې کافران چي خپل سرحد په خپله او اسانو سره ساتي تاسي بايد پر هغو ځانونه غالب کړئ.

پوه سه: چي بغوي رحمه الله عليه له سهل بن سعد رضي الله عنه څخه روايت کړی دی چي عليه الصلوٰة والسلام وويل "رباط يوم في سبيل الله خير من الدنيا وما فيها الى اخير الحديث" او له سلمان رضي الله عنه څخه روايت دی چي عليه الصلوٰة والسلام وويل "من

ربط يوماً وليلة في سبيل الله كان له اجر صيام شهر مقيماً ومن مات مرابطاً اجرى له مثل ذلك الاجر واجرى له من الرزق وامن الفتان يعني الفتنة رواه البغوي رحمه الله عليه " ترمذي او ابو داود له فضالة بن عبيد رضي الله عنه ثخه روايت كرى دى چي عليه الصلوة والسلام وويل "كل ميت يختتم على عمله" يعني هر سري چي مرسى عمل يي ختم كبرى "الا الذي مات مرابطاً في سبيل الله فانه يعطى له عمله الى يوم القيامة ويامن من فتنة القبر يعني عذاب" وعن عثمان رضي الله عنه عن رسول الله صلى الله عليه وسلم قال رباط يوم في سبيل الله خير من الف يوم فيما سوا من المنازل.

فائده: بغوي رحمه الله عليه وايي چي ابو سلمه بن عبد الرحمن وويل چي د نبى صلى الله عليه وآله په زمانه كي داسي غزاء نه ده پېښه سوې چي په هغه كي دي مرابطه وه، ولكن په آيت كي له "رابطوا" ثخه مراد انتظار الصلوة بعد الصلوة دي، ددي تاويل هغه حديث د ابو هريره رضي الله عنه دي چي مسلم او ترمذي يي روايت كړى دي قال رسول الله صلى الله عليه وسلم وويل "الا خبركم بما يمحو الله به الخطايا ويرفع به الدرجات اسباغ الوضوء على المكاره وكثرة الخطا الى المساجد وانتظار الصلوة بعد الصلوة فذا لكم الرباط فذا لكم الرباط فذا لكم الرباط.

دروېش وايي: چي هغه خبره چي بغوي رحمه الله عليه له ابو سلمه بن عبد الرحمن ثخه نقل كړې چي د نبى صلى الله عليه وآله په زمانه كي الخ، كه مقصود خندي سلب كلي وي يعني هيڅ غزا په عصر نبوي كي نه ده پېښه سوې چي مرابطي ته دي ضرورت پيدا سوې وي، نو دا خبره صحيح نه ده، ولي په غزاء كي د احد كمامر تېره سوه چي عليه الصلوة والسلام پنځوس كسه په مشرۍ د عبد الله بن جبیر رضي الله عنه په دره كي د احد كښنول او ورته وه يي ويل ادفعوا عنا بالنيل آه، خودا عين مرابطه وه يعني دفع د دښمن كوله، او كه رفع د ايجاب كلي وي يعني چي په هره غزاء كي د نبى صلى الله عليه وآله و مرابطي ته ضرورت نه دي پيدا سوې فهو صحيح.

وَاتَّقُوا اللَّهَ لَعَلَّكُمْ تُفْلِحُونَ ٢٠٠

او له خدايه بېرېږي په هر فعل او ترك كي مثلاً په فعل كي د زنا او په ترك

کي د لمانځه مثلاً له خدايه بېرېږي ددې لپاره چي تاسي به فلاح پيدا کړئ.
پوه سه: چي د فلاح معنا داده چي سړي پر محبوب شي بری وروسته تر
 خلاصېدو له مکروه څخه پيدا کړي، مثلاً سړي په دخول کي د جنت کاميابه سي
 وروسته تر دې چي د مکروه چي د ورځ دى خلاص هم سي، وعلی هذا فقس.

پوه سه: چي لفظ د "لعل" چي لپاره د ترجي دى پر دې بناء راوړه سو تاچي
 خلگو ته تنبيه ورکړي چي سره له تقوى اخير کار معلوم نه دى صرف ترجي ده
 د فلاح تاچي مسلمان پر صرف اميدو باندي يعنې له عمل صالح او طاعت
 تکیه ونه کړي مثلاً په دې اميد چي عليه الصلوة والسلام زموږ شفاعت کوي
 او خداى جلّ جلاله ارحم الراحمين دى، سعدي شېرازي رحمه الله عليه وايي.

بجايکه دهشت خور د انبياء تو عذري گناه راچه داری بيا

فائده: ابراهيم بن ادهم رحمه الله عليه روان و بيت الله شريف ته پياده، نو يو اعرابي
 پر اوښ سپور و په مخه ورغلى نو اعرابي ورته وويل اين ترید يا شيخ؟
 ابراهيم ورته وويل بيت الله ته ان شاء الله تعالى، نو اعرابي ورته وويل چي
 څرنگه به بيت الله ته ورسېږي او ته پياده يې، ابراهيم رحمه الله عليه ورته وويل چي زه
 ډېر د سپر تيا مراکب لرم، نو اعرابي ورته وويل چي ستا مراکب نو کومه دي،
 ابراهيم رحمه الله عليه ورته وويل چي پر ما چي يو مصيبت او تکليف راسي رکبت
 مرکب الصبر، او چي ماته خداى جلّ جلاله يو نعمت راکړي رکبت مرکب الشکر، او
 چي پر ما يو قضاء الهي راسي رکبت مرکب الرضى، او چي ما وېولي نفس
 ويو بد کار ته علمت ان ما بقى من عمري اقل مما مضى، نو اعرابي ورته
 وويل چي ته رشتيا سپور يې او زه پياده يم، سرفي بلاد الله على تلك
 المراكب ومثل هذه المجاهدة هي المرابطة.

پوه سه: چي له بعضو صالحينو څخه نقل دى چي دوى به په هره شپه او ورځ
 کي يو قرآن کریم ختم کاوه، نو چا ورته وويل چي دونه تکليف ولي پر ځان
 باندي کوې او خپل ځان دي په دونه مشقت کي ولي اچولى دى؟ هغه صالح

ورته وويل چي خودى عمر د دنيا؟ هغه ورته وويل اووه زره كاله، صالح ورته وويل چي خودى عمر د قيامت د ورځي؟ هغه ورته وويل پنځوس زره كاله، هغه صالح ورته وويل چي كه د سړي عمر اووه زره كاله سي فرضاً لكه عمر د دنيا نو پرده دا حق دى چي عمر د دنيا ټوله په عبادت كي د خداى جلّ جلاله تېر كړي لپاره د هغه يوم طويل، ولي دا تكليف نسبة و تكليف ته د يوم طويل اسانه دى.

حكايت: سعادة العدوية يوه صالحه بنځه وه، نو چي پر دې به ورځ راغله دې به ويل چي دا ورځ زما د مرگ ورځ ده، نو به دا په عبادت د خداى جلّ جلاله اخته وه تر مابنهامه پوري، او چي مابنهام به سو دې به ويل چي ننه شپه زما د مرگ شپه ده، نو اكثره شپه به يې په عبادت تېروله الى ان ماتت على تلك المراقبة فرحمهما الله، قال السعدي الشيرازي رحمه الله عليه.

نگاه دار فرصت كه عالم دميست دمی پیش دانا به از عالمی است

سر از جیب غفلت بر آور کنون كه فردا نماند بخجلت نگون

وفي الحديث الصحيح يوا اعرابي راغلى و رسول كريم ﷺ ته او ورته وه يې ويل چي روژه نيسم د مياشتې د روژې او پنځه لمونځونه كوم او تر دې بالا عبادت نه كوم، ولي چي مسكين يم پر ما زكوة او حج نه دي فرض، نو كه د قيامت ورځ راغله زه به په كوم ځاى كي يم؟ عليه الصلوة والسلام ورته وخنډل او ورته وه يې ويل چي ته وساتي ستا دوې سترگي له دوو شيانو څخه، يو نظر و محرما تو بنځو ته يعنې په شهوت او بل وچاته په حقارت نه گوري، او زړه دي وساتي له دوو شيانو څخه د غل او حسد څخه، او ژبه دي وساتي له دوو شيانو څخه، يو له درواغو بل له غيبت څخه تكون في الجنة.

پوه شه: چي دارمي رحمه الله عليه له عثمان بن عفان رضي الله عنه څخه روايت كړى دى "من قرء آل عمران في ليلة كتب له قيام ليلة" وعن مكحول رحمه الله عليه قال من قرء آل عمران يوم الجمعة صلت عليه الملائكة الى الليل رواه الدارمي، الحمد لله رب العلمين والصلوة والسلام على سيد المرسلين محمد و على آله واصحابه واتباعه اجمعين.

سُورَةُ النِّسَاءِ وَالْمَائِدَةِ بِسْمِ اللَّهِ الرَّحْمَنِ الرَّحِيمِ سَبْعُونَ آيَةً أَرْبَعَةٌ عَشْرُونَ آيَةً

روى البيهقي في الدلائل عن ابن عباس رضي الله عنه قال نزلت سورة النساء بالمدينة كذا اخرج ابن المنذر عن قتادة رضي الله عنه.

يَا أَيُّهَا النَّاسُ

پوه سه: چي دا خطاب دی و هغو کسانو ته چي موجود په زمانه کي د عليه الصلوة والسلام وه او آينده نسلونه يې تابع دي، لکن د "ناس" لفظ پر بېخي عموم نه دی پاته، ولي چي د "ناس" لفظ خو شامل و هغو خلگو ته هم دی چي تر اسلام دمخه مړه وه، او هغه خو مامور زموږ په شريعت سره نه دي بلکې د هغو تکليف زموږ په شريعت سره محال دی.

اتَّقُوا رَبَّكُمْ

و بېرېړئ له خدای جل جلاله څخه يعنې له عذاب د خدای جل جلاله.

پوه سه: چي حکم د تقوی يې مربوط په "ربکم" سره کړی لپاره د تحليل يعنې چي تربيه د خدای جل جلاله تاسي لره علت دی د بېرې ستاسي له هغه مربي اعظم څخه.

دروېش وايي: چي بېره له عذاب څخه د خدای جل جلاله مربوط په ايمان او اطاعت سره ده.

الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا

چي تاسي به پيدا کړئ بالذات او بالواسطة د يوه نفس چي مراد خندي آدم عليه السلام دی، او پيدا کړې يې ده له هغه نفس څخه ماینه دده چي حواء عليها السلام ده.

پوه سه: چي "خلق" معطوف دی پر "خلقکم" باندي، په حديث شريف

کي راغلي دي چي آدم عليه السلام چي خدای جلاله خلق کړی او په جنت کي يې
خای ورکړی، نو پر ده يې خوب مسلط کړی چي بیده سو، نو له چپه
پښتۍ څخه يې حواء بالمد پیدا کړه، نو آدم عليه السلام چي راوینس سو ډېره
بنائسته ښځه ورته ناسته وه، نو آدم عليه السلام میل وهغې ته وکړی او الفت
يې ورسره پیدا سو لکونها مخلوقة من جزء آدم.

له ابو هريره رضي الله عنه څخه روایت دی چي عليه الصلوة والسلام وویل
"استوصوا بالنساء خيراً" تاسي قبول د وصیت زما وکړئ په باره کي د
ماينو د خير، يعني ښه ورسره کوئ او ډېر بوج مه پر راولئ، فانها خلقت
من ضلع آدم عليه السلام، يعني پښتۍ خو کړه ده که ډېر زور ورسره وکړه سي
ماته به سي الی اخير الحديث متفق عليه.

وَبَتَّ مِنْهُمْ رِجَالًا كَثِيرًا وَنِسَاءً

او نشر کړي دي خدای جلاله يعني پیدا کړي يې دي له آدم او حواء څخه
ډېر نور او ښځي.

پوه سه: چي رجال يې په کثرت سره موصوف کړه او ښځي يې نه کړې،
ولي چي حکمت الهي دا غواړي چي ښځي به تر نرو ډېري وي، ولهدا
خدای جلاله ويوه سړي ته خلور ماینې روا کړي دي، يعني في ما عدا
الانبياء عليهم السلام حتی چي د عليه الصلوة والسلام نهه (۹) ماینې
وې او نورو انبياء ته تر نهه بالا ماینې روا وې.

سوال: لفظ د "کثیر" ولي مفرد کړه سو او سره ددې چي موصوف
"رجالاً" يې جمع دی؟

جواب: افراد د کثیراً په اعتبار د تاویل د رجالاً د لفظ په جمعاً سره.

پوه سه: چي مقصود په قصه کي د خلق د آدم او حواء او بیا ددوی له
دوی څخه د نرو او ښځو پیدا کول تمهید دی و امر بالتقوی ته يعني چي

سرى بايد له خدايه و بپرېږي، ولي چي په دې قصه كي كمال قدرت د
خداى جلّله مذكور سو او ډېر لوى نعمت د خداى جلّله دى پر نوع بشر
باندي چي دا دواړه مقتضى دي له پرې څخه د خداى او اطاعت د
خداى جلّله، او په دې قصه كي چي چونكه ټوله انسانان د يوه مور او
پلار اولاد بايد يو له بله سره مراعات د حقوقو او صله رحمي سره
وكړي، نو ځكه خداى جلّله دا پر بناء كړه.

وَاتَّقُوا اللَّهَ

پوه سه: چي دا جمله عطف ده پر "اتقوا ربكم" باندي، نو حاصل د دواړو
آيتو دادى چي يو خو له خداى جلّله څخه و بپرېږي په دې سبب چي ستاسي
تربيه كونكى دى، او ستاسي نوع انساني يې پر احسن الصور پيدا كړې
ده، او بل به دې خداى جمع كونكى د ټولو صفاتو د جلال او جمال دى كما
هو مدلول لفظ الله العلم للذات المقدسة، او له داسي څخه هم بايد څوك
و بپرېږي او هم يې اطاعت وكړي.

الَّذِينَ تَسَاءَلُونَ بِهِ

پوه سه: چي قرائت د اهل كوفه وو په تخفيف د سين دى، يعنې يوه "تا"
يې ځنډي حذف كړې ده لان الاصل تتسائلون و او باقي قراء يې په
تشديد د سين وايي بادغام التاء في السين لقرب المخرج، والمعنى يسئل
بعضكم بغضا، يعنې يو وبل ته وايست د خداى روى مي دروړى دى.

وَالْأَرْحَامُ

پوه سه: چي "والارحام" منصوب دى او عطف دى پر الله باندي
والتقدير "اتقوا الارحام" يعنې من قطع الرحم والقربة فيما بينكم، روى
البخاري ومسلم عن عائشة رضي الله عنها قالت قال رسول الله ﷺ "الرحم معلقة
بالعرش تقول الامن وصلني وصله الله ومن قطعني قطعه الله" وعن

عبد الله بن عمرو رضي الله عنه قال قال رسول الله ﷺ "ليس الواصل بالمكافي" نه
 دي وصيله كونكى هغه سړى چي د قريب د وصيلي مكافات وركوي
 مثلاً يو قريب ستا مهماني وكړي، بله شپه ته هم مكافاتاً مهماني ورته
 وكړي، وامثال ذلك بل الواصل الذي اذا قطعت رحمه وصلها رواه
 البخاري بلكى واصل الرحم د قريب هغه دي چي قريب له ده خخه قطع
 كوي او دي وصل يعني صله رحمي ورسره كوي، او په حديث متفق عليه
 كي راغلي دي چي له انس رضي الله عنه مروي دي عليه الصلوة والسلام وايي "من
 احب ان يبسط له في رزقه وينسأ له في اثره فليصل رحمه" كه د چا
 خوښه وي چي ده ته فراخي په رزق كي جوړه سي، او تاخير وكړي په اثر
 كي دده نو هغه سړى دي صله رحمي كوي.

او مسلم له ابو هريره رضي الله عنه خخه داسي روايت كړى دي چي يو سړى و
 عليه الصلوة والسلام ته وويل چي زه قريبان لرم او زه ددوى سره صله
 رحمي كوم او دوى قطع د صله رحمى كوي او زه ښه ورسره كوم او دوى
 بد را سره كوي او كه حلم ورسره كوم دوى زما سره په جهل خبري كوي،
 نو عليه الصلوة والسلام ورته وويل كه داغسي لكه ته چي وايي داسي
 دي لكه ته چي ددوى په خولو كي تودې ايرې وركوي، او همپشه به ستا
 سره د خداى جل جلاله له خوا كومك كېږي پر دوى باندي، مادمت على ذلك او
 كما قال رسول الله ﷺ.

فائده: حمزه رحمته الله عليه لفظ د والارحام په جر سره وايي او عطف يې بولي پر
 ضمير مجرور د "به" والتقدير يتسائلون به والارحام.

تفريع: په دې قرائت كي چي د قرآتو متواتره وو خخه دي دليل دي د
 كوفي نحاتو لپاره چي دوى وايي چي عطف پر ضمير مجرور بېله اعادې
 د جار روا دي.

إِنَّ اللَّهَ كَانَ عَلَيْكُمْ رَقِيبًا ①

په تحقيق خداى جلالة پر تاسي حافظ د اعمالو ستاسي دى، نو بايد له خداى جلالة څخه څوك غافله نسي، حاصل دا چي مراقب والي د خداى چي سبب دى په تقوى كي، او تقوى هغه عمده سبب دى د كرامت عظمى په دنيا او عقبى كي.

پوه سه: چي تقوى په عرف د شرع شريفى ساتنه د ځان ده له هغو شيانو څخه چي سړي ته ضروري وي په آخرت كي، او تقوى لره درې درجې دي.

(١) د ځان ساتنه له عذاب مخلصه في النار څخه، لكه چي په دې آيت كي مراد ده "والزمهم كلمة التقوى" يعنې خداى جلالة لازمه گرځولې ده د مؤمنانو سره كلمه د تقوى، يعنې "لا اله الا الله" چي كلمه د توحيد الهي ده چي د شرك په راگرځي چي شرك سبب دى د عذاب مخلصه في النار.

(٢) ځان ساتل له هري گناه كبريې څخه او دوام پر صغيره باندي، او دا معنا متعارفه او مشهوره ده په خلكو كي چي دوى وايي چي فلانى سړى متقي دى، او دغه معنى مراد ده په دې قول كي د خداى پاك "ولو ان اهل القرى آمنوا والتقوا لكفرنا ۝" كه چېري خلك د وطنو ايمان راوړي او تقوى وكړي موږ به ورژوو يعنې ددوى گنهونه، ولي چي په دې آيت كي يې تر ايمان وروسته تقوى ذكر كړې ده، نو معلومه داده چي تقوى امر زائد پر ايمان ده.

(٣) درجه د تقوى ځان پاك ساتل دي د ټولو هغه شيانو څخه چي سړى له خداى جلالة څخه مشغوله وي، وهو التقوى الكامل الحاصل للاولياء الكمل وهو المراد في قوله تعالى "يا ايها الذين آمنوا اتقوا الله حق تقاته ۝" لكه دغه مرتبې ته چي ذى النون المصري اشاره كړې ده چي ده ته بعض وزيران د پادشاه د وخت راغله او له ده څخه يې دعاء وغوښتل چي

له سلطان الوقت خخه زه ډېر برېږم، دعاء راته وکړه چي سلطان الوقت پر ما مهربان سي، نو ذو النون المصري ورته وويل که زه له خدای جلّالته خخه دومره بېرېدای لکه ته چي له سلطان الوقت خخه بېرېږي زه به له جملې خخه د صد يقينو بنده گانو وای، ودې ته سعدي رَحْمَةُ اللهِ عَلَيْهِ اشاره کړې ده

گر نبودی امید راحت ورنج پای دروېش بر فلک بودی
ور وزیران خدا بترسیدی همچنان کز ملک ملک بودی

پوه سه: چي اول لفظ د ملک په کسره د لام دی او دوهم يې په فتحه دی، نو پر سالک د لاري د خدای جلّالته واجب ده چي همېشه مراقبت د خدای جلّالته په دماغ کي ولري، ولهذا قال الله تعالى "ان الله كان عليكم رقيبا"

فائده: سليمان بن علي رَحْمَةُ اللهِ عَلَيْهِ و حميد طويل رَحْمَةُ اللهِ عَلَيْهِ ته وويل چي ماته نصيحت وکړه، نو حميد رَحْمَةُ اللهِ عَلَيْهِ ورته وويل که ته په پته د خلکو گناه کوي او دا دي يقين وي چي خدای جلّالته په ما خبر دی چي زه دا گناه کوم، نو دا خو پر خدای جلّالته ډېره لويه دلاوري ده، ولي چي د مخلوقه خان پټ ساتي سره ددې چي خدای جلّالته په خان خبر بولي، او که دي دا گمان وي چي خدای جلّالته په ما نه دی خبر فقد کفرت.

حکایت: يو ولي ډېر مريدان او شاگردان درلوده، او ويوه مريد ته يې توجه ډېره وه او ډېر پر گران و، نو نورو مريدانو و مرشد ته گله وکړه چي موږ دي ټوله مريدان يو او ستا توجه ټوله وفلاني مريد ته ده، نو شيخ ددوی د گلې د دفع لپاره هر مريد ته يو يو مرغه په لاس ورکړی چي داسي خای يې ذبح کړی چي هيڅ څوک مو لاهم وه نه وينی، مريدان ولاړه او هر مريد کوشش کوی چي خپل مرغه په ډېر پټ خای کي ذبح کړي او شيخ مرشد ته يې راوړي، نو هر يوه ذبح کړی مرغه و شيخ مرشد ته راوړی، مگر هغه گران شاگرد او مريد مرغه ژوندی ورته راوړی، نو شيخ ورته وويل چي تا ولي مرغه ژوندی راوړی، هغه ورته وويل چي

تاسي امر کړی و چي په داسي ځای کي مرغه ذبح کړی چي څوک مو و نه ويني، نو ما داسي ځای نه کړی پيدا، ولي چي هر ځای خداي جلّٰه زه ليدم يعنې پر ما يې علم درلودی، نو شيخ مرشد ونورو مریدانو ته وويل چي له دې سببه دغه مرید ما ځان ته تېر کړی چي دی خداي جلّٰه په هر ځای کي مراقب بولي، کما قال الله تعالى "وكان الله عليكم رقيباً"

حکایت: په بصره کي یو سړی و چي مشهور په مسکي سره و، په دې سبب چي همپشه به دده د کالو او بدن د مشکو بوی تلی، نو له ده څخه چي به چا پوښتنه وکړه چي ددې سبب څه دی؟ نو ده به دا قصه ورته وکړه چي زه په کوچنيوالي ډېر ښائسته وم، نو زما پلار زه په کور کي لکه ښځه داسي ساتلم او دباندې يې نه پرېښولم په سبب د خوف د اهل فسق، نو وروسته زما د پلار قریبان زما پلار ته راغله چي ته مالدار سړی يې او زوی دي د ښځو سره لوی کړی، نو که ته مې سوې دا زوی به دي د خلگو سره لکه ښځه په بيع او شراء نه پوهېږي، او لکه ښځه حياء به پر غالبه وي، نو زما پلار خپل عذر ورته ووايه، نو قریبانو ورته وويل چي ته یو غټ دکان په بازار کي د بزازی راوباسه، او زوی دي سهار بیايې او ماښام يې له ځان سره جوت راوله تاچي دی خرید او فروخت زده کړي، او خلگ او نران وويني، نو د فاسقانو بېره به په کوم ځای کي وي، نو زما پلار هم دغسه وکړه، نو دکان چي يې راويستی د دکان داسي سودا کېدله چي په گرد ښار کي مشهوره سو، او نر وښځي به راتلې او کالي به يې رانيول زه په ډول د دکان د شاگرد وم تانونه به مې ورته رااڅستل، نو نر او ښځي زما د ښائست له کبله زموږ دکان ته راتله، رفته رفته یوه ورځ یوه بغره واله ښځه او یوه سپین سړې ورسره وه دکان ته راغلې، بغره واله ښځي په وینا د سپین سړي زما وپلار ته ويل فلانی بسته تان ټوکر راکړه او فلانی تان سربسته راکړه مطلب دا چي د ډېرو پیسو سودا يې وکړه،

روپي يې ټولې ورکړې يو څه لږ پر پاته سوې، نو زما وپلار ته سپين سرې وويل چي موږ خو دا د ونده درنه غوټه په شان سوو وړلاي، نو ته ستا شاگرد دی که دي زوی دی ورته ووايه چي دا غوټه زموږ سره يوسي، او باقي مانده پيسې به هم په لاس ورکړو، نو چونکه سودا د ډېرو روپو وه نو پلار زه ورسره کړم او راته وه يې ويل چي ژر نو رايه ما هم غوټه ورسره په شا کړه، دوی دمخه زه په پسې يم اخير يوه کور ته ورسېدلو چي دروازه يې د دباندې له خوا قلف وه، بنځو دروازه خلاصه کړه او ماته يې وويل چي ددنه سرای ته غوټه راوړه زه چي ورننو تلم سپين سرې ددنه له خوا څخه دروازه قلف کړه، او بغره والي چي مخ لڅ کړی ډېره بنائسته بنځه وه او بڼه زيب او بنائسته زېور يې په ځان پوري ځړولي وه، ما ورته وويل چي دغه مو غوټه ده او زما د پلار باقي مانده روپي راکړئ، بنځي راته وويل چي ما چي دا د ونده کالي رانيول ستا د راوستولو لپاره که نه نو ما دې کپړو ته څه ضرورت درلودی، وروسته دا بنځه پر يوه پلنگ راته پرېوتل او زه يې وځپلې سينې ته ورکش کړم، ما ورته وويل "الله الله الله" دې وويل هيڅ پروا مه کوه هيڅ څوک نسته بېله زما دې راهبري سپين سرې، اخير مي ورته وويل چي زه اودس تازه کوم يوه گډوه اوبه راکړئ چي زه چکر ووهم او استنجاء په ووهم، سپين سرې چابک گډوه راکړه، او زه په مکان ننوتم، په غولو مي لاسونه ولړل او په مخ پوزي مي ومښوول او په غولو ککن ورته راووتلم، بنځي چي زه وليدم نفرت يې راسه وسواو چابک يې زما باقي مانده روپي راکړې او راته وه يې ويل چابک وزه او بنکنځل يې هم راته وکړه، زه راووتلم او په يو نژدې مسجد کي مي مخ له غولو څخه پرېولی او د دکان پر خوا را روان سوم او دکان ته راغلم، ما بنام چي بیده سوم يو مبارک سړی مي په خوب وليدی هغه راته وويل "اين انت من يوسف بن يعقوب" يعنې اشاره يې وکړه وقصې ته د امرئة

العزیز او یوسف علیہ السلام، او راته وه یی ویل چي ما پېژني؟ ما ورته وویل یا، ده راته وویل چي زه جبرائیل یم، بیا دې سړي زما پر مخ او بدن لاس را تېر کړی او وه یی ویل تا چي د خدای جلالة له بېړي مخ په مرداری ککړی کړی غیرت مند خدای سبحان تاته د همېشه لپاره د مشکو بوی د بدن او د کالو در کړی په سبب ستا د تقوی د کارنامې.

دروېش وايي: چي ددې حوان مضمون د "ان الله كان عليكم رقيبا" په زړه کي و، نو په هغه یی له زنا کولو څخه حان خلاص کړی، اللهم الق مضمون الآية في قلب العاصي الايوبي وقت المواجهة مع العصيان بفضلک وکرمک يا ارحم الراحمين.

دروېش وايي: چي دا و حاصل د آيت کریمه "ان الله كان عليكم رقيبا"

وَاتُوا الْيَتَامَىٰ أَمْوَالَهُمْ

پوه سه: چي شان نزول ددې آيت مقاتل او کلبی داسي بيان کړی دی چي یو سړی د عطفان د قبیلې چي دده د ورور زوی یتیم و چي د هغه یتیم د پلار ډېر مال د هغه د اکا سره و، نو دا یتیم چي بالغ سو او له اکا څخه یی خپل د مال مطالبه وکړه، نو کاکا منع ورته وکړه، نو ددې مرافعه و عليه الصلوة والسلام ته وسوه، نو مذکوره آيت نازل سو، نو اکا د یتیم چي دا آيت واورېدی، نو یی وویل اطعنا الله واطعنا رسوله ونعوذ بالله من الحوب الكبير، نو د یتیم مال یی په لاس ورکړی، نو عليه الصلوة والسلام وویل "من يوق شح نفسه ويطلع ربه فانه يحل داره" هغه څوک چي وساتل سي د بخل د نفس او اطاعت وکړي د خدای جلالة لکه دغه ولي الیتیم چي وکړی نو دی به داخل سي خپل سرای يعني جنت ته، نو هغه یتیم چي خپل مال له اکا څخه تر لاسه کړی هغه مال یی ټوله في سبيل الله مصرف کړی، فقال عليه الصلوة والسلام

"ثبت الاجر للغلام وبقي الوزر على والده" رواه الواحدي والثعلبي.

پوه سه: چي خطاب په آيت كي و اولياؤ او وصيانو ته د يتيم دی.

فائده: يتامی جمع د يتيم ده چي من لا اب له ولا جد من جانب الاب.

يتامی مشتق دی له يتيمه څخه چي معنا يې انفراد او يوازي والی دی.

سوال: يتيم خو هغه ته وايي چي بالغ نه وي، نو په هغه كي ورکړه د مال دده وده ته واجب نه ده بلکې ورکړه د مال خو هغه واجب ده چي دی بالغ سي، او هغه وخت خو دی يتيم نه دی؟

جواب: تسميه دده بالغ په يتيم سره مجاز دی په اعتبار د ماکان.

پوه سه: چي يتيم په انسانانو كي هغه سړی دی چي اب او جد نه لري کما مر، او په حيواناتو كي بې موره ته وايي چي صغير وي، او په جواهراتو كي هغه ته وايي چي مثل نه لري کما يقال درة يتيمة.

پوښتنه: لفظ يتيم خو لويو خلکو ته چي پلار او جد نه لري هم صادق دی؟

جواب: هو! صادق خو دی لکن عرف او شرع خاص په صغير پوري گرځولی دی بدليل قوله عليه الصلوة والسلام "لا يتمه بعد الاحتلام ولا صمات يوم الى الليل" نه پته خوله کېدل ټوله ورځ تر شپې پوري يعنې په نيت د ثواب، لکه بعض جاهلان صوفيان چي په اعتكاف كي ټوله ورځ خبري نه کوي، نو معنا د آيت بالاجماع داده چي ورکوي اې اولياؤ مالونه د يتيمانو ودوی ته ادا بلغوا.

وَلَا تَبَدَّلُوا الْخَبِيثَ بِالطَّيِّبِ

تاسي مه بدلوي ايها الاولياء والاوصيا، چي مال د يتيم دی چي وتاسي ته حرام او خبيث دی، په حلال مال سره چي ستاسي خپل مالونه دي.

پوه سه: چي سعيد بن جبیر او زهري وايي چي اولياء د يتميانو به داسي کوله چي ښه چاغ پسه به يې د يتيم له مال څخه راواخستی او خپل

ڊنگر پسه به يې د يتيم په مال کي ودراره، او دا به يې ويله شاة بشاة يعنې په عوض کي د يتيم دپسه مي خپل پسه ورکړي، او يو جيد درهم به يې د يتيم له مال څخه واخستی او خپل ردي او ضعيف درهم به يې د يتيم په مال کي کښېښوي او ويل به يې درهم بدرهم، فنهوا عن ذالک بهذه الآية، او مجاهد رحمته الله عليه يې داسي ترجمه کوي چي ولي دي تلوار نه کوي په خورک کي د رزق حرام چي مال د يتيم دی دمخه تر دې چي وده ته مال حلال راځي د خداي جل جلاله له خوا يعنې دده رزق موعود چي دده ملک دی.

وَلَا تَأْكُلُوا أَمْوَالَهُمْ إِلَى أَمْوَالِكُمْ

او تاسي مه خورئ مالونه د يتيمانو چي ضم يې کړي و خپلو مالو ته يعنې د يتيم مال او خپل مال سره گډ کړي او په دواړو يې خوري په دې سبب چي د يتيم خوراک خو لږ دی او ستا خوراک خو ډېر دی او ته يې على السواء سره گډوي، نو "الي" په معنا د مع دی کما روی ابن المنذر عن ابی قتادة رضي عنه.

إِنَّهُ كَانَ حُبًّا كَبِيرًا ٥

په تحقيق دا اکل گناه ده لويه

ابن عباس رضي الله عنه وايي چي عليه الصلوة والسلام د اوو مهلكو گنهو په جمله کي يو اکل مال اليتيم راوړی دی، بعض عارفان وايي "طوبی لبیت فيه يتيم وويل لبیت فيه يتيم" معنا يې داده چي خوشحالي دي وي هغه کور لره چي په هغه کي يتيم وي چي اهل بیت مراعات د يتيم د حق کوي، او هلاکت دي وي هغه اهل بیت لره چي په هغه کي حقوق د يتيم نه پر ځای کېږي، په صحيح حديث کي راغلي دي چي يو سړی و عليه الصلوة والسلام ته راغلی او ورته وه يې ويل چي زما سره يتيم سته پر کوم کار يې زه ووهم؟ عليه الصلوة والسلام ورته وويل چي پر هغه کار يې ووه چي پر هغه کار ته خپل زوی وهې، ومعنا الحديث انه لا باس ان تضربه

للتأديب كما تضرب ابنك، ولذا نقل من فضيل بن عياض انه قال رب
 لطمه انفع لليتيم من اكلة خميص، فقيه ابو الليث السمرقندي رحمه الله عليه به
 تنبيه الغافلين كي وايي كه سري يتيم ته ادب بيله ضربه ور كولاى سواى،
 نو وهي دي يي نه فان ضرب اليتيم شديد، قال عليه الصلوة والسلام "ان
 اليتيم اذا ضرب اهتز عرش الرحمن ببكائه" يتيم چي ووهل سي يعنى بلا
 موجب التأديب وعدم نفع التأديب بالقول، نو په حرکت او بنورېدو سي
 عرش د خداى جلالة په سبب د ژړا د يتيم "فيقول الله تعالى يا ملائكتي من
 ابكى الذي غيبت اياه في التراب وهو اعلم به" نو خداى جلالة ووايي چي اي
 زما ملكو چا په ژړا كړى هغه څوك چي مايي پلار تر خوارو لاندي كړى
 دى، يعنى القبر او خداى جلالة په خبر دى چي فلاني وژړاوه "تقول
 الملائكة ربنا لا علم لنا" ملكي ووايي چي اي زموږ ربه، موږ لره علم
 نسته دا قول د ملكو تادبا مع الله وي، نو خداى جلالة ووايي اي زما ملكو
 تاسي شاهداني اوسئ "ان من ارضاه ارضه من عندي يوم القيامة" سعدي
 شېرازي رحمه الله عليه وايي

چو بينى يتيمى سرافكنده پېش مده بوسه بر روى فرزند خویش
 يتيم ار بگرید كه بارش برد وگر خشم گرد كه نازش خرد
 الا تانگيرد كه عرش عظيم بلرزد همی چون بگرید يتيم
 اگر سایه خود برفت از سرش تو در سایه خویشتن پرورش
 روى ان قال الله تعالى لداؤد النبي عليه السلام كن لليتيم كلاب الرحيم،
 واعلم انك كما ترزع كذا لك تحصد.

وَأِنْ خِفْتُمْ أَلَّا تُقْسِطُوا فِي الْيَتَامَىٰ فَانكِسُوا مَا طَابَ لَكُمْ مِنَ النِّسَاءِ
 او كه تاسي بېرېدلاست چي موږ به ظلم وكړو په يتيمانو بنځو، نو بيا
 يې په نكاح كړئ چي ستاسي خوښي وي يعنى له بېگانه بنځو څخه.

پوه سه: چي "قسط" عدل ته وايي او "تقسطوا" چونکه له باب څخه د افعال دی، نو يې همزه د افعال لپاره د سلب دی و سلب العدل هو الظلم والجور فمعنى لا تقسطوا ان تجوروا.

فائده: لفظ د "يتمى" نر او بنحو دواړو ته ويل کېږي ففى قوله تعالى "واتوا اليتامى اموالهم" په قرار د شان نزول کما مراد عُندي نر دی، او په آيت کي "ان لا تقسطوا فى اليتامى" مراد عُندي بنحى دي، روح البيان ددې آيت شان نزول داسي بيان کړى دى چي اهل جاهليت او په ابتداء کي د اسلام هم داسي کوله چي يوه يتيمه نجلى چي ده ته به يې نکاح رواه وه لکه بنت العم، او ولي د نکاح به يې هم دی و په نکاح کوله لا لرغبة فيهن بل فى مالهن، او بده گذاره به يې ورسره کوله په انتظار ددې چي اخير چي مړه سي ميراث به يې ماته پاته سي، او بعض علماء وايي چي دا آيت په حق کي دهغې يتيمي نجلى دی چي د ولي به يې په نکاح کول خوښ وه لکن پوره ولور به يې نه ورکاوه، په دې سبب چي دا خو زما خپله يتيمه ده، نو معناد آيت داده "ان خفتم" که تاسي بېرېدلاست چي موږ به عدل نه کوو په يتيمانو بنحو يا په سوء العشرة سره لکه په اول صورت کي، او يا په عدم اکمال الصداق لکه په دوهم صورت کي، نو دا يتيماني پرېږدئ او بېگانه بنحى په نکاح کړئ چي ستاسي خوښي وي، او مظهرى رحمته عليه ددې آيت دونده شان نزول بيان کړى دى چي سړى ورته حيران سي چي خدايه په آيت کي به کوم شان نزول مراد وي، او دا وايي دا قول د فلاني دی او دا قول د فلاني دی وهکذا، او ډېر بې عايه شان زول يې هم بيان کړى دى کما فى اخير ص ٥. نعم، ماذکر المظهرى فى اول شان نزول الآية المذكورة صحيح چي پښتو ژباړه يې داده بخاري رحمته عليه په خپل صحيح کي د زهرى رحمته عليه چي هغه وايي چي عروة بن زبير رضي الله عنه ده ته وويل چي ما پوښتنه وکړه له عائشې رضي الله عنها څخه ددغه آيت په باره کي،

دي عليه السلام راته وويل چي دا آيت په باب كي د يتيمي نجلي نازل سوي دي چي په تربيه كي د ولي وي، نو رغبت كوي ولي چي په نكاح يې كړي يعني چي ولي يې محرم نه وي لكه د اكا زوي، د رغبت سبب يې جمال او مال د يتمي وي، لکن د ولي دا اراده وي چي دا په نكاح كړي په كم تر مهر مثل د يتيمي، نو دوي يعني اولياء نهي سول له نكاح څخه د يتيمانو نجونو مگر چي پوره ولور ورنه كړي او دوي يعني اولياء په نكاح سره د نورو بنځو بېگانه وو مامور سوه، عائشي رضي الله عنها وويل چي بيا خلگو فتوى د رسول الله صلى الله عليه وسلم وغوښتل، نو خداى جل جلاله دغه آيت نازل كړى "ويستفتونك في النساء قل الله يفتيكم الى قوله وترغبون ان تنكحوهن" نو خداى جل جلاله په دې آيت كي دا بيان وكړى چي يتيمه ذات الجمال او مال وي دوي رغبت لري يعني په نكاح يې كړي لکن پوره مهر المثل نه وركوي، او كه يتيمه نه ذات المال او ذات الجمال وه، نو دوي هغه پرېږدي يعني نه يې په نكاح كوي بلکې په نورو بنځو پسي گرځي، عائشي رضي الله عنها وويل لكه چي دوي يعني اولياء دغه يتامى نه په نكاح كوي چي دا يتيمان مرغوب عنها دوي په سبب د قلة المال او جمال، نو دوي لره نسته چي دغه يتامى دي په نكاح كړي چي دوي رغبت ورته لري يعني په سبب مذكوره سره، مگر هغه چي ادنى د مهر مثل ورنه كړي و تعطوها حقها، او له حسن بصري رحمته الله عليه څخه منقول دي، دى وايي چي په مدينه منوره كي داسي كسان وه چي يتيمانې نجونې به يې درلودې او د دوي به طبعاً د هغو سره نكاح خوښه نه وه په سبب د عدم جمال لکن بيا به يې هم په نكاح كولې په سبب د مال تاچه بېگانه سړى په ميراث راگه نه سي.

دروېش وايي: چي هغه شان نزول چي مظهري رحمته الله عليه په اول كي راوړى په روايت د بخاري هغه شان نزول د نور گډوډ شاق نزولونه چي ده رانقل كړي دي ټوله له منځه وړي، او د عدم صحة په داغ يې دا عذر كوي والله اعلم.

پوښتنه: کلمه د "ما" خو د غیر ذوی العقول لپاره ده، او په قرآن مبارک کي "ماطاب لکم من النساء" راغلی دی، او سره ددې چي ښځه خو د ذوی العقول څخه ده؟

ځواب: "ماطاب" په تاویل د صفت دی ای الطیبات، او نحات وایي چي کلمه د "ما" په صفاتو کي د عقلاؤ هم را تلای سي، او بل ځواب دادی چي ښځي نازل کړې پر منزله د غیر عقلا لنقصان عقولهن، کما جاء في الحديث النبوي ﷺ لکه په ماملکت ایمانکم کي هم تعبیر ددوی په ما کړی دی.

دروېش وایي: چي دې توجیهاو ته ضرورت نسته، ولي چي په شرح جامي کي وایي "من" لپاره د ذوی العقول راځي او کلمه د "ما" عامه ده.

دروېش وایي: چي د "ماطاب لکم" څخه مراد بالغات دي کما في قولهم طابت التمرة اذا درکت چي په څه به سوه، لکن ددې تفسیر څخه ابا کوي کلمه د لکم، ولي چي که بالغات وای، نو مناسبه به دا وای فانکحوا ماطاب من النساء یعنی بالغه د ښځو بېله لفظه د "لکم" او بعض وایي چي معناد ماطاب ماحل لکم من النساء اذ البعض منهن محرمات لکم کما في آية التحريم، یعنی حرمت علیکم امهاتکم الی اخیر الآية، دا تفسیر هم ضعیف دی ولي چي محرمات ښځي خو مسلمانانو ته معلومي دي، نو د هغو قصد د نکاح خو څوک نه کوي، الا ان يقال ان بعض المحرمات لا يعلمون اکثر العوام بحرمتهن حتی یسئلون في تحريم البعض عن العلماء، نو ډېر په زړه پوري او صحیح تفسیر یې دادی چي ماطاب لکم چي ستاسي نفس مهلان ورته کوي په سبب د حسن.

سوال: د سړي خوښه ښځه خو فرع ددې ده چي سړی یې پخپله وويني، نو بېگانه ښځي ته کتل خصوصاً چي پېغله وي څرنگه روا دی؟

ځواب: چي د سړي نیت د نکاح وي د بېگانه ښځي ومنځ او لاسوته کتل

روا دی په نېزد فقهاؤ قبل النکاح دا کتل خو اجماعاً روا دی، او داؤد ظاهري وايي چي وټوله بدن ته مخطوبي نظر روا دی ماسوی له فرجينو څخه.

دروېش وايي: چي کتل وښځي ته په مکتبيانو يا اسکوليانو ښځو کي ممکن دی ولي چي هغه د ستر پابنده نه دي، اما په پرده نشينانو خصوصاً د قری په ښځو کي خو دا کتل امکان نه لري، نو ځکه ددغو ښځو کتل په ذريعه د قريبانو ښځو د نر کرل کېږي، په حديث کي د جابر رضي الله عنه راغلي دي چي عليه الصلوة والسلام وويل اذا خطب احدکم المرأة فان استطاع ان ينظر الى ما يدعوه الى نکاحها اعني الوجه والكفين فليفعل، رواه ابو داؤد.

دروېش وايي: چي په عبارت د "ان استطاع" اشاره ودې ته ده چي په بعضو ښځو کي دا قدرت د خاطب نه وي چي مخطوبي ته دي پخپله وگوري کما ذکرنا في المخطوبات المستورات، وعن المغيرة بن شعبة رضي الله عنه خطبت امرأة ما مرکه وکره ويوې ښځي ته، نو عليه الصلوة والسلام راته وويل هل نظرت اليها "آيا تا دې ښځي ته کتلي دي ما ورته وويل لا قال عليه الصلوة والسلام فانظر اليها ته ورته وگوره، فانه احرى ان ان يود بينكما رواه احمد والترمذي والنسائي وابن ماجه والدارمي.

مَثْنِي وَثُلَاثٌ وَرُبُعٌ

دوې دوې يا درې درې يا څلور څلور، او معنا يې داده چي هر سړي ته چي هر عدد مختاره کوي هغه دي مختاره کړي لان بعض تلک الاعداد لبعض وبعضها لبعض آخر.

پوه سه: چي دا درې لفظه معدول د متکررو اعدادو څخه دي، ثنتين ثنتين، ثلاث وثلاث، واربع اربع، نو په اتفاق د مفسرينو دا درې لفظه غير منصرف دي په سبب د عدل او د صفت، ولي ددوی اصول که اسماء عدد دي او صفات نه دي، لکن دا درې لفظه صفات واقع سوي دي ای

موصوفة بكذا وكذا، آلوسي رحمه الله عليه په روح المعاني كي پر دې داسي سوال كړى دى چي وصفيت د اسماء العدد خو عارضيه دى والوصفية العارضية لا توثر في منع الصرف كما عرف في النحو، او بيا يې خواب ور كړى دى چي وصفيت كه څه عارضي دى په اصول كي ددوى لكن ثلاث وغيره د هغې معنا څخه نقل سوه و وصفيت ته ففيتها وضع ثاني، نو په دې اعتبار سره وصفيت اصلي وگرځېدى، او بعض مفسران لكه روح المعاني او بيضاوي په وجه د عدم انصراف دا وايي چي دوى مثلاً مثني معدول د لفظ د ثنتين او له معنا څخه د هغه اعني ثنتين مرة بعد اخرى، وقد يبين علامة بغداد في روح المعاني تحقيقات اخر لو لا غرابة المقام وملاحظة حال المتعلمين لهذا التفسير لا تيت بها، او دا درې لفظه منصوب دي على الحالية من ما طاب چي مفعول د فانكحوادى، دا خو مظهرى رحمه الله عليه وايي، او آلوسي رحمه الله عليه وايي چي حال دى له فاعل څخه د "طاب" چي مستتر ضمير دى والاوول هو الظاهر.

فائده: چي دا درې لفظه حال بولي نو دا درې لفظه نكره بولي وهذا مذهب البصريين، او كوفيان وايي چي دا درې لفظه معرفه دي بدليل عدم جواز دخول حرف التعريف عليها و اضافتها، نو پر دې مذهب دا درې سره لفظه منصوب دي على البدلية من ما طاب.

فائده: روافض وايي چي ددغه آيت له مخې نهه^(٩) ماينې روادى، دوى وايي چي عطف ددې درو الفاظو په واو سره سوى دى، والواو للجمع نو دوى يې معنا داسي كوي دوي ودرې وثلور والمجموع تسع، او خوارجو په دغه آيت استدلال پر دوى كړى دى چي اته لس ماينې روادى دوى وتكرار ته د معنا گوري، نو دوى وايي دوي و دوي دا يې ثلور او درې ودرې دا يې شپږ او ثلور وثلور دا يې اته چي جمع يې اتلس كېږي، او دا دواړه قوله باطل دي په نېزد اهل حق، اما قول الروافض وان كان ذهب

اليه النخعي و ابن ابي ليلى من اهل السنة والجماعة وهو جواز التسع.
 دليل د بطلان يي دادى فلانه خلاف عرف البليغ فلانه لا يؤدى معنى
 التسع بلفظ ثنتين وثلاث ورباع كما لا يخفى، بل كى مغنا يي داده چي
 روا دي هر سري ته دوي مايني او روا دي هر سري ته دري مايني وهكذا
 خلور مايني، واما بطلان قول الخوارج فلان معنى مثنى وثلاث ورباع
 انه معدول عن عدد مكرر لا يقف الى حد لا لمكرر مرتين او ثلث مرات او
 اربع مرات فمن قال لجماعة خذوا من هذه الدراهم مثنى معناه لياخذ كل
 واحد منها درهمين درهمين وليس المعنى لياخذ منها كل واحد اربعة
 اربعة كذا في المظهري وروح المعاني.

حكايت: په گرم سپر كي يو خان و چي ډېر موړ و حتى چي يوه لويه واله
 يوازي دده د محكو لپاره وه، او اوس مړ دى دده اتلس مايني وې او دى
 زما ډېر شناخته و، نو زه يو وخت گرم سپر ته ورغلى وم او دده مېلمه وم،
 نو ما ده ته يوازي وويل "ما اورېدلي دي چي ته اتلس مايني لرې؟ ده راته
 وويل هو لرم يي، ما ورته وويل چي تر خلور بالا مايني خونه دي رواپه
 اسلام كي د عليه الصلوة والسلام وامتيانو ته، نو ده كه خه هم انپر او
 سوچ امي و راته وې ويل چي په قرآن شريف كي داسي نه دي راغلي چي
 ﴿فانكحوا ما طاب لكم من النساء مثنى﴾ ما ورته وويل چي راغلي دي،
 ده راته وويل چي معنا يي خه ده؟ ما ورته وويل دوي دوي، ده راته وويل
 چي دا خو يي خلور، او بيا ده وويل چي په قرآن مجيد كي "ثلاث" نه دي
 راغلي؟ ما ورته وويل راغلي دي، ده راته وويل چي معنا يي خه ده؟ ما
 ورته ووي درې درې، ده وويل دا يي شپږ، بيا يي راته وويل چي "رباع"
 نه دي راغلي ما ورته وويل چي راغلي دي ده وويل معنا يي خه ده ما ورته
 وويل خلور خلور، ده وويل دا يي اته، نو ده وويل چي خلور او شپږ او اته
 دا خو اتلس كېږي، نو زه هم تر اته بالا مايني نه لرم، نو زه پوه سوم چي دا

خبري دده ملا خبيث په زده کړي دي لپاره د غور مالي دده.

مسئله: نه دی روا په نکاح کول تر څلورو بنځو بالا په نېز د څلورو امامانو د مذهب یعنی الامام الاعظم ابو حنیفه، احمد بن حنبل، محمد بن ادریس الشافعي او مالک بن انس رحمهم الله تعالی اجمعین، او په نېز د جمهورو مسلمانانو که څه هم مقلد د یو مذهب نه وي لکه اهل حدیث سلفیه وغیرهم، او بعض خلگ چي ځانونه له علماؤ څخه بولي دوی وایي چي هر څو بنځي سړي ته روا دي، دوی وایي چي دا قول د خدای تعالی «فانکحوا ما طاب لکم من النساء» دلالت پر عموم کوي یعنې هر څو بنځي چي وي.

پوښتنه: د لفظ "مثنی، وثلاث ورباع" څخه خو دا معلومېږي چي تر څلورو بنځو پوري نکاح روا ده، نو ولي دوی وایي چي هر څو روا دي؟

جواب: دوی وایي چي دا تعداد پر عرف عام بناء دی قید نه دی، لکه یو سړی چي بل ته وایي "خذ من هذا البحر قربة او قربتين او ثلثاً" نو په دې محاوره کي هم عرف کار فرمادی او قید نه دی، او دوی وایي چي که موږ ومانو چي اعداد مذکوره قید دی، نو دوی وایي چي معناد آیت داده اباحة النکاح للسناء و حال کونهم مثنی وثلث ورباع، وذا لا يدل على عدم حکم الجواز فيما زاد على الاعداد الثلاثة بمفهوم العدد ولا اعتبار لمفهوم العدد الا ترى الى قوله تعالى «جاعل الملائكة رسلاً اولی اجنحة مثنی وثلث ورباع» وهذا لا يدل على حصر اجنحة الملائكة على الاعداد المذكورة، ولي چي په صحيح حدیث کي راغلي دي چي عليه الصلوة والسلام جبرائيل عليه السلام وليدی چي شپږ سوه وزرونه يې درلوده والاصل في النکاح العموم لقوله تعالى حين ذكر المحرمات من النساء واحل ما وراء وذاکم، او شک نسته چي لفظ د ماوراء عام دی هر عدد ته شامل دی، او بل دغه بې دینه خلگ وایي چي د عليه الصلوة والسلام نهه ماینې وي، که ته ووايه چي دا خو خصوصیت د عليه الصلوة والسلام و، دوی وایي چي دلیل د

خصوصيت يي نو کوم دی، والاصل عدم الخصوصية الا بدليل.
درويش وايي: چي خواب د ائمة اربعة دادی چي دا آيت يعني فانكحوا
 ما طاب لكم من النساء مثني وثلت ورباع په باره كي د قيس بن حارث رضي الله عنه
 نازل سوی دی باجماع اهل الحديث، بغوي رحمته الله عليه وايي چي قيس بن
 حارث اته ماینې درلودې، نو چي دا آيت نازل سو نو عليه الصلوة
 والسلام قيس ته وويل طلق اربعاً وامسك اربعاً خلور ماینې دي طلاقې
 كړه او خلور پرېږده، نو قيس رضي الله عنه وايي چي ما به هغه ماینه چي زما خخه
 به لنگه سوي وه پرېښول او چي نه به وه لنگه سوي هغه په مي طلاقه
 كړه، نو موږ وايو چي دا حديث د قيس بيان د جانب د عليه الصلوة
 والسلام مراد د هغه آيت "فانكحوا ما طاب لكم" چي خصم استدلال په
 وايي كمامر، او شك نسته چي عليه الصلوة والسلام په مراد د خدای پاك
 په آیاتو منزله وو كي ښه خبر دی تر ټولو علماؤ د امت، نو اصل په نكاح
 كي تضيق او حرمت دی، ولي چي نكاح په حكم كي د رقيت د حره دی
 والمشروعية لاجل بقاء النوع الانساني.

پوه سه: چي پر عدم حل د ما فوق الاربع هغه حديث د ابن عمر رضي الله عنه هم
 دلالت كوي چي غيلان بن سلمه الثقفي رضي الله عنه اسلام راوړی او دده لس
 ماینې وې په جاهليت كي، نو ټولو ماینو يې اسلام ورسره راوړی، نو
 رسول الله صلی الله علیه و آله ورته وويل امسك اربعاً وفارق سائرهن رواه الشافعي
 واحمد والترمذي وابن ماجه، او بل دليل يې حديث د نوفل بن معاويه رضي الله عنه
 دی، دی وايي چي ما ايمان راوړی زما پنځه ماینې وې فسألت النبي صلی الله علیه و آله
 فقال فارق واحدة وامسك اربعاً، نو ما هغه تر ټولو قدیمه ماینه چي د
 شپېتو كالو وه او وچه هم وه هغه مي طلاقه كړه رواه الشافعي او بغوي
 يې هم په شرح السنة كي روايت كړی دی.

درويش وايي: چي داو حاصل د مافي التفاسير المعتبرة المقبولة كروح المعاني والمظهري وروح البيان والتفسير الكبير وغيرها، مظهري رحمة الله عليه وايي چي پر عدم جواز مافوق الاربع اجماع د امت سوي ده او په مقابل د اجماع قول د بعضو باطل دي.

مسئله: که يو سړی مسلمان سي او ماینې يې تر څلورو بالا وي او يا يې دوې خوندي په نکاح کي وي، او يا يې يوه ښځه او د هغې مور په نکاح کي وي کما هو المعتاد في زمن الجاهلية، او ټوله ماینې يې دده سره ايمان راوړي نو امام مالک، شافعي، احمد او محمد بن الحسن الشيباني رحمهم الله وايي که تر څلورو بالا وي، نو څلوري دي ځنډي مختاره کړي هري څلور چي وي او په دوو خونديو او يوې مور کي دي يوه مختاره کړي هغه بل دي پرېږدي، او امام اعظم رحمة الله عليه وايي که په دغو صورتو کي ده دغه ماینې په يوه عقیده سره کړي وي، نو ټولې ورته حرامي دي، او که يې په تعاقب سره کړي وي، نو نکاح د مخکنۍ ماینې خويي روا ده او د وروستنۍ ماینو چي په هغو سره جمع د اختين لازمېږي او يا زيادت پر څلورو راځي هغه نکاح وي يې ټولې باطلې دي، او که مور او لور وي او د دواړو سره يې وطي کړي وي د دواړو نکاح باطله ده لحرمة المصاحرة.

او د مريانو مسئلې چي بعض مفسرانو تر تحقيق لاندي نيولي دي په اوسنۍ زمانه کي يې په علم تفسير کي ضرورت نسته، ولي چي مريان اوس نسته البته په کتابو کي د علم فقه ضرورت ورته سته لان الفقه مروي عن الفقهاء الاقدمين ولم يغيره المتأخرون منهم رحمهم الله تعالى الاقدمين والمتأخرين منهم.

فَإِنْ خِفْتُمْ أَلَّا تَعْدِلُوا

که تاسي بېرېداست اي هغه کسانو چي اراده د نکاح لري، پر دې چي موږ په عدالت شرعي ونه کړو په منع کي دېږو ماینو.

فَوَاحِدَةً

يعني فانكحوا واحدة، نو يوه مائنه وکړي او ډېري مائينې مه کوي، ولي په سبب د نه عدالت په عذاب کي د خداي جَلَّالَهُ واقع نه سي.

په صحيح حديث کي راغلي دي چي که چا متعددي مائينې درلودې او دى د يوې وخوا ته مائل و، نو په ورځ د قيامت به په داسي حالت کي راسي چي يو طرف به يې مائل وي، نو دا علامه ده اهل محشر ته چي دې سړي متعددي مائينې درلودې او د يوې وخوا ته مائل و.

أَوْ مَا مَلَكَتْ أَيْمَانُكُمْ

او يا په "ما ملکت" ايمان سره اکتفاء وکړي چي سراري جمع د سريه يې بولي، ولي چي په سريه وو کي د ونده حقوق نسته لکه په منکوحاتو کي او نه قسم حق لري او عدد يې هم محصور نه دى.

فائده: خداي جَلَّالَهُ چي حصر پر يوه بنځه او يا په سريتو سره اکتفاء کول مربوط کړه په خوف سره د جور دلالت کوي پر دې چي که د يو سړي قدرت و پر مراعات د حقوق د زوجاتو متعدده وو او په ځان يې باور و چي زه به عدل وکړم، نو مائينې دي ډېري وکړي يعني الافضل الاكثار في النکاح، ولي اکثرو انبياء کرامو عليهم السلام ډېري زوجاتې درلودې.

مسئله: عدالت په متعددو مائينو کي صرف شپه تېرول دي د هري يوې په خونه کي، او په محبت قلبي سره گناه کار نه دى، لعدم الاختيار فيه، او نه دا شرط دى چي د يوې سره جماع وکړي د هغې په نوبت کي نو د هغې بلې سره به هم جماع کوي د هغې په نوبت کي لان الجماع مبني على النشاط والنشاط خارج عن الاختيار كما لا يخفى، نو ځکه په صحيح حديث کي راغلي دي چي عليه الصلوة والسلام به خداي جَلَّالَهُ ته دا خواست کاوه چي دا قسم هغه دى چي زما په اختيار کي يعني يوه شپه د

يوې زوجې په خونه کي او بله شپه د بلې په خونه کي وهکذا، نو خدايه ته ما مه نسي په هغه شي سره چي هغه زما په اختيار کي نه دی يعني المحبة القلبية، ولي چي د عليه الصلوة والسلام د سيدتنا عائشة رضي الله عنها سره محبت ډېر و تر نورو ازواجو مطهراتو کما يدل عليه مطالعة الاحاديث الشريفة.

دروېش وايي: چي دليل پر ما قلت هغه حديث دی چي بخاري، مسلم او نورو محدثينو يې روايت کړی دی چي عليه الصلوة والسلام په مرض الموت کي هم مراعات د قسط او نوبت د ازواجو مطهراتو کاوه حتی چي تر دا اندازي پوري و چي پر بل چا به يې تکیه کوله لکن دا به يې ويله "اين انا عذا" يعني زه سبا د چا په خونه کي يم حباليت عائشة رضي الله عنها نو ازواج مطهرات چي په دې پوه سوې چي د عليه الصلوة والسلام سودا د عائشې رضي الله عنها په خونه کي ده نو ټولو په اتفاق وده ته اجازه ورکړه چي د مريضې شپې او ورځي دي د عائشې رضي الله عنها په خونه کي تېري کړي، نو عليه الصلوة والسلام د عائشې رضي الله عنها په خونه کي باقیمانده شپې تر اجل موعود پوري تېري کړې او په هغه خونه کي وفات سو او په هغه خونه کي دفن سو صلى الله تعالى عليه وعلى آله وصحبه وازواجه اجمعين آمين.

مسئله: پر هغه سړي چي شهوت يې ډېر وي او پر فتنه بېرېږي نکاح فرض عين ده په اجماع سره که يې قدرت پر مهر او نفقه باندي درلودی، او د هغه سړي لپاره چي له فتنې څخه نه بېرېږي نکاح مستحب ده عند القدرة پر مهر او نفقه ويدل عليه الحديث الذي رواه البخاري ومسلم عن ابن مسعود رضي الله عنه قال قال عليه الصلوة والسلام چي اې ډلې د ځوانانو که د چا طاقت وي د نکاح فليتزوج، نو هغه دي نکاح وکړي او که د چا طاقت د کوزدې نه وي يعني په سبب د مسکنت وعدم القدرة على المهر والنفقة فعليه بالصوم نو هغه دي نفلي روژې ونسي ولي چي دا روژې لپاره د خصي والي دي يعني شهوت او فتنه د شهوت ځنډي دفعه کوي.

درويش وايي: چي په يو طويل حديث کي چي بخاري او مسلم يې روايت کړي دي له انس رضي الله عنه څخه دا عبارت پکښي راغلي دي "لکني اصوم و افطر" زه نفلي روژې گاهي نسيم او گاهي فطر کوم يعنې نه يې نسيم و اتزوج النساء فمن رغب عن سنتي فليس مني، يعنې زما له تابعانو څخه نه دي.

درويش وايي: چي معنا د رغبت داده چي يا هميشه نفلي روژې نه نسي يا مع القدرة نکاح نه کوي، او له ابي ذر رضي الله عنه څخه روايت دي چي عليه الصلوة والسلام عکاف بن خالد ته وويل هل لک من زوجة يعنې ته ماينه لري؟ عکاف ورته وويل يا، عليه الصلوة والسلام ورته وويل منحه هم نه لري چي قضاء شهوت په وکړي؟ عکاف ورته وويل يا، نو بيا عليه الصلوة والسلام ورته وويل چي ته غني يې په مال سره هغه ورته وويل هو زه غني يم، نو عليه الصلوة والسلام ورته وويل انت اذا من اخوان الشياطين، ان سنتنا النکاح زموږ سنت نکاح ده، او عليه الصلوة والسلام ورته زياته کړه شرار کم عزابکم و ارازل موتاکم عزابکم آباء الشياطين، نو علماء وايي چي نکاح فرض عين ده پر قادر على الوطي والمهر والنفقة مع خوف من الفتنة.

مسئله: که سړي قدرت د نکاح درلودی من المهر والنفقة والوطي لکن که ده نکاح کړي واي دی به مشغوله واي په نفقه د زوجه او عيال په مزدوري او په يو کسب سره د کسبو، يعنې نفلي عباداتو ته من الصلوة والصيام والاذکار به نه فارغه کېدای، او که يې تبطل کړي وايي يعنې ترک د نکاح او خوف د فتنې هم نه درلودی او نوافل عبادات من الصلوة والاذکار والصيام والاعتکاف يې کولای سواي، نو کومه خوا افضله او بهتره ده؟ امام شافعي رحمته الله عليه وايي چي په صورت مذکوره کي تبطل افضل دي تر نکاح، او امام اعظم رحمته الله عليه وايي چي نکاح يې افضله ده لانه سنة جميع الانبياء عليهم السلام سوى يحيى بن زكريا عليه السلام ولانه عليه الصلوة والسلام قال تناكحوا وتناسلوا فاني اباهي بكم الامم يوم القيامة ولو بالسقط والحديث صحيح.

ذَلِكَ أَذْنَىٰ إِلَّا تَعُولُوا ۝

"ذالك" اي الاكتفاء بالزوجة الواحدة او التسري، يعني نژدي ده ودوی ته چي ستاسي څخه به ظلم او ميل نه صادرېږي، ولي په يوه ماينه کي خو ځای د ظلم نسته، او په سريه وو کي حق نسته ددوی چي جور پکښي متصور سي، او امام شافعي رحمته الله عليه د "لاتعولوا" ترجمه په دې کړې ده چي عيال به مو ډېر نسي چي په نفقه يې نه رسېږي اما في الواحدة فظاهر بالنسبة الى الزوجات المتعددة، واما في السراري المتعددة فلجواز العزل منهن بدون اجازتهن يعني په وخت کي د انزال ذکر له فرجه خارج کړئ او دباندې ځان انزال کړئ تاچه حامله نسي بېله اجازې د سريه بخلاف الحرة فان العذل منها غير جائزة بدون اجازتها.

پوه سه: چي بغوي رحمته الله عليه پر امام شافعي رحمته الله عليه باندي سوال کړی دی په تفسير کي د "لاتعولوا" په کثرة العيال سره، بغوي وايي چي د کثرة العيال په باره کي خو اعال يعيل په باب د افعال ويل کيږي او په آيت کي خو لا تعولوا له بابه د مجرد دی، ابو حاتم په ځواب کي د بغوي رحمته الله عليه داسي وايي چي امام شافعي رحمته الله عليه په ژبه د عربو تر موږ ښه خبر دی، نو ښايي چي مجرد دي هم په معنا د کثرة العيال يو لغت وي د عربو، او بعض خلگ وايي چي لغت د حمير د قبيلې دی، او بيضاوي چي شافعي المذهب دی داسي وايي من عال الرجل عياله يعولهم اذا مانهم ويعبر عن کثرة العيال بکثرة المون.

دروېش وايي: چي قول د بيضاوي هم جواب دی د سوال د بغوي فتدبر هداک الله لفهم مرام العلماء المتبحرين.

وَاتُوا النِّسَاءَ صَدُقَاتِهِنَّ

او ورکوي اې ازواجو وماينو ته مهر ونه ددوی.

پوه سه: چي مهر ته صدقه او صداق دواړه وايي.

پوه سه: چي د عاصي تفسير بناء دى پر مذهب د اكثر و مفسرينو يعنې چي خطاب وازواجو ته دى، او كلبي رحمة الله عليه وايي چي دا خطاب دى واقرباؤ ته د بنحو من الاب والجد والاخ مثلاً، ولي چي ابن ابي حاتم له ابي صالح خخه روايت كړى دى چي يو سړي لور مثلاً وركړه او ولور به يې پلار واخستى او لور ته به يې نه وركاوه فنهوا عن ذالك بهذه الآية.

دروېش وايي: چي د ربيع الثاني په مياشت كي سنه ١٤٢٧ هجري قمري يو ملا ډوله سړى چي د بنحو له خوا زما لېري قرابت ورسره و خپل ماینه چي د اعصابو مريضى ورته پېښه سوې وه د ډاکټري علاج لپاره يې د کوتي ښار ته راوستلې وه، چي ماینه يې هم د يو لوړ عالم مدرس لور وه او دا عالم فعلاً په قندهار افغانستان كي مدرس دى او د بنخي مېړه هم د قندهار اوسېدونكى دى، نو شپې او ورځي ددغه مېړه او ماینې زموږ پر کور وې، خير د ډاکټر علاج چي يې پای ته ورساوه او سبا کور ته روانېدله، نو هغه سړى سره د خپلي بنخي ماته راغله او دوى وويل چي ماته يو د صبر تعويد راوکره ما ورته وويل چي د څه شي د صبر تعويد، دې بنخي راته وويل چي زما مېړه زما خورلس کلنه لور پر دوو بنو و يو چاته چي هغه عمر رسیده سړى و په دوه لکهه روپۍ وركړه، روپۍ يې ټولي وجيب ته واچولې او زما لور ته يې صرف شپږ جوړې کالي وركړه چي هغه يو څو مياشتي وروسته زما لور ودوي، نو دې وويل چي ما ته ضعف د اعصابو هم زما د مېړه چي زما او د لور سره يې ډېر ظلم وکړى راپېښ سو او مېړه د کوتي ښار ته د علاج لپاره راوستلم، نو دې وويل چي زما لور ته د صبر يو تعويد راکره چي دا صبر وکړي پر دوو بنو او پر عمر رسیده مېړه باندي، نو دا حکايت چي ما وکړى د ابن حاتم د روايت تائيد دى چي ورته ظلمونه پر بنحو د پلار او د اقرباؤ له خوا اوس هم روان دي.

دروېش وايي: چي زما د حكايت ظلم د جاهليت د زمانې تر ظلم بد تر دی. او بغوي رحمة الله عليه ددې آيت په شان نزول کي داسي وايي چي ولي د نکاح د بنځي چي دا يې په نکاح ورکړه چي دا بنځه به په قبيله او قوم کي شريکه وه، نو ددې له ولور څخه به يې دې ته نه قليل ورکوي نه کثير، او که به يې مېړه بېگانه يعنې ددوي له قبيلې نه و، نو دا بنځه به يې پر وېش ورسپره کړه مېړه ته به يې په لاس ورکړه، نور يې ددې د ولور هيڅ شي نه ورکاوه، فنهوا عن ذالك ونزلت هذه الآية.

او بعض مفسرين وايي چي دا آيت په دې باره کي نازل سوی دی چي يو سړی وېل ته ووايي چي ته ستا خور مثلاً ماته په نکاح راکړه زه به خپله خور تاته په نکاح درکړم او ولور تر منځ نسته چي دې ته په عربي شغار وايي او په پښتو يې مخی بولي.

پوه سه: چي په نېز د امامانوح که يې په وخت کي د عقد داسي سره وويل چي بضع د هري يوې مهر دی د بضع د هغې بلې، نو دا داسي نکاح باطله ده په نېز د مالک، احمد وکذا الشافعي رحمهم الله تعالى.

دروېش وايي: چي زموږ د نن صبا موځی داسي نه دي بلکې د هري يوې لپاره لس لس درهمه مثلاً ولور وټاکي په وخت کي د عقد، او که يې داسي په وخت کي د عقد وويل چي زه خپله لور درکوم تاته په نکاح او ته به خپله لور راکوې ماته بې ولوره، نو دا نکاح صحيح ده په نېز د شافعي رحمة الله عليه او په دواړو کي مهر لازم دی خلاف مالک و احمد، او امام الاعظم رحمة الله عليه وايي چي نکاح خو صحيح ده په دواړو صورتو کي او په دواړو صورتو کي مهر مثل لازم دی.

دروېش وايي: چي نور تفصيل د مسائلو د شغار و اختلاف المذهب والدلائل في كتب الفقه، ماتهولي مسئلې د شغار ذکر نه کړې لان کتابي هذا من كتب التفاسير لا الفقه لکن په طور د مشت نمونه خروار بعض

مسائل مي ذکر کړي لانهم قالوا ما لا يدرك كله لا يترك كله.

نَحْلَةٌ

پوه سه: چي ابو عبیده رحمة الله عليه تفسير د "نحلة" داسي کړی دی ای عطاء من طيب نفس، نو پر دې تقدير "نحلة" منصوب دی مفعول مطلق دی د "أتوا تياء نحلة" او روح البيان يې تفسير داسي کړی دی فريضة من الله تعالى لانها انما فرضه الله تعالى في النحلة اي الملة والشريعة والديانة، نو نحلة منصوب دی حال دی له صدقاتو څخه ای اعطوهن مهورهن حال کونها فريضة من الله تعالى.

فَإِنْ طِبْنَ لَكُمْ عَنْ شَيْءٍ مِّنْهُ

که دې ماینو په خپله خوښه وتاسي ازواجو ته درکړي یو شی قلیل یا کثیر د خپلو ولورو څخه یا وروسته تر قبض یا دمخه.
پوښتنه: صدقاتهن "خو دمخه په صغیه د جمع راغلي و، نو منه مفرد ضمیر څرنگه ورته راجع سو؟

جواب: د ضمیر د تذکیر وجه یې داده چي ضمیر وصادق ته راجع دی چي مذکور په ضمن کي د جمع دی، او یا په هغه آیت کي چي "واتوا النساء صدقاتهن" معنی داده آتوا کل واحدة منهن صداقها یعنی هرې ښځي ته خپل صداق ورکړئ، نو ضمیر مفرد د "منه" راجع دی وصادق مفرد ته چي مفهوم د هغه آیت له معنی څخه دی.

نَفْسًا

پوه سه: چي "نفسا" تمیز دی له اسناد څخه د طبن وښځو ته او دا تمیز محول له فاعل څخه دی یعنی نفساً په معنی کي فاعل د طبن دی، فالمعنی ان طابت انفسهن في ذالك الايتاء، والحاصل ان وهبن لكم من الصداق شيئاً عن طيب نفس، یعنی هبه د شي د ولور په جبر او اکراه سره نه وه.

پوه سه: چي خداي ~~خدا~~ شيناً چي قليل او كثير او كل گردو ته شامل دي ددې لپاره ذكر كړي چي مېړه دي ټوله ولور د هېې او يا د اكثره د ولور طمع نه كوي كه يې ماینې لږ څه ولور وړ وېځنې نو دی به يې قبلوي ناراضه کېږي دي نه.

فَكُلُوْهُ هَنِيْئًا مَّرِيْنًا ④

نو تاسي مړونه به خورئ يعنې اخلي چي تاسي ته حلال دي شرعاً.
پوه سه: چي "هني" هغه مالوته وايي چي د سړي نفرت نه ځنډي کېږي، او بعض وايي چي "هني" وهغه مطعوم ته وايي چي سړی خوند پر واخلي، او د مرئ معنی محمود العاقبة التام في الهضم الذي لا يضره، چي په پښتو کي وايي دارو دي سه، نوشجان دي سه.

فائده: نصب د "هنيئاً مريئاً" پر دې بناء دی چي دوی صفت د مصدر محذوف دي ای اکلاً هنيئاً مريئاً او په ځای کي د موصوف ولاړ دي يعنې دواړه په ځای کي د مفعول ولاړ دي، داسي روايت راغلی دی چي بعض کسانو به ځان گنهگار باله چي د ورکړي ولوره او يا موعود ولوره څخه يوشی له ماینې څخه قبول کړي فنزلت هذه الآية.

پوه سه: چي په دې آيت کي دليل دی پر دې چي مړونه دي ډېر احتياط کوي په قبلولو کي د هېې د ماینې د ولور له مال څخه، نو که مېړه ماینې ته چم کړي و او يو څه ولور يې په بځنېلی و، نو ماینه يې بيرته رجوع في الهبة کولای سي.

يو سړی و عليه الصلوة والسلام ته وويل چي زه چي کور ته ورسم ماینه مي مخ ته را ولاړه سي او داسي راته ووايي مرحباً يا سيدي وسيد اهل بيتي، او که زما پټو پر اوږو وي هغه را څخه واخلي او زما اوږې را سپکي کړي، او زما له پښو څخه چوټي را کاږي، او که اثر د غم پر ما وويني نو دا وايي مايحزنک ان کان حزنک لاخرتک فزادک الله حزناً وان کان حزنک في

امور الدنيا فكفاك الله، نو عليه الصلوة والسلام ورته وويل يا فلان
اقرنها مني السلام واخبرها ان لها نصف اجر الشهيد، وفي حديث صحيح
ان جهاد المرأة حسن التبعل، جهاد د بنهي دادی چي د مېړه سره دي ښه
گزاره کوي، او بعض تجربه کاره خلگ وايي که مېړه حسن الاخلاق او
تقوى داره سړى و، نو ماینه پر غالبه کېږي او که بې باکه او بد سړى و
هغه پر ماینو غالبه وي، شيخ سعدي په بوستان کي داسي وايي.

چه نغزه آمد اين يك سخن از دوتن که سر گشته بودند از دست زن
يکي گفت کسی را زن بد مباد دگر گفت زن در جهان خود مباد
زن نوکن ای دوست هر نوبهار که تقويم پارين نيايد به کار
او مراد د سعدي دادی چي ماینه لکه جنتري داسي ده چي په هر اول
حمل نوې کېده غواړي، ولي د تېر کار جنتري سر کال په کار نه ده، نو
ماینه هم په مثال د جنتري ده نوې کېده غواړي.

وَلَا تُؤْتُوا السُّفَهَاءَ

او تاسي مه ورکوي وبې عقلانو ته که ستاسي ښځي وي او ستاسي
کوچني زامن لانهم لخفة عقولهم يصرفون في غير وجهها او دوی دغه
مالونه بې حايه صرفوي.

أَمْوَالَكُمُ الَّتِي جَعَلَ اللَّهُ لَكُمْ قِيَمًا

هغه مالونه چي گرځولي دي خدای جلّالہ تاسي لره ستاسي سبب د معاش
او تاسي روزانه چاري په هغو پر مخ بياياست، او ضحاک وايي چي تاسي
په هغو مالو سره حج کوي او جهاد په کوي او نور اعمال د پر او ښکي
لپاره ددي چي تاسي د هغو افعال البر په سبب ځان له اوره څخه په خلاص
کړئ، او ابن عباس رضي الله عنه يې داسي تفسير کوي چي تاسي مه ورکوي هغه
مالونه چي خدای جلّالہ سبب د معيشت گرځولي دي ماینې ته او يا زامنو ته

يعني تصرفات د خپلو مالو د ماینې یا د زامنو په لاس په مه ورکوي،
يعني مشرتوب د کور او د صرف الاموال د ماینې او زامنو په لاس مه
ورکوي چي تاسي ددوی ولاس ته گوري بلکې پخپله يې صرفوي او
مشرتوب او انفاق د کور ته خپله په غاړه اخله او ته پخپله پر ماینه او
زامنو انفاق کوه او ددوی تربيه په کوه.

دروېش وايي: چي د ابن عباس رضي الله عنه د تفسير سره دا قول د خدای جل جلاله
موافق دی.

وَأَرْزُقُوهُمْ فِيهَا وَاكْسُوهُمْ وَقُولُوا لَهُمْ قَوْلًا مَعْرُوفًا

پوه سه: چي کلمه د "في" په معنی د "من" ده، والمعنی چي تاسي رزق
ورکوي يعني خوراکي مواد دوی ته له هغه مال څخه، او تاسي ددوی ته
يعني ماینې او زامنو ته وایاست قول معروف په شرع کي يعني زه ستاسي
څخه خپل مال نه گرځوم او پر تاسي يې صرفوم، لکن دادي چي ماد مال د
صرفولو تناو پخپل لاس کي نيولی دی له دې سببه چي زه تر تاسي په کار
بڼه پوهېږم، نو په دې معروفه خبره به ددوی زړه بڼه خوشحاله سي چي
مېړه يا بابا خو بخیل نه دی بلکې په کار پوهېږي.

دروېش وايي: چي په اوسنۍ زمانه کي که څوک د دنیا کار وبار
يعني بيع او شرا او مشرتوب د ماینې پر غاړه واچوي لکه بعض خلگ د
پنجاب او يا د پښتنو بعض ازاد خياله خلگ، نو ماینه چي يې څه وخت
بازار ته ولاړه سي که څه هم په بغره کي وي نو دا يو داسي دکان ته
ورځي چي يو غورځوان پر ناست وي او دکان ته ور ننوځي مخ لڅ کړي
او دکاندار ته ووايي چي زما فلانی او فلانی کپړه پکار ده او که بڼه
بېخي سپين سرې نه وه، نو دکاندار چي ودې ته وگوري او دا دکاندار ته
وگوري، نو لکه ترافک د سترگو په اشاره سره پوه سي، دکاندار ورته

ووايي چي په پس خانه کي د دکان بنې بنې کپړې پرتې دي، نو دکاندار خپل کوچني ورور يا شاگرد ته ووايي چي چاته سودا مه ورکوه زه صرف د پس خانې بنې کپړې و حاجانې ته وربنکاره کوم، نو چي سره ننوزي نو چي زړه يې غواړي هغه به سره وکړي، او که څوک وزامنو ته د دنيا چاري پر غاړه ورکړي، نو بعض داسي زامنان سته چي د پلار په روپو زناء هم وکړي، او سينما خو يو عادي کار دی، او بعض زامنان به مال د بابا ذريعه د لواطت وگرځوي ولي چي په روپو هر کار کېږي، البته پلار دي و زامنو ته روزانه د جيب خرڅ ورکوي.

مسئله: که د يو سړي ځوانان زامنان ډېر صالحان وه او د بدو کارو شوقيان نه وه بلکه د شريعت پابنده وه، او يا يې پلار ډېر سپين بڼی و چي د کار وبار د بيع او شراء طاقت يې نه درلودی، نو له جهته د مجبوري دي کار وزامنو ته وسپاري او همېشه دي وعظ او نصيحت ورته کوي.

پوه سه: چي عکرمه رضي الله عنه او سعيد بن جبیر رحمۃ الله عليه وايي چي دا آيت په باره کي د يتيمانو نازل سوی دی چي ددوی مال په لاس کي د ولي وي، نو خدای پاک و اولياؤ ته د يتيمانو وايي چي تر څه وخته دا يتيم صغير وي او يا بالغ وي لکن سفیه، نو تاسي اولياء ددوی مال په لاس مه ورکوئ او نفقه او کالي وغيره لکه دوا چي يتيم ناجوړی سي ورکوي.

سوال: په دې صورت کي خو اموال د يتيمانو دي، نو خدای جل جلاله څرنگه اضافت د اموالو و اولياو ته د يتيمانو وکړی حيث قال و اموالکم؟

جواب: اضافت د اموالو و اولياؤ ته لپاره د ادنی ملا بست دی، يعنې چي اولياء يې مدبرون د اموالو د يتامی وو.

فائده: دا شان نزول موافق دی د دمخه آيتو او د وروسته آيتو سره چي ټوله د يتيمانو په باره کي وه کذا قال الامام المظهری في تفسيره.

درويش وايي: چي پر تقدير د عموم د شان نزول خو یتیمان پکښي داخل دي يعنې قوله تعالى ﴿وَلَا تَوْتُوا السُّفَهَاءَ ۚ﴾ فالعموم افيد.

پوښتنه: آيت چي په باره کي د یتیمانو سي او خطاب و اولياؤ ته د دوی سي، نو ولي خدای جل جلاله داسي وويل «وارزقوهم فيها» او داسي يې نه وويل «وارزقوهم منها» لکه ظاهر چي د منها تقاضا کوي؟

جواب: په «فيها» کي اشاره ودې ته ده چي اموال د یتیمانو دي خای وگرځوي ددوی د رزق، او کسوة په دې معنا چي اولياء دي د یتیمانو په مال تجارت کوي او گټه پکښي کوي تاچي رزق او کسوة ددوی له گټي څخه سي او راس المال يې ددوی تر بلوغه پوري سالم پاته سي، او داسي دي نه کوي چي له راس المال څخه د یتیمان څه څه را اخلي او پر دوی يې نقفه کوي لکه د لفظ «منها» چي دغه تقاضا وه فافهم هداک الله تعالى.

وَابْتَلُوا الْيَتَامَىٰ

او تاسي امتحان وکړئ په یتیمانو يعنې په وخت کي د یتيم والي قبل البلوغ چي عقل ولري يعنې لږ لږ روپی ده ته په لاس ورکړئ ورته وایاست چي ولاړ سه په بازار کي تجارت په وکړه تاچي حال يې معلوم سي چي رشید دی که سفیه، نو په دې ډول يې حال معلومېږي.

فائده: دا آيت دليل دی د ابو حنيفه رحمته الله عليه د مذهب چي روا دی اذن د تجارت وصبي عاقل ته، خلافاً للشافعي رحمته الله عليه دی وايي چي اذن د تجارت وصبي ته که څه هم عاقل وي روانه دی، او ده تاويل د آيت په خلاف الظاهر تاويل سره کړی دی فارجع الی کتب الفقه خصوصاً کتاب الفقه علی المذاهب الاربعة.

حَتَّىٰ إِذَا بَلَغُوا النِّكَاحَ

تر هغه وخته پوري چي دوی صالح د نکاح گرځي، د نرد نکاح صلاحيت

په احتلام سره دی یعنی چي اودس پر واورې، او بل په دې سره چي ماینه لري هغه امیدواره سي، او یا د ماینې سره وطی وکړي او انزال سي، او د بنځي بلوغ یا په حیض معلومېږي او یا چي یې شیطان خطاباسي چي احتلام ورته وایي او یا امیدواره سي.

پوښتنه: بنځه هم احتلام لري؟

جواب: هو! و عليه الصلوة والسلام ته یوه بنځه د انصارو راغله اول دې بنځي وویل ان الله لا يستحي من الحق یعنی ان الله لا یامر بالحياء من سوال الحق دا دي تمهید وکړي د سوال د حياء، نو دې وروسته ورته وویل چي یا رسول الله ﷺ پر بنځي غسل سته چي شیطان یې خطاباسي په خوب کي؟ عليه الصلوة والسلام ورته وویل نعم! له ازاجو مطهراتو څخه یوه ناسته وه هغې ورته وویل لقد فضحت النساء یعنی بنځي دي رسوا کړې، آیا بنځه هم شیطان خطاباسي؟ عليه الصلوة والسلام ورته وویل هو فبم يشبها الولد، نو ولي گاهي عيال د مور وخوا ته کېږي، د عليه الصلوة والسلام مطلب داو چي د عيال شبه د نطفې تابع ده، نو معلوم داده چي بنځه هم نطفه لري، نو لکه په وخت کي د وطی چي دا انزالېږي یعنی کما هو معلوم لجميع النساء نو دغه رنگه په خوب کي هم احتلام ورپېښېږي نو غسل پر واجب دی.

پوه سه: چي نر خو ویلای سي چي ماته شیطان بازي راکړې ده او بنځي شرمېږي دانه سي ویلای، نو په هغه شپه یا ورځ چي یې شیطان خطاباسي دا په کور کي وایي چي سر او بدن مي ډېر خیرن دی کشکي مي سر او ځان پرېولی وای، نو ورسې وغسل خانې ته د احتلام غسل په پټه وکړي.

دروېش وایي: چي دا حدیث طویل دی چي بخاري او نورو اهل حدیثو په طول سره روایت کړی دی واکتفینا بالقدر المذكور في جواب السؤال المذكور **حکایت:** د امام رازي رحمه الله علیه په زمانه کي یوه بنځه لنگه سوې وه چي نیم

بدن د مولود يې د انسان او نيم بدن يې د مار و، خلگ ورته حيران وه چي دا څرنگه مولود دی، نو امام رازي رحمته الله عليه هغې بنځي ته ورغلی او هغې بنځي پرده وکړه، نو امام رازي ورته وويل چي بنځي ته خپا مه کوه ماته رشتيا ووايه چي اخيري جماع د مېړه چي وروسته تر هغه ته ميندواري سوې پر څرنگه حالت وې؟ بنځي ورته وويل چي څرنگه ته امام مسلمين يې نو به رشتيا درته ووايم، اخيري وطي زما د مېړه زما سره په وخت کي د غرمې وې او زموږ خونه د لرگو وه مېړه چي زه پرې ايستلم ما چي لوړ کتله په لرگو کي د بام مار گرځېدی، نو مېړه مي د خپله شوقه نه ايستی لکن زما ټوله فکر تر اخيره د جماعو په مار کي و چي زما باندې را شوه نه سي، امام ورته وويل چي همدغه سبب دی چي ستا د مولود نيم جسد د مار سو، ولي چي د مېړه فکر خو په مار کي نه هغه خو کښتل کتل، والله اعلم بحقيقة الحال کذا في بعض کتب التواريخ، ولنرجع الى بعض تفصيل الآيه المذكورة.

دروېش وايي: چي که هغه علامې چي په بلوغ کي د نر او بنځي نه سوې معلومي، نو د سن په اعتبار اخيري نېټه د بلوغ د نر او بنځي پنځلس کاله دی په نېز د امام مالک، امام احمد، امام شافعي او ابو يوسف رحمهم الله تعالى وهو رواية عن ابي حنيفة رحمته الله عليه وعليه الفتوى.

پوه سه: چي ددې معنا داده چي اخيري مده په اعتبار د سن پنځلس کاله دی، او مشهور قول د امام اعظم رحمته الله عليه دادی چي په بنځه کي سن د بلوغ اوولس کاله او په نر کي اتلس کاله دی، په بخاري او مسلم کي د ابن عمر رضي الله عنه څخه روايت دی چي زه و عليه الصلوة والسلام ته پېش کړه سوم په غزاء کي د احد او زه د څورلسو کالو وم، نو په فوج کي يې نه کړم قبول، او په غزاء کي د خندق يې ورپېش کړم او زما عمر پنځلس کال و، نو يې قبول کړم.

پوه سه: چي د سپوڅخي د وېښتانو شنه کېدل هم علامه د بلوغ ده لکن

په کافرانو کې، او امام اعظم وايي چې هغه ته اعتبار نسته، ابو قريظه وايي چې هغه وخت چې عليه الصلوة والسلام بني قريظه فتح کړه او امر يې وکړ چې بالغان تران دي ووژل سي او نابالغه تر او ښځي دي مريان او منځيانې سي، نو ابو قريظه وايي چې په ما کې شک و چې بالغ يم چې مړ به مي کړي او که به نابالغ يم چې سبي مي کړي يعنې مړی، نو زما سپوڅسه يې وکتل و پښتان نه وه باندي، نو قتل يې نه کړم بلکې سبي يې کړم.

دروېش وايي: چې ما په بعضو شرحو کې د کتابود فقهي شريفي داسي ليکلي دي چې ادنی موده د بلوغ د ښځي نهه کاله ده بالا جماع، ددې معنا دا نه ده چې ښځه چې د نهو کالو سي نو په فرائضو د اسلام دا مکلفه ده، بلکې معنا يې داده چې په عمر د نهه کاله ښځه حمل اخستلای سي ويؤيده ما روى بعض العلماء چې اني وجدت يعنې دى وايي ما وليدله يوه ښځه چې پر يوويشت کاله انا يعنې جده گرځېدلې وه، نو د هغه صورت دادى چې يوه نجلۍ چې د نهو کالو سوه بېله دې چې دې دي حيض ليدلې و پلار مثلاً په نکاح يو چاته ورکړه او مېړه يې ورسره يو خای کړی، نو مېړه چې جماع ورسره وکړې او دا په اوله جماع سره حملداره سوه، وروسته تر نهه مياشتي يې لور راوړه، نو هغه لور چې يې د نهه کالو کېدله مېړه ته يې ورکړه او هغه جماع ورسره وکړه او پر نهه مياشتي لنکه سوه، نو هغه اوله ښځه انا سوه پر يوشت کاله، وهذا من النوادر الصحيحة والله على كل شيء قدير.

فَإِنْ اَسْتَمْتُمْ مِنْهُمْ رُشْدًا

نو تاسي وليدى په دې یتیم کې هدايت في تصرفات الاموال بالبيع والشرء او هدايت په معاملاتو کې کذا قال ابو حنيفة ومالك واحمد، وقال الشافعي رحمته الله عليه المراد صلاح في الدين والمعاملات جميعا فالبالغ

الفاسق غير رشيد عند الشافعي رحمته الله عليه.

درويش وايي: چي روح البيان پر مذهب د شافعي رحمته الله عليه تفسير ڪري
دي حيث قال اي صلاحاً في دينهم واهتداء الى وجوه التصرفات المالية
بالبيع والشراء، او روح المعاني يي تفسير په دا ډول ڪري دي اي اهتداء
الى ضبط الاموال وحسن التصرف فيها، او صلاح في الدين و التصرف
في الاموال يي په قيل سره راوړي دي.

درويش وايي: چي مقصود دلته په آيت كي خو دفع د اموالو ده کما
سيئاتي في القرآن، نو صلاح د دين په دفع سره د اموالو څه اړه لري لان
الفاسق اهل للتصرف في الاموال بالبيع والشراء والهبة بلکي مقصود په
آيت كي دادی چي دغه يتيم خپل مال ساتلای سي چي ولي يي په لاس
ورکړي، نو مراد له رشيد څخه هدايت د تصرفاتو د حفظ المال دي وعدم
التبذير فيه نو مذهب د ائمة ثلاثه وو اعني ابو حنيفة ومالك واحمد
رحمهم الله قابل د اعتبار دي فقط، او بيضاوي چي شافعي مذهب دي
رشيد د دين يي نه دي معتبر ڪړي او يو مجمل تفسير يي ڪړي دي، واما
الحديث الذي اورده المظهري رحمته الله عليه حيث قال روى البيهقي من طريق
علي بن طلحة عن ابن عباس رضي الله عنه في قوله تعالى "انستم منه رشداً" معناه
علمتم منهم صلاحاً في دينهم وحفظاً لاموالهم، فلعل الائمة الثلاثة ظهر
لهم الانقطاع في السند الى ابن عباس رضي الله عنه ولهذا لم يعملوا به والله اعلم.

فَادْفَعُوا إِلَيْهِمْ أَمْوَالَهُمْ

نو ورکړئ ويتيمانو ته ددوی مالونه من غير تاخير عن البلوغ.
پوه سه: چي "فادفعوا" جزاء ده د "ان" شرطي "واذا بلغوا" ظرف دي متضمن
معناله د شرط دي متعلق دي په "ادفعوا" پوري او مجموع شرطيه ده "ان انستم
آه" جزاء ده د "اذا" چي متضمن معناله د شرط و، او "حتى" لپاره د ابتداء دي.

پوه سه: چي دفع د اموالو د يتامي مشروطه په دوه شرطه سره ده البلوغ وایناس الرشد، نو له دې کبله امام شافعي، امام مالک، امام احمد، امام ابو يوسف او امام محمد رحمهم الله تعالى وايي چي ابدآ دي اموال د يتامي ودوی ته نه ورکوي چي ایناس الرشد په دوی کي نه وي پيدا سوی. او د امام ابو حنيفه رحمته الله عليه مذهب دادی چي يتيم چي د پنځه ويشتو کالو سو مال دې په لاس ورکوي که څه هم رشد د تصرف في الاموال په ده کي نه وي، امام رحمته الله عليه وايي چي منع د مال د يتيم خو له سبب د بقاء ده اثارو د صغروه په ده کي په اول کي د بلوغ، نو په مرور د زمانې خو هغه اثار د صبي دفع کېږي فلا يبقى لمنع المال من اليتيم سبباً، او د امام اعظم رحمته الله عليه دليل دادی چي که چېري دا صبي يتيم چي بالغ سو رشيد و، نو مال وده ته ورکړه سو وروسته سفیه سو نو مال بيرته نه ځنډي اخستل کېږي بالاجماع لانه ليس باثر الصبي بل هو مرض لحقه بعد زمان، او امام اعظم رحمته الله عليه وايي چي "رشداً" چي يې نکره راوړی لپاره د تقليل دی، يعنې چي په ده کي يوه نوع د رشد پيدا سوه مال دي په لاس ورکړي او تر تمام د رشد دې نه ځنډوي، نو امام اعظم رحمته الله عليه وايي چي که په يتيم کي رشد نه و حتی تر پنځه ويشت کاله پوري، نو مال دې حتماً په لاس ورکړي، ولي چي گاهي تر پر پنځه ويشت کاله نيکه گرځېدای سي، نو خامخا پر پنځه ويشت کاله په ده کي يوه نوعه د رشد پيدا کېږي البته تام رشد به نه وي او تام والی د رشد خو نه دی شرط کما يدل عليه التنكير في رشد کما سبق آنفاً او منع د مال له سفیه څخه خو په سبب د تاديب وه ولا تاديب بعد هذا السن ظاهراً او غالباً، نو منع يې فائده نه لري.

فائده: عاقل سړي لره پکار دی چي د چا حق ونه خوري خصوصاً مال د يتيم فان اكله من الكبائر.

مسئله: که يو سړي په يو حق د حقوقو د بندگانو سواء کان من قسم

الاموال بالغصب والسرقة او الخيانة في الامانة او غير الاموال كالغيبة والبهتان والنميمة والشتيم والضرب وغير ذلك نو پر هغه لازم ده چي دمخه تر تلو ودار السوال ته يعني اخرت ته له هغه سړي څخه عفو او بخښنه وغواړي، وفي الحديث الصحيح "من كانت عنده مظلمة لاختيه او شئ" كه دي د سړي سره يعني دده په ذمه كي ظلم پر ورور مسلمان، او يا يو بل شئ لكه غيبت مثلاً "فليتحلله منه اليوم" نو د هغه حق د ورور نن يعني په ژوند كي دي ځان خلاص كړي "من قبل ان يكون دينار ولا درهم" يعني دمخه تر ورځي د قيامت چي په هغه ورځ به نه دينار او نه درهم وي يعني چي دي ځان په خلاص كړي "ان كان له عمل صالح اخذ منه بقدر مظلمة" نو كه دي سړي يعني ظالم لره عمل صالح و نو په قدر د ظلم دده هغه عمل صالح ومظلوم ته نقل كېږي "وان لم يكن حسنات اخذ من سيئات صاحبه فحمل عليه" او كه ده لره حسنات نه وي، نو د گنهو د صاحب دده يعني المظلوم اخستل كېږي پر ده غورځول كېږي "ومن اجتمعت عليه مظالم وقد تاب وعسر عليه استحلال ارباب المظالم" او كه د ظالمة سره جمع سوه ډېر ظلمونه يعني پر خلگو او ده توبه وكنيل له آينده ظلمه او ده ته گرانه وه چي د ټولو مظلومانو څخه ځان ته عفو او بخښنه وغواړي يا په سبب د عدم حضور د هغو او يا بعض د هغو مړه وه او يا دي ځنډي بېرېدي په عفو غوښتلو كي "فليكث من حسناته ليوم القصاص" نو هغه سړي دي په ژوند كي ډېري نېكۍ كوي لپاره د ورځي د كسات اخستلو "وليكث ببعض الحسنات بينه وبين الله تعالى بكمال الاخلاص حتى لا يطلع عليه الا الله" او دي پټ كوي بعض حسنات په منځ كي دده او د خداي پاك په ډېر اخلاص سره حتى چي علم ونه لري پر دغو حسناتو بېله خدايه يعني هيڅ له بندگانو او انسانانو څخه يعني كه څه هم كرام كاتبين دي په خبري وي "فعساه يقربه الى الله" نو شايد

دغه بعض حسنات به دي نژدې کي و خداي جلّال ته "فينال به لطفه الذي
ادخره لارباب الايمان" نو دي به پيدا کړي په دغو بعضو حسناتو سره
مهرباني د خداي جلّال چي خداي پاک ذخيره کړي لپاره د اصحابو د ايمان
يعني الايمان الكامل المرتب عليه الاخلاص التام، في دفع مظالم
العباد عنه بارضائهم عنه تعالى اياهم" په دفع کي د مظالمو د بندگانو
دده په سبب د رضا کولو د خداي جلّال دغه دده مظلومان له ده څخه يعني
په ورکړه کي د عوض له جانب څخه د خداي جلّال انتهى الحديث مع
ترجمة الفقير لعبارات الحديث المذكور.

مسئله: که چا د داسي ښځي سره په پته زنا وکړه چي مېړه يې نه
درلودی که پېغله وي او که کونډه يعني چي حد زنا نه سوه پر جاري، نو
دا يوازي حق الله دی په توبه سره عفو کېږي، او که يې د مېړني سره
زنا وکړه په دې کي حق العبد هم سته چي تر څو مېړه راضي نه کړي
يوازي په توبه يې چاره نه کېږي، بلکې توبه به هم کاږي او مېړه به هم
راضي کوي او هغه به عفو ورته کوي.

پوښتنه: زاني به د ښځي مېړه څرنگه راضي کوي، ولي که زاني ورته
ووايي چي ما ستا د ماينې سره زنا کړې ده ته بخښه راته وکړه، نو د ښځي
په مېړه کي خو طاقت سته هم دی وژني او هم پخپله ماينه وژني، نو د
ارضاء صورت يې څه دی؟

جواب: داسې يعني زاني دي زنا نه ورته يادوي بلکې داسي دي ورته
ووايي يعني وروسته تر کمالې توبې "کل حق لک علي اجعلني في حل
منه" يعني هر حق چي ستا پر ما باندې سته ما ته يې راوبخښه "وکل
خصومة بيني وبينك اجعلني في حل منها" او هر خصومت او بدې چي زما
وستا تر منځ سته ما ته يې راوبخښه "ويقال هذا صلح بالمعلوم عن

المجهول" او داسي صلح له خواصو څخه د امت مرحومه د عليه الصلوة والسلام كرامه لهر، واكلها وضربهم وشتموهم وقتلهم كلها من الحقوق التي يلزمها ارضاء الخصماء يغفر بهذا العفو اليهم.

دروېش وايي: چي هم دا سبب دى چي يو مسلمان ناجورى وي او قريب الموت وي حاضرين اقرباء يې ورته وايي چي فلانيه و ټولو مسلمانانو ته حق ورپل يعنې خپل حقوق وربخښه، نو مريض داغسي ووايي، نو د ټولو خصماً حق اداء سو ومن الله التوفيق، لکن بيا هم ټينگه توبه په کار ده، او مبادرت و اعمال صالحه او افعال حسنه و و ته لازم دى، او که پر هغه خره سپور وي دا عفو به مبهم به فائده نه ورته وکړي، شيخ سعدي شېرازي رحمته الله عليه وايي.

نماند ستمگار بد روزگار بماند برو لعنت پايدار
چنان زى که ذکر بتحسين کنند چو مردى نه نفرين برگور کنند
يو محقق شاعر وايي

ياد دارى زروز زادن تو خلق خندان بودند و تو گريان
همچنان زى که روز مردن تو خلق گريان باشند و تو خندان
دروېش وايي: چي خدايه د دواړو ورځو له ژړا څخه نجات راکړې آمين، که ظالم له مظلوم څخه تحليل نه سواى اخستلاى مثلاً مظلوم مړ و او يا غائب و بغيب غير معلوم، نو ظالم دي و مظلوم ته په هر صورت کي و مظلوم ته دعاوي ډېري کوي امکان قوي سته چي په سبب د دعا و و به ظالم ته تحليل حاصل سي، لکن زموږ د زمانې ظالمان کله داسي کوي بلکې وروسته تر مرگ د مظلوم هم حسد، غيبت او بهتان ورسره ساتي کما هو المعلوم بالتجربة الا من شاء الله تعالى، د فضيل بن عياض رحمته الله عليه څخه روايت دى چي دى وايي يو آيت د قرآن مجيد ويل او عمل په کول

ماته محبوب دی تر یو لک واره ټوله قرآن ختمولو، او د مسلمان ورور خوشحاله کول او دده حاجت ور دسره کول زما خوښ دی تر نفلي عبادت د ټوله عمر، او یو د اتق یعنی شپږمه د درهم د حرام مال پرېښول زما خوښ دی تر دوه سوه حجه له حلال مال څخه.

دروېش وایي: چي په اوسنۍ زمانه کي بعض داسي حاجیان سته چي د حج ټوله مصارف یې له حرام مال څخه وي او دده په زړه کي دا هم وي چي زما ټوله گنډونه په دې حج خدای جلّ جلاله ماته رابخښي هیڅ هیڅات.

وَلَا تَأْكُلُوا أَمْوَالَكُمْ

او تاسي مه خورئ اې اولیاؤ د یتیم مالونه د یتیمانو په اسراف سره.
پوه سه: چي "اسرافاً" حال دی له فاعل څخه د "تاکلوا" او مصدر په معنا د فاعل دی ای حال کونکم مسرفین فی ذالک الاکل.
 فېروز آبادي په قاموس کي وایي چي اسراف ضد د قصد دی، د قصد معنا میانه روي ده په منع کي د افراط او تفریط، او صاحب د صحاح وایي چي اسراف تجاوز تر حد دی په هر فعل کي چي انسان یې کوي کما قال الله تعالی «ولاتسرفوا فی القتل» یعنی په قتل کي د کافر اسراف مه کوئ چي مثله ورسره وکړئ، وقال ایضاً «یاعبادي الذین اسرفوا علی انفسهم» یعنی بالمعاصي، لکن اسراف په انفاق سره ډېر مشهور دی، نو اسراف په انفاق گاهي په مقدار کي وي چي معنا یې کثرت دی لکه په دې قول کي د خدای جلّ جلاله «کلوا واشربوا ولا تسرفوا» او گاهي په اعتبار د کیفیت وي، نو ځکه سفیان ثوري رحمه الله علیه وایي "ما انفقت فی غیر طاعة الله یعنی فی المعاصي فهو سرف وان کان قليلاً" قال الله تعالی «ان المسرفین هم اصحاب النار» نو خوړل د یتیم د مال که څه هم لږ وي اسراف دی، که چېرې ولي د یتیم غني و او که فقیر و، نو تجاوز تر

معروف يعني اجر مثل اسراف دى.

پوه سه: چي "سرف" مجرد دى او "اسراف" مزيد دى لکن ترجمه يې يوه ده.

وَبَدَارًا أَنْ يَكْبَرُوا

چي والي اليتيم اسراف کوي په اکل کي د مال د يتيم له جهته د تلوار او مبادرت تر دې چي يتيم به لوی سي بيا خو نو زموږ څخه مال اخلي.

پوه سه: چي "سرافاً و بداراً" دواړه حال دى اى مسرفين مبادرين، او "ان يكبروا" بتاويل المصدر منصوب المحل دى په "بداراً" سره اى لاتاكلوا اموال اليتامى مسرفين مبادرين كبرهم.

پوه سه: چي روح البيان وايي چي د "اسرافاً" معنا دلته داده چي په ناحقه سره، او دا معنا نه ده چي په اکل کي د مال اليتيم اسراف په معنا متعارفه سره حرام دى، او اکل د قليل يې روا دى، بلکې اکل د مال د يتيم په ناحقه سره قليلاً کان او كثيراً فهو اسراف.

وَمَنْ كَانَ غَنِيًّا فَلْيَسْتَعْفِفْ

نو که څوک له اولياؤ څخه د يتيم غني وي يعني په خپل مال يې گذاره کېږي، نو دى دي منع وکړي او ځان دي وساتي له اکل څخه د مال د يتيم او قناعت دي وکړي په ما اتاه الله من رزق، او د خورک د مال د يتيم ولو کان قليلاً پر هېز دي وکړي ولنعم ما قيل ... چون صدف قانع نشد پردر نشد پوه سه: چي "استعفف" ابلغ دى تر "عف" کانه يطلب زياد ظ العفة من نفسه.

وَمَنْ كَانَ فَقِيرًا فَلْيَأْكُلْ بِالْمَعْرُوفِ

او که ولي د يتيم فقير و يعني چي په اجرت او مزدورى به يې د کور خرڅ برابر اوه، نو دى چي په تصرف د مال د يتيم اخته سو او خپله مزدوري ځنډي پاته سوه، نو خوراک دي کوي يعني اخلي دي د يتيم له مال څخه په معروفه طريقه سره يعني لکه څرنګه چي عرف په اجرت

اخستلو کي وي مثلاً یتیم باغ درلودی او روزنه د باغ د یو چا په پنځمه حصه د حاصل وه نو دا فقیر والي د یتیم دي هم له باغ څخه د یتیم پنځمه حصه اخلي وهکذا که یتیم د کښت محکه درلوده، نو چي په بزگرانو کي رواج وي والي فقیر د یتیم دي هم هغونده بزگري ځنډي اخلي و علي هذا فقس الاموال الاخر للیتیم.

دروېش وايي: چي ابوداؤد، نسائي او ابن ماجه له عمر بن شعیب عن ابيه عن جده څخه داسي روايت کړی دی چي یو سړی و عليه الصلوة والسلام ته راغلی او وه یې ویل ان في حجري یتیمًا، زما په غېږ کي یعنې په تصرف کي یتیم سته نو زه له مال هغه یتیم خوراک کوم، نو عليه الصلوة والسلام ورته وویل هو! خوراک کوه په معروف سره غیر متاثر مالا منه او مه سته خپل مال د یتیم په مال سره، والمراد بهذه الحديث اجرة علمه وقيامه بمال الیتیم وهو قول عائشة رضی الله عنها وبه ناخذ قاله المظهري رحمته الله عليه.

دروېش وايي: چي په معروف کي اقوال مختلفه راغلي دي، عطاء او عکرمه رحمته الله عليه وايي چي د یتیم بنوروا دي مثلاً د گوتو په سرو خوري او غټي غټي گولې دي نه په خوله کوي، او د یتیم له مال ه دي کالي نه کوي، او نخعي رحمته الله عليه وايي چي ولي دي د یتیم په مال کتان کالي يا نور د زينت شيان دي نه کوي لکن دومره قدر دي خوري چي سد له لوري څخه په رايحي، او د یتیم په مال دي دومره کالي کوي چي ستر د عورت په رايحي ولا قضاء في هذا الاقوال كلها يعنې پر ولي یې بیرته رد نه دی لازم، او حسن بصري رحمته الله عليه او یو جماعت نور داسي وايي چي د یتیم د خورماله باغه دي ولي خورما خوري او د یتیم د مواشیو شیدې او مستې دي خوري بالمعروف او بیرته قضاء نسته باندي، او د یتیم له مال څخه دي ذهب او فضه نه اخلي او که یې واخستل رد د مثل یې پر واجب دی، او شعبي رحمته الله عليه

وايي چي په داسي حال کي به والي اليتيم مال د يتيم خوري چي دومره مجبور سي چي اکل د ميتة وده روا وي، وقال قوم المعروف القرض يعني که ولي د يتيم محتاجه سي د يتيم له مال څخه دي قرض واخلي چي بيا قدرت پيدا کړي قرض دي بيرته رد کړي وهو قول مجاهد وسعيد بن جبیر.

دروېش وايي: چي دا ټوله اقوال مظهری رحمة الله عليه نقل کړي دي، لکن فتوی پر دې ده چي ولي د يتيم چي فقير وي په قدر د اجر مثل دده دي له مال څخه د يتيم اخلي که خورما وي که غنم وي که انگور وي، بيا نو د ولي دي يتيم چي په هغه مال هر څه کوي هغه ورته روا دی وبه افتی الفقهاء ايضاً والعلم عند الله.

فَإِذَا دَفَعْتُمْ إِلَيْهِمْ أَمْوَالَهُمْ فَأَشْهَدُوا عَلَيْهِمْ

نو چي تاسي اولياء د يتيمانو وروسته له بلوغ او رشده د يتيمانو اموال ددوی ودوی ته ورکړه، نو شاهدان پر يتيمانو ودرؤ چي بيا يتيمان دعوه ونه کړي.

پوه سه: چي امر د استشهاد که څه هم لپاره د وجوب نه دی لکن بيا هم اولی اشهاد دی چي په دې سره به تهمت د خلکو له ولي څخه دفعه سي، او بل آینده خصومت او دعوی د يتيمانو به قطع سي.

پوه سه: چي امام شافعي او امام مالک رحمهما الله په دې آيت سره دليل وايي چي ولي د يتيم په دعوی د دفع د مال ویتيم ته بېله شاهدانو يې تصديق نه کول کېږي، وفيه بحث، ولي که د ولي دعوی د دفع د مال بېله شاهدانو نه اورېدل کېږي، نو بايد امر د اشهاد د وجوب لپاره وای، ولم يقل به احد، او امام اعظم رحمة الله عليه وايي که عند الخصومة ولي لره شاهدان نه وه يصدق مع اليمين، ولي چي دی خو امين دی او دی منکر دی له ضمانه څخه پر ده باندي، واليمن على من انكر حديث مشهور بالاتفاق دی، او د امام اعظم رحمة الله عليه پر مذهب دا قول د خدای جل جلاله هم دلالت کوي.

وَكَفَى بِاللّٰهِ حَسِيبًا ۝٦

پوه سه: چي کلمه د "با" زائده ده په فاعل کي، والمعنى كافي دي خدای جلّ جلاله حساب کونکی او جزاء ورکونکی او شاهد دی، فلا حاجة للولي الى شاهد غيره تعالى، نو چي ولي د خدای جلّ جلاله په نامه قسم واخستی نو په دغه قسم سره د ولي تصدیق کېږي يعنې چي مال د یتیم ده ویتیم ته ورکړی دی، او تفویض د امر د ولي و خدای جلّ جلاله ته دی.

دروېش وايي: چي ابو القاسم حکیم رحمه الله عليه وايي چي درې شيان دي چي ايمان د نزع د هغو کارو په کولو کي خطر سته، اول ترک الشکر علی الاسلام، والثاني ترک الخوف علی زوال الايمان منه، والثالث الظلم علی اهل الاسلام، نو چي پر عمومي اهل اسلام چي ظلم روانه دی فماظنک بالظلم علی الیتیم.

پوه سه: چي اولياء الله الکبائر ءانونه ساتي له مشتبه شيانو څخه يعنې چي د حل او حرمت درک يې نه معلومېږي فضلاً عن الحرام المعلوم، فان اللقمة الحلال لها اثر عظيم في اجابة الدعاء اصلاح د باطن ده په لقمه حلال سره، او اخير د شرطو يې اخلاص دی او حضور القلب يعنې التوجه الى الذات الاحدي اذ القلب الحاضر في الحضرة الالهية شفيع له قال الله تعالى ﴿وادعوا الله مخلصين له الدين﴾ والدين ههنا بمعنی الدعاء.

نتيجه: بنورول د ژبې او بوغاري وهل په وخت کي د دعاء بېله حضور قلبي داسي دی لکه اواز د پیره دار پر بام، او يا نارې دي د هغه چا چي په دروازه کي ولاړ وي ومن الله التوفيق.

شان نزول: پوه سه اوس بن صامت يا بن ثابت رضي الله عنه چي له انصارو څخه و چي وفات سو نو يوه ماینه يې پاته سوه چي ام کحه يې نوم و او درې يې لوني وې، نو د اوس متوفي رضي الله عنه د اکا زامن چي د يوه نوم سوید و او د بل

نوم عرفطة و د اوس ميراث يې ټوله يو وړی لکه طريقه د اهل جاهليت چي وه يعنې چي بنځو ته يې ميراث نه ورکاوه.

دروېش وايي: چي اوس هم داغه طريقه د جاهليت په بعض پښتنو کي پاته ده، او اهل جاهليت به دا ويل چي ميراث و هغه چاته ورکول کېږي چي په ميدان کي د جنگ درېږي، خير ام کحه چي زوجه د متوفي اوس وه و رسول الله ﷺ ته ورغله چي عليه الصلوة والسلام په مسجد فضيح کي و، او دا شکايت يې ورته وکړی، نو عليه الصلوة والسلام وام کحه ته وويل چي ته اوس ولاړه سه حتی چي خداي جلّاله به په دې باندي څه نازل کړي، نو دا آيت نازل سوز

لِلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا مَّفْرُوضًا ⑦

نو عليه الصلوة والسلام سړی ورواستاوه د اکا زامنو ته د اوس رضی الله عنه تو داسي امر يې ورته وکړی "لاتفرقا من ميراث اوس فان الله قد جعل لهن" يعنې بنځو ته نصيباً برخه ولم يبين او خداي جلّاله هغه برخه د بنځو نه ده بيان کړې حتی چي يبين فنزل "يوصيكم الله آه" نو عليه الصلوة والسلام و ام کحه ته ورکړی ثمن د ميراث او لوڼو ته يې دوه ثلثه ورکړه، او باقي يې وابني العم ته ورکړه.

دروېش وايي: چي مظهري له ابي صالح هغه له ابن عباس رضی الله عنه څخه داسي روايت کړی دی چي اهل جاهليت ميراث ولوڼو او نورو کوچنيانو ته نه ورکاوه، نو په دې کي د ماينې ذکر نسته، نو اول روايت چي موږ وکړی په دې باره کي اشمال دی او په مخني روايت د نرو صغارو ذکر نسته، نو بيا دا روايت اشمال دی، او د مظهري په دې روايت کي داسي هم راغلي وه چي مابقي يې وابني العم ته ورکړی، نو که ميت اوس رضی الله عنه لره ابن وای نو

بيا خو ميراث ٿوله دده ولنو او يوه زوى ته رسېدى او ابن العم ته هيڅ شى نه پاتېدى لانها عصبه وللعصبه مابقى اصحاب الفرائض، او د مظهري پر روايت خو ټوله ميراث ذوى الفروض دى يعنې يو ورور او دوې خوندي او يوې ماينې ته او عصبه ته هيڅ نه پاتېږي.

دروېش وايي: چي زما په عقیده دواړه روايته راغلي دي علامه بغداد په روح المعاني ص ٢١٠ كي وايي چي اوس بن ثابت يا صامت رضي الله عنه، لکن دى وايي چي اوس بن صامت لکه روح البيان چي ويلى دي خطا دى، ولي چي اوس بن صامت رضي الله عنه په زمانه كي د خلافت د عثمان رضي الله عنه وفات سوى دى، او علامه بغداد اول ويلى دي چي ورته د اوس مذکور يو کوچنى زوى و او دوې لوڼې وې لکه مظهري چي وويل، او يوه يې ماينه وه ام کحه چي روح البيان ذکر کړې ده او مظهري نه ده ذکر کړې، نو عليه الصلوة والسلام ميراث داسي ور وويشي چي مايني ته يې اتمه حصه ورکړه او پاته يې و اولاد ته د اوس چي يو زوى دوې لوڼې وې للذکر مثل حظ الاثنتين ورکړې او د اکا زامنو ته يې هڅ شى ور نه کړى.

وهذا يخالف ما رواه روح البيان لان فيه انه رضي الله عنه ورکړى مابقى و ابني العم ته، او علامه بغداد رحمته الله عليه وايي چي په بعض طرقو كي د حديث داسي راغلي دي چي د ميت يعنې اوس يوه ماينه يعنې ام کحه او دوې لوڼې وې او دوه د اکا زامن يې وه لکه روح البيان چي وويل نو عليه الصلوة والسلام ميراث داسي وويشي چي مايني ته يې ثمن ورکړى او دوو لوڼو ته يې ثلثين ورکړه او باقي يې و ابني العم ته ورکړه کما في روايت روح البيان، او مظهري رحمته الله عليه په روايت د بغوي داسي ويلى دي چي ثابت انصاري چي مړ سو يوه ماينه يې وه ام کحه او درې يې لوڼې وې او ابن يې نه دى ذکر کړى، او حديث يې اوږد کړى دى په اخير كي داسي راغلي دي چي آيت المواريث چي نازل سوه نو عليه الصلوة والسلام و سويد او

عرفجه ته وويل چي ماینې ته د اوس اتمه حصه ورکړې او لوڼو ته یې دوه
ثلثه ورکړې او مابقی ستاسي دي کما في روح البيان.

دروېش وايي: چي ددې رواياتو تر منځ دغه تفاوته موجود دي.

(۱) عمومي روايات پر دې خبره دي چي د ثابت دوي لوڼي وې او بغوي
وايي درې لوڼي یې وې.

(۲) په بعض رواياتو کي نر زوی ذکر دی او په اکثر رواياتو کي
نر زوی نسته.

(۳) په بعض رواياتو کي ابن العم محروم پاته سوه، او په بعضو
رواياتو کي دوی ته مابقی ورکړه سوه، والعلم عند الله العلامة للغيوب.

پوه سه: چي روح المعاني وويل کما نقلنا عنه چي اوس بن صامت خطاء
دی بلکې اوس بن ثابت صحيح دی لکن دا خطاء وبيضاوي ته هم پېښه ده
چي هغه هم اوس بن صامت ويلي دي، او بيضاوي لکه بغوي درې لوڼي د
اوس ذکر کړي دي او نر اولاد یې نه دی راوړی، او بيضاوي هم لکه روح
البيان داسي وايي چي ماینې ته د اوس یې ثمن ورکړی او درو لوڼو ته د
اوس یې ثلثین ورکړه او باقي یې وابنی العم ته ورکړی.

دروېش وايي: چي ما حتی الوسع کوشش وکړی چي ټوله روايتونه او
طرق د حديث مي سره جمع کړه او اختلافات د تفاسيرو مي هم تاسي ته
بيان کړي داسي مفصل بيان به په هيڅ تفسير کي څوک وه نه ويني، لکن
بيا هم حاسدان وايي چي عبیدالله ناقل دی زه منم چي مجتهد نه يم بلکې
ناقل يم لکن نقل خو عیب نه دی بلکې مدار د دين پر نقل دی له وخته
څخه د عليه الصلوة والسلام تر ننۍ ورځي پوري.

ع وتلك شكاة زائل عنك عارها

زه حاسد ته وايم چي ته هم پهلوان سه له عربي کتابو څخه نقل وکړی او
بيا یې پښتو وطني ژبي ته واړوه لکن هيات ذالک.

دروېش وايي: چي اوس به رجوع وکړو وبيان ته د اعراب د آيت مذکور فاسمع هداک الله تعالى.

پوه سه: چي "نصيب" مبتداء ده او "للرجال" يې خبر دی او له جهتہ د تنکیر د مبتداء خبر پر مقدم سوی دی کما هو القانون النحوي، او جار ومجرور په "مما" کي چي اصل يې "من ما" و متعلق دی په "ثابت" پوري چي د "للرجال" سره مقدر و او "الولدان" فاعل د ترک او "اقربون" پر عطف دی.

پوه سه: چي مراد له "اقربون" څخه هغه قريبان د ميت دي چي په هر صورت کي د ميت ميراث څه ناڅه دوی ته رسېږي دون المحجوب من الارث في حال هغه قريبان چي هرو مرو ميراث ور رسېږي مور او پلار دي مېړه او ماینه دي او زوی ولور دي، اما پرته له دوی څخه گاهي وارث وي او گاهي نه وي او "للنساء" عطف دی پر "وللرجال" باندي باعادة الجار او اعراب د مابعد لکه اعراب د "وللرجال" آه دی، او حرف جر په "مما" کي بيان دی د ماترک په دواړه ځايه کي "نصباً مفروضاً" يې صفت منصوب علی الاختصاص دی بحذف اعني او اخص.

ترجمه: نر و لره برخه سته په هغه مال کي چي مور او پلار يې پرېږدي يعنې وروسته تر مرگ او قريبان يې پرېږدي وروسته تر مرگ او بنځو لره هم برخه سته په هغه مال کي چي ددوی مور او پلار او نور قريبان يې پرېږدي تر مرگ وروسته، نو که مال متروک لږ وي او که ډېر وي، دا يوه برخه ده چي خداي جلّ و علا ټاکلې ده، په "مفروضاً" کي اشاره ودې ته ده که يو وارث له خپله حقه اعراض وکړي حق يې نه ساقطېږي، مثلاً که يو سړی مړ سي او يو زوی او يوه لور يې پاته سي او نور وروڼه يې پاته سي، نو ددې مړي ميراث خود زوی او د لور دی "للمذكر مثل حظ الانثيين" نو وروڼه يې محجوب دي نو که چېرې زوی له خپلي برخې څخه اعراض وکړي حق يې نه ساقطېږي او وروڼه ته يې ميراث نه ور رسېږي، ولي چي

د زوی دغه خپله برخه خدای جلالة تاكلې ده نو دده په رد نه ردېږي فافهم.

وَإِذَا حَضَرَ الْقِسْمَةَ أُولُو الْقُرْبَىٰ وَالْيَتَامَىٰ وَالْمَسْكِينُ فَأَرْزُقُوهُمْ مِنْهُ

او که حاضر سوه و قسمت ته د ترکې د میت خاوندان د قرابت یعنی هغه قریبان چي په میراث د میت یې برخه نه درلوده، نو یو شی ممتارک المیت او مایقسم ورکړي تصدقاً عليهم لکن له منقولي مال څخه، ولي خو دوی هم د میت قریبان دي، حسن بصري رحمه الله وايي چي زاره صندوقان دي ورکړي يا زاره لوبښي او يا زاره کالي د میت يا نور ورته شيان په قسمت د هغو ورته شرمېږي.

پوه سه: چي سعيد بن جبیر او ضحاک وايي چي دا آیت منسوخ دی په هغه آیت سره "يوصيكم الله" لکن ابن عباس رضي الله عنه او نور گڼ شمېر صحابه رضي الله عنهم وايي چي منسوخ نه دی لکن تهاون بها الناس بلکې محکم دی او دا امر لپاره د ندب دی، قال قتاده ويحيى 'ثلث آيات محكمات مدنيات ترك العمل بهن الناس هذه الآية وآية الاستيذان يعني "يا ايها الذين آمنوا ليستأذنكم الذين ملكت ايمانكم" وهذه الآية "يا ايها الناس انا خلقناكم من ذكر و انثى"

پوه سه: چي ددې آیت حکم صغارو او کبارو ته شامل دی د ورته وو کبار خو به یې په خپله ورکوي او د صغارو له خوا دې ولي ددوی ورکوي او که صغار او کبار دواړه وه، نو کبار اولیاء د صغارو دي، او محمد بن سيرين رحمه الله وايي ان عبدة السلما تي قسم اموال اليتامى فامر بشاه فذبحت وضع طعاماً لاهل هذه الآية يعني الاقرباء غير الوارثين واليتامى والمساكين، وقال لو لا هذه الآية لكان هذا من مالي يعني دون المال الوارث، او ابن عباس رضي الله عنه وايي که ورته د میت ټوله لويان وه نو څه څه شی دي ودغو مذکوره دواړو ډلو ته ورکړي او لږ لږ شی دي ورکړي او

احسان دي نه پر اچوي لانهم مامورون بامرہ تعالیٰ وان کانوا صغاراً، نو عذر دي وکړي ولي د صغارو او يا وصي ددوی ودغو حاضر و سوو درو ډلو ته چي په دې آيت کي ذکر سوي دي، نو داسي دي ورته ووايي چي زه خو اختيار ددې مال نه لرم، ولي چي دا مال د صغارو دی او که مالره دا مال وای ما به تاسي ته درکړی وای، او که خدای جلّ جلاله دا صغار لوی کړه نو ستاسي حقوق به وپېژني او څه به درکړي او دغه عذر کول معنا ددې آيت ده.

وَقُولُوا لَهُمْ قَوْلًا مَّعْرُوفًا ۝

او روح البيان وایي چي قول معروف دادی چي دعاء دي ورته وکړي او دا دي ورته ووايي چي دالرشى خو در واخلئ يعنې په هغه صورت کي چي ورته کبار وي بارک الله عليكم او دا ورکړی شى دي لږ وبولي او احسان دي هم نه پر اچوي.

پوه سه: چي هر قول يا عمل چي سړي ته ښه خوند ورکوي له دې سببه چي عقلاً يا شرعاً ښه وي هغه ته معروف وایي، او هر هغه قول يا فعل چي شرعه يا عقل سليم يې بد بولي هغه ته منکر وایي.

فائده: صدقه او کلمه طيبه او شفاعت حسنه د يوچا او د چا سره کومک کول په يوه کار کي او پر مريض پوښتنه کول او د مړې د جنازې سره تگ او خوشحاله کول د مسلمان د زړه ټوله له معروف څخه دي، لکن اهل زمان اوس داسي دي چي له معروفه يې خلگ بېزاره دي او وایي چي منکر مه راسره کوه.

وَلْيَخْشَ الَّذِينَ لَوْ تَرَكَوْا مِنْ خَلْفِهِمْ ذُرِّيَّةً ضِعْفًا خَافُوا عَلَيْهِمْ ۝

او و دې بېرېزي هغه کسان که دوی پرېږدي تر شا يعنې وروسته تر مرگ ددوی اولادونه ضعيفه، بې ماله او بې نفقې يعنې په سبب د صغر او عدم المال، او دوی يعنې په وخت کي د قرب الموت بېرېزي پر دغو اولادو د ضائع والي يعنې چي څوک په نفقه ورکوي او څوک به پر دوی رحم کوي.

پوه سه: چي ظاهره داده چي امر د وليخش لا قارب الورثة او دا آيت متصل دی د هغه آيت سره "للرجال نصيب مما ترك الوالدین" او بل د هغه آيت سره "واذا حضر القسمة آه" نو معنا د آيت داده چي قوي خلگ له ورثه وو څخه د ميت دي برخي د بنځو او د ضيعفو خلگو د ورثه وو ورکوي او په وخت کي د قسمت د ترکي د ميت هغو درو ډلو چي اولو القربي او يتيمانو او مساکينو ته دي څه څه ورکړي له ترکي څخه د ميت کمامر او دوی دي وېرېزي پر خپلو اولادو چي ضعفا پاته سي چي هغو ته به نفقه څوک ورکوي، يوه مقوله ده چي بنده راسه د خدای خپل سه لکه پر ځان داسي پر بل سه، او په عربي کي هم دا مقوله سته کما تدین تدان.

فَلْيَتَّقُوا اللَّهَ

نو دوی دي له خدای جل جلاله څخه وېرېزي او ظلم دي پر بنځو او پر ضيعفه د ورثه وو نه کوي چي نبايد د دوی د بنځني ورثه وو او د ضيعفه اولاد سره داغسي ونه کړل سي.

پوه سه: چي امر او نهی د خدای جل جلاله او د رسول الله صلی الله علیه و آله پر ځای کول سبب دی د فوز او فلاح في الدارين، او يو شاعر فارسي چي مخاطب يې غالباً آنحضرت صلی الله علیه و آله دی وايي

ذو المنتی ومنت تو میکشم بجان نزد عشاق منت شرین زبان لذیذ
پوه سه: چي معرفه د منت په معنا د احسان دی او دوهم او دریم منت په معنا د امر او نهی دی، نو ترجمه د بیت مذکور داده چي ای علیه الصلوة والسلام ته خاوند احسان يې پر موږ امتیانو باندي چي نعمت عظیم د اسلام او پېغام حق له جانب څخه د خدای جل جلاله دي موږ ته راوړی دی او موږ په اثر ستا د پېغام مشرف بالايمان والاسلام گرځېدلي يو، نو ستا امر او نهی د روح په اخلاص کښوو يعني عمل په کوو، ولي په نېزد عاشقانو

چي موب امتيان يو امر او نهی د شرین زبان چي ته یې ډېر خوندور او په زړه پوري دی، والله اعلم بمراد عبادہ.

او بعض مفسران وایي چي دا آیت په شان کي د هغه سړي نازل سوی دی چي دی قریب الموت سی او علامات د مرگ پر ښکاره سی، نو وده ته ناست خلگ چي دی وصیت ورته کوي ورته وه دي وایي چي ستاد ورته وو وتاته هیڅ فائده نسته اوس پخپله خپله برخه د آخرت درسره یوسه، هغه دا چي مری آزاد کړه او فلاني مسکین ته د دونه رپو وصیت وکړه او فلاني ته د زرو زوپو وصیت وکړه وهکذا حتی يشمل هذه الوصية اکثر اموال المحتضر، فعلى هذا آیت نهی د حاضرینو د دغه مریض قریب الموت له داسي لارښووني څخه، او دوی باید شفقت وکړي پر اولاد د مریض مذکور داسي شفقت لکه دوی چي یې پر خپل اولاد کوي، نو حاضرین دي اولاد د مریض ته ضرر نه رسوي چي خالي لاس یې پرېږدي، او یا امر دی و وصیت کونکي ته چي خپل پر ورته ضعیفانو باندي شفقت وکړه او اسراف په وصیت کي مه کوه او زیاتوب مه کوه په وصیت کي تر ثلث.

وَلْيَقُولُوا قَوْلًا سَدِيدًا ⑨

هذا معطوف على قوله "فليتقوا الله" او اقويا د ورته وو دي له ضعفو سره د ورته وو په شفقت او ښه آدب سره خبري کوي، او یا دي اولياء د یتیمانو له یتیمانو سره قولا حسنا ووايي چي شفقت آمیزه وي کما يقولون لا اولادهم بالشفقة، او یا حاضرین د وصیت و مړي ته چي اوس وصیت قول صحیح دی ورته ووايي یعنی په وصیت بالا بود تر ثلث مه کوه او مراعات د خپلو ورته وو وکړه.

پوه سه: چي بغوي رحمة الله عليه وایي چي مقاتل بن حبان وایي چي څه وخت چي مرثد بن زيد چي د غطفان د قبیلې یو سړی و د خپل وراره یتیم ټوله مال یې ځنډي وخورى، نو دا آیت نازل سو.

إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا

په تحقيق هغه کسان چي خوري مالونه د یتيمانو په ظلم سره نو دوی نه خوري مگر اور خوري پخلو نسو کي.

پوه سه: چي "ظلماً" يا مفعول مطلق دی ای اکلاً ظلماً او يا حال دی ای ظالمين، ددې قيد فائده دمخه تېره سوه چي ولي د یتيم چي فقير وي د مال د یتيم په قدر د اجر مثل خوراک ورته روا دی.

فائده: خدای جل جلاله خوراک د مال د یتيم خوراک د اور وباله لانه یو ل في الآخرة الى اكل النار في بطنه، د "في بطونهم" معنا داده ملئ بطونهم يقال فلان اكل في بطنه اذا ملئه و اسرف في الاكل، و فلان اكل في بعض بطنه اذا لم يسرف في الاكل و ملا بعض بطنه دا محاوره په عربو کي مشروع ده او هر عرب په پوهېږي و القرآن نزل بلغة العرب، روی ابن جریر و ابن ابي حاتم من حديث ابي سعيد الخدري رضي الله عنه چي عليه الصلوة والسلام وایي ماو لیدل په هغه شپه چي زه معراج ته بېول سوی وم یو قوم چي شونده ان یې لکه د اوښ غوندي وه یوه شنده یې پر زړه پرته وه او بله شنده یې پر نس پرته وه، او ملکو د دورخ ددوی په خلو سکروتي د دورخ ورچخلي، ما جبرئیل عليه السلام ته وویل چي دا خلگ څوک دي جبرائیل راته وویل چي دا هغه کسان دي چي مال د یتيمانو یې په ظلم سره خوړلی و. کذا رواه صاحب روح البيان وروح المعاني والمظهری وغيرهم.

پوه سه: چي خدای جل جلاله امر کړی دی چي یتيم ته به سړی قول سديد يعنى نرم قول کوي فكيف حال من آذاه او نور د یتيم ما سوی خلگ په خوړلو د اموالو ددوی په ظلم او په غصب سره، نو مسلمان باید پر هېز وکړي له ازاره او د چاله ضرر څخه، ولي چي ښېر د مظلومانو يقبل البته، قال الشيرازي رحمته الله عليه.

خرا بی کند مرد شمشیر زن نه چندانکه دود دل طفل وزن
ریاست بدست کسانی خطاست که از دست شان دستها بر خدا است
مکافات مودی بمالش مکن که بیخش بر آورده باید زبن
سرگرم هم باید اول برید نه چون گو سفند ان مردم درید
لکن په اوسنی زمانه کی گرگان ولایه الامر دی.

بیت: چو بینم دین احمد در غریبی دلم سوزان ز چشم خون جاری
وفي الحديث الصحيح: قال رسول الله ﷺ تقبلوا لي ستاً اتقبل لكم
الجنة "تاسی قبول کری زما خخه شیر کاره زه به قبول کرم ستاسی لپاره
جنت" اذا حدثتم فلا تكذبوا "چی خبری کوئی درواغ مه وایاست یعنی
بلا ضرورت شرعی "واذا وعدتم فلا تخلفوا" چی وعده مود چا سره
وکره، نود وعده خلاف مه کوئی یعنی بپله اجازې د شرعی شریفی "واذا
اتمتتم فلا تخونوا" چی یو چا ته امین وگنلې خیانت مه کوه "واعفوا
ابصارکم" او سترگی کبسته اچوه یعنی چی نامحرمه بنځه وویښې
"واحفظوا فروجکم" او ساتی خپل فرجونه د زنا او لواطت خخه "وکفوا
ایدیکم عن الحرام" او خپل لاسونه منع کوئی له اخستلو خخه د حرام
"وادخلوا الجنة" یعنی بسلام، له عبداللہ بن المبارک رضی اللہ عنہ خخه روایت
دی چی پرېښول د یوه فلس د حرام بهتر دی تر دې چی یو فلس د حرام
وخوري او بیایې په حای کی زر فلسه خیرات کری.

وَسَيَصْلُونَ سَعِيرًا ۝١٠

او ژر دی چی داخل به سی اکل د اموالو د یتیمانو اورته یعنی د ورځ ته.
پوه سه: چی شیرو امامانو د صحاح سته وو له جابر بن عبداللہ رضی اللہ عنہ خخه
روایت کری دی چی زه زموږ په کلي کی مریض وم، نو علیه الصلوة
والسلام د پوښتني لپاره راغلی، نو زه علیه الصلوة والسلام بپهوشه

وليدم نو عليه الصلوة والسلام اوبه راوغونبتلي او اودس يي په تازه كړى او پر ما يي اوپاشلي زه په هوش كې راغلم، نو ما و عليه الصلوة والسلام ته وويل كيف اصنع في مالي زه د مال په باره كې څرنگه وكړم فنزلت هذه الآية ﴿يوصيكم الله في اولادكم﴾ او په بل حديث كې د جابر رضي الله عنه چي روايت يي احمد، ابوداؤد، ترمذي او ابن ماجه كړى دى چي د سعد بن ربيع رضي الله عنه ماینه وروسته تر وفات د سعد و عليه الصلوة والسلام ته راغله او وه يي ويل يا رسول الله صلى الله عليه وسلم دغه دوې لونې دي د سعد بن الربيع رضي الله عنه چي پلار يي ستاسره په جنگ كې د احد شهيد سو، نو ددې نجونو اكا چي د سعد ورور دى ټوله مال يي يووړى او دې نجونو ته يي هيڅ شى ورپرې نه بنو او دا نجونې څوك نه په نكاح كوي چي مال نه لري، نو عليه الصلوة والسلام ورته وويل چي خداى جل جلاله به حكم وكړي په دې موضوع كې فنزلت آية الميراث، نو عليه الصلوة والسلام وه اكا ته د نجونو سړى ور واستاوه چي ور كړه د سعد رضي الله عنه وه دوو لونو ته دوه ثلثه، او وه ماينې ته د سعد شهيد رضي الله عنه اتمه حصه ومابقى فهو لك.

پوه سه: حافظ ابن حجر رحمته الله عليه وايي چي بعض مفسرين وايي چي دا آيت په قصه كې د ابنتى سعد نازل سوى دى او په قصه كې د جابر نه دى، ولي چي جابر رضي الله عنه په وخت كې د نزول ددې آيت اولاد نه درلودى كه څه هم وروسته يي اولاد پيدا سو، واجاب الحافظ انها نزلت في الامرين معاً ولي چي جابر رضي الله عنه چي وروسته عيال پيدا كړى او قصه د ابنتى د سعد هم منځ ته راغله، نو دا آيت المواريث نازل سو.

دروېش وايي: ويدل عليه ما وقع في بعض طرق الحديث اى حديث جابر رضي الله عنه چي دى مريض و آه، ده چي و عليه الصلوة والسلام ته وويل ما اصنع في مالي دا عبارت زائد سته وانما يرثني ابنة واحدة، نو له دې څخه دا معلومېږي چي په وخت كې د نزول د آيت جابر رضي الله عنه عيال داره سوى و، او

قصه د ابنتی د سعد بن الربیع رضی اللہ عنہ هم په دغه وخت کي منع ته راغله فنزلت آیت الموارث فیهما جميعاً.

دروېش وايي: چي دا وجه حسن ده په جمع کي د حدیثینو د جابر رضی اللہ عنہ هدیت الیه بنور التوفیق.

دروېش وايي: چي وما قال المظهری رحمۃ اللہ علیہ ويحتمل ان يكون نزول اول هذه الآية في قصة ابنتی سعد رضی اللہ عنہ وآخرها وهو قوله تعالى وان رجل يورث كلاله آه المتصل بهذه الآية في قصة جابر، ويكون مراد جابر رضی اللہ عنہ بقوله فنزلت "يوصيكم الله يعني الى الآية المتصلة بها وهي وان كان رجل يورث كلاله آه" فبعد غاية البعد وتكلف ظاهر وينافي الزيادة المذكورة في بعض طرق الحديث التي ذكرتها آنفاً.

يُوصِيكُمُ اللَّهُ

پوه سه: چي معناد وصيت د خدای جل جلالہ امر دی په شي سره.

فِي أَوْلَادِكُمْ

بحذف المضافين ای في شان ميراث الاولاد.

پوه سه: چي اولاد ذکور او اناثو دواړو ته وايي، او دا خو اجمال و

تفصيل يې دادی. **لِلَّذِكْرِ مِثْلُ حَظِّ الْأُنثَيَيْنِ**

نر لره دوي برخي د بنځو دي، يعني که اولاد د ميت نر او بنځي دواړه وه نو حصه د نر مضاعفه د لور ده يعني د دوو لونهو برخه وړي.

پوه سه: چي ادنی د اختلاط دادی چي يو زوی او يوه لور وي، نو ټوله مال د مري درې حصې کېږي دوي حصې يې د زوی دي او يوه حصه يې د لور ده، او پر دې قياس دی چي زامن متعدد وي او لور يوه وي او يا زوی يو وي او لونهې ډېري وي.

پوه سه: چي په دې آيت کي خدای جلّ و علاه تفصيل د نر يعنې زوی پر بنځه يعنې لور ثابت کړی، او په عين حال کي يې تنبيه پر دې هم وکړه چي لور محرومه بالکليه نه ده کما في زمن الجاهلية. دا ووي بيان د اختلاط د زامنو او لونو د ميت.

فَإِنْ كُنْ نِسَاءً

پوه سه: چي ضمير مؤنث د "کن" راجع و اولاد ته دی او تانيث يې په اعتبار د خبر دی ای نساء، او يا ضمير مؤنث راجع دی وبناتو ته چي په ضمن کي د اولادو داخلي وي.

فَوْقَ اثْنَتَيْنِ

يعنې تر دوو بالا هر څو چي وي "نساء" خبر اول د "کان" دی او "فوق اثنتين" يې خبر ثاني دی. **فَلَهُنَّ ثُلُثًا مِّمَّا تَرَكَ**

نو دوی لره دوه ثلث دي د ما ترک الميت من المال.

پوښتنه: د دوو لونو دوه ثلث دي، نو د فوق اثنتين په ويلو کي څه حکمت دی؟

جواب: وروسته به متصل راسي چي د يوې لور نصف دی او نصف پر ثلث يو سدس بالا دی، ولي چي د شپږ نيمی درې دي او ثلث يې دوه دی چي نصف يو پر بالا دی، نو که خدای جلّ و علاه ويلي وای اثنتين بدون لفظ الفوق نو دا توهم به کېدای چي په ډېر والي سره لونو ته يو يو سدس بالا کيږي حتی يستغرق کل المال، وليس کذا لک، نو چي خدای جلّ و علاه د فوق اثنتين ميراث دوه ثلث ذکر کړی نو د دوو لونو حق دوه ثلث په طريق اولی معلوم سو، وهذا هو السرف في ايراد لفظ فوق فتدبر هداک الله لفهم دقائق الکلام المجيد.

وَإِنْ كَانَتْ وَاحِدَةً فَلَهَا النِّصْفُ

او که وه المولودة (چي په ضمن کي د اثنتين گویا ذکر ده، وهذا هو وجه التانيث الضمير في کانت) يوه، نو دې لره نصف د مال د ميت دی.

پوه سه: چي ابن عباس رضی الله عنه وايي د دوو لونو حق د يوې لور حق دی

لكن الصحيح ما قلنا چي د دوو لوڻو حق دوه ثلث دي و عليه انعقد
الاجماع، او څوك وايي چي لفظ فوق زائد دي وليس بوجه، او بعض
وايي چي حكم د دوو بنتينو قياس دي پر دوو اختينو، ولي خداي پاڪ
يوه خور ته نصف ٽاڪلي دي لکه يوې لور ته چي نصف دي او خوندي او
ورونه چي سره گڏ سي حكم يې للذكر مثل حظ الانثيين دي ڪما مر، او
خداي جل جلاله گرڇولي ده برخه د دوو خوندو دوه ثلث فكذا للبنتين فثبت
بالسنة والاجماع ان حكم مافوق الاختين كحكم الثنتين من الاخوات
الثابت بالنص فحكم البنتين كحكم مافوقهما ثابت بالنص ولا وجه
لالحاق الثنتين من البنات بالواحدة كما روى عن ابن عباس رضي الله عنه.

دروېش وايي: چي هذا ما ذكره المظهري رحمه الله عليه والاولى ما قلنا سابقا في
ذكر لفظ فوق فتذكره.

تنبیه: پوه سه چي علماء د امت مرحومه پر دې اجماع کړې ده چي اولاد
د ابن عند عدم الاولاد الصلبية کا اولاد الصلب فالواحد الذکر من اولاد
الابن او الکثیر من الواحد ټوله میراث دهغه یوه او یا د اکثر دي او که
اولاد الابن مختلط وه یعنی نر او بنځي وي فللذكر مثل حظ الانثيين کما
في اولاد الصلب، او که یو بنت صلبیه ورسره وه هغې ته دي نصف
ورکړي والباقي لا اولاد الابن للذكر مثل حظ الانثيين وعند وجود الابن
الصلبي يحرمون اولاد الابن کلهم ذکورهم واناثم.

وَلِأَبَوَيْهِ لِكُلِّ وَاحِدٍ مِّنْهُمَا السُّدُسُ مِمَّا تَرَكَ

او مور او پلار د ميت هر يوه لره سدس دي کائناً مما ترک المتوفى، والمراد
چي په دې صورت کي نر يعني پلار او بنځه يعني مور تفضيل نه لري.

إِنْ كَانَ لَهُ وَلَدٌ

که چېرې مري عيال او يا ولد الابن درلوده دا ولد د ميت يا د ابن ميت که نر

وي او که بنحی، یو وي او که متعدد وي لکن دا قدر فرق د پلار او مور سته چي په صورت د بنحني عيال د ميت دي هغو ته خپله حصه ورکړي او پلار ته دي سدس ورکړي هغه ما بقی من الفروض د پلار ده له جهته د عصبه، يعني پلار هم ذی فرض دی او هم عصبه نو تر مور يې برخه بالا کېږي، ولي چي بنحی عصبه بنفسها نه سي کېدای کما تقرر في علم الميراث.

فَإِنْ لَّمْ يَكُنْ لَهُ وَلَدٌ وَوَرِثَةُ أَبَوَيْهِ فَلِلثُلُثِ

که چېرې نه و ميت لره هيڅ ولد او يا ولد الابن، او ميراث خواره صرف مور او پلار وه نو د مور يې دريمه د مال د متوفي ده يعني والباقي للاب بالعصبه لکن دا تقسيم هغه وخت دی چي متوفی که نر وي ماینه نه لري او که بنحی وي مېړه نه لري، او که متوفی احد الزوجين درلودی نو د هغه حصه دي ورکړي کما سيئاتي في القرآن او مور ته دي ثلث د باقي مال ورکړي او نور يې د پلار دی، مور ته دي ثلث د ټوله مال نه ورکوي کما قاله ابن عباس رضي الله عنه ولي که مور ته په صورت کي د احد الزوجين ثلث د ټوله مال ورکړي ددې حصه تر پلار بالا کېږي او سره ددې چي پلار تر مور قوي دی په ميراث کي په دليل ددې آيت چي احد الزوجين نه وي د پلار برخه ضعف ده تر برخي د مور، او هم پلار عصبه دی او ذی فرض هم دی، نو تفضيل د مور چي ثلث کل المال ورکړي پر پلار خلاف دی له وضع څخه د شرع شريفی فتامل هداک الله تعالى.

فَإِنْ كَانَ لَهُ إِخْوَةٌ فَلِلْمِثْلِ السُّدُسِ

او که چېرې وه ميت لره وروڼه نو د مور يې شپږمه حصه د ميراث ده. **پوه سه:** چي اخوة عام دی که لاب وام وي، او يا يوازي د پلار د خوا وروڼه او يا يوازي د مور له خوا وي او مراد له اخوة څخه چي جمع د مافوق الواحد دی يعني دوو وروڼو ته هم شامل دی، او دا دوه وروڼه که

فقط ذکور وي او که فقط اناث وي او يا مختلط وي.
پوښتنه: اخوة جمع د اخ ده چي مذکر دی او چي فقط اناث او يا مختلط وي، نو څرنگه اطلاق د اخوة پر روادی، ولي خور ته خواخت وایي او مختلط ته خواخ و اخت وایي؟

جواب: اطلاق د اخوت پر اخواتو باندې مجازاً دی او پر مختلط تغليباً دی.
قانون: هر ځای چي صیغه د جمع راسي په فرائضو کي او يا په وصایاو کي مراد ځنډي مافوق الواحد دی اجماعاً، او ابن عباس رضي الله عنه وایي چي مور له ثلث څخه وسدس ته نه سي ردېدلای په مادون الثلاثة سره.

پوه سه: چي حاکم روايت کړی دی چي ابن عباس رضي الله عنه وه عثمان رضي الله عنه ته ورغلی چي ته څرنگه ردوي مور له ثلث څخه وسدس ته په دوو وروڼو سره وقد قال الله تعالى اخوة يعني چي صیغه د جمع ده، نو عثمان رضي الله عنه ورته وويل چي زه ددې طاقت نه لرم چي زه دي رد کړم هغه څه چي تر ما دمخه عمل په سوی دی يعني دوه وروڼه هم مور له ثلث څخه وسدس ته نقل کوي او په ښارو کي د مسلمانانو هم عمل په دغه جاري دی و توارث عليه الناس، نو عثمان رضي الله عنه د ابن عباس رضي الله عنه خبره په اجماع د امت رد کړه، او زيد بن ثابت رضي الله عنه بل جواب ابن عباس رضي الله عنه ته ووايه چي عرب دوو وروڼو ته هم اخوة وایي يعني د ابن عباس رضي الله عنه خبره يې په عرف د عربو قدیماً و حديثاً رد کړه.

فائده: چونکه په دې آيت کي اخوة لفظ راغلی دی او په معنا د مافوق الواحد هم دی کما مر دا معلومه سوه چي د مور سره که يو اخ يا اخت وه نو مور لره ثلث دی، ولي مور لره سره د اب د ميت ثلث و سره ددې چي اب اقوی حالا دی تراخ يا اخت، نو مور لره سره د ورور د ميت يا خور د ميت ثلث دی بالطريق الاولى.

مسئله: د امت مرحومه اجماع پر دې ده چي اخوة او اخوات خو مور له ثلث څخه و س دس ته نقل کوي که څه هم اخوة او اخوات محجوب دي په اب الميت سره نو باقي من س دس الام ټوله د اب الميت دی لانه عصبه د وروڼو او خوندو ته ميت هيڅ شی نه ورکول کېږي فقط دوی مور ته تاوان ورساوه او نقل يې کړه له ثلث څخه و س دس ته وېس.

مِنْ بَعْدِ وَصِيَّةٍ يُوصِي بِهَا أَوْ دَيْنٍ

پوه سه: چي حرف متعلق دی په جهت د لفظ په نژدې ظرف مستقر سره يعنې فلامه السدس ای کائن لامه اسدس او په اعتبار د معنی متعلق دی په ټولو ظروفو مستقره وو علی سبيل التنازع من قوله تعالى للذكر مثل حظ الانثيين "فلهن ثلثا ما ترک فلها النصف لكل واحد منها السدس فلامه الثلث، نو معنا داده چي دا ټوله برخي دي چي وهر چاته ورکول کېږي من بعد آه.

پوه سه: چي مضاف و وصيت ته محذوف دی بعد انفاذ وصية چي وصيت کړه سوی په هغه سره يعنې د مړه له خوا او يا پور وي پر ميت باندي. **پوه سه:** چي کلمه د "او" خداي پاک راوړه او واو عطف يې نه راوړی لپاره د دلالت پر دې باندي چي هر يو له وصيت او دين څخه مقدم دی پر ميراث باندي که دواړه وي او که يو وي.

فائده: وصيت يې تر پور دمخه کړی او سره ددې چي دين تر وصيت دمخه دی، که تر که د ميت ټوله په پورو کي ولاړه وصيت يې نه چلېږي له دې سببه چي وصيت چونکه طلبونکی د بندگانو له خوانه لري نو شايد ورته په تنفيذ کي د وصيت تکاسل وکړي بخلاف الدين لان له مطالب من جهة العباد، وفي الحديث قال رجل يا رسول الله ﷺ ته راته ووايه که چېرې زه په لاره کي د خداي پاک ووژل سم او صبر مي هم په جنگ کي کړی وي او

و خداي جلالة ته اميد د ثواب هم لرم او مخامخ ووژل سم نه تر شا يعني د فرار په وخت کي، خداي جلالة به زما ټوله گنهونه را وبخښي؟ عليه الصلوة والسلام ورته وويل نعم! مگر نه پور کذالك اخبرني جبرائيل عليه السلام رواه مسلم عن ابي قتاده رضي الله عنه، او له عبد الله بن عمر رضي الله عنه څخه روايت دی ان رسول الله صلى الله عليه وسلم قال يغفر للشهيد كل ذنب الا الدين رواه مسلم.

مسئله: په اجماع د امت دا ثابته ده چي دا مسئله په سراجي کي هم راغلي ده چي اول حق چي په ترکه پوري د ميت تعلق لري تجهيز او تکفين دی يعني د مري کار سازي مثلاً که غسل د ميت په روپو و او قبر کن هم په روپو کار کاوه الی غیر ذالك دا ټولو ته تجهيز وايي او کفن خودی په روپو، او دوهم حق اداء کول دي د پورو د ميت له ټوله ماله څخه دده که څه هم وصيت ته څه نه سي پاته، او دريم حق وصيت پر خای کول دي د ميت لکن له درې يمي حصې څخه د ترکي، او خلورم حق تقسيم دی د مابقي بين الورثة على ما بين في القرآن العزيز او الاحاديث النبوية. له حضرت علي رضي الله عنه څخه روايت دی چي تاسي خو دا آيت دغسي وياست «من بعد وصية يوصي بها او دين» يعني په مقتضي د آيت مذکوره خو وصيت دمخه دی تر پور لکن رسول الله صلى الله عليه وسلم حکم وکړي په قضاء د دين دمخه تر وصيت رواه الترمذي وابن ماجه.

دروېش وايي: چي موږ تفصيل آناً ددې خبري بيان کړی فتدبر.

پوه سه: چي دليل د تنفيذ د وصيت له ثلث څخه د ترکي هغه حديث دی چي بخاري او مسلم راوړي دی چي سعد بن ابي وقاص رضي الله عنه وايي چي زه ناجوړی سوم په کال کي د فتح مکې او داسي سخته مريض مي وه چي زه يې مرگ ته نژدې کړم، او عليه الصلوة والسلام په طور د اعادة المريض پوښتنې ته راغلی، نو ما ورته وويل چي زه ډېر مال لرم او ميراث مي يوه لور وړي آيا زه وصيت وکړم په ټوله مال سره يعني صدقه يې

کرم؟ عليه الصلوة والسلام ورته وويل لا، سعد رضي الله عنه وايي چي ماورته وويل په دوه ثلث وصيت وکرم؟ عليه الصلوة والسلام راته وويل لا، ما ورته وويل په نيمی د مال وصيت وکرم عليه الصلوة والسلام راته وويل لا، ما ورته وويل په يوه ثلث وصيت وکرم؟ عليه الصلوة والسلام راته وويل الثلث يعني الزم الثلث والثلث كثير انک ان تذر ذريتک اغنياء خير من ان تذرهم عائلة يتكففون الناس، ولي چي ته پرېږدي اولاد خپل يعني الاقرباء غنيان بڼه ده تر دې چي پرې يې ږدي فقراء چي لاسونه يې واخلگو ته نيولي وي لپاره د سوال الى اخير الحديث.

اَبَاؤُكُمْ وَاَبْنَاؤُكُمْ لَا تَدْرُونَ اَيُّهُمْ اَقْرَبُ لَكُمْ نَفْعًا

پلرونه ستاسي او زامن ستاسي تاسي نه پوهېږي چي کوم يو به نژدې وي وتاسي ته په نفع کي يعني په ورځ کي د آخرت، له ابن عباس رضي الله عنه څخه روايت دی چي ډېر فرمانبرداره د خدای جل جلاله ارفع درجه يوم القيامة، نو که پلار ارفع درجه و تر زوی نو په شفاعت د پلار زوی دده درجې ته رسوي او که زوی ارفع درجه وي تر پلار نو په شفاعت د زوی پلار دده ومرتبي ته رسوي.

دروېش وايي: چي داغه مراد دی په دې آيت کي او دارشتيا ده چي لاتدرون ايهم آه، ولي دا به په ورځ د آخرت معلومېږي، وقد غلط من فسره بالنفع في الامور الدنياوية لان النفع في الامور الدنياوية من اى جانب كان لا يعبأ به كما لا يخفى، قال عليه الصلوة والسلام لا يجوز الوصية لو ارث الا ان يشاء الورثة رواه الدارقطني.

فَرِيضَةٌ مِّنَ اللَّهِ إِنَّ اللَّهَ كَانَ عَلِيمًا حَكِيمًا ۝

دا تقسيم له هغه ځايه څخه يوصی کم الله تر دې ځايه پوري فريضة ده له جانب څخه د خدای جل جلاله او په تحقيق خدای د لوی علم او حکمت څښتن دی. **پوه سه:** چي فريضة منصوب دي په فعل محذوف واجب الحذف سره ای

فرض الله فريضة چي نحات وداسي مصدر ته تاكيد لنفسه وايي لان فريضة تاكيد لجمل سابقة لا محتمل لها غيرها كما في قولهم جاء ابو ك عطوفاً او د مخه جملې د بل شي احتمال درلودی نحو بيان هغه مصدر ته تاكيد لغيره وايي كما في قولهم جائني زيداً راکباً، فراجع الى كتب النحو في ذلك.

فائده: په دنيا کي د پلار او مور تر منځ د عيال دوه طرفه حقوق سته اما حقوق الوالدين على الاولاد په حديث شريف کي راغلي دي چي په ورځ د قيامت اول له سړي څخه د لمانځه پوښتنه کېږي او بيا د حق د والدينو، او له ښځي څخه اول د لمانځه پوښتنه کېږي او بيا د مېړه د حق پوښتنه، او له مريي څخه اول د لمانځه پوښتنه کېږي او بيا د مولي د حق.

پوه سه: چي حق د مور پرزوي ډېر دی تر حق د پلار، ولي چي مور تر پلار بالا ده په مهرباني کي او پر مور ډېر زحمتونه تېر سوي دي په وخت کي د حمل او په وخت کي د لنگول او وروسته په تربيه کي د ولد تر ډېرو کلو پوري قال الله تعالى "حملته کرهأً ووضعتہ کرهأً" او مور شپې شپې په بيداري تېري کړي دي، او نجاسات د عيال يې په کلو کلو وړپاک کړي دي الى غير ذالك من التكليف، په صحيح حديث کي راغلي دي چي يو سړی و عليه الصلوة والسلام ته راغلی و ده وويل "من ابر" زه د چا سره احسان وکړم "قال امک" يعني د مور سره احسان کوه "قال ثم من" هغه سړي ورته وويل چي بيا نو د چا سره، عليه الصلوة والسلام ورته وويل "امک" د مور سره هغه سړي درېيم وار بيا ورته وويل عليه الصلوة والسلام ورته وويل "امک" څلورم وار چي هغه سړي ورته وويل "ثم من" قال عليه الصلوة والسلام "ثم اياک" او کما قال، په صحيح حديث کي راغلي دي چي يو سړی و عليه الصلوة والسلام ته راغلی او ورته وه يې ويل، زما مور دومره سپين سړې او ضعيفه ده زه په خوله ډوډۍ ورکوم او زه پخپل لاس اوبه ورکوم او اودس زه ور تازه کوم او تر حاجت ځايه پوري

یې په شاوړم، نو ما ددې حق ور پرځای کړی دی که نه؟ علیه الصلوة والسلام ورته وویل "لا ولا واحدة من مائة" یعنې یا حق دی نه دی ور پر ځای کړی بلکې یو له سلو حقوقو څخه دي هم نه دی پر ځای کړی، هغه سړي ورته وویل "ولم یا رسول الله" ولي مې نه دی پر ځای کړی یو له سلو حقوقو څخه ددې؟ علیه الصلوة والسلام ورته وویل دې چي ستا خدمت کاوه په کوچني والي چي ته ضعیفه وې په دې نیت چي دی به خدای جلّ و علاه را لوی کړي، او ته چي یې خدمت کوي ددې لپاره یې کوي چي نن به مړه سي سبا به مړه سي علیه الصلوة والسلام ورته وویل "لکن احسنت والله یثیبک علی القلیل کثیراً" یعنې ښه کار کوي چي د مور دومره خدمت کوي او خدای جلّ و علاه به تاته پر دغه لږ خدمت د مور چي تر وخت د مرگه یې ددې کوي ډېر ثوابونه در کړي.

پوه سه: چي یو سړی و علیه الصلوة والسلام ته راغلی د جهاد او غزا، په باره کي یې مشوره ورسره کوله، نو علیه الصلوة والسلام ورته وویل "الک والدة" ته مور لرې هغه ورته وویل نعم، نو علیه الصلوة والسلام ورته وویل "فالزمها فان الجنة تحت رجلها" ته د مور خدمت کوه ولي چي جنت ددې تر پښو لاندې دی، المقصود چي مور راضي وي خدای جلّ و علاه تاته جنت در کوي، ولنعم ما قیل فيه

جنت که سرای مادر آنست زیر قدمات مادر آنست
روزی بکن ای خدای مارا چیزی که رضا مادر آنست
والحدیث ذکره ابو حامد محمد الغزالي رحمه الله عليه في احياء العلوم.

مسئله: زوی دي اطاعت کوي د مور او پلار که څه هم مشرکان وي په هغه شي کي چي په دين کي د اسلام مباح مثلاً ډوډۍ او کالي دي ورکوي او خدمت دې کوي، او که مشرک مور او پلار زوی امر کوي په شرک سره او یا په یوه گناه کبیره سره نو بیا دې په خوله نه کوي، قال الله تعالى

«وان جاهدك على ان يشرك بي ماليك به علم، فلا تطعهما» وايضا قيل لا طاعة للمخلوق في معصية الخالق.

پوه سه: چي بعض علماء وايي چي هغه افعال چي په هغو کي بېرته د هلاک اخروي وي پر سري باندې، نو طلب د علم پر هغو فرض عين دي. که امور اعتقادي و ه لکه معرفت د خداي جلّ جلاله په وحدانيت او په ټولو صفتو که څه هم اجمالاً او تصديق د نبي عليه السلام في اقواله و افعاله.

دروېش وايي: چي د مذکوره امور د معرفت لپاره چي سري آمنت بالله وملائکته تر پايه پوري په ترجمه زده کړي کافي ده، او که معرفت وي د اعمال حسنه وو چي متعلق په ظاهر سره وي لکه لمونځ، روژه وغيرهما، او که په باطن پور وي له حسن نيت او اخلاص او توکل على الله في جميع الامور وغيرها، او يا گنهونه وي چي متعلق په ظاهر پوري وي کشر، الخمر والزنا واللواط او بېگانه بنځي ته په شهوت کتل، او يا گنهونه د باطن وي لکه کبر او حسد او نور افعال سيئه چي په قلب پوري مربوط دي لکه رياء وغيره، نو ددې کارو پېژندل فرض عين دي يجب على المكلف طلبها وان لم ياذن ابواه، في فتاوى قاضيخان رجل طلب العلم بغير اذن والديه فلا باس به ولا يكون عقوباً لکن دا هلته چي په بېرته سري وي، او که چيري بې بيري و او بنائسته و نو مور او پلاري له طلب څخه منع کولای سي يعني بل وطن يا بل مسجد ته لخوف الفتنة.

دروېش وايي: چي دا و حق د والدينو پر والد باندې، او حق د ولد پر والد باندې په دې قرار دی چي اول خو دي پر زوی بڼه نوم ايردي په حديث شريف کي راغلي دي "انکم تدعون يوم القيامة باسمائکم فاحسنوا اسمائکم".

پوه سه: چي حسن نومان دا دي چي په هغه کي اضافت د عبد وي و يوه نامه ته د خداي جلّ جلاله لکه عبدالله، عبد الغفور، عبد الرحمن الی غیر ذالک من اسمائه تعالى، او يا د عليه الصلوة والسلام او يا د يو بل نبي نوم لکه

محمد، احمد، محمود وغيرها من اسماء النبي ﷺ او يا ابراهيم، موسى، عيسى، داود وغير ذلك من اسماء الانبياء عليهم السلام، او كه مكروه نوم و هغه به هرو مرو بدلوي په ښه نامه ولي چي د يو سړي نوم عاصي و نو عليه الصلوة والسلام په مطيع وړ بدل كړى او بل سړى و نوم يې لمضطجع و عليه الصلوة والسلام په منبعث وړ بدل كړى.

پوه سه: چي مكروه نومان دادي چي په هغه كي اضافت د عبد وغير ته د خداى جل جلاله د نامه سوى وي لكه عبدالمحمد، عبد الرسول، عبد النبي عبد الحسين والاكره من ذلك كله ما فيه اضافة عبد الى الصنم لكه عبد المناف، عبد العزى الى غير ذلك، او هغه نومان مكروه دي چي په هغه كي د عليه الصلوة والسلام د نامه سره وصف خاص د عليه الصلوة والسلام جمع وي لكه محمد نبي، محمد رسول الى غير ذلك، او داغه رنگه بې معنا نومان مكروه دي لكه خر، خټك، شين گل، الى غير ذلك، او داغه رنگ مكروه دي نومان د ملائكة وو لكه جبرائيل، ميكائيل الى غير ذلك.

سوال: د جبر معنا په عبراني ژبه عبد دى او ايل په معنا د الله دى، نو خو معنا د جبرئيل عبد الله سوه، نو ولي مكروه دى؟

جواب: د معنا په لحاظ نه دي مكروه لكن فقهاؤ تسميه باسماء الملائكة مكروه بللي دي.

او بل حق د زوى ختان دى د زوى چي په پښتويې سنتي بولي او داسنت دى، واختلف العلماء في وقت الختان، بعض وايي چي بلوغ ته ورسېږي نو دې سنت كړي لپاره د طهارت ولا طهارة على المرء قبل البلوغ وهذا القول ضعيف، او بعض وايي چي د لسو كالو سي، او بعض وايي چي د نهو كالو سي، او بعض وايي چي د اوو كالو سي وهو الاعدل، لكن تردى دمخه دې نه سنتوي چي غاښونه يې نه وي راغلي مخالفة لليهود ولي چي يهود يې په اوومه ورځ د ولادت سنتوي كل ذلك منقول من روح البيان في باب الختان.

او بل حق د ولد پر والد دادی چي حلال رزق یالز یا ډېر به ورله
برابروي، او بل به علم دین په زده کوي سپاره او قرآن کریم به لفظاً
صحيح په زده کوي، او د علم دین کتابونه به په دیني مدرسو کي په زده
کوي، او د صالحانو خلگو عادات به وربښي، سعدي شېرازي رحمه الله وايي.
بخردی درش زجر و تعلیم کن به نیک و بدش وعده و بیم کن
بیا موز پر ورده را دست رنج و گردست داری چو قارون گنج
بپایان رسد کیسه سیم وزر نه گردد تهی کیسه پیشه ور
یعنی که ته طاقت لري چي د قارون گنج ورپیدا کړې خو تر هغه دا ښه
ده چي یو کسب په زده کړې لکه نجاري، بنایي، خیاطي وغیرهما، او دا
بیت بپایان آه دلیل د دمخه بیت دی فتامل.

او په حدیث شریف کي چي روایت یې انس رضي الله عنه کړی دی عن النبي ﷺ
قال "يعقُ عنه" عقیقه دي وکړي له مولود څخه په اوومه ورځ، او نوم دي
پر کنېږدي او وېښتان دې ور وڅروي، او چي د شپږو کالو سي ادب دي
ور کوي یعنې د طفولیت له لهو ولعب څخه دې راگرځوي، او چي د اوو
کالو سو ځای دې ور جلا کړي یعنې د نورو کوچنیانو سره دې په یوه ځای
کي نه بیدوي، او چي د لسو کالو سي پر لمانځه دې وهي یعنې که یې
لمونځ نه کاوه، او چي د شپاړسو کالو سي کوزده او واده دي ور وکړي
یعنې ان استطاع، بیادې نو تر لاس ونسي او ورته وه دي وایي قد ادبتک
وعلمتک وانکحتک اعوذ من فتنک في الدنيا وعذابک في الآخرة.

وَلَكُمْ نِصْفُ مَا تَرَكَ أَزْوَاجُكُمْ إِنْ لَمْ يَكُنْ لَهُنَّ وَلَدٌ

او تاسي لره نیم مال دی د ماینو یعنې چي دوی مړې سي او تاسي
ژوندي یاست که چېري نه و دغو ماینو لره ولد که نر وي او که ښځه او دا
والد ددې له نسه څخه وي، او که یې د زامنو له ملا یا د زامنو د زامنو له

ملا ڄڻه وي که يو ولد وي او که ڊيڙ وي د زوج له ملا ڄڻه چي اوس
ژوندي وي او ددي وارث وي او که يي له بل مېړه څخه وي، او باقي نيمه
حصه د نورو ورثه وو ده من ذوی الفروض والعصبات.

فَإِنْ كَانَ لَهَا وَلَدٌ فَلَكُمْ الرُّبُعُ مِمَّا تَرَكْنَ

او که چېري ماینو ولد درلودی علی التفصیل المذکور آنفاً، نو تاسي
لره د مال د زوجاتو یعنی که مړې ماینې درلودی، او درې باقي حصې يي
د نورو ورثه وو دي من ذوی الفروض والعصبات.

مِنْ بَعْدِ وَصِيَّةٍ يُوصِيْنَ بِهَا أَوْ دَيْنٍ

وروسته تر وصیت ددوی او یا پور پر دوی.
پوه سه: چي دا قید د دواړو صورتو دی یعنی چي ولد نه لري او یا يي لري.

وَلَهَا الرُّبُعُ مِمَّا تَرَكْتُمْ

او ماینو لره څلورمه د هغه مال ده چي تاسي پرېښوی یعنی چي تاسي
مړه سئ او ماینې مو پاته سي.

إِنْ لَّمْ يَكُنْ لَكُمْ وَلَدٌ

که تاسي نه درلودی ولد.

دروېش وايي: چي هغه دمخه ذکر سوی تفصیل په ولد کي مه هېروه.
والباقي من مالکم لباقي ورثکم من ذوی الفروض والعصبات.

فَإِنْ كَانَ لَكُمْ وَلَدٌ فَلَهَا الشُّهُنُ مِمَّا تَرَكْتُمْ

او که تاسي لره ولد و علی التفصیل المذکور نو ماینو لره مو اتمه
حصه ده ما ترکتکم من المال والباقي من اموالکم لباقي ورثکم من
ذوی الفروض والعصبات.

مَنْ بَعْدَ وَصِيَّةٍ تُوصُونَ بِهَا أَوْ دَيْنٌ ط

وروسته تر هغه چي تاسي وصيت کړی وی او یا پور درباندي وي.

مسئله: که مېړه ماینه په طلاق رجعي طلاقه کړې وه خوا په وخت کي د صحت یې طلاقه کړې وه او یا یې په مرض موت کي او هنوز دا په عده کي وه چي مېړه یې مړ سو، نو هغې ته هم میراث رسېږي، او که مېړه په حال کي د صحت ماینه په طلاق بائن طلاقه کړې وه د میراث حق نه لري که څه هم په عده کي وه چي مېړه یې مړ سو، او که یې په طلاق بائن په مرض الموت کي طلاقه کړې وه او دا په عده کي وه میراث ورلای سي لانها امرئة الفار فاحفظ.

دروېش وايي: چي دليل د فوق الذکر مسئلې يعني چي سړی ماینه په مرض موت کي طلاقه کړي په بائن طلاق سره او مېړه یې مړ سي او دا په عده کي وي میراث ورلای سي، حضرت عثمان رضي الله عنه پخپل زمانه خلافت کي ورکړی وه تماضر بنت اصبع ته له میراث څخه د عبد الرحمن بن عوف رضي الله عنه چي ده دغه ښځه يعني تماضره په طلاق بائن سره په مرض موت کي طلاقه کړې وه، او دی چي وفات سو دا ماینه یې په عده کي وه په حضور کي د صحابه کرامو رضي الله عنهم چا انکار پر و نه کړی فکان اجماعاً، والی هذا ذهب عمر وابنه عبد الله وعثمان وابن مسعود والمغيرة وعلي وابي بن كعب وعبد الرحمن بن عوف وعائشة وزيد بن ثابت رضوان الله تعالى عليهم اجمعين او د هېڅ صحابي څخه خلاف ددغې مسئلې نه دی نقل سوی، وهو مذهب النخعي والشعبي وسعيد بن المسيب وابن سيرين وعروة وشريح وربيعه بن عبد الرحمن وطاؤس بن شبرمه والثوري وحماد والحارث رحمهم الله تعالى اجمعين قاله المظهري رحمته الله عليه.

مسئله: قال الامام الاعظم رحمته الله عليه که ماینې په مرض موت کي له مېړه

ڄڻه طلب د طلاق وکړی، او هغه طلاقه کړه بیا میراث نه لري، ولي چي دا پخپله په ابطال د خپل حق راضي سوه.

وَأِنْ كَانَ رَجُلٌ يُورَثُ كَلَالَةً أَوْ امْرَأَةٌ وَلَهُ أَخٌ أَوْ أُخْتٌ فَلِكُلِّ وَاحِدٍ مِّنْهُمَا السُّدُسُ فَإِنْ كَانُوا أَكْثَرَ مِنْ ذَلِكَ فَهُمْ شُرَكَاءُ فِي الثُّلُثِ
مِنْ بَعْدِ وَصِيَّةٍ يُوصَىٰ بِهَا أَوْ دَيْنٍ غَيْرِ مُضَارٍّ

که یو نر میت چي له ده څخه میراث وړل کېدی هر څوک چي یې ځنډي وړي "کلالة" دا خبر د "کان" دی، والکلالة من لا ولد له ولا ولد الوالد وهلم جراً او نه یې والد درلودی ولا والد الوالد وهلم جراً، او یا بنځه وه کلالة، او دې میت کلالة لره ورور یا خور وه یعنې د مور له خوا څخه باجماع الامة چي اخیافي یې بولي، نو هر یوه لره د اخت او اخ سدس د میراث دی لا تفضیل المذکر علی الانثی، او که اخ و اخت تر یوه بالا وه. نو دوی شریکان دي په یوه ثلث یقسمون بینهم بالسوية لا تفضیل للذکر علی الانثی وروسته تر وصیت د میت او یا پور پر میت.

فائده: مراد له اصول او فروع څخه په تفسیر کي کلالة نر دی حتی که میت لره مور وه یا لور وه هغه هم کلالة دي او د بنځي کلالة هم دغه معناده.

فائده: د کلالة معنا ضعف دی لکه په دې محاوره کي کل فلان في نسبه کلالة ای ضعف وکل اللسان في نطقه کلالة ای ضعف، نو دغه سړی چي اصول نر او فروع نر نه لري ضعیفه دی.

فائده: ضمیر في ته راجع دی ورجل ته او بنځه کلالة پر قیاس ده، او یا ضمیر نر او بنځي دواړو ته راجع دی په تاویل د میت یا په تاویل د مورث او یا د مذکور.

فائده: موږ وویل چي مراد له اخ او خت څخه هغه دی چي فقط د مور له

خواوي، يو خوپه دليل د اجماع چي دمخه موږ وويل، او بل دليل د قرائت د ابي وسعد بن ابي وقاص رضي الله عنه وله اخ او اخت من ام وهذه الاقراة وان لم يكن متواترة، قال ابو حنيفة رحمته الله عليه يعمل بالقراءة الغير المتواترة اذا صح اسناده خلافاً للشافعي رحمته الله عليه.

فائده: وروونه او خوندي درې قسمه دي (١) اعياني چي په مور او پلار دواړو کي شريک وي (٢) علاتي چي په پلار کي سره شريک وي او مېندي يې سره جلا وي (٣) اخيافي چي په مور کي شريک وي او پلرونه يې سره جلا وي. **پوه سه:** چي يوه مسئله چي په حماريه سره مشهوره ده په هغه کي د امامانو اختلاف دی، هغه داده چي يوه بنځه کلاله مړه سوې وه او يو يې مېړه پاته و او بل يې مور او دوه وروونه د مور له خوا او دوه وروونه لا بوين. د امام اعظم رحمته الله عليه مذهب دادی چي مېړه ته دي نصف المال ورکړي لعدم الولد للمتوفات، او مور ته دي سدس ورکړي او د مور له خوا وروونه ته دي ثلث ورکړي، واذا اتم المسئلة بذوی الفروض فليس للاخوة لام واب شئ لانهم من العصبات ولم يبق لهم شئ، والى هذا ذهب احمد و داؤد، او امام شافعي رحمته الله عليه وايي چي مورني وروونه او اعياني وروونه په ثلث سره شريکان دي، ويرد عليه انه كيف اشرك العصبات مع ذوی الفروض.

مسئله: اولاد الام په ولد د ميت او په ولد الابن د ميت او په اب او جد سره ساقطېږي بالاجماع، قوله "غير مضار" لو ميت به په وخت کي د وصيت ضرر نه رسوي و ورته وو ته يعنې چي تر ثلث المال بالا وصيت کوي، او يا اقرار بالدين کاذباً وکړي د يو چا لپاره اضراراً بالورثة.

پوښتنه: قيد د عدم الاضرار خوپه دمخه تقسيماتو کي هم ضروري دی، نو هورې يې ولي قيد د مضار نه کړی ذکر او په "اخوة ولام" کي يې دا قيد ذکر کړی؟ **جواب:** نعم! قيد د عدم الاضرار خو هورې هم مراد دی لکن چونکه قرابة الولاد وحسن معاشرة الزواج مانع و له ضرر څخه غالباً نو هورې يې نه

کړی ذکر، او په بني الاخياف کي يعني چي فقط په مور کي شريکان وي احتمال د ضرر ډېر و. ولي چي عموم خلک اولاد الام فقط گرسره وروڼه نه بولي، نو حکم يې قيد د عدم د عدم الاضرار ذکر کړی فتدبر.

دروېش وايي: چي باقي مسائل د وصيت مذکوره في کتب الفقه والميراث لکن مع ذالک ملايدړک کله لايتړک کله، نو بعض له مسائل ضروريه څخه دادي که پر سړي پور باندې و او يا زکوة پر پاته و او يا نذر او يا حج فرضي او يا قضايي لمونځونه او يا روژې پر باندې وې، نو پر ده واجب ده چي دی به وصيت کوي په اداء د ما وجب عليه او په فديه د لمونځو او روژو دده له مال څخه، نو د پور ورکول خو يې ورورسته تر تجهيز او تکفين له مال څخه کېږي، نو که يې پورونه ټوله اداء سوه خو ډېره بڼه، او که دده په پورو کي ټوله ميراث خلاص سو او هنوز پورونه پاته سوه، نو د پوروو خوبڼه ده که يې وربخښي او کي دار الآخرة ته پرېږدي، يعني پر اولاد او اقرباؤ يې ورکړه د پورونه ده لازمه الا ان يتبرعوا بادائها، او ماسوی له پورو څخه هغه نور فرائض چي دمخه تېر سوه له درې يمي څخه د مال ورکړه کېږي او پر ورته وو يې قضاء او فديه لازمه نه ده الا ان يتبرعوا ولم یکن في الورثة صغير.

پوه سه: چي داسي وصيت بايد سړی مهمل پرې نږدي او تر مرض الموت يې ونه ځنډوي، ولي چي دانه ده معلومه چي سړی په څرنگه مرگ مري، آيا د وصيت فرصت به ومومي او که نه، ويدل عليه الحديث المروي عن ابن عمر رضي الله عنه ده وويل چي رسول الله صلى الله عليه وسلم وويل "ما حق امرئ مسلم له شيء يوصي فيه يبيت ليلتين الا ووصية مكتوبة عنده" رواه البخاري ومسلم چي داسي حديث ته متفق عليه وايي.

مسئله: که سړی مال لري او واجب پر ذمه نه لري نو که يې ورته غنيان وه نو دی وصيت د خيرات وکړي تر ثلث څه کم يا عشر يا خمس يا ربع او

تر ثلث پوري دي اختيار لري، او كه چيري ورثه فقراء وه نو وصيت د خيرات مكروه تنزيهي دي بلكي مسكينانو ته دي پرېږدي، ولي صدقه پر قريب ډېر ثواب لري، قال رسول الله ﷺ الصدقة على المسكين يعني الاجنبي صدقة يعني فقط و على ذى الرحم صدقة و صلة رحم " رواه احمد والترمذي وابن ماجه والدارمي.

وَصِيَّةٌ مِّنَ اللَّهِ وَاللَّهُ عَلِيمٌ حَلِيمٌ ١٢

پوه سه: چي وصيت منصوب دي په فعل مقدر سره اي يوصيكم الله وصية، او خداى جلالة په حال د بندگانو خبر دي خصوصاً په ضرر ددي په وصيت او حليم دي مضارته ژر عذاب نه ورکوي، نو دوى دي پوه سي چي تاخير د عذاب اهمال نه دي بلكي اهمال دي تر توبې پوري.

تِلْكَ حُدُودُ اللَّهِ

يعني دغه احكام د ميراث او حقوق د يتيمانو او د وصيتو، يعني شرائع د خداى جلالة دي چي مسلمان بايد هغه پوره کړي او تجاوز تر ونه کړي.

وَمَنْ يُطِعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ ١٣

او كه څوك فرمانبرداري وكړي د خداى جلالة او د هغه د رسول ﷺ يعني په ټولو اوامرو كي له ايمان رانيولي تر مستحب پوري او ځان منع كړي له منهياتو څخه د خداى جلالة او د رسول دده له كفره څخه رانيولي بيا تر مكروه تنزيهي پوري، نو خداى به داخل كړي دغه سړى بوعده تعالى وجرى عاته تعالى وان لم يكن ذالك واجباً عليه تعالى كما هو رأى المعتزلة، وجنتو ته په ورځ د آخرت هغه جنتونه چي بهرې به لاندي تر درختو او تر قصورو د هغو جنتو څلور ولې "اوبه، شيدې، شراب او

عسل" والمراد والله اعلم الدخول بلا عذاب ولا عتاب، او دخول د جنت على الوجه المذكور كاميابي ده لويه، اللهم ارزقنا مبادي واسباب هذا الفوز العظيم بفضلک العميم.

وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا وَلَهُ عَذَابٌ مُّهِينٌ ١٤

او که خوڪ عصيان و کړي د خدای جلّ و اعلیٰ او د رسول د خدای یعنی په امتثال کي د اوامرو په اجتناب د منهیاتو او تجاوزو کي تر ټولو حدود ده، وذاک لا يتصور الا في الکافر ولهذا قال چي دی به داخل کړي اورته چي همیشه به وي په دغه اور کي یعنی ابد الآباد، او ده لره دی په دوږخ کي عذاب د سپکاوي، بخلاف المؤمن العاصي ان دخل النار لان النار له تصفية لدنس المعاصي لکه سره زر چي خیرن سي نو زر گريي پر گره د اور اړدي لپاره د صفایي، او د کافر حال په اور کي داسي دی لکه سړي چي بوټي پر اور کښېږدي لپاره د کټوي د غوښو پخولو الی غیر ذالک، اللهم نجنا من عذاب النار بفضلک و کرمک.

فائده: جمع راوړل د "خالدین" په اعتبار د معنی د "من" ده.

پوه سه: چي اطاعت د خدای جلّ و اعلیٰ او د رسول دده سبب دی د خیراتو د دنیا او اخرت، او عصیان د خدای او د رسول دده سبب دی د عذابو د دنیا او اخرت کما قال الشاعر.

خاندان نبوتش گم شد

پسر نوح بابدان بنشست

پی مردم گرفت مردم شد

سگ اصحاب روزی چند

حاتم اصم رحمه الله عليه وايي الزم خدمة مولاک ياتیک الدنيا راغمة والآخرة راغبة.

حکایت: یوه ځوان له بني اسرائیلو څخه و دنیا ته شا کړې وه او په یوه

ناحیه کي په عبادت د خدای جلّ و اعلیٰ د شپې او ورځي اخته و، نو یو دوه

کسه سپين ږيري دده د قوم ورغله او دې ځوان ته يې وويل چي رايه خپل کورته "يا من اخذت امرأً شديداً لا صبر عليه" اي ځوانه تا يو ډېر سخت بار پر اوږو اخستی دی چي د همېشه لپاره صبر پر دې کار گران دی، ځوان ورته وويل "قيامی بين يدي الله اشد من هذا" زما درېدل په حضور کي يعنې په ورځ د قيامت تر دې کار چي زه يې کوم ډېر سخت دی، او هغه دوو سپين ږيرو ورته وويل چي ستا قريبان ټوله ستاد ملاقات په ارمان دي، نو ته چي پر کور دا عبادت کوې دا به افضل کار وي قريبان به دي هم در څخه راضي وي، ځوان ورته وويل چي خدای جلّ جلاله زما څخه راضي سي خدای جلّ جلاله هر قريب لمانځه راضي کړی، هغه دوو سپين ږيرو ورته وويل ځوانه ته بې تجربې يې موږ تجربه کاره يو له داسي کار څخه چي ته يې اوس کوې اخير الامر عجز پيدا کېږي، ځوان ورته وويل من عرف نفسه لم يضره العجب، نو باره دې دوو کسانو يوه و هغه بل ته وويل درځه چي ځنډي ولاړ سو دې ځوان ریح الجنة پيدا کړی دی زما او ستا قول نه مني.

دروېش وايي: چي مولانا جلال الدين رومي قدس سره په مثنوي کي وايي.

بند بگسل باش آزاد ای پسر چند باشی بند سیم و بند زر

هر که از دیدار برخوردار شد این جهان در چشم او مردار شد

الله ارزقنا حبک وحب من یحبک وحب عمل یقربنا الیک

وَالَّتِي يَأْتِيَنَّ الْفَاحِشَةَ

او هغه ښځي چي فعل کوي د زنی.

پوه سه: چي فاحشه په لغت کي فعل قبيح ته وايي او مراد دلته ځنډي

زنی ده، ولي تر ټولو افعالو قبيحه وو زنی بد کار دی.

مِنْ نِّسَائِكُمْ فَاسْتَشْهِدُوا عَلَيْهِنَّ

ای کائنات ستاسی له بنحو خخه، تاسی طلب وکړئ ای ایها الحکام پر دې بنحو یعنی پر زنی ددوی او هغه به داسی شاهدي ورکوي چي موږ داسی ولیدی ذکر د نر په فرج کي د بنخي لکه سلايي په رنجینونې کي.

أَرْبَعَةً مِّنْكُمْ

یعني نران خلور کسه له تاسی مسلمانانو خخه چي احرار هم وي، نو په زنی کي شاهدي د بنحو منظوره نه ده اجماعاً او د مریانو شاهدي هم مقبوله نه ده.

پوه سه: چي مظهري رَحْمَةُ اللَّهِ عَلَيْه وایي چي من المؤمنین العدول.

وایي: چي د فاسقانو شاهدي عموماً مردوده ده لا خصوصاً في الزنی.

فَإِنْ شَهِدُوا فَأَمْسِكُوهُنَّ فِي الْبُيُوتِ

نو که دغه خلورو کسو شاهدي اداء کړه علی النهج المذكور، نو تاسی دا زانیات بندي کړئ په خپلو کورو کي او خونې ددوی لپاره بندي خانې وگرځوئ

حَتَّى يَتَوَقَّعَهُنَّ الْمَوْتُ أَوْ يَجْعَلَ اللَّهُ لَهُنَّ سَبِيلًا ۝١٥

تر هغه وخت پوري چي دده روح قبض کوي ملائكة الموت، او یا خدای جَلَّ جَلَالُهُ ددوی لپاره یوه بله شرعي لار.

دروېش وایي: چي مسلم د عبادة بن الصامت رضي الله عنه خخه روایت کړی دی چي رسول الله ﷺ وویل "خذوا عني خذوا عني قد جعل لهن سبيلاً" له ما خخه زده کړئ له ما خخه زده کړئ خدای جَلَّ جَلَالُهُ دوی یعنی زانیانو ته لار پیدا کړه "البکر بالبکر جلد مائة وتغريب عام، والثيب بالثيب جلد مائة والرجم"

پوه سه: چي "جلد مائة في البكر بالبكر" حد د زنی دی او په نهز د امام ابو حنیفه رحمته الله علیه تغریب عام سیاست دی موکول ورايي ته د امام دی، او د زنی د ثیب بالثیب حد خو رجم او جلد مائة په حد کي داخل نه دی للزوم اجتماع الحدين وسيأتي الجواب عن الحديث المذكور في سورة النور ان شاء الله تعالى.

پوه سه: چي د احنافو د علماؤ په دې کي اختلاف دی چي امساک في البيوت آیا حدود په ابتداء کي د اسلام، او بیا منسوخ سوه یا حد نه و بلکه د دوی لپاره حبس و چي حد نازلېږي نو به حد پر جاري سي، مظهری رحمته الله علیه وایي چي صحیح زما په نهز دادي چي دا حبس في البيوت حد نه و او نه منسوخ دی بل الله سبحانه و تعالی امر بالحبس الی ان ينزل الحد وبعد نزول الحد دا حکم د حبس باقي دی تر څو چي حد پر جاري کېږي، په هدایه کي وایي "يجبسه الحاكم" قال في الاصل يعني المبسوط تر هغو پوري چي د عدالت د شهودو درک معلومېږي.

وَالَّذِينَ يَأْتِيَنَهَا مِنْكُمْ فَاذُوهُمَا فَإِنْ تَابَا وَأَصْلَحَا فَأَعْرِضُوا عَنْهُمْ
إِنَّ اللَّهَ كَانَ تَوَّابًا رَحِيمًا ١٦

او هغه دوه کسه چي مراد ځنډي زاني او زانيه دي و تذکیر اللذان علی التغليب چي دوی فاحشې ته ورتگ وکړي يعنې زنا وکړي، نو تاسي دوی دوه په خوله ملامت کړئ مثلاً ورته ووايست چي له خدايه او له مخلوقه نه شرمېداست چي زنا مو کوله، نو که دوی دوو توبه وکښل او آينده عمل يې صالح کوی نو تاسي بيا مخ ځنډي واپوئ يعنې نوره ملامتيا مه پر کوی، ولي چي خداي جل جلاله ډېري توبې قبلوي او د ډېرو بندگانو توبې قبلوي او پر بندگانو مهربان دي.

دروېش وايي: چي نزول ددې آيت په زني کي رايه ده د اکثر مفسرينو، لکن روح البيان چي ډېر قدیم تفسير دی چي د مصنف نوم يې مع القابه شيخ اسماعيل حقي البرسوي رحمته الله عليه دی چي په سنه ١١٢٧ هـ وفات سوی دی د آيت په تفسير کي داسي وايي چي تشبيه د "اللدان" مبني پر تغليب ده، او مراد له فاحشة "خخه" چي ضمير د مؤنث ورته راجع دی مطلق زنی مراد نه ده، او له سدي رحمته الله عليه "خخه" يې نقل کړی دی چي مراد په دې آيت کي زنی د بکړينو ده ولي عقوبت چي اذی باللسان يې سپک دی تر حبس مخلد کمامر او په دې سره به تکرار ددې آيت دفع سي، نوره ترجمه يې د آيت داسي کړې ده لکه دروېش چي وکړه، وروسته تر واعلم يې داسي ويلی دي که زانيه او زاني دواړه محصن وه يعني نکاح شده فحدهما الرجم لاغيره، او که دواړه غير محصن وه نو حد يې په درو وهل دي لاغيره، او که يو له دوی "خخه" يعني زاني او زانيه محصن او بل غير محصن و، نو حد د محصن رجم دی او د غير محصن حد درې دي، ثم قال چي حد د زنی چي رجم او جلد دی په تورات کي و ثم نسخ بأية الايذاء من القرآن وهي الآية المتلوة ثم صار الايذاء منسوخاً بأية الحبس کمامر، او ده ويلی دي چي آيت د ايذاء که څه هم په ترتيب او تنظيم کي وروسته دی لکن په نزول کي تر آيت الحبس دمخه دی.

دروېش وايي: چي په دې خبره برسوي رحمته الله عليه هغه سوال دفع کړی چي منسوخ خو لازماً دمخه وي تر ناسخ، او بيا ده ويلی دي چي حبس منسوخ سو په حديث د عبادة بن صامت رضي الله عنه کما ذکرنا من قبل، و ثم هذا بأية الجلد «الزانية والزاني فاجلدوا كل واحد منهما مائة جلدة» نو حد د زنی يوازي جلد و که زاني او زانيه محصن وي او که غير محصن، ثم صار هذا منسوخاً في حق المحصن يعني په خای کي يې رجم ودرېدی په حديث د ماعز الاسلمي رضي الله عنه چي دی محصن و او زنی يې کړې وه، نو عليه الصلوة والسلام

امر د رجم پر وکړی او غیر محصن په حکم کي د جلد پاته سو، په اخیر کي دی وایي وهو الترتیب فی الآيات والآحادیث و علیه استقر الحکم عندنا، او برسوي رحمة الله علیه حواله د ټوله مذکوره بیان و تفسیر تیسیر ته کړېده.

دروېش وایي: چي په دې ترتیب او نسخ و منسوخ کي په ډېرو ځایو کي مظهري مخالف دی کما مر مناقبیل هذا والله اعلم بالصواب والیه الرجوع والمآب.

پوه سه: چي د محصن تفسیر دادی چي سړی عاقل وي نو مجنون محصن نه دی، بالغ وي نو کوچنی محصن نه دی، مسلمان وي نو کافر محصن نه دی، او حروي نو مریي مصحن نه دی، چي جماع یې کړې وي د یو بنځي سره یعنې ماینې سره بالغه وي، او که یې د نابالغه ماینې سره جماع کړې وي هغه محصن نه دی، او ماینه به یې هم عاقله وي، که یې د لېونی ماینې سره جماع وکړه نو هغه محصن نه دی، او ماینه به یې حره وي او که یې ماینه د بل چا مینځه وه ده جماع ورسره وکړې دی محصن نه دی، او داغه رنگه چي د خپلي مینځي سره په ملک الیمین وطي وکړي هغه محصن نه دی، او ماینه به یې مسلماننه وي، که د سړي کتابیه بنځه په نکاح کي وه او وطي یې ورسره وکړې هغه هم محصن نه دی، ماینه به یې هم په نکاح صحیح سره غوښتي وي نو که یې نکاح د ماینې سره فاسده وه کالنکاح بغیر شهود هغه هم محصن نه دی فاحفظ هذا التفسیر المحصن، وفي الحديث الصحيح الذي رواه مسلم عن ابن مسعود رضي الله عنه دی وایي ما پوښتنه وکړه له علیه الصلوة والسلام ثخه "ای ذنب اعظم عند الله" کومه گناه ده ډېره لویه په نېز د خدای جل جلاله علیه الصلوة والسلام راته وویل "ان تجعل لله نداً وهو خلقک" چي ته خدای جل جلاله مثل ووايه یعنې شریک او حال دادی چي ته خدای پیدا کړی یې "قلت ثم ای قال ان تقتل اولادک خشية ان ياكل معک" چي ته عیال وژنې له بهري ددې چي ستا ثخه به ډوډی غواړي "قلت ثم ای قال تزاني حليلة جارك" ما ورته

وويل چي بيا کومه گناه لويه ده عليه الصلوة والسلام وويل چي ته زنى وکړې د همسايه د ماينې سره، دا خو هم زنى ده بل د مراعات نه کول دي د همسايه توب، ابن مسعود رضي الله عنه وايي لو استزده لزاندي که ما بالا بود پوښتنې له عليه الصلوة والسلام څخه کړي واي نو عليه الصلوة والسلام به نور زيات توب راته کړي واي يعنې که ما ويلي واي ثم اي ثم اي، نو عليه الصلوة والسلام په جوابو کي زيات توب راته کړي واي نو ما شفقه عليه ثم اي ثم اي بس کړه چي جوابونه پر عليه الصلوة والسلام تکليف نه سي.

دروېش وايي: چي سخترينه زنى د هغه چا ده چي ماينه خو په ثلاثاً پر طلاقه سوې وي لکن ده ته هغه د عالم د شرمه ناسته وي او حرامي جماعي هم ورسره کوي.

دروېش وايي: چي ما په يو حديث صحيح کي ليدلي وه چي اولاد الزنى ډېر سي نو پر خلکو به طاعون او فقر مسلط سي، نو زه ودې ته حيران وم چي ولد الزنى خو د رنډيو زامن بولي، نو دا څرنگه د ونده ډېرېدای سي. اوس مي دا څلور کاله دمخه دې ته فکر سو چي اولاد الزنى خو يوازي د رنډيو زامن نه دي بلکې ددغو کسانو چي ماينې يې په درې طلاقه پر طلاقي سوې وي ولو متفرقاً او هنوز ودوی ته ناستي وي او ماينې يې بولي او عيالونه ځنډي راوړي نو دا خو هم اولاد الزنى دي.

حکایت: زما په محل کي يو سړی و چي د ماينې سره يې جنگ سوی و. ده ورته ويلي وه چي پر ما طلاقه يې پر ما طلاقه يې پر ما طلاقه يې څو واره، نو د هغه سړي مور ماته راغله او قصه يې راته وکړه ما ورته وويل چي دا ماينه بېله بل مېړه وده ته نه روا کېږي، مور چي يې زوی ته ويلي وه زوی يې ورته ويلي وه چي ته د مولوي صائب خبري ايله کړه هم تر دا اوسه ورته ناسته ده، نو دا اولاد خو هم اولاد الزنى دی.

حکایت: يو شناخته ماته راغلی چي زما ورور و خپلي ماينې ته تر لس

واره زيات پر يوه خای طلاقونه ورکړي، نو ما هغه ته هم وويل چي بل مېړه غواړي، نو دی بيا په کوټه کي يو بارسوغ او په دنيا پېداله ملا ته ورغلی و هغه ورته ويلي وه چي دا ټوله يو طلاق رجعي دی ما بنام ډوډی وکړه زه به يې احتياطاً نکاح وروترم، نو هغه ډوډی وکړه ښې ورجي او غوښتي يې پاڅه کړه او پېداله ملا ورغلی ډوډی يې مضبوطه وخوړل نکاح يې وتړل په قول د هغه سړي چي دوه درې زره روپۍ مو هم ورکړې، زمخشري وايي.

علماء زماننا صاروا الصوماً عموماً في القضايا لا خصوصاً

لکن دروېش وايي چي باز هم دروازه توبه قبل الموت باز است، چناچه در اين آيت آمده "ان الله کان تواباً رحيماً" ودر قرآن کریم در بسيار جاء دروازه باز تصريح نموده شد عاصي بسبب گناه بسيار نا اميد رحمت الهي نبايد شد لکن بشرطیکه به صابون الاوزار غسل نمايد، مولنا جلال الدين رومي قدس سره در مثنوي چنين ميفرمايد در مواضع مختلف.

مرکب تو به عجائب مرکبی است بر فلک تاز و بیک لحظه زیست
چون بر آرند از پشیمانی این عرش لرزد از این المذنبین
عمر اگر بگذشت بیخس این دم است آب تو به ده اگر اوبی نمش
بیخ عمرت را بده آب حیات تا درخت عمر گردد باثبات
اللهم ارزقني التوبة النصوح في اواخر عمري آمين.

دروېش وايي: چي سره ددې چي اکثره مفسرين خو پر دې خبره دي چي په آيت د "واللذان آه" خو مراد زاني او زانيه دي او تذکیر د "اللذان" بناء دی پر تغليب د مذکر پر مؤنث کما مر، سره د هغه مظهري رحمة الله عليه وايي چي ظاهره زما په نېزله فاحشه څخه په آيت مذکور لواطت دی صرف د "اللذان" د تذکیر مراعات کړی دی چي د اللواطت اولاً فعل د قوم لوط و دی وايي وهو قول مجاهد رحمة الله عليه ده ويلي دي وحينئذ لا اشکال يعني في تذکیر اللذان.

سوال: لو اُطت خو ڊپر قبیح فعل دی نو صرف "فاذاهما" څرنگه ددی غایه قبیح فعل جزاء کېدای سې؟

جواب: مظهری رحمۃ اللہ علیہ خواب ورکړی دی چي ایذا خو په شرع کي حد محدود نه لري بلکې مفوض و رایي ته د امام وه کما هو مذهب ابو حنیفه رحمۃ اللہ علیہ من ان فاعل اللوطة لاحد علیه وانما يعزره على حسب ما يرى، او که فاعل د لو اُطت وروسته تر تعزیر دا فعل مکرر وکړی، نو د امام اعظم رحمۃ اللہ علیہ څخه روایت دی چي قتل دې کړي که محصن وي او که غیر محصن لکن سياسة لا حداً، وقال ابن الهمام صاحب فتح القدير لاحد علیه عند ابي حنیفه رحمۃ اللہ علیہ لكنه يعذره ويسجن حتى يموت ولو اعتاد اللوطة قتله الامام، او امام مالک، امام شافعي، امام احمد، امام ابو يوسف او امام محمد رحمهم الله تعالى وایي چي لو اُطت حد واجب وي، نو امام مالک او احمد في اظهر الروایتين او په راجح قول کي د امام شافعي رحمۃ اللہ علیہ حده الرجم بکل حال یعنی محصن کان او غیر محصن، وفي احد قولي الشافعي وحده القتل والسيف، او په قول د احمد او د ابو يوسف او محمد حده الزناء يعني يجلد البكر ويرجم المحصن لانها في معنى الزناء لان اللوطة قضاء الشهوة في محل مشتهي على وجه الكمال لان محل الجماع متى كان اضيق كان اشهى وقضاء الشهوة فيه اوفر ولاشك ان الدبر اضيق من الفرج فيثبت له حكم الزنى بدلالة النص وقد طول الكلام فيه المظهری حسب عادته.

إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ

پوه سه: چي "انما" په معنی د ماوالا دی، والمعنی نسته قبول د توبې مگر د هغو کسانو لپاره پر خدای جل جلاله باندي چي عمل وکړي د سوء یعنی گناه او په جهالت سره.

فائده: د توبې نسبت چي و خدای جل جلاله ته وکړه سي معنا يې رجوع ده له ارادې

څخه د عذاب و مغفر ته چي مختصر تفسير يې قبول التوبة ده، او د توبې نسبت چي وبنده ته وکړل سي معنا يې رجوع ده له معصيت څخه و طاعت ته.

پوښتنه: کلمه د "على" خو لپاره د وجوب ده نو آيا قبول د توبې پر خداى جلّ و علا واجب دى؟

جواب: لا وجوب على الله بشيئ لكن معنى الآية الوجوب باعتبار وعده تعالى.

پوه سه: چي کلمه د "باء" في "بجهالة" کي لپاره د ملا بست ده اي متلبسين بجهالة، معنى د جهالت دانه ده چي عاصي په گناه والي نه وي خبر، بلکې معنا يې هغه ده چي بغوي رَحْمَةُ اللهِ عَلَيْهِ وايي چي د صحابه وو پر دې اتفاق دى چي هر معصيت جهالت دى او هر عاصي جاهل دى عمداً کان اولاً، او کلبى وايي چي په گناه والي خو جاهل نه دى، لکن په عذاب د هغې گناه جاهل دى يعنې کماً و كيفاً، او بعض مفسران وايي چي معنى د جهالت ذهول او غفلت دى په نېزد غلبې د شهوت لکه په وخت کي د زنى او اللواطه او يا د غضب لکه په وخت کي د قتل يا جرح يا د شتم.

دروېش وايي: چي هذا التفسير في غاية القبول.

ثُمَّ يَتُوبُونَ مِنْ قَرِيبٍ

او بيا توبه وکاري په يو جزء قريب کي د زمانې، نو کلمه "من" لپاره د تبعيض ده.

پوه سه: چي په قرب کي د زمانې د توبې اختلاف دى، بعض مفسران وايي چي معنى د قريب داده چي سيئات يې تر حسناتو ډېر سوي نه وي او بعض قريب معنى داده چي حب د گناه پر زړه احاطه نه وي کړې چي دې ته رين وايي کما في قوله تعالى "كلاً بل ران على قلوبهم" او سدي او کلبى وايي چي توبه په صحت کي وکاري تر مرض الموت دمخه نو دا اقرب بولي، او عکرمه او ضحاک وايي چي قريب دادى چي په وخت د زکندن چي ملائکه د

عذاب لانه وي ورته راغلي دي توبه وکاري کما في الحديث الصحيح ان الله يقبل التوبة من العبد ما لم يغرر رواه احمد والترمذي وابن ماجه وغيرهم كما قال المظهري، وري ابو سعيد الخدري رضي الله عنه ان رسول الله ﷺ قال چي شيطان خداي ته وويل چي زما دي ستا په عزت او جلال قسم وي چي زه په هميشه گمراه کوم اولاد د آدم تر هغو چي روحان پکښې وي، نو خداي جلاله وشيطان ته وويل چي زما دي پخپل عزت او جلال سره قسم وي چي زه به دوی ته بخښه کوم چي دوی زما خڅه بخښه وغواړي رواه احمد.

فَأُولَٰئِكَ يَتُوبُ اللَّهُ عَلَيْهِمْ وَكَانَ اللَّهُ عَلِيمًا حَكِيمًا ١٧

نو ددغو کسانو خداي جلاله توبه قبلوي او دی خداي په هر څه خبر او د حکمت څښتن يعنې في کل ما فعل الله.

پوه سه: چي توبه څلور شرطه لري (١) پښېماني ده په زړه کي (٢) ترک د گناه دی في الحاله (٣) ټينگ قصد کول چي زه بيا دا گناه نه کوم (٤) دا ټوله دي حياء من الله وي وخوفاً من عذابه لا خوفاً من غيره، قال السعدي الشيرازي رحمته الله عليه

طريق بدست آر و صلحي بجوی
که یک لحظه صورت ښند و آمان
وما قال جلال الدين الرومي رحمته الله عليه

از پی هر گریه آخر خنده ایست
هر کجا آب روان سبزه بود
تانه گرید ابر کی خندد چمن
مرد اخیر بین مبارک بنده ایست
هر کجا اشک دوان رحمت شود
تانگرید طفل کی جو شد لبن

په حدیث شریف کي راغلي دي چي کراماً کاتبین چي د بعض گناه کارانو گناه وي و اسمان ته پورته کړي او پر لوح محفوظ یې عرض کړي.
پوه سه: چي د لوح محفوظ څخه مراد کتاب المحو الاثبات دی کما اشیر

اليه بقوله تعالى يمحو الله ما يشاء ويثبت وعنده ام الكتاب، له ام الكتاب
 ثخه مراد لوح محفوظ دي بالمعنى المشهور، نو دغه ملكي په لوح
 محفوظ بالمعنى المذكور په حاي كي دهغو سيئاتو حسنات وويني، نو
 خداي جلالة ته پر سجده سي او ووايي "ربنا انك تعلم انا ما كتبنا الا ما امرتنا"
 اي خدايه ته خبر يي چي موږ نه دي نوشته كړي مگر هغه شي چي تا موږ ته
 امر كړي و يعنې من الحسنات والسيئات، غرض ددوي دا وي چي موږ خو
 ددې بنده سيئات نوشته كړي وه او دلته په لوح محفوظ كي حسنات نوشته
 دي، نو خداي پاك ورته ووايي صدقتم تاسي رشتيا وياست لكن دغه بنده
 پنبېمانه دي پر خپلو گنهو او ما ته يي شفيع وگرځولي د سترگو او ښكي
 يعنې راته وه يي ژړل، نو ما يي گنهونه ور عفوه كړه او په حاي كي مې
 حسنات نوشته كړه وانا اكرم الاكرمين.

پوه سه: چي زموږ د زمانې استغفار و استغفار ته ضرورت لري ولي چي سره
 ددې چي پر گناه قائم يو او ندم قلبي مونسته او په خوله وايو استغفر الله فهذا
 شبهه بالاستهزاء بالله اعاذنا الله منه، قال القرطبي رحمه الله عليه في تذكرته،

بيت

بر زبانت يا صمد پيدا و دردل يا صنم

اي بياطن كافر ظاهر مسلمانې چه سود

دروېش وايي: چي بعض مدرس ملايان چي پخپله د استاذ عاق شده وي
 لكن دي ومقتديانو ته او يا خپلو شاگردانو ته وايي چي د استاذ دونده حقوق
 دي يعنې حان ساتي زما له حقوق ثخه او دي مقروي پر حقوق د خپل استاذ،

واعظان كين جلوه در محراب و منبر ميكند

چون بخلوت مي روند آن كاري ديگران ميكند

دست حيرت مېگرم از وعظ اينچنين واعظ

توبه فرمايان و خود توبه نمي دارند

په يوه روايت کي راغلي دي چي جبرائيل عليه السلام و آنحضرت ﷺ په وخت کي د قرب وفات دده راغلي، او ورته وه يې ويل چي رب ﷻ پر تاسلام وايه چي کوم څوک چي ستاله امت څخه يوه هفته دمخه توبه وکاري زه يې توبه قبلوم، عليه الصلوة والسلام ورته وويل چي هفته خو ډېر وخت دی، نو جبرائيل عليه السلام بيرته ولاړی او بيا راغلي او پېشو عليه السلام ته يې وويل چي خدای پاک وايي چي هر څوک ستاله امت څخه چي يو ساعت تر مخه توبه وکاري زه يې توبه قبلوم، والمراد الساعة الزمانية دون الساعة اللغوية فافهم، جبرائيل عليه السلام ولاړی او بيرته راغلي چي خدای پاک تاته سلام وايه او دا وايي ان کان هذا كثيراً فلو بلغ روحه الحلق ولم يمكنه الاعتذار بلسانه واستحي مني وندم بقلبه غفرت له ولا ابالي.

دروېش وايي: چي دا قسم توبه هغه وخت مقبوله ده چي مريض ته په وخت کي د زکندن ملائکه د عذاب نه وي راغلي، ولي که عذاب نازل سو بيا توبه فائده نه کوي، ولي فرعون چي په درياب کي غرق سو او اوبه يې پر سر راپورته سوې داسي يې وويل "لا اله الا الله الذي آمنت به بنوا اسرائيل" لکن فائده يې ونه کړه جبرائيل عليه السلام يې په خوله کي ختي ور واچولې او ورته وه يې ويل "الآن قد عصيت من قبل"

دروېش وايي: چي دا قسم احاديث مبارکه که څه هم صحيح دي لکن شيطان بايد دا احاديث سبب د غولېدو د مؤمن نه وگرځوي، ولي چي علماء او صلحا ټوله وايي چي تعجيل د توبې عند صدور المعصية واجب دی،

بيت

توبه بکن امروز توهرگز مگو فردا کنم

شاید بمیری صبحدم فردا نیابی در شمر

پند: هيڅ يو انسان داسي نه کوي چي نن وږی وي او قدرت پر ډوډی هم لري او د نن ډوډی و صبا ته صرف معطله کړي فضلاً الى الشهور والسنين،

نو توبه د گنهونو ولي مؤمن تر مياشتو او تر کلو بلکې د مرگ تر رسېدو پوري معطله کوي وان هذا الا غرور الشيطان للعبد المؤمن اعاذنا من جميع انواع غروره اللهم آمين.

وَلَيْسَتِ التَّوْبَةُ لِلَّذِينَ يَعْمَلُونَ السَّيِّئَاتِ حَتَّى إِذَا حَضَرَ أَحَدَهُمُ الْمَوْتُ
قَالَ إِنِّي تُبْتُ النَّاسَ وَلَا الَّذِينَ يَمُوتُونَ وَهُمْ كُفَّارٌ
أُولَئِكَ أَعْتَدْنَا لَهُمْ عَذَابًا أَلِيمًا ۝۱۸

او نسته د توبې قبلېده يعنې په نېز د خداي جل جلاله د هغو کسانو لپاره چي عملونه د بدو کوي که کفر وي او که معاصي وي تر هغه وخته پوري چي وه يوه ته د دوی حاضر سي مرگ، يعنې وخت د نزع الروح ورته راوړسېږي او ملائکه د عذاب وويني، نو دی وايي چي زما توبه هم دا اوس ده يعنې په دې وخت کي نه توبه د کافر قبلېږي او نه توبه د عاصي او نه د هغو کسانو لپاره توبه سته چي دوی مړه سي او دوی کفار وي.

پوه سه: چي "وهم کفار" يعنې لا توبه لهم في الآخرة لان الکفار يومئذ کلهم مؤمنون مصدقون کما حکى الله تعالى عنهم ربنا ابصرنا وسمعنا فارجعنا لعمل صالحاً انا موقنون، او هم دغو کسانو ته ما اراسته کړی دی عذاب درد ورکونکی چي دوږخ دی.

ابوبکر واسطي رحمه الله عليه وايي چي تاخير په هر کار کي ښه کار دی الا في ثلث عند وقت الصلوة ای الوقت المختار وعند دفن الميت، والتوبة عند المعصية، او په لعل او عسی سره بايد سړی توبه ونه ځنډوي.

يَا أَيُّهَا الَّذِينَ آمَنُوا لَا يَحِلُّ لَكُمْ أَنْ تَرِثُوا النِّسَاءَ كَرْهًا ۝

اې هغه کسانو چي ايمان يې راوړی دی نه ده روا وتاسي ته چي تاسي به په ميراث وړئ ښځي په زور او جبر سره يعنې لکه ميراث چي وارث په زوره

غواړي، محي السنة بغوي رحمة الله عليه وايي چي په جاهليت كي د ازواجو چي يو سړي به مړ سو او ددې مړه به ماینه وه نو ددغه سړي د بلي ماینې زوی او یا یو بل قریب د مړي د عصباتو لکه اکا وغیره نو پتو به یې پر هغه کونده و اچاوه او یا د هغې پر خېمه باندي، نو بیا دی مخیر و که یې پخپله په نکاح کولای بېله ولوره، ولي چي دې ته ميت ولور ورکړی دی او که به یې خوښه وه بل چاته به یې په نکاح ورکړه او ولور به یې ده واخستی، او یا به یې نه پخپله په نکاح کول او نه به یې بل سړي ته په نکاح ورکول، تاچي دغه کونده ودې ته مجبوره کړي چي هغه میراث چي له ميت څخه دې ته په برخه سوی و بیرته وداغه سړي ته مسترد کړي، قال ابن عباس رضي الله عنه فنهوا عن ذالک بهذه الآية تر پایه پوري، او که به چېري کونده دمخه تر دې چي قریب الميت به کالی پر اچاوه خپل د اقرباوو کره تللې وای بیا چاله اقرباوو څخه د ميت کار نه په درلودی که یې نکاح کولای د خپله سره او که داغسي له خپلو قریبانو سره کښېنستای هم ددې خوښه وه.

دروېش وايي: چي د کونده یانو مسئله په پښتنو كي که څه هم ټوله پر رونق د جاهليت نه ده لکن دا قدر میراث د جاهليت په دوی كي پاته دی چي کونډي که مېړه کاوه حتماً به یې په قریبانو كي د ميت کوي او هغه هم بېله ولوره، حتی چي بعض اغلظ جاهلان د صحرايانو په پښتنو كي داسي سته چي د شپې د کونډي په ځای ورتوزي او بېله نکاح زنا ورسره وکړي وای اوس نو زما ماینه سوه، او هم داغه د شپې زنا یې بس نکاح وي یعنې وروسته تر زنی نوې نکاح نه ورسره تړي وهذا غاية الجهالة في بعض الافاغنة من اهل البوادي.

دروېش وايي: چي دا خو ډېر پخوانی رواج و، لکن اوس بېله نکاح زنا نه ورسره کوي که څه هم کونده له قریبانو څخه د ميت دباندې مېړه ته نه

پرېږدي، لکن د ښارو خلگ د پښتنو د ملايانو په تبليغاتو کې او په مواعظو کې دا مسئله اورېدل په بار بار چې کونډه د خپل سر ده، نو د ښارو خلگ وکونډي ته پوره اختيار ورکوي که د خپلو يتيمانو سره بېله نکاح کښېني نفقه قريبان د ميت ورکوي او که په قريبانو کې د يوه سره نکاح کوي او که بل ځای مېړه کوي لکن يتيمان چې حق د ورته وو دي هغه ځنډي گرځوي که دې دباندي مېړه وکړي.

وَلَا تَعْضُلُوهُنَّ لِتَذْهَبُوا بِبَعْضِ مَا آتَيْتُمُوهُنَّ

پوه سه: چې کلمه د "لا" زائده ده لپاره د تاکيد او "تعضلوا" عطف دی پر "ترثوا" منصوب په سابق "ان" دی.

فائده: اصل العضل معنایې تنگول دي، والمعنى هـ لا تمنعوهن من التزويج ددې لپاره چې تاسي ځنډي واخلي بعض هغه ولور چې ستاسي قريب ميت ودوی ته ورکړي و.

پوه سه: چې خطاب که څه هم عام دی وټولو مؤمنانو ته په قرينه د صدر د آيت يعنې "يا ايها الذين آمنوا لا يحلّ" لکن ضمير د "لتذهبوا" راجع دی و اولياؤ ته د ميت، او ضمير د "ما آتيتموهن" راجع دی وبل بعض ته يعنې الازواج الاموات، وحاصل المعنى ولا تعضلوهن ايها الاولياء للميت دغه کونډيانې تاچي تاسي له دوی څخه واخلي بعض د هغه ولور چې دې کونډيانو ته هغه مېړه ددوی ورکړي و او هغه اوس مړه دي او تاسي يې قريبان ياست.

دروېش وايي: چې پر دې تفسير چې مظهري کړی دی په اول کې ربط د وروسته آيتو ډېر مشکل دی ولي چې وروسته آيتونه هم په احکامو کې د زوج او زوجې په منح کې دي، او ښه زېبا او ښائسته تفسير هغه دی چې صاحب د روح البيان کړی دی چې د هغه تفسير ښاء پر دې ده چې

"لا تعضلوهن" خطاب دی وازواجو ته یعنی ان الکلام په باره کي د کونډیانو پر هغه آیت ختم سو "یا ایها الذین آمنوا لا یحل لکم ان ترثوا النساء کرهاً" او لا تعضلوهن آه خطاب مستانف دی سره د ازواجو، چناچه بغوي رحمۃ اللہ علیہ له ابن عباس رضی اللہ عنہ څخه روایت کوي چي دا آیت په باره کي د هغه مېړه دی چي ماینه لري او بد یې ځنډي رائي، نو دی یې طلاقه وي هم نه او سوء عشره ورسره کوي او همېشه په قهر او غضب خبري ورسره کوي ددې لپاره چي دده چي ولور پر تللی دی ماینه مجبوره سي چي پر بعض د هغه ولور خلع ورسره وکړي، نو پر دې تقدیر "لا تعضلوهن" معطوف دی پر "لا یحل لکم" په قول د مظهری له قبیلې څخه د عطف د جملې پر جملې.

سوال: لا تعضلوهن "خو نهی ده او انشاء ده او" لا یحل لکم آه "خو اخبار دی نو خو عطف د انشاء پر اخبار لازمېږي؟

جواب: لا یحل لکم آه "که څه هم خبریه ده لفظاً لکن په معنا د انشاء ده یعنی النهی عن میراثهن، او مظهری رحمۃ اللہ علیہ د تعجب وړ بل خواب داسي ورکړی دی وعطف الجملة على الجملة فیما لامحل له من الاعراب مع اختلافهما خبراً وانشاءً جائز انتهى، وجه التعجب ان النحاة اجمعوا ان الجمل المعطوفة اذا كانت لها محل من الاعراب يجوز عطف بعضها على بعض وان اختلف اخباراً وانشاءً لانها بسبب محل الاعراب في حكم المفردات وعطف المفردات بعضها على بعض جائز اتفاقاً، او روح البیان وایي چي "لا تعضلوهن" عطف دی پر "ترثوا" باندي او لازائده لپاره د تاکید د نفي دی، نو پر دې تقدیر "تعضلوا او ترثوا" دواړه داخل دي تحت ان مصدریه، نو پر دې تقدیر دا عطف د مفرد پر مفرد دی، والمعنی والتقدير لا یحل لکم ايراث النساء کرها وعضلهن.

فائده: علامه مظهری د خپل مخکني تفسير څخه چي دروېش ذکر کړی په اخير کي یې رجوع کړې ده و تفسير ته د روح البیان.

فائده: قاضي بيضاوي هم وايي چي "لا تعضلوهن" عطف دي پر "ترثوا" يعني تر ان مصدر يه لاندي دي كما قال روح البيان.

درويش وايي: چي داو تحقيق ددي آيت مع اختلاف المفسرين في تفسيرها والله اعلم، لکن درویش وايي چي دا سوال پر اخير صحيح تقدير پاته دي چي خطاب "لا تعضلوهن" او ضمير د "هن" و ازواج او زوجاتو ته دي او ازواج او زوجات په دي آيت کي نه دي ذکر سوي، نو اضمار قبل ذکر به نه وي؟
جواب: له سياق خخه د آيت المواريث ازواج او زوجات فهمېږي وهذا القدر من الذكر يكفي في ارجاع الضمير كما لا يخفى.

إِلَّا أَنْ يَأْتِيَنَّ بِفَاحِشَةٍ مُّبَيَّنَةٍ

مگر نه زوجات راتگ وکړي په خصلت بد سره چي ښکاره وي.
پوه سه: چي دا استثناء په محل کي د نصب ده علي الظرفية، والتقدير لا تعضلوهن للافتداء في وقت من الاوقات الا وقت ان يأتين بفاحشة، او يا استثناء منصوب ده بناء پر دي چي مفعول له، والتقدير لا تعضلوهن لا افتداء بسبب الا لان ياتين بفاحشة.

پوه سه: چي ابن مسعود رضي الله عنه او قتاده رحمته الله عليه وايي چي مراد له "فاحشة" خخه نشود او نافرمانی ده د ماینې له مېړه خخه، او حسن بصري رحمته الله عليه وايي چي مراد له "فاحشة" خخه زنی ده يعني ماینې نشود له مېړه خخه کاوه او يا يې زنی وکړه چي ده له دغې ماینې خخه د خلع طلب وکړي.

وَعَاثِرُوهُنَّ بِالْمَعْرُوفِ

او تاسي ژوند کوي له ماینو سره په معرف في الشرع سره ای بالانصاف واداء حقوقهن والاحسان في القول.

پوه سه: چي دا جمله عطف ده پر "لا تعضلوهن" باندي من عطف الانشاء على طريق الامر على الانشاء على طريق النهي.

فَإِنْ كَرِهْتُمُوهُنَّ

که ستاسي بد راضي له ماینو څخه.

پوه سه: چي جواب د شرط محذوف او علت د جواب يې په ځای کي ور درولي دی، والتقدير که ستاسو له ماینو څخه بد راضي په سبب د عدم الحسن او يا په سبب د سوء الاخلاق، نو صبر پر وکړئ او طلاقوئ يې مه، دا جواب د شرط دی ولي ددې سببه.

فَعَسَىٰ أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا ۝١٩

ولي شايد چي ستاسي دي بد راضي له يوشې څخه لکه په دې ځای کي بدرنگه بد اخلاقه ماینه او خدای پاک به وگرځوي په هغه کي خیر کثیر، یعنی یا به پر صبر ثواب جزیل درکړي او یا له دغې ماینې څخه به خدای صالحان عالمان زامن درکړي.

پوه سه: چي فاعل د عسی هو المعطوف والمعطوف علیه یعنی ان تکرهوا شیئا ویجعل الله آه، والاصل هو المعطوف ای ویجعل الله آه والمعنی الخیر الكثير مرجو عند الکراهة.

پوه سه: چي صبر پر ماینه سره له کراهته مندوب دی چي مخالف د رضا الهي سره نه وي والا فالرد عن مواضع التهمة واجب، ولي چي غیرت د خدای جل جلاله او د انبیاء کرامو علیهم السلام عادت دی او د صلاح او امت عادت دی، وقد جاء في الحديث الصحيح الذي رواه البخاري وغيره قال عليه الصلوة والسلام اتعجبون من غیرت سعد وانا اغیر منه والله اغیر مني ومن غیرت الله حرم الله الفواحش مظهر منها وما بطن.

دروېش وايي: چي اول غیرت د مېړه دادی چي دده کورته به نا محرمه سړی لپاره د ملاقات دده د ماینې نه ورځي لکه د اکا زوی د ماینې د ماما زوی د ماینې د خور مېړه چي په اصطلاح يې اخنسی بولي، ولي چي اخنسی

که څه هم محرم دی بالفعل لکن محرم ابدي خو نه دی، او دوهم غیرت د مېړه دادی چي ماینه به یې په بازارو کي د بیعه او شراء لپاره نه گرځي، او د ماینې و حمام ته په تگ کي اختلاف دی، والصحيح في هذا المنع ليشوع الفساد ولوجود الحمامات في كثير من الدور.

مسئله: دخول و حمام ته د نرو په اتفاق روادی که چېرې په حمام کي کشف العورة نه و، لکن په اوسنۍ زمانه کي حمام د کشف العورة څخه خالي نه دی البته که حمام نمرې درلودې يعنې جلا جلا خوني چي جلا جلا دروازي يې درلودې کما في زماننا فلا باس به اتفاقاً لان کل حمامي في بيت علیحدة.

والحاصل: که ښځه عفيفه يعنې پر هېز گاره وه، نو پر مېړه واجب ده چي ښه معاشرت دي ورسره کوي او ددې پر بد رنگ او بدو اخلاقو دي صبر وکړي او خلعي ته دې نه مجبوره کوي، شيخ سعدی رحمه الله عليه وايي.

چو مستور باشد زن خوب روی بدیدار او در بهشت است شوی

چو زن راه بازار گیرد بزن وگر نه تو بخانه بنشین چو زن

زیگانه گان چشم زن کور باد چو بیرون شد از خانه در گور باد

فائده: د نرو سره ژوند کول ډېر آسانه دی خو د ښځو سره ژوند کول ډېر

گران دی، ولي چي ښځه ضعیف الدین، ضعیف العقل او ضعیف الاخلاقه ده، نو ځکه حسن معاشرت د ماینو او صبر کول د دوی پر بدو اخلاقو کول ثواب د جهاد في سبیل الله لري او د رسول کریم ﷺ اخلاق د ازواجو مطهراتو په کتابو کي د حدیث مبارکه وو اظهر من الشمس دي.

فائده: کثرت د ماینو له دنيایي چارو څخه نه دی، ولي چي زاهدان او عابدان به درې یا څلور ماینې درلودې، او انبیاء عليهم السلام ته تر څلورو ماینو بلا هم روا وې.

وَإِنْ أَرَدْتُمْ اسْتِبْدَالَ زَوْجٍ مَّكَانَ زَوْجٍ لَا

او که تاسي غوښته چي زه يوه ماینه موجوده طلاقه کړم، بېله دې چي په هغې ماینې کي نه نشوز وه او نه زنی وه او نه سوء خلق و او په خای کي د هغې ماینې بله ماینه وکړم هر باعث چي وي.

وَأَتَيْتُمْ أَحَدَهُنَّ

پوه سه: چي ضمير د "آیتیم" و "زوج" ته راجع دی ولي چي زوج اسم جنس دی پر یوه او پر ډېرو يې اطلاق روا دی، ولي که له زوج څخه جمع وانه خلې بیا نو تقسیم د احادو د رجالو پر احادو د نساؤ امکان پذیر نه دی فافهم.

قِنْطَارًا

او تاسي ورکړی وودغې مطلقې ته په وخت کي د نکاح مال کثیر یعنی په ولور کي.
پوه سه: چي عليه الصلوة والسلام د قنطار تفسير په یو زر او دوه سوه درهمه سره کړی دی کما روی ابن جریر عن انس رضي الله عنه عن النبي صلی الله علیه و آله.

پوه سه: چي اقل د مهر که څه هم محدود وي یعنی چي تر لس درهمه به کم نه وي لکن اکثر د مهر لره تعیین نسته په دلیل ددغه آیت وعلی هذا انعقد الاجماع، قاله المظهري والامام الرازي وغيرهما.

پوه سه: چي یوه ورځ عمر رضي الله عنه وویل په یوه خطبه کي "الا لاتغالوا في مهر النساء" الی اخیر الحديث، آگاه اوسئ چي تاسي گراني مه کوئ په مهر و کي د ښځو، یوه ښځه چي په موعظت کي د عمر رضي الله عنه حاضره وه هغې ورته وویل لیس لک ذالک یا عمر والله يقول و آیتیم احداهن قنطاراً" نو عمر رضي الله عنه وویل کل الناس افقه من عمر حتی المحذرات.

پوه سه: چي مغالات په ولور کي که څه هم روا دی بدلیل هذه الآية، لکن بیا هم مستحب تخفيف د مهر دی لقول عمر رضي الله عنه في الحديث المذكور "انها ای المغالات لو كانت مکرمه في الدنيا وتقوى عند الله لکان اولاکم بها ای

المغالات نبي ﷺ وما علمت شيئاً من نسائه ولا انكح الشئ من بناته اكثر من اثني عشرة اوقية رواه احمد واصحاب السنن الاربعة.

پوه سه: چي يوه اوقيه خلو پښت درهمه ده، او په حديث كي د ابن عباس رضی اللہ عنہ راغلي دي چي خير د بنخو هغه سپكه ده بنخو ده په ولور كي، او په بل حديث كي چي ابن حبان يې روايت كړي دي له عائشې رضي الله عنها خخه چي رسول الله ﷺ وويل چي له بركت خخه د بنخي دادي چي كار يې اسانه وي او ولور يې لږ وي، له آساني خخه د كار كالي او خوښي د بنخي مراد دي.

فَلَا تَأْخُذْ وَامِنْهُ شَيْئًا اَتَاخُذُ وَنَهْ بُهْتَانًا وَاِثْمًا مُّبِينًا ۝

نو تاسي مه اخلي له قنطار خخه هيڅ شي، آيا تاسي اخلي له هغه قنطار خخه يو خه.

پوه سه: چي استفهام لپاره د انكار او توبيخ دي، او لفظ د بهتاناً واثماً مبيناً منصوب دي على الحالية من ضمير تاخذون، والمعنى اتاء خذونه باهتين واثمين، او يا منصوب دي على انهما مفعول له د فعل مذكور، والمعنى اتاء خذونه بسبب ارتكابكم الاثم والبهتان.

پوه سه: چي لفظ د اثم كه خه هم عام دي يعني قولي او فعلي گناه دواړو ته شامل دي لکن لفظ د بهتان اكثر استعمال يې په قول باطل كي دي لکن گاهي په فعل باطل كي مستعملېږي وهو المراده، ولهذا فسر بعض المفسرين الاثم والبهتان بالظلم كان البهتان عطف تفسير للاثم، او بعض مفسران وايي چي مراد له بهتان خخه دلته هغه معنى قولي ده چي اكثر استعمالاً وه نو عطف د بهتان پر اثم باندي عطف د خاص دي پر عام باندي، هغه مفسر وايي چي د يو سري چي به خيال سو ونكاح ته د نوې ماينې نو زړه ماينه به يې متهمه كړه په فاحشه سره بهتاناً، فاحشه په معنا عامه يعني زنى او بده گزاره او يا عدم اطاعت د مېړه تاچي زړه ماينه مجبوره سي و افتداء ته.

وَكَيْفَ تَأْخُذُونَهُ وَقَدْ أَفْضَى بَعْضُكُمْ إِلَى بَعْضٍ

او څرنگه اخلئ تاسي يعني له ماینو څخه دا قنطار يعني ولور، او حال دادی چي تاسي يعني مېړه او ماینه یو وبل ته رسېدلي یاست، يعني مېړه و ماینې ته رسېدلی دی، امام شافعي رحمۃ اللہ علیہ وایي چي افشاء کنایه ده له جماعو څخه نو ځکه شافعي جماع په تقرر کي د ولور شرط بولي او په نفس خلوت بېله وطي مهر واجب الاداء نه دی، او امام اعظم ابو حنیفه رحمۃ اللہ علیہ وایي چي تقرر او وجوب الاداء لکه په جماعو سره چي راضي په خلوت صحیحه سره هم راضي، يعني چي مانع د وطي نه وي نه طبعاً لکه چي مېړه سخت ناجوړی وي او قدرت د جماعو نه لري او یا شرعاً مانع نه وي لکه فرضي روژه د مېړه یا د ماینې که څه هم وطي ورسره ونه کړي، او اصل معنی د "افشاء" دخول دی په فضاء کي، والمراد هـ المكان الخالي.

پوه سه: چي نفس وجوب د ولور په عقد د نکاح دی او وجوب الاداء یې په جماعو سره او مافي حکمه من الخلوة الصحیحة.

دروېش وایي: چي استفهام د کیف انکاري دی يعني انکار دی پر مېړه چي ته څرنگه طلب د رد د ولور کوي او سره ددې چي ولور خو پر تا واجب گرځېدلی و په سبب د وطي او مافي معناه.

فائده: که مېړه په خونه کي و او ماینه په ورتوتله او ادنی وخت د جماع یې نه کړی پیدا بیرته راووتل، نو ودې ته خلوة صحیحه نه وایي کما اشار الیه مالک رحمۃ اللہ علیہ، د احنافو دلیل دادی چي خلوة صحیحه هم موجب د پوره ولور دی اجماع د صدر اول ده، صحابه کرام رضی اللہ عنہم پر دې دي چي خلوة صحیحه لکه جماع موجب د کمال مهر دی او فقیه ابو جعفر الطحاوي رحمۃ اللہ علیہ دعوه د اجماع د صحابه کړې ده چي خلوت صحیحه واجبونکی دی د کمال مهر، او ابن المنذر وایي وهو قول عمرو و علي وزيد بن ثابت و عبد الله بن عمر و جابر و معاذ بن جبل و ابي هريره رضی اللہ عنہم.

وَآخِذْنَ مِنْكُمْ مِّيثَاقًا غَلِيظًا ﴿٣١﴾

او ماینو اخستی ده له تاسی مروو خخه وعده محکمه.

پوه سه: چي دا جمله عطف ده پر افضی آه باندي، قال الحسن وابن سیرین وقتاده رحمهم الله چي مراد له میثاق غلیظه خخه دا قول د ولي د نکاح دی په وخت کي د عقد زوجتکها علی ما اخذ الله للنساء للرجال من امساك بمعروف او تسريح باحسان.

دروېش وايي: چي دا اصطلاح خود عربو ده، د پښتنو په نکاح بندي کي به میثاق غلیظه خه شی وي، او شعبي ح او عکر مه رضي الله عنه وايي چي عهد و ثيق هغه دی چي په حديث شريف کي چي روايت يې مسلم کړی دی له حديث خخه د جابر رضي الله عنه چي انه عليه السلام قال "اتقوا في النساء فانکم اخذتموهن بامانة الله واستحللتم فروجهن بكلمة الله.

دروېش وايي: چي دا تفسير د میثاق غلیظ صحیح دی، ولي چي دا خو خدای جل جلاله اخستی په قول د علیه الصلوة والسلام، نو دا شرعي میثاق دی و ذکر ته يې عند عقد النکاح ضرورت نسته، فمعنی الآية او ثق الله علیکم لهن، نو گویا بنځو له تاسي خخه دا میثاق اخستی دی، روی عن محمد بن کعب القرظي دی وايي چي یو سړی چي به وفات سو او ماینه به يې پاته سوه، نو زوی د میت حقداره و چي په نکاح يې کړي که به يې خوښه وه یعنې د زوی مور نه وي بلکې میره به يې وي، او یا دغه زوی خپله میره چي چاته يې خوښه وي په نکاح ورکړي، نو خه وخت چي ابو قیس وفات سو نو دده زوی محصن نکاح د مېرې په خپل لاس کي واخسته چي یا به دی په نکاح کوي دغه مېره او یا به يې بل چاته په نکاح ورکوي او مېر به يې دی اخلي، او هغو ته يې هیڅ شی ور نه کړی د مال خخه د مېره، نو هغه میره يې و علیه الصلوة والسلام ته ورغله او د خپل بونځي حال يې ټوله ورته بیان

کړی، نو عليه الصلوة والسلام ورته وویل چي ته اوس ولاړه سه شاید ستا په باره کي به خدای جلّ و علا یو حکم نازل کړي، نو دا آیت نازل سو.

وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ

او تاسي مه په نکاح کوئ هغه ښځي چي ستاسي پلرونو په نکاح کړي وي له ښځو څخه.

سوال: منکوحه خو وي ښځه نو د من النساء څه فائده ده؟

ځواب: دا لفظ لپاره د مزید تعمیم دی.

پوښتنه: کلمه د "ما" خو په غیر ذوی العقولو کي مستعملېږي او ښځي خو ذوی العقول دي؟

ځواب: مظهری رحمته الله علیه داسي ځواب ورکړی دی چي دا استعمال په تاویل د صفت دی ای منکوحات ابائکم، او کلمه د "ما" په صفاتو کي د عقلاو مستعملېږي، او بل ځواب یې دا ورکړی دی چي ما مصدری ده او مصدر په معنی د مفعول دی ای المنکوحه، او بعض مفسرانو داسي ځواب ورکړی دی چي ښځه په سبب د نقصان عقل نازل منزله غیر ذوی العقول ده، نو ځکه یې ما پکښي استعمال کړه.

دروېش وايي: چي دا ټوله جوابونه خلاف التحقيق دي، ولي چي محققين د نحاتو وايي چي کلمه د "من" خو په ذوی العقول پوري خاصه ده او کلمه د "ما" عامه ده، قال الله تعالى ﴿والسما و ما بناها والارض و ما طحها﴾

إِلَّا مَا قَدْ سَلَفَ

پوه سه: چي "الا" په معنا د لکن دی او دا استثنا منقطع ده یعنې لکن چي تاسي دمخه کړي وي یعنې په وخت کي د شرک پر هغه مواخذه نسته لان الاسلام يجب جميع ما قبله من المعاصي.

إِنَّهٗ كَانَ فَاحِشَةً وَمَقْتًا ط

په تحقيق ده نکاح د زوجة الاب يعني ميرې تر حد متجاوزہ گناه چي ددي ميرې نکاح په هيڅ دين کي د اديانو خداي جلالة نه ده روا کړې.

پوه سه: چي "مقت" اصلاً مصدر دی دلته په معنی د ممقوت دی په نېزد خداي جلالة او په نېزد صاحب المروت او غيرت، او عربو به وزوی ته د سړي د پلار له ماینې سره به يې نکاح کړې وه مقیت وایه وکان منهم اشعث بن قيس وعمرو بن اميه والمقت اشد البعض.

وَسَاءَ سَبِيلًا ٤

او بده لار ده دا نکاح، له براء بن عازب رضی الله عنه څخه روایت دی چي زه ناست وم زما ماما تېرېدی او بیرغ نبوي ورسره و، ما ورته وویل چي چېرې ځي؟ ماما راته وویل چي زه نبي الله ﷺ استولی یم یو سړي ته چي هغه زوجة الاب يعني میره په نکاح کړې ده چي د هغه سر پرېکړه او رایې وړه، رواه الترمذي وابو داؤد.

مسئله: مراد له آباو څخه نفس اصول د سړي بعموم المجاز اجتماعاً، نو سړي ته منکوحه الجد وان علا الى آدم ﷺ سواء كان الجد من قبيل الاب او من قبيل الام نه ده رواه.

فائده: زنی نه ثابتوي حرمت د مصاهرت يعني مورد مزنيه او يا لورد مزنيه وغيرهما دي وزاني ته حرام نه وي کما في النکاح په نېزد امام شافعي او مالک، او په نېزد امام ابو حنيفه او احمد حرمت د مصاهرت زنی هم واجبوي لکه نکاح.

مسئله: که سړی مسه کړي يوه ښځه په شهوت سره، او يا ښځه مسه کړي نر په شهوت سره او يا يې وفرج داخل ته وگوري او يا ښځه و ذکر ته د نر وگوري په شهوت سره په نېزد امام اعظم رحمه الله حرمت د مصاهرت واجبوي.

مسئله: که یو سري بنځه په دبره کي وطي کړه او انزال سو، نو صحيح په نېزد امام ابو حنيفه رحمته الله عليه دادی چي حرمت د مصاهرت نه واجبوي.

پوه سه: چي مس بالشهوة يا قبله بالشهوة داده چي ذکر د سري لک سي او که دمخه لک و ښه نور پسي کلک سي، يعني صرف په شوق د زړه مسه کول بدون الانتشار او ازدياد مس بالشهوة نه بولي وهو الصحيح.

حُرِّمَتْ عَلَيْكُمْ أُمَّهَاتُكُمْ

حرامي کړه سوي دي يعني له جانبه څخه د خدای جل جلاله پر تاسي باندي مندي ستاسي يعني نکاح د مور.

پوه سه: چي عمومي مفسران وايي چي په لفظ کي د امهاتکم عموم مجاز دی نو معنایي اصولکم ده، نو جدات ثم و ثم که دغه جده چي د مور مور ده په پلار او مور دواړو کي د مور سري شريکي او که يوازي په پلار يا په مور کي شريکه وي، او بعض مفسران وايي چي لفظ د ام دلته په معنی لغوي دی، ولي چي ام په لغت کي اصل ته وايي چي په قاموس کي وايي ام کل شيء اصله، نو ددې سببه مکه مکرمه ام القرى بولي او فاتحه شريفه ام الكتاب بولي، نو پر دې تقدير ټولو جداتو ته که له طرف څخه د پلار وي او که له طرفه څخه د مور وي دا لفظ شامل دی.

وَبَنَاتُكُمْ

پوه سه: چي دا لفظ هم پر طريقه د عموم مجاز بنات الابن او بنات البنت وان سفلن شامل دی باجماع الامة من عصر النبي صلى الله عليه وسلم الى يومنا هذا.

أَخَوَاتُكُمْ

او ستاسي خوندي نو که د مور او پلار دواړو له خوا څخه خور وي او که د پلار د خوا يوازي او يا د مور له خوا يوازي خور وي اجماعاً.

وَعَمَاتُكُمْ وَخَالَاتُكُمْ

او امه گاني ستاسي او خاله گاني ستاسي.

پوه سه: چي امه عامه ده که د پلار خور په مور او پلار کي او يا يوازي په پلار کي او يا په يوازي مور کي، او خاله گاني هم عامې دي که يې د مور خور وي سکه يا ناسکه.

پوه سه: چي په عمتو کي عمت الاب و عمت الام هم داخلېږي اجماعاً، او داغه رنگه په خالاتو کي خالات الاب د خالات الام داخلې دي اجماعاً، او داغه رنگه پکښي داخلې دي عمه گاني او خاله گاني د جد او د جدې وان علون سواء کن من قبل الاب او الام وسواء کن اخت ابيه او ام او جده او جدته لاحد الابوين او لکلها اجماعاً وكلا اللفظين على عموم المجاز.

وَبَنَاتُ الْأَخِ وَبَنَاتُ الْأُخْتِ

پوه سه: چي له بنات الاخ او له بنات الاخت څخه هم على طريق عموم المجاز فروع د ورور دي او فروع د خور دي، يعنې بناتهما وبنات ابنائهما وبنات بناتهما وان سفلن سواء كان الاخ والاخت لاب وام او لاب فقط او لام فقط.

وَأُمَّهَاتُكُمُ اللَّاتِي أَرْضَعْنَكُمْ وَأَخَوَاتُكُم مِّنَ الرَّضَاعَةِ

او داغه رنگه وتاسي ته حرامي کرل سوي دي هغه ستاسي مندي چي وتاسي ته يې شيدې درکړي وي او داغه رنگه حرامي کره سوي دي وتاسي ته ستاسي خوندي چي د رضاع له لاري مو خور وي، وكذا العمت والخالات بنات الاخ وبنات الاخت من الرضاعة اجماعاً لقوله عليه الصلوة والسلام "يحرم من الرضاع ما يحرم من النسب" لکن پوه سه چي دا حديث مبارک قضيه مهمله ده په قوت کي د جزئيه کما في الهداية ويجوز اخت اخيه رضاعاً مع انه لايجوز اخت اخيه نسباً فتدبر، او له حضرت علي رضی الله عنه

خخه روايت دی چي مسلم يې روايت کړی دی چي ما و عليه الصلوة والسلام ته وويل "هل لك في بنت عمك حمزة فانها اجمل فتاة في قریش" نو عليه الصلوة والسلام راته وويل چي ته نه يې خبر چي حمزه رضي الله عنه زما رضي وروړ دی او خدای جل جلاله حرامي کړي دي د رضاع هغه ښځي چي حرامي وي له نسب خخه، قوله هل لك معنى هلك رغبة يعنى في نکاح بنت حمزه رضي الله عنه، قوله اجمل فتاة يعنى ډېره ښائسته پېغله ده په قریشو کي.

پوه سه: چي امام اعظم او امام مالک په اطلاق ددغه آيت او په اطلاق د هغه حديث چي تېر سو عن قريب، چي د رضاع قليل او كثير سره برابر دی چي په مده کي د رضاع وي چي يا دوه کاله دي يا دېرش مياشتي على اختلاف بين ابی حنيفة رحمه الله عليه وصاحبيه كما في الهداية.

مسئله: د فقهاؤ او مذاهبو ټولو پر دې اتفاق دی چي رضاع وروسته تر مدې د رضاع حرمت نه واجبوي لانه لا يحصل النمو للطفل الا بالرضاع في مدته، نو وروسته تر مدې د رضاع که څوک د ښځي تې وروي هغه يې مور نه گڼل کېږي.

أُمَّهَاتُ نِسَائِكُمْ

او تاسي ته حرامي کړل سوي دي ميندي د ماينو ستاسي يعنې خواښياني ستاسي.
پوه سه: چي لفظ د "امهات" په عموم مجاز سره شامل دی و جداتو ته د ماينو سواء کن من جانب الاب او الام قريبة کان او بعيدة، او په حديث شريف کي ميندي د ماينو او جداتي د ماينو من الرضاع او ملحق په نسائکم پوري هغه ښځه يعنې مينځه چي وطې سوې وي په ملک اليمين سره نو د هغې مينځي مور او انا هم و واطي ته ناروا دي، او يا يوه ښځه په شبه سره سړي وطې کړي لکه د سړي د ماينې په ځای کي چي بېگانه ښځي بیده وي، د سړي دا خيال سي چي دا زما ماينه ده نو وطې ورسره وکړي، او هغه هيڅ نه وايي وروسته ور معلومه سي چي دا خو زما ماينه نه وه، نو ددغي ښځي

مور او جدات و واطي ته ناروا دي، دا خو اجماعاً ټولې مسئلې دي. او چي سړي د يوې ښځې سره زنا کړې وي د هغې مور او ټوله جدات يې و زاني ته ناروا دي عند ابي حنيفه رحمته الله عليه، او يوه ښځه چي سړی يې په شهوت سره مسه کړي او يا مچه ځنډي واخلې په شهوت سره او يا يې وفرج داخل ته وگوري په شهوت سره، د هغې ښځې مور او جدات ټوله دې سړي ته حرامي دي په نېز د ابي حنيفه رحمته الله عليه.

دروېش وايي: چي اندازه د شهوت دمخه تېره سوه فتد کر.

وَرَبَائِبُكُمْ

او ستاسي د ماينې له بل مېړه څخه لوني و تاسي ته ناروا دي. **پوه سه:** چي "ربائب" جمع د "ربيبة" ده ولد المرأة من غيره چي په پښتو يې پرکتې بولي وجه التسميه چي مېړه د ښځې يعني د ماينې هغه نجلۍ چي له بل مېړه څخه ددې لور ده اوسنی مېړه ددې تربيه کوي لکه د خپل عيال، نو ريبب فعيل دی په معنی د مفعول، او د تا کلمه يې لپاره د نقل د وصفيت او اسميت ده لکن ريببه په شرع کي نر ته وايي. **پوه سه:** چي ربائب يا په عموم مجاز او يا په قياس سره بنات ابناء الزوجات وبنات بناتهن وان سفلن او بناتو د موطوئات په ملک يمين سره او يا په شبه سره اجماعاً وبنات المزنيا تو وان سفلن عند ابي حنيفه رحمته الله عليه شامل دی.

الَّتِي فِي حُجُورِكُمْ

يعني هغه ربائب چي ستاسي په تربيه کي وي. **پوه سه:** چي دا قيد خارج مخرج العادة دی، ولي چي د ماينې له بل مېړه څخه لور غالباً د مور د مېړه په تربيه کي وي او مفهوم مخالف نه لري حتی که ريببه د سړي دده په تربيه کي نه وي هم دته ناروا ده.

مَنْ نَسَاكُمْ الَّتِي دَخَلْتُمْ بِهِنَّ

چي داستاسي ريبي وي له هغو ماینو څخه چي تاسي يې په مور دخول کړي وي يعني جماع مو ورسره کړې وي نو ددغي ماینې چي تاسي جماع ورسره کړي وي د هغې لور د بل مېړه څخه چي ريبيبه ده تاسي ته نه ده روا.

فَإِنْ لَّمْ تَكُونُوا دَخَلْتُمْ بِهِنَّ فَلَا جُنَاحَ عَلَيْكُمْ

او که په مور د ريبي مو دخول نه وي کړې يعني صرف دا مور د ريبي مو په نکاح کړې وه او طلاقه کړې مو وه، نو بيا گناه نسته پر تاسي په نکاح کي د ريبي، يعني نکاح د ريبي تاسي ته روا ده بالشرط المذكور.

وَحَلَائِلُ أَبْنَائِكُمُ

پوه سه: چي "حلائل" د حلیله جمع ده مراد ځنډي ماینه ده، ولي دا مېړه ته وطي روا دي نو ځکه يې حلیله بولي نو معنی د آيت داده چي دغه رنگه وتاسي ته حرامي سوي دي ماینې د زامنو ستاسي، او هغه مینځیانې چي زامنو ستاسي په ملک یمین سره وطي کړي وي، او هغه بنځي چي زوی په شبه سره وطي کړي وي هم وپلار ته ناروا دي اجماعاً، او د امام اعظم رحمة الله عليه په بنځي چي زوی په زنی سره وطي کړي وي هم وپلار ته ناروا دي.

پوه سه: چي د "ابنائکم" څخه په سبب د عموم مجاز نفس فروع مراد دي من ابناء الابناء و ابناء البنات وان بعدوا، نو د دوی د ماینو نکاح ونیکه ته نه ده روا اجماعاً.

الَّذِينَ مِنْ أَصْلَابِكُمْ

هغه زامن چي ستاسي له ملاوو څخه پيدا سوي وي.

پوه سه: چي دا قيد لپاره د ايستولو د متبني دی يعني مثلاً څوک زوی نه لري بېگانه کوچنی يا لوی په زوی گلوي ونسي، ولي چي متبني ته هم عربو

زوی وایه ولو مجازاً نو د متبني ماینه و سړي ته رواده، او له دې څخه دا مراد نه دی چي که ابن له ملا څخه د سړي نه وي بلکې د زوی یا د زوی د زوی وهلم جرا یا د لور د خوا زامن د هغو د ماینو نکاح نو نیکه ته رواده کما مر آنفاً چي د هغو نکاح نه ده روا، ابن جریر له ابن جریح څخه روایت کړی دی چي ما عطاء رحمة الله علیه ته وویل چي "الذين من اصلا بكم" د چاپه باره کي نازل سوی دی؟ ده راته وویل چي دا آیت په باره کي د محمد صلی الله علیه و آله نازل سوی دی چي زید بن حارثه رضی الله عنه چي د علیه الصلوة والسلام متبني و، او زید چي خپله ماینه طلاقه کړه، نو هغه بنخه علیه الصلوة والسلام په نکاح کړه، نو مشریکانو او یهودانو به ویل چي محمد د زوی ماینه په نکاح کړه نو په دغه قید د "الذين آه" دغه متبني خارج کړی یعنی د متبني چي د زید بن حارثه رضی الله عنه ماینه و علیه الصلوة والسلام ته یې نکاح چي مطلقه بنخه وه روا وه، او په قرآن مجید کي هم راغلي دي ﴿وما جعل الله ادعياءکم ابنائکم﴾ یعنی نه دي گرځولي خدای جل جلاله ستاسي ادعيا یعنی چي تاسي یې په نامه د زوی دعوه کوئ چي متبني دی ستاسي حقيقي زامن نه دي، او په بل آیت کي په باره کي د متبني دا آیت هم نازل سوی دی ﴿ماکان محمد ابا احد من رجالکم ۝﴾

وَأَنْ تَجْمَعُوا بَيْنَ الْأُخْتَيْنِ إِلَّا مَا قَدْ سَلَفَ ط

او داغه رنگه حرام کړه سوی دی جمع کول د دوو خوندو په نکاح کي، نو پر دې تقدیر "ان" مصدري دی، او په اجماع هم دا نارواده چي جمع د دوو خوندو کوي په وطی سره د ملک یمن.

دروېش وایي: چي قید د جمع ددې لپاره دی که یوه بنخه د سړي په نکاح وي او یا یې مېړه طلاقه کړي او عده یې تېره سي، نو د بلي خور نکاح یې ورته رواده.

پوه سه: چي "الا ماقد سلف" استثناء منقطع ده په معنی د لکن، والمعنی
الا ما سلف من الجمع بین الاختین فی وقت الشکر فانه معفو فی الاسلام
لانه يجب ما قبله.

إِنَّ اللَّهَ كَانَ غَفُورًا رَحِيمًا ۝

په تحقیق خدای جل جلاله بخښونکي د کفر او معاصیو او مهربان دی.

فروع: (۱) په جمع کولو کي د دوو خندو په نسب کي چي جمع یې په
نص د قرآن ثابت سوه، حرمت د دوو خندو په رضاع کي جمع کول په نص
د حدیث ثابت دی سواء کانتا لاب فقط او لام فقط او لاب و ام کلها فی
النسب والرضاع

(۲) یو سړی چي زنی وکړي د یوې ښځي سره د هغې خور په نکاح
ورته حرامه نه ده، کما لا یحرم نکاح الاخری بعد موت احدهما.

(۳) په حدیث نبوي سره ثابت دی حرمت د جمع په منع کي د ښځي او
د هغې د عمه په نکاح سره او یا جمع په منع کي د ښځي او د هغې د خاله
چي دا جمع هم حرامه ده.

(۴) یحرم الجمع بین المرأة وعمه ابیها او عمه امها او خالة احدهما.

(۵) نا رواه ده جمع کول د ښځي او د هغې د عمه گانو د نیکه گانو او د
انا گانو او که څه لېري وي من ای جهة کن ای من الابوين او من اب او من
ام، روی عن ابي هريرة رضي الله عنه قال قال رسول الله "لا یجمع بین المرأة
وعمتها، ولا بین المرأة وخالتها" متفق علیه، و روی ابو داؤد والترمذي
هذا الحدیث بهذه العبارة لا تنکح المرأة علی عمتها ولا العمه علی بنت
اختها ولا المرأة علی خالتها ولا الخالة علی بنت اختها لا الکبری علی
الصغری ولا الصغری علی الکبری.

حاصل دا چي احاديث شريفه په عدم جواز الجمع بين ما ذكرت من النساء كثيرة في كتب الصحاح الستة وغيرها.

دروېش وايي: چي سبب د عدم اجتماع د نسبي بنځو په نکاح کي لکه مخکي چي ذکر سوې دادی چي عداوت او بغض په منځ کي د بنو طبعي شی دی، نو که جمع د مذکوره نسبي بنځو روا سي نو سبب د قطعي د صله رحمي به وگرځي چي هغه واجب ده، او سبب د مذکوره بنځو د جمع کولو د رضاع له سببه دادی چي مراعات د رضاع واجب دی لکه د نسب، نو قطع د صله رحمي د رضاع هم ناروا ده نو په جمع مذکوره کي رضعي خوندي مثلاً قطع د صله رحمي د رضاع لازمېږي.

دروېش وايي: ودليل مراعات وصلة الرضاع ما روى عن ابى الطفيل الغنوي رضي الله عنه دی وايي چي زه يوه ورځ ناست وم يعنې په مجلس کي د نبي عليه السلام چي يوه بنځه راغله نو عليه الصلوة والسلام خپل پتو ورته اوار کړی او هغه بنځه پر کنبېنستل يو گړی ناسته وه بيا ولاړه بعض خلگو چي نه يې پېژنده تعجب وکړی ودې ته چي عليه الصلوة والسلام ددې بنځي خونده احترام وکړی، نو چي دا ولاړه خلگو وويل چي دا مرضعه د رسول کریم صلی الله علیه و آله وه يعنې حليمه السعدية رضي الله عنها رواه ابو داؤد.

دروېش عاصي بانواع معاصي محمد عبيد الله الايوبي القندهاري غفرله الباري ذنبه الخفي والجلبي چي په ورځ د چار شنبې د ماپښين پنځه بجې جمادي الاول سنه (١٤٢٧) هـ تفسير د پارې د "الن تنالوا البر" وپای ته په توفيق د خدای سبحانه و تعالی، ورپسې ان شاء الله العزيز تفسير د پارې د "والمحصنت" شروع کېږي وارجو من رحمة الله وحسن توفيقه ان يوفقني تفسير ذالك الجزء ايضاً بل ادعوا الى الله عز وجل ان يوفقني لتفسير جميع اجزاء القرآن العزيز بالخير والعافية والصحة والسلامة.

دروېش وايي: چي زما عاصي ټوله تمنيات او اميدونه خداى جلّ جلاله پوره کړي دي، اوس دا يو ارمان چي تکميل دى د تفسير د اجزاء د قرآن عزيز، نو په ډېر عجز او نياز او فقر له خداى جلّ جلاله څخه دا خواست کوم چي دا ارمان مې هم خداى جلّ جلاله را پوره کړي او زما تفسير دى يتيم نه پرېږدي.

دروېش وايي: چي ددې تفسير پوره کېدل که څه هم زما د عمر په مقتضى چي د نيوي (۹۰) کلو په شا وخوا کي دى ډېره نادره موضوع ده لکن د خداى جلّ جلاله و قدرت ته نادره نه ده، بلکې خداى جلّ جلاله تر دې د عجب تر کارو و بندگانو ته توفيق ورکړى دى وما ذالک على الله العزيز وارجو من الله الكريم ان يجعل هذا التفسير لوجهه الكريم وخيراً باقياً من هذا العبد العاصي الى يوم نفخة الصور.

ع ما نېز حاضر ميشوم تفسير قرآن درېغل

دروېش وايي: چي دا حصه د تفسير شريف په يوه مکتوب مختصر د کتاب قدسي آيات مکتوبات مجدد الف ثاني تبرکاً ختم کوم دا مکتوب و چاته امام رباني نوشته کړى دى.

اولاً الله تعالى ته وايي ايدى کم الله ونصرکم، وروسته عبارت دادى "شکر منعم بر منعم عليه واجب است عقلاً و شرعاً، ومعلوم است که وجوب شکر باندازه وصول نعمت است پس هر چند وصولی نعمت بیشتر وجوب شکر آن زیاده تر، پس بر اغنياء على تفاوت درجاتهم نسبت به فقراء اضعاف مضاعفه شکر واجب آمد، لهذا فقراء این امت پیش از اغنياء پنج صد سال در بهشت خواهند در آمد، وشکر منعم تعالى اولاً بتصحیح عقائد است بمقتضى آرای فرقه ناجیه که اهل سنت و جماعت اند.

وثنائياً باتيان احكام شرعية عليه است بروفق آراى مجتهدين اين فرقه عليه.

وثنائياً بتصفيه و تزكيه بر طبق سلوك صوفيه عليه اين فرقه سنيه. ووجوب اين ركن اخير استحسانى است بخلاف ركنين سابقين كه اصل اسلام مربوط باين دو ركن است وكمال اسلام مربوط به آن يك اخير است، و عملى كه مخالف اين ارکان ثلثه باشد اگرچه از جنس رياضات شاقه و مجاهدات شديده باشد داخل معصيت است، و نافرمانى و ناسپاسى منعم عليه السلام، براهمه هند و فلاسفه يونان در رياضات و مجاهدات خود را معاف نداشته اند، اما آن رياضت چون بر وفق شرائع انبياء صلوات الله و تسليماته على اجمعهم عموماً و على افضلهم خصوصاً واقع شده اند مردود اند، و از نجات اخروى بى نصيب فعليكم بمتابعة سيدنا و مولنا و شفيع ذنوبنا و طبيب قلوبنا محمد رسول الله ﷺ و متابعة خلفائه الراشدين الهاديين رضوان الله تعالى اجمعين.

تفسير ايوبى حنفى د نصير احمد احمدى لخوا
سکين او pdf سو. د دعا محتاج احمدى! واتساپ
۰۷۴۹۸۴۹۵۶۹

فهرست تفسير ايوبى پنجم جلد



شمبر	مضمون	صفحه
١	د "لن تنالوا البر" تفسير	٩
٢	د "كل الطعام كان حلاً لبني اسرائيل" تفسير	١٦
٣	د "فمن افترى على الله الكذب" تفسير	٢٠
٤	د "فاتبعوا ملة ابراهيم" تفسير	٢١
٥	د "ان اول بيت وضع للناس" تفسير	٢٣
٦	تتمه لبحث بكة	٢٥
٧	د "فيه آيات بينت" تفسير	٢٧
٨	د قل يا اهل الكتاب لم تكفرون" تفسير	٣٩
٩	د "قل يا اهل الكتب لم تصدون" تفسير	٤٠
١٠	د "يا ايها الذين آمنوا" تفسير	٤٣
١١	د "وكيف تكفرون وانتم تتلى" تفسير	٤٤
١٢	د "يا ايها الذين آمنوا اتقوا الله حق تقاته" تفسير	٤٦
١٣	تنبيه	٤٧
١٤	بنهانه فائده	٥١
١٥	د "واعتصموا بحبل الله جميعاً" تفسير	٥٢
١٦	د "ولتكن منكم امة يدعون الى الخير" تفسير	٥٧
١٧	د "يوم تبيض وجوه وتسود وجوه" تفسير	٦١
١٨	د "واما الذين ابيضت وجوههم" تفسير	٦٣
١٩	د "ولله ما فى السموات وما فى الارض" تفسير	٦٥
٢٠	فائده مهمه	٧١
٢١	پوښتنه او ځواب	٧٨
٢٢	مسئله	٨٢

شمبر	مضمون	صفحه
٢٣	د "ان الله بما يعملون محيط" تفسير	٨٧
٢٤	د غزوة احد بحث	٨٩
٢٥	د "اذهمت طائفتن" تفسير	٩٧
٢٦	حكايت	٩٨
٢٧	د "اذ تقول للمؤمنين" تفسير	١٠١
٢٨	پوښتنه ځواب	١٠٤
٢٩	دروېش وايي	١١٠
٣٠	د "يا ايها الذين آمنوا لا تاكلوا الربوا" تفسير	١١٢
٣١	د "واتقوا النار التي اعدت للكافرين" تفسير	١١٣
٣٢	د "واطيعوا الله والرسول لعلكم ترحمون" تفسير	١١٤
٣٣	تبصره	١١٥
٣٤	د "الذين ينفقون في السراء والضراء" تفسير	١١٨
٣٥	حكايت	١٢٠
٣٦	دعاء	١٢٢
٣٧	پوښتنه او ځواب	١٢٥
٣٨	د "اولئك جزاؤهم مغفرة من ربهم" تفسير	١٢٧
٣٩	د "قد خلت من قبلكم سنن" تفسير	١٢٩
٤٠	پوه سه	١٣٠
٤١	د "ان يمسسكم قرح فقد مس القوم قرح مثله" تفسير	١٣٢
٤٢	د "ام حسبتم ان تدخلوا الجنة" تفسير	١٣٦
٤٣	د "ولقد كنتم تمنون الموت" تفسير	١٣٧
٤٤	د "وما محمد الا رسول" تفسير	١٣٩
٤٥	فائده	١٤١
٤٦	دروېش وايي	١٤٢

شمبر	مضمون	صفحه
۴۷	تتمه	۱۴۴
۴۸	دروپش وایی	۱۴۷
۴۹	حکایت	۱۴۸
۵۰	د "فَاتِهِمُ اللَّهُ ثَوَابَ الدُّنْيَا" تفسیر	۱۵۱
۵۱	پوښتنه او ځواب	۱۵۴
۵۲	د "اذ تصعدون" تفسیر	۱۵۸
۵۳	دروپش وایی	۱۶۱
۵۴	د "يَوْمَ التَّقَىٰ الْجَمْعُ" تفسیر	۱۶۷
۵۵	تتمه	۱۶۸
۵۶	د "وَلئن قَتَلْتُمْ فِي سَبِيلِ اللَّهِ" تفسیر	۱۷۲
۵۷	پوه سه	۱۷۵
۵۸	د "ان ينصرکم الله فلا غالب لکم" تفسیر	۱۷۸
۵۹	د "وماکان لنبي ان يغفل" تفسیر	۱۷۹
۶۰	فائده	۱۸۴
۶۱	پوه سه	۱۸۶
۶۲	حکایت	۱۸۷
۶۳	د "الذین قالوا لاخوانهم" تفسیر	۱۹۲
۶۴	پوه سه	۱۹۸
۶۵	دروپش وایی	۲۰۰
۶۶	مسئله	۲۰۵
۶۷	د بدر الصغری تفصیل	۲۰۹
۶۸	د "انما ذالکم الشیطن" تفسیر	۲۱۵
۶۹	د "ولا یحسبن الذین کفروا" تفسیر	۲۱۸
۷۰	فوائد شتی	۲۲۱

شمبر	مضمون	صفحه
۷۱	فائده	۲۲۳
۷۲	پوه سه	۲۲۶
۷۳	حكايت	۲۳۳
۷۴	د "كل نفس ذائقة الموت" تفسير	۲۳۴
۷۵	دروېش وايي	۲۳۸
۷۶	مسئله	۲۴۵
۷۷	حكايت	۲۴۹
۷۸	دروېش وايي	۲۵۲
۷۹	د "ان في خلق السموات والارض" تفسير	۲۵۴
۸۰	د "ربنا ما خلقت هذا باطلا" تفسير	۲۵۸
۸۱	حكايت	۲۶۲
۸۲	د "فاستجاب لهم ربهم" تفسير	۲۶۷
۸۳	پوه سه	۲۷۳
۸۴	حكايت	۲۷۶
۸۵	حكايت	۲۸۰
۸۶	سورة النساء	۲۸۱
۸۷	تفريع	۲۸۴
۸۸	حكايت	۲۸۶
۸۹	فائده	۲۹۳
۹۰	حكايت	۲۹۸
۹۱	مسئله	۳۰۱
۹۲	دروېش وايي	۳۰۴
۹۳	سوال او جواب	۳۱۲
۹۴	حكايت	۳۱۴

شمبر	مضمون	صفحه
٩٥	د "للرجال نصيب مما ترك الوالدان" تفسير	٣٢٧
٩٦	دروېش وايي	٣٤٨
٩٧	فوائد	٣٥٣
٩٨	پوه سه	٣٦٢
٩٩	حكايت	٣٦٣
١٠٠	پوښتنه او ځواب	٣٦٦
١٠١	پند	٣٦٩
١٠٢	د "يا ايها الذين آمنوا لا يحل لكم" تفسير	٣٧٠
١٠٣	د "وان ارتم استبدال زوج مكان زوج" تفسير	٣٧٧
١٠٤	د "وكيف تاخذونه" تفسير	٣٧٩
١٠٥	مسئله	٣٨٣
١٠٦	فروع	٣٨٩
١٠٧	دروېش وايي	٣٩١



د چاپ کمپوز، ژباړې (ترجمې) او سمون (تصحیح) لپاره!

حقاني کمپيوټر:- ستاسو کتابونه، مجلې، خبري پاڼې او نور طباعتي توکي په ښه څرنگوالي او معيار کمپوزوي. که غواړئ چې پښتو، پارسي، اردو، عربي او انگرېزي ليکنې مو په خپلو خپلو معياري تورو او پروگرامو کمپوز شي، که غواړئ چې خپل کتابونه په ښه ستيندره چاپ کړئ؛ نو حقاني کمپيوټر ته مراجعه وکړئ. په کوټه کې د ښه کمپوز او چاپ يوازېنی مرکز.

د حضرت مولانا محمد زکریاء علیہ الرحمہ یو

مشهور او گټور کتاب یعنی

فُضائلُ اَعْمَالِ

چي د وعظ او تقرير لپاره د هر پيش امام لپاره ضروري دی
ولي چي په دې کتاب کي پر مختلفو اعمالو باندي ښه او په
زړه پوري بحثونه سته چي د قرآن او احاديثو په رڼا کي
ورباندي روښنایي اچول سوې ده .

له اردو څخه په خوږه پښتو د وخت د تکره او ځوان عالم قاري
محمد فضل حق حقاني په خوږې او روانې ژباړي ژباړل سوی
دی او ډېر ژر به مينه والو ته وړاندي سي ان شاء الله

خپرونکي اداره

مَكْتَبَةُ الْقُرْآنِ وَالنَّجْوَى

د اسلامي تاريخ يو مشهور او مستند کتاب په کوم کي
چي د انبياء عليهم السلام قصص له آدم عليه السلام څخه بيا تر
نبي آخر زمان عليه السلام پوري ډېري باسنده قصې له قرآن او
احاديثو څخه رانقل سوي دي په ښه خوږه پښتوي
زموږ اداره وړاندي کوي

قصص الانبياء

ښه رنگ، ښه کاغذ، ښه چاپ او د کمپيوټر په ښائسته
ليکني سره ليکل سوی، دا به هم ډېر ژر ومينه والو ته
وړاندي سي

خپرونکي اداره

مکتبة القرآن والنجوم

د آخر الزمان فخر موجودات سردار كل عالم د تر
تولي غټي او ژوندۍ معجزې يعني قرآن مجيد په
زړه پوري تاريخ په كتابي شكل كي په معياري پښتو
سره ليكل سوي يعني

قصص القرآن

چي د پېش امامانو لپاره د نصيحت يوه غټه ذريعه ده. همدارنگه د
مطالعي او پښتو ژوند كي د سفر لپاره ډېر ښه ملگري دي

خپرونكي اداره

مكتبة القراءة والنحو

تفسير ايوبي حنفي د نصير احمد حمدي لخوا سكين او
pdf سو. د دعا محتاج حمدي! واتساپ ۰۷۴۹۸۴۹۵۶۹

تفسير ايوبي حنفي 5 ٽوڪ

د نصير احمد حمدي لخوا

سڪين او pdf سو.

تاريخ. ۲۴-۳-۱۳۹۹

واتساپ ۰۷۴۹۸۴۹۵۶۹

د دعا محتاج حمدي!